



ଏ ରାସାଦେବ ଜୟକବିରାଜ କଳ

ବ୍ରହ୍ମମନ୍ଦିର

# କଳକଳରୁଣ

[ ସାମାଜିକ ଉପକ୍ରମ ]

—

ଲେଖକ:

ଓ ରାଏସାହେବ ମହାକାଶୀରାୟ ଛକ

---

ଅଭିନବ ସମ୍ବରଣ

---

ପ୍ରକାଶକ:

ଶ୍ରୀ ଅଭିରାମ ମହାପାତ୍ର, ବି. ଏ.

ବ୍ରହ୍ମ ମନ୍ଦିର

କଟକ : ବ୍ରହ୍ମ ପୁର

୧୯୫୮

ପ୍ରଥମ ବର୍ଷେଇ ଟ ୧.୫୦

ଦ୍ୱିତୀୟ ବର୍ଷେଇ ଟ ୨.୨୫

# ବିଜ୍ଞାପନ

(ପ୍ରଥମ ସଂସ୍କରଣ)

ବହୁବର୍ଷ ପୂର୍ବେ “କନକଲତା”ର ପ୍ରଥମ କବିପଦ୍ମ ପରିଚ୍ଛେଦ “ଉତ୍କଳ-ସାହିତ୍ୟ” ପତ୍ରିକାରେ ପ୍ରକାଶିତ ହୋଇଥିଲା । ସେତେବେଳେ ଉତ୍କଳର ବ୍ୟାପକ ବିକଳତାରେ ସେନାପତି ଏବଂ ଉତ୍କଳ-ସାହିତ୍ୟର ସମ୍ପାଦକ ମହାଶୟମାନେ ତଥା ଚନ୍ଦ୍ର ମାନ୍ୟଗଣ୍ୟ ପାଠକପାଠିକା ଏହାକୁ ସ୍ୱେଦଚକ୍ଷୁରେ ଦେଖି ମୋତେ ଅଭିନନ୍ଦନ କରିଥିଲେ; କିନ୍ତୁ କିଛି କାଳ ପରେ ମୁଁ ବିଦ୍ୟାଳୟସମୂହର ଜିଜ୍ଞା-ଇନ୍ସପେକ୍ଟର ଓ ବିଭାଗୀୟ ଆସିଷ୍ଟାଣ୍ଟ ଇନ୍ସପେକ୍ଟର ପଦ୍ମ ପରିଦର୍ଶନ କର୍ମଭାରରେ ନିଯୁକ୍ତ ହୁଅନ୍ତେ ମୋର ଅବକାଶ ଓ ଅନୁଜ୍ଞା ଅବସ୍ଥାର ଅଭାବନିବନ୍ଧନ ଗଲୁଚି ଅସ୍ପୃଶ୍ୟ ରହିଥିଲା । କିଛିକାଳ ପୂର୍ବେ ଖୋର୍ଦ୍ଧା ସବ୍ଡିଭିଜନାଲ୍ ଅଫିସର ରାୟ ସାହେବ ଅଜୟଚନ୍ଦ୍ର ଦାସ ମହାଶୟଙ୍କ ବସାଠାରେ ମୋ ସହିତ ସାକ୍ଷାତ୍ ସମୟରେ ଅଧ୍ୟାପକ ମି: ପ୍ରାଣକୃଷ୍ଣ ପରିଜା ଓ ମିଷ୍ଟର ଶ୍ୟାମାଚରଣ ସିଂହାଠୀ ମହାଶୟଦ୍ୱୟ “କନକଲତା”ର ଅସ୍ପୃଶ୍ୟତା ବିଷୟରେ ଆକ୍ଷେପ କଲେ ଏବଂ ମୁଁ ବହୁ ପାଠକପାଠିକାଙ୍କ ସମ୍ମତ ଅନୁରୋଧ ପାଞ୍ଚ ହେଲା । ପୁସ୍ତକର ନିସ୍ତାର ଓ ଅନୁଜ୍ଞା ମନ୍ତ୍ରଣା ଲେଖକର ରଚନା-କାନନରେ ବସନ୍ତର ଦକ୍ଷିଣମଲୟସ୍ୱରୂପ କାର୍ଯ୍ୟ କରେ । ଏହି ଉପନ୍ୟାସକୁ ପୁଣି କରିବାର ବାଞ୍ଛା ହୃଦୟରେ ଜାଗ୍ରତ ହେଲା । “ଉତ୍କଳ-ସାହିତ୍ୟ”ର ସମ୍ପାଦକ ମୋର ବାଲ୍ୟରୁ ଶ୍ରୀଯୁକ୍ତ ବିଶ୍ୱନାଥ କର, ଏମ୍. ଏଲ୍. ସି. ମହାଶୟଙ୍କ ବାରମ୍ବାର ପୁଣ୍ୟ ପ୍ରବର୍ତ୍ତନା ମୋର ଏହି ସମୁଦ୍ଧତ ଇଚ୍ଛାକୁ ବଳବତ୍ତା କଲା । ଉଦାୟମାନ କବି ଶ୍ରୀଯୁକ୍ତ ଅନ୍ନଦାଶଙ୍କର ରାୟ, ବି. ଏ. ଓ ଶ୍ରୀଯୁକ୍ତ କାଳିନ୍ଦୀଚରଣ ପାଣିଗ୍ରାହୀ, ବି. ଏ. ମଧ୍ୟ “କନକଲତା”କୁ ଅତି ଉଚ୍ଚ ସ୍ଥାନ ଦେଇ ସମାଲୋଚନା କଲେ । ଏହି ଉତ୍ସାହଦାତାମାନଙ୍କୁ ଆନ୍ତରିକ କୃତଜ୍ଞତା ଅର୍ପଣ କରୁଅଛି । ମୋର ପରମାତ୍ମୀୟ ଶ୍ରୀମାନ୍ ସୂର୍ଯ୍ୟମଣି ଜେନା ମୁହୁର୍ମୁହୁ ପ୍ରବର୍ତ୍ତନା ଦେବା ବ୍ୟତୀତ

ବହୁକାଳର “ଉକଳ-ସାହିତ୍ୟ”ରୁ ଏବଂ ବିଷିପ୍ତ ଜାଣି ପାଣ୍ଡୁଲେଖ୍ୟରୁ ପରଚ୍ଛେଦମାନ ଉଦ୍ଧାରପୁର୍ବକ ପୁସ୍ତକ ପ୍ରକାଶରେ ସାହାଯ୍ୟ କରିବାରୁ ମୁଁ ତାଙ୍କଠାରେ ବିଶେଷ ଭାବରେ କୃତଜ୍ଞ ।

ଯେଉଁ ସହୃଦୟ ପାଠକପାଠିକାମାନଙ୍କ ଉତ୍ସାହବାଣୀ ଯୋଗୁଁ ଆଜି “କନକଲତା” ପୁଣି ହେଲା, ସେହିମାନଙ୍କ ଶ୍ରୀକରକମଳରେ ତାହା ସମର୍ପିତ ହେଲା । ଆଶାକରେ, “କନକଲତା”ର ଜନ୍ମବେଳେ ସେମାନେ ଯେଉଁ ସ୍ନେହ ପ୍ରକାଶ କରିଥିଲେ, ତାହାର ବିକଶିତ ଜୀବନ ଦେଖି ଏବେ ଅନୁତାପ ସେହିପରି ସ୍ନେହ ପ୍ରକାଶ କରିବେ । ଇତି ।

କୃଷ୍ଣପୁର  
ତା ୫-୧୦-୧୯୨୫ }

ଶ୍ରୀ ନନ୍ଦକିଶୋର ବଳ

## ପ୍ରଥମ ପରିଚ୍ଛେଦ

ଶୀତକାଳ । ପ୍ରସ୍ତତ ହୋଇଅଛି । ଶିଶୁମାନେ ପ୍ରସ୍ତତରୁ ଉଠି  
ଫୁଲ ତୋଳୁଛନ୍ତି । କେହି କେହି ଦଉଡ଼ୁଛନ୍ତି । ଦଉଡ଼ିଲେ ଶୀତ  
ଭଣା ହୁଏ, ଏ ବୈଜ୍ଞାନିକ ତତ୍ତ୍ୱ ଶିଶୁମାନଙ୍କୁ ଜଣା ନାହିଁ । ସେମାନେ  
ପ୍ରତୁର୍ତ୍ତି-ପରିଚ୍ଛଳିତ ହୋଇ ଦଉଡ଼ୁଛନ୍ତି । ଦେଖୁଁ ଦେଖୁଁ ଖସି ବରଗଛ  
ଚାଳଗଛ ଅଗରୁ ଖସି ପୀଡ଼ା, ବାଡ଼ ଶେଷକୁ ହାସପୁରର ବଜ୍ରଧର  
ହରିଚନ୍ଦନଙ୍କ ଦାଣ୍ଡ ପା'ଣ୍ଡଗ ଓ ବାଡ଼ିଆଡ଼ ଓଳିତଲେ ପଡ଼ିଲା ।  
ଦୁଇଆଡ଼େ ଦୁଇ ଲାଲା ଲାଗିଗଲା । ଦାଣ୍ଡରେ ପୁରୁଷମେଲା ଓ  
ବିଲବାଡ଼ି କଥା । ବାଡ଼ିଆଡ଼େ ସ୍ତ୍ରୀସଭା ଓ ଘରକଥା । ଏକ ଗଦ୍ୟ,  
ଅନ୍ୟଟି ରସମୟୀ କବିତା । ଏକ କର୍ମ, ଅନ୍ୟଟି ପ୍ରୀତି । ଏକ  
ଉତ୍ତୁଙ୍ଗ ପଦ୍ମ, ଅନ୍ୟଟି କଳନାଦିନୀ ତରଙ୍ଗିଣୀ । ପାଠକ  
ଅବଧାନଙ୍କ ଦୃଷ୍ଟି କେଉଁଆଡ଼କୁ ପ୍ରଥମେ ଆକୃଷ୍ଟ ହେଉଅଛି ?  
ଆମ୍ଭେମାନେ ବାଡ଼ିଆଡ଼ କଥା ଆଗେ କହିବୁଁ ।

ରୁକରାଣୀ ପାଟ ବାସନ ମାଜୁଛି । ମାଜୁ ମାଜୁ ଚାନ୍ଦାର  
ପୁରୁଷରୂପ (?) ମନ୍ଦରର ଅନୁକରଣ କରି ହିନ୍ଦୁକଥା କହୁଛି ।  
ଯାହା ଘରେ କଳିକଳିଆ ନାହିଁ ସେ ସିନା ରୁକରାଣୀ ରଖେ ।  
ଆଗେ ବୋହୂମାନେ କଂସାବାସନ ମାଜୁଥିଲେ । ଏବେ ମଧ୍ୟ  
ନଥିଲା ଘରର ବୋହୂ ହିଅମାନେ ବାସିପାଇଟି ଛୁଡ଼ି ନାହାନ୍ତି;  
କିନ୍ତୁ ହରିଚନ୍ଦନଙ୍କ ଘର ପରି ବଡ଼ଘରେ ରୁକରାଣୀ ନୋହିଲେ  
ନୁହେ । ଅବସ୍ଥାନୁସାରେ ବ୍ୟବସ୍ଥା ସିନା । ସମ୍ଭ୍ରାନ୍ତ ପରିବାରର

ନବବଧୂମାନେ ଗୁହକର୍ମ କଲେ, ଛୁଇଁ ପୋଥି ବା ଉପନ୍ୟାସ ପଢ଼ିବ କିଏ ? ଥାଉ ସେ କଥା । ହରିଚନ୍ଦନଙ୍କର ଭିନ୍ନ ବୋହୂ । ସାନ ପୁଅର ବିବାହ ହୋଇନାହିଁ । ଗୋଟି ଗୋଟି କରି ସମସ୍ତେ ଆସି ମିଳିଲେ । କେହି ଗଇଶା ପାଉଁଶ, କେହି କଅଁଳ ପିଜୁଳିପତ୍ର, କେହି ଅବା ସାହାଡ଼ା ଦାନ୍ତକାଠି ଘେନି ଦାନ୍ତ ଘଷି ବସିଲେ । ଗୁଡ଼ାଖୁପାଏ ଯାଇ ନାହିଁ । ଯିବାକୁ କେତେ ବାଟ ! ହରିଚନ୍ଦନଙ୍କ ଘରଣୀ ଆସି କହିଲେ, “ଆଜି ସମସ୍ତେ ଚଞ୍ଚଳ ଗାଧୋଇ ପଡ଼, ପିଠାପଣା ହେବ । କନକର ଆଜି ଜନ୍ମଦିନ ।” ପାଟ କହିଲା, “ରୁର ଗ୍ରାମରେ କୋଳପୋଛୁ ଝିଅ, କଳାମାଣିକ, ଚମ୍ପାଗୁଜୁଡ଼ା, ବଉଳମାଳା, ତାରେଣୀ ସୂତା, ଗଜମୁକୁତା, କନକଲତା ।” ଏହି ଅନର୍ଗଳ ବନିତା-କବିତା-ଲତା-ଧାରା ଅବିରାମଗତିରେ ଚାଲିଥାନ୍ତା; କିନ୍ତୁ ଇତିମଧ୍ୟରେ କଳାମେଘରେ ବିଜୁଳି ପରି କଳାଝିଞ୍ଜିର ଶାଢ଼ୀ ଖଣ୍ଡିଏ ପିନ୍ଧି କନକ-ପ୍ରତିମା-ସଦୃଶା କନକଲତା ସେଠାରେ ପଡ଼ିଥିବା ବାଣୀ-ବିନୟିତ ସ୍ଵରରେ କହିଲେ, “ନୂଆବନ୍ଧୁ, ଦେଖିଲ କିମିତି ପାଟ ମୋତେ ଇଞ୍ଜିତ କରୁଛି ।”

ନୂଆବୋହୂମାନେ ଯଥେଷ୍ଟ ମୃଦୁଆନନ୍ଦ ଅନୁଭବ କରି ମନସୁଖରେ ହସିଲେ । ଅଦୂରସ୍ଥା ପାନ କହିଲା, “ତୁ ତ ଗୁହାରି କରୁଛୁ ଯାହାକୁ, ମୁଁ ତ ଜୁଆଁଇ କରୁଛି ତାହାକୁ ।” ପାଟ କହିଲା, “କାହିଁକି, ଇଞ୍ଜିତ କରିବି କାହିଁକି । ତମକୁ ମୁଁ ଇଞ୍ଜିତ କରିବି ? ଯେ ଇଞ୍ଜିତ କଲ ସେ ତମଠୁଁ ଝାଡ଼ି ଝୁଡ଼ି ନେଉ ।” ଏହା ଶୁଣି ସମସ୍ତେ ହସି ଉଠିଲେ । ଅପ୍ରଗତ୍ସ ବାଳିକା କନକଲତା ସେ ହାସ୍ୟଲହରୀରେ ଶ୍ରବିଗଲା । ହାରିଯାଇ ତୁନି ହୋଇ ରହିଲା । ତେଣେ ମା ଅନ୍ତରାଳରେ ରହି ଏ କଥା ଶୁଣିଲେ । ସେ ସବୁଆଡ଼େ ଥାନ୍ତି, ସବୁ ଦେଖନ୍ତି । ଚରକି ପରି ଉପର ଖଞ୍ଜା, ମଝି ଖଞ୍ଜା,

ତଳ ଖଞ୍ଜା ନିମିଷକେ ବୁଲିଦେଇ ଆସନ୍ତି । ଯେଉଁଠାରେ କିଛି କହିବାର ବା କରିବାର ହୁଏ, ତାହା ଦେଖିଲେ ବୋଲି ଦେଖାନ୍ତି । ପିଲପିଲଙ୍କର ଛୋଟ ଛୋଟ କଥା ଦେଖି ନ ଦେଖିଲ ପରି ରୁଲିଯାନ୍ତି । ସେ ଜାଣନ୍ତି କନକ ବଡ଼ କୋମଳପ୍ରାଣୀ । ଟିକିଏ କିଛି ହେଲେ ଝର ଝର ତା ଆଖିରୁ ଲୁହ ଗଡ଼ିପଡ଼େ । ସସ୍ତରଥୀ ଅଭିମନ୍ୟୁଙ୍କୁ ଦେରିଲା ପରି ଭିନ୍ନବୋହୁ, ଓ ବୃଥା ବାବଦୁକା ପାଟ କୋମଳପ୍ରାଣୀ କନକଲତାକୁ ବେଢ଼ିଥିବାର ଜାଣିପାରି ସେଠାରେ ଆସି ଠିଆ ହୋଇଗଲେ । କହିଲେ, “କି ଲେ ପାଟ, ବାସନ ମାଜୁଥିବୁ କି ? ଆଜି ଘର, କୋଠା, ଦୁଆର ସବୁ ଲିପାପୋଛା ହେବ, ବଛଣାବଛୁଣି ଧୁଆ ହେବ, ଆଣ ବଟା ହେବ, କେତେ କାମ ପଡ଼ିଛି । ତୁ ବାସନ ପାଖରେ ଦିନଯାକ ବସିଥିବୁ କି ?”

ପାଟ ହାତ ଚଞ୍ଚଳ ଚଞ୍ଚଳ କରି କହିଲା, “ନାହିଁ ମା, ସରିଲାଣି । ଯାଉଛି ରୁଲି । ମା, ଆଜି କନକ ଠାକୁର ପାଖକୁ ଯିବେ ।” କଥା ଶେଷ ନୋହୁଣୁ ସମାର୍ଜନାହୁଣା ପାନର ଆଖି ଅଦୂରସ୍ଥ ଗଞ୍ଜଣିଭଳି ଗଛମୂଳରେ ପଡ଼ିଲା । ସେ ପାଟିକରି ଦଉଡ଼ିଯାଇ ବଡ଼ ମଝିଆଣୀଙ୍କ ଭିନ୍ନ ବର୍ଷର ଶିଶୁ ଅଭିରାମ ଓରଫ୍ ଡାକନାମ ଟୁଆଁ ମାଟି ଖାଉଥିବାର ଦେଖି ସଙ୍ଗେ ସଙ୍ଗେ ଗିରଫ କରି ଆଣିଲା । ମୁକ୍ତା, ରମା, ଉମା ପ୍ରଭୃତି ପିଲାମାନେ ଲମ୍ବପଦ ଆଣି ଟୁଆଁ ପାଟିରେ ଗୁଞ୍ଜିଦେଲେ । ଟୁଆଁ ଆଖି ଅଧେ ବୁଜି ଥୁ ଥୁ କରି, ମୁହଁ ବାଗୁଲେଇ ସେମାନଙ୍କୁ ଚମ୍ପଟିବାକୁ ଚେଷ୍ଟା କଲା । ନ ପାରି ଶେଷରେ ବାଳକର ଅମୋଦ ଅସ୍ତ୍ର ‘ରୋଦନ’ ଆରମ୍ଭ କଲା । ଇତିମଧ୍ୟରେ ତା ମା ଆସି ତାକୁ କାଖ କଲେ । ଏତିକି-ବେଳେ ଧାନକୁଟୁଣୀ ଚମ୍ପୀ ଆସି ପହଞ୍ଚିଲା ପାଟ କହିଲା, “ହେଇ ଚମ୍ପୀଅପା ତ ଆସିଲାଣି । କି ଲେ ଏତେବେଳେ କାହିଁକି ହେଲା ?”

ଚମ୍ପୀ—ଶୁଣି ନା କି ? କାଳିରାତିରେ ପରା ବାଦ ଆସିଥିଲା । ସକାଳେ ରୁଡ଼ିଆସାଇରେ ସେଇ କଥା ପଡ଼ିଥିଲା । ମୁଁ ଆସୁ ଆସୁ ଟିକିଏ କାନ ଡେରି ଦେଲି । ଫକର ମା ହେଳିଛୁଆକୁ ନେଇ ଯାଇଛି ।

ପାଟ—ଯାଆ ମ, ବାଦ ଆସୁଥିଲା ! ବଲୁଆ କି ଶିଆଳ ନେଇ ଯାଇଥିବ ମ !

ଚମ୍ପୀ—ନାହିଁ ଲେ, ମହାବଳ ବାଦ ଆସିଥିଲା ପରା । ଘାଟକୁଳେ ବାଲିରେ ତା ପାହୁଲର ଚନ୍ଦ୍ର ପଡ଼ିଛି ।

ପାଟ—ପାହୁଲରେ କଣ ମହାବଳ ବାଦ ନାଁ ଲେଖାଅଛି ? କଲରପତରିଆ ବାଦ ନୋହିଥିବ କାହିଁକି ? ଦୁଣ୍ଡାବାଦ ହୋଇଥିବ । ଫେରଣ୍ଡା, କଟାସ କି ଭୁଆଁ ବିରଡର ପାହୁଲ ପଡ଼ିଥିବ । କଥାରେ କହିଲୁ, “ବାଦ ନ ଦେଖିଲେ ବିରଡ଼ ଦେଖ, ଖଣ୍ଡ ନ ଦେଖିଲେ ବଣିଆ ଦେଖ ।”

ଚମ୍ପୀ—କଲେ, ମତେ ବଣିଆଣୀ ଦେଖିଲୁ ପରା । “ବ୍ରାହ୍ମଣ ରଜା, ଖଣ୍ଡ ପରଜା, ଡହ ଡହ ଆମ୍ବିଲ, ଶୀତଳ ଭଜା । ସଖି, ଏ ବଡ଼ ମନ୍ଦ ।” କି ମତେ କଣ ଆସେ ନା କି ? ବିଧାତା ମତେ ନିରିମାଣୀ କଲୁ ବୋଲି ପୋଇଲୁ ପରିବାସ ବି ଖୁଣ୍ଟିବେ । ଆମ ବଣିଆ ଜାତିରେ ସେ କଥା ନାହିଁ ବୋଲି ମୁଁ ବାଳୁତ ବିଧବା ହୋଇ ବି ଦୁଃଖଧନ୍ଦା କରି ଖାଇ କୁଡ଼ିଆଖଣ୍ଡିକରେ ପଡ଼ିଥାଏ । ହଲିଲୁ ପାଣିକି ଗୋଡ଼ ବଢ଼ାଏ ନାହିଁ । ତେବେ ବି ପଦେ ଶୁଣିବି ? କି କାହିଁକି ? ନୋହିଲା । ଏ ଘରଟା ନୋହିଲା । କୋଳ ଖାଇ କୋଳ ମଞ୍ଜି ପୋତିଛି କି କିଏ ?

—ଇତ୍ୟାଦି ଏହିସବୁ କଥା ଚମ୍ପୀ ଅନର୍ଗଳ ଅବରମଣ୍ଡବରେ କିନ୍ତୁ ଟିକିଏ ଅନୁନାୟିକ ସ୍ଵରରେ କହିଗଲା । ଆଖିରୁ ଦୁଇଟୋପା



ଲୁହ ମଧ୍ୟ ତାହାର ସୁନ୍ଦର ମଧୁଣ ଗଣ୍ଡଦେଶ ଉପରେ ପ୍ରବାହିତ ହୋଇଗଲା । ଏପରି ଧୀମାନ୍ଦେ ଅଜେୟା । କାରଣ ସେମାନେ ପଦକୁ ଦଶ ପଦ କହିବେ, ତହିଁ ଉପରେ କାନ୍ଦିବେ । ଏଥିକ ବଳ କାହାର ?

ଇତିମଧ୍ୟରେ ପଦ୍ମାବତୀ ଆସି ତମ୍ବୀକୁ ଡାକିନେଇ ଗୋଟିଏ କାର୍ଯ୍ୟରେ ଲଗାଇ ଦେଲେ । ପାଟକୁ କପଟ ଭର୍ତ୍ତିନା କରି କହିଲେ, “ତୁ ଭାରି କଳହୁଡ଼ି । କଣ୍ଠାବାଡ଼ରେ ଲୁଗା ପକାଇବୁ, ରୁଲିଲ ଶଗଡ଼ରେ ହାତ ଦେବୁ ।” ପାଟ ମା’ଙ୍କୁ କିଛି କହେ ନାହିଁ । ସୁବର୍ଣ୍ଣମାନେ ଲଢ଼େଇପାଲ ଶୁଣିବା ସୁଖରୁ ବଞ୍ଚିତ ହୋଇ ପରସ୍ପର ମୁହଁ ରୁହାଁରୁହାଁ ହୋଇ ହସି ଦେଲେ ଓ ମୁହଁ ଶୁଖେଇ ରୁଲିଗଲେ । କଳିକଜିଆ ଶୁଣିବାକୁ ବା ମଧ୍ୟସ୍ଥ ହୋଇ ଭାଙ୍ଗିବାକୁ ମନୁଷ୍ୟର ସ୍ବତଃ କୌତୁହଳ ହୁଏ କାହିଁକି ? ଲୋକେ କଳହ କରି ଆସେ ଅନ୍ୟ ଚକ୍ଷୁରେ କୃପାପାତ୍ର ହୋଇ ମଧ୍ୟସ୍ଥର ଆଶ୍ରୟ ନିଅନ୍ତି କାହିଁକି ?

ଏହି କଥାବାଣୀ ଅଭିରାମ ଓରଫ୍ ଟୁଆଁବାବୁ ମନଦେଇ ଶୁଣୁଥିଲେ । କଥାବାଣୀର ପ୍ରଥମ ଅଂଶରେ ନାନାପ୍ରକାର ବାଦ ନାମ ଶୁଣି ସେ ମା’ଙ୍କ ଲୁଗାକୁ ସଫଟିକ ଧରି ମାତୃହୋତ୍ତରେ ଅଭୟ ଆଶ୍ରୟ ନେଇଥିଲେ । ପରେ ଶେଷାଂଶରେ ତାର ପ୍ରିୟ ଖାଦ୍ୟ ‘ଆମ୍ବିଲ’ କଥା ଶୁଣି ତା ପାଟିରୁ ତରଳ ପଦାର୍ଥବିଶେଷ ନିର୍ଗତ ହେଲା ଏବଂ ସେ “ଆମ୍ବୁଲ ଦେ, ଆମ୍ବୁଲ ଦେ” ବୋଲି କଟାଳିଲା । ବଧୂ ଦମୟନ୍ତୀ ପାଟ ଓ ତମ୍ବୀକୁ କହିଲେ, “ନଥ, ସମ୍ଭାଳ । ସବାଖାଇଏ ଭିକ୍ଷିଣାଳେ ତେଜାନାଳ କଥା ଆଣି ପକାଇବେ । ବାଦ କଥାକୁ ଆଣି ଆମ୍ବିଲରେ ରଖିଲେ । ମୁଁ ଏବେ ଆଜ୍ଞା ଅସନାଟାରେ ପଡ଼ିଲି । କରିବି କଅଣ ? ସେ କଣ

ଶୁଣି କରନ୍ତି ।” କେତେକ ବୈଷ୍ଣବ “ରାଧେଶ୍ୟାମ” କରୁଁ କରୁଁ  
 ଭଦ୍ର ପରିବାରରୁ ଯୁବକଙ୍କୁ ଭୁଲାଇ ନେଇଥିବାର ରାଜେନ୍ଦ୍ର ଦିଓଟି  
 ଗୋଟିଏ ଦୃଷ୍ଟାନ୍ତ ଦିଅନ୍ତି । ପୁଣି “ଦରିଦ୍ରାନ୍ ଭର କୌନ୍ତେୟ  
 ମାପ୍ରବକ୍ଷେଷ୍ଟରେ ଧନଂ” ଶ୍ଳୋକ ମଧ୍ୟ ଆଉଁସିବ । ତାଙ୍କର ମତ  
 ଏହି, କାର୍ଯ୍ୟକ୍ଷମ ଭିକ୍ଷୁକଙ୍କୁ ଭିକ୍ଷା ନ ଦେଇ କାର୍ଯ୍ୟ ଦେବା ଭଲ ।  
 ପାଶ୍ଚାତ୍ୟ ଦେଶପରି ବଡ଼ ବଡ଼ କାରଖାନା ହେବା ଉଚିତ । ଆଜି  
 କିନ୍ତୁ ରାଜେନ୍ଦ୍ର ଉତ୍କଳରୁ ହୋଇ ଗୋବିନ୍ଦଚନ୍ଦ୍ର ଗୀତ ଶୁଣୁଛନ୍ତି ।  
 ଏହାର ବିଶେଷ ହେତୁ ଅଛି । ସମସ୍ତ ଗୀତଟି ଶୁଣି ତାଙ୍କର ଏହି  
 ମତ ହୋଇଅଛି ଯେ ଗୋବିନ୍ଦଚନ୍ଦ୍ର ଗୀତରେ କୌଣସି ବୌଦ୍ଧ-  
 ଶ୍ରମଣର ପ୍ରାଚୀନ ଇତିହାସ ପ୍ରଚ୍ଛନ୍ନଭାବରେ ନିହିତ ଅଛି । ସେ  
 ଏହି ବିଷୟରେ ଗୋଟିଏ ପ୍ରବନ୍ଧ ଲେଖି କଲେଜ ସଭାରେ ପଢ଼ି  
 ପରେ କୌଣସି ମାସିକ ପତ୍ରିକାରେ ପ୍ରକାଶ କରିବାର ମନସ୍ଥ  
 କରିଅଛନ୍ତି । ଆନୁମାନଙ୍କର ତା ସହିତ ସମ୍ପର୍କ କ’ଣ ? ଅଦା-  
 ବୋପାରିର ଜାହାଜ ମୂଲ୍ୟ କରିବାରେ କି ପ୍ରୟୋଜନ ? ରାଜେନ୍ଦ୍ରଙ୍କ  
 ପ୍ରବନ୍ଧଚନ୍ଦ୍ରାରେ ଗୋଟିଏ ବାଧା ପଡ଼ିଥିଲା ।

ମୁଷ୍ଟିଭିକ୍ଷା ଛଡ଼ା ରାଜେନ୍ଦ୍ର ଯୋଗୀକୁ ପ୍ରହତଭ୍ରୂର ପୁରସ୍କାର  
 ସ୍ୱରୂପ କିଛି ତାମ୍ରମୁଦ୍ରା ଦେଇ ପଠାଇଥିଲେ । ଏହି ଅମୃତ  
 ପରିବର୍ତ୍ତନ ଦେଖି କନକଲତାର ଭାରି ଆନନ୍ଦ । ଏହି ବିଷୟ  
 ଘେନି ଭାଇ ଭଉଣୀ ଭାଉଜମାନଙ୍କ ମଧ୍ୟରେ କେତେଥର ବାଦାନ୍ତ-  
 ବାଦ ହୋଇଥିଲା । କନକ ବିରୁଦ୍ଧ ଏକେ ଲଜକୁଳୀ, ବେଶି କଥା  
 କହେ ନାହିଁ । ତହିଁରେ ପୁଣି ନବ୍ୟଶିକ୍ଷିତ କଲେଜପଢ଼ୁଆ ଭାଇର  
 ଅନର୍ଗଳ ବକ୍ତୃତା ଶୁଣି ତାର ବୁଦ୍ଧି ହଜିଯାଏ । ସେ ତୁନି ହୋଇ-  
 ଯାଏ । ଆଜି ତାର ଜୟ । ସେ ମନେ ମନେ ଭାରି ଖୁସି ହୋଇ  
 ଭାଇ ପାଖକୁ ଯାଇ କହିଲା, “ଭାଇ ନେଉଳୀକି ନଅ, ଛବି

ଦେଖା” । ଇତିମଧ୍ୟରେ ପାଟ ଯୋଗିକୁ ମୁଁ ଦେଇ ଯିବାବେଳେ ସାନବାରୁ ଚାକର ହାତରେ ଯୋଗିକୁ ପଇସା ଦେଇଥିବା କଥା କହି ସ୍ତ୍ରୀମଣ୍ଡଳରେ ଜୟଭଙ୍ଗ ବଜାଇ ଦେଲା । ନୂଆ ବୋହୂମାନେ ଆସି କହିଲେ, “କି, ଯୋଗୀ କଣ ପ୍ରେମଚିନ୍ତା ଆଣିଥିଲା କି ? ଏତେ ଟାଣ କୁଆଡ଼େ ଗଲା ?” ରଞ୍ଜେନ୍ଦ୍ର ଟୁଆଁ ଆଉ ନେଉଳୀକୁ ଛବି ଦେଖାଇଁ ଦେଖାଇଁ ହସି ହସି କହିଲେ, “ଆଜି ବିଶେଷ କାରଣ ଅଛି । ଯେଉଁମାନେ କିଛି ଭଲ ଗୀତ ବୋଲି ବା ବାଦ୍ୟ ବଜାଇ ସମାଜର ଉପକାର କରିବେ, ସେମାନଙ୍କ କଥା ଭଲ । ରଞ୍ଜସ୍ଥାନର ଚୁରଣମାନେ ସଙ୍ଗ ଓ ବରମାନଙ୍କର ପୁଣ୍ୟ ଚରିତ ଓ ଜୟ ବନ୍ଦନା ଗାଇ ଗାଇ ଦେଶର ଅନେକ କଲ୍ୟାଣ କରିଥିଲେ ।”

ସ୍ତ୍ରୀମାନେ କେତେକ ବୁଝିଲେ, କେତେକ ନ ବୁଝିଲେ । ପରସ୍ପର ମୁହଁ ଚାହିଁଚାହିଁ ହୋଇ ତଳ ଖଞ୍ଜାକୁ ଚାଲିଯାଇ ମନ ଇଚ୍ଛା ତାନେ ହସିଲେ । ବାଲେଶ୍ଵରର ଝିଅ ସାନମଝିଆଣୀ କହିଲା, “ଆଗଲା ସେ କିସ ? ଜ୍ଞାନପାଗଳ ନା କିସ ?” ‘କିସ’ ଉପରେ ତାନେ ହେଲା ହସ । ଚୋର ମନ ଗଣ୍ଠିରେ । ରଞ୍ଜେନ୍ଦ୍ର ଜାଣନ୍ତି, ଏ ସମାଜତନ୍ତ୍ର ଅନ୍ତୁଣିଷିତା ସ୍ତ୍ରୀମାନଙ୍କର ବୋଧଗମ୍ୟ ନୁହେଁ । ପରେ ସମ୍ମିଳିତ ହାସ୍ୟର ଢେଉ କର୍ଣ୍ଣପଟହରେ ଆଦାତ କରନ୍ତେ ମନେ ମନେ ଶେଢ଼ୋକ୍ତି କଲେ, ଏମାନଙ୍କୁ ମନୁଷ୍ୟ କରି ଶିକ୍ଷିତ ଯୁବକମାନଙ୍କର ସହଧର୍ମିଣୀ କରିବା କାଠିକର ପାଠ ! ଗୋଟିଏ ଗଭୀର ସମସ୍ୟା ! ଏହା ଭାବୁଁ ଭାବୁଁ ନିଜର ଭବିଷ୍ୟତଚିନ୍ତା ମନରେ ଜାଗ୍ରତ ହେଲା । ନିଜର ବିବାହ ସମସ୍ୟା ତ ସମ୍ମୁଖରେ । କଠୋର ପରୀକ୍ଷା । ନିରକ୍ଷର ବା ଅନ୍ତୁଣିଷିତା ଯୁବକଟିଏ ଆଣି କେବଳ ଶାଶୁର ସମ୍ପର୍କ ରକ୍ଷା କରି ପାରିବ ଜୀବନଯାପନ କରିବା

ତାଙ୍କୁ ଅସହ୍ୟ ବୋଧହେଲା । ପୁଣି ହଳଦା ଲଗାଇ ସୋଲର  
 ଦୋଳମୁକୁଟ ମୁଣ୍ଡରେ ପିନ୍ଧି, ନଇଁ ନଇଁ ଚାଲି, ଦୁବଦାସ ବାହାରେ  
 ବାନ୍ଧି, ଚାରି ଚାଉଳ ବଞ୍ଚିବା, କଉଡ଼ି ଖେଳିବା, ବେଢ଼ାପାଖରେ  
 ବସି ଅର୍ଦ୍ଧମୂର୍ଖ ପୁରୋହିତଙ୍କ ଅଶୁଭ ସଂସ୍କୃତ ଶ୍ଳୋକ ଶୁଣିବା ମରଣା-  
 ଥକ କଷ୍ଟକର ବୋଲି ପ୍ରତ୍ୟକ୍ଷମାନ ହେଲା । ଏଣେ ପିତାମାତା ଓ  
 ସମାଜ ତ୍ୟାଗ କରି ବ୍ରାହ୍ମ ବିବାହ କରିବା ଦୁଃସାହସିକ କାର୍ଯ୍ୟ ।  
 ତାଙ୍କ ସମଧର୍ମୀ କିଏ ଅଛି ବା ସେପରି ଦଳ କେଉଁଠି ସଂଗଠିତ  
 ହୋଇଅଛି ଯେ ସେ ଉଭୟ ଆଡ଼ ରକ୍ଷା କରି ଜୀବନ-ଚରଣୀ  
 ଚଳାଇ ନେବେ ? ଅନେକ ଚିନ୍ତା ପରେ ଏହି ଶେଷ ମୀମାଂସାରେ  
 ଉପନୀତ ହେଲେ ଯେ ଚିର କୌମାର୍ଯ୍ୟ ଅବଲମ୍ବନ କରିବେ ।  
 ତାଙ୍କ ମନର ଭାବ ଏହି—“ସମସ୍ତେ ଯେ ବିବାହିତ ହେବେ,  
 ଏହାର ଅର୍ଥ କଣ ? ଜଗତରେ କି ଉଚ୍ଚତର ମହତ୍ତର ବ୍ରତ କିଛି  
 ନାହିଁ ? ସମାଜରେ ଅଜ୍ଞାନ, ଅଶିକ୍ଷା, ରୋଗ, ଦୁର୍ଭିକ୍ଷ, କେତେ ଶତ୍ରୁ  
 କରାଳ ମୁଖବ୍ୟାଦାନ କରି ଭାରତର ଶୋଣିତ ଶୋଷଣ କରୁ-  
 ଅଛନ୍ତି । ବିଧବା ବାଳିକା ଓ ଯୁବଜ୍ଞମାନଙ୍କ ଆର୍ତ୍ତନାଦରେ  
 ହିମାଳୟ, ବିନ୍ଦ୍ୟାଚଳ, ପଶ୍ଚିମଘାଟ, ପୂର୍ବଘାଟ, ମାଲ୍‌ଗିରି, ମେଘା-  
 ସନର ଉଚ୍ଚତମ ଶୃଙ୍ଗମାନ ପ୍ରତିଧ୍ବନିତ ହେଉଅଛି । ସମାଜରେ  
 ଜାତିଭେଦ, ପୌରୋହିତ୍ୟ, ବିବାହପଣ, ବୃଦ୍ଧବିବାହ, ଶିଶୁବିବାହ,  
 ବାଳିକାର ଚିରବୈଧବ୍ୟ ପ୍ରଭୃତି ଦୁରନ୍ତ, ହେୟ, ନରଶୋଣିତ-  
 ଶୋଷଣକାରୀ କୁଫସ୍ତାରମାନର ଘୋର ପ୍ରାଦୁର୍ଭାବ । ମୁଁ କୌଣସି  
 ଗୋଟିଏ କାର୍ଯ୍ୟରେ ଜୀବନ ଅର୍ପଣ କରି ଚିରକୁମାରବ୍ରତ ଅବ-  
 ଲମ୍ବନ କରିବି । ଅନ୍ତତଃ ଯେ ପର୍ଯ୍ୟନ୍ତ ଗୋଟିଏ ଦଳ ସଂଗଠିତ  
 ନ ହୋଇଛି, ସେ ପର୍ଯ୍ୟନ୍ତ ଅବିବାହିତ ରହିବି । ତାହାହେଲେ  
 ପିତା ଚର୍ଚ୍ଛନ ଚର୍ଚ୍ଛନ କରିବେ କିମ୍ବା ଚୂଡ଼ରୁ ବହିଷ୍କୃତ କରି

ସମ୍ପତ୍ତିରୁ ବଞ୍ଚିତ କରିବେ । ମୋର ତ ସେହିଆ ଲୋଡ଼ା । କିନ୍ତୁ ମାତାଙ୍କର ଲୋତକପାତ କିପରି ସହିବ ?”

ଏହା ନିବିଷ୍ଟମନରେ ଶୁଣୁ ଶୁଣୁ ଦେଖିଲେ ମା କନକଦୁର୍ଗା ପରି ନିକଟରେ ଠିଆ ହୋଇ ମୁଣ୍ଡରେ ହାତ ବୁଲାଇ କହୁଛନ୍ତି, “ରାଜୁ ! ତୁ କଣ ବାପା ହୋଇଯିବୁ ? ଏତେବେଳ ହେଲା, ବସି କଣ ରୁଡ଼ାଏ ଶୁଣୁଛୁ ? ମୁଁ ତାକୁଛି, ଶୁଣୁନାହିଁ ? ନେ ବାପା, ତେଲ ନେ ଲଗା, ଗାଧୋଇ ଯା ।” “ହଁ ଯାଉଛି” କହି ରାଜେନ୍ଦ୍ର ପୁଅରୁ ଜାଗ୍ରତ ହେଲେ ।



# ଦ୍ଵିତୀୟ ପରିଚ୍ଛେଦ

## ଆଖଣ୍ଡଳମଣି ଦର୍ଶନ

ବେଳ ପ୍ରହରେ । ହରିଚନ୍ଦନଙ୍କ ଉଆସ ଭିତରେ ଆଜି ମହା କୋଳାହଳ, ହୁରି, ଡକା ପଡ଼ିଛି । କନକଲତାର ଜନ୍ମଦିନ ଉପଲକ୍ଷରେ ସ୍ତ୍ରୀମାନେ ଗ୍ରାମର କସ୍ତୁରୀପୁରସ୍ଥ ଆଖଣ୍ଡଳମଣି ମହାଦେବଙ୍କ ଦର୍ଶନକୁ ସଜ ହେଉଛନ୍ତି । ସମସ୍ତେ କୃତସ୍ନାନା ହୋଇ ପେଡ଼ିଲୁଗା ପିନ୍ଧି ବୃଷ୍ଟିଜଳଧୌତ ଗୋଲପ, ମଞ୍ଜିକା, ପଦ୍ମ, ମନ୍ଦାର ପରି ଗୋସ୍ତ ପାଉଛନ୍ତି । ବ୍ରହ୍ମଧୂସ, ବିଷ୍ଣୁଧୂସ ପାଟ, କ୍ଷୀରୋଦ୍ଗୀ ଶାଢ଼ୀ, ବଡ଼ାମା, ଖଣ୍ଡପଡ଼ା, ସମ୍ବଲପୁରର ମଠାଶାଢ଼ୀ, ମାଣିଆ-ବନ୍ଦୀ, ଗୁଲନଗର ବା ପେଣ୍ଠଶାଢ଼ୀ ଏହିପରି ପାଟ-ପୀତାମ୍ବର, ମଠା, ଶାଢ଼ୀ, ଆଣ୍ଡୁଆ, ଉଡ଼ୁଣୀ ପ୍ରଭୃତି ପରିଚ୍ଛଦରେ ଦାଣ୍ଡ ଝଲମଲ ଦିଶିଲା । ମୁଦି, ଝୁଣିଆ, ପାହୁଡ଼, ବଳା, ଘୁଙ୍ଗୁର, ପାଇପୁଡ଼ୀ, ପା-ପଦ୍ମ, ପଞ୍ଚମ, ଚନ୍ଦ୍ରାହାର, ସାପୁଆ, ଜଞ୍ଜିରିଆ, ଅଶ୍ଵାସୂତା, ପଇଞ୍ଚି, ଅତୁଲ, ଚାଡ଼, ବାଜୁ, ଡେଉଁରୀଆ, ଚଉକ, ମଞ୍ଜିକଡ଼ୀ, ବାଉଳୀ, ଖରବଲା, କାପ, ନଥ, ଦଣ୍ଡୀ, ବସଣୀ, ଫୁଲି, ସୁନାମାଛ, ବେଗର, ଅଳକା, ମଥାମଣି, ଟିକା, ଚଉଁରାମୁଣ୍ଡୀ, ସୁନାବନ୍ଦ ପ୍ରଭୃତି ମଧ୍ୟବିତ୍ତଗୃହ ସ୍ତ୍ରୀମାନଙ୍କ ବ୍ୟବହୃତ ଅଳଙ୍କାରର ରୁଣୁଝୁଣୁ ଶବ୍ଦରେ ଦାଣ୍ଡ କମିଲା । ସମସ୍ତେ ମିଳି ଠାକୁର ପାଖକୁ

ଗଲେ । ମା କହିଲେ, “ରାଜୁ, କନକର ଆଜି ଜନ୍ମଦିନ, ମହାଦେବ ଦର୍ଶନ କରି ଆସିବୁ, ରୁଲ । ତୋର ପାସ୍ ଆଉ ରୁକଣ ଦେବାପାଇଁ ମୁଁ ମିଶ୍ରକୁ ବରଣ କରି ପାଠ ଗୁଣାଗୁଣି କରାଉଛି । ସେ ମହିମ୍ନ ପଢ଼ି ଲକ୍ଷେ ଚମ୍ପା ଚଢ଼ାଇବେ ।” ରାଜେନ୍ଦ୍ର ମନେ ମନେ ଭାବିଲେ—ଆଉ ମହାଦେବ ! ଆଜିକାଲି ସ୍ବୟଂ ମାଲିକକୁ ନେଇ ଟଣାଟଣି, କାଠ ପଥରକୁ ପରୁରେ କିଏ ? ସ୍ତ୍ରୀମାନେ କହନ୍ତି, ଶିଳ ଶିଳୁପତା ଗଗନେ ଉଡ଼ୁଛି, ଶିମିଳୀତୁଳା କହୁଛି ମତେ ରଖ । ମିଲ୍, ଶ୍ରେନ୍ସର ଆଉ ବାକି ରଖିଛନ୍ତି ? ଠାକୁରଙ୍କୁ ଗୟାଣ୍ଡାଦ ଦେଇ ତାଙ୍କର ଦୟା ରୟା କରିଯାଉଛନ୍ତି । ପ୍ରକାଶ୍ୟରେ କହିଲେ, “ନାହିଁ ମା, ମୁଁ ଠାକୁରପାଖକୁ ଯିବି ନାହିଁ । ଗାଧୋଇ ଆସି ଗୀତା ଅଧ୍ୟାୟେ ପଢ଼ିବି ।” ମା କହିଲେ, “ହଉ, ମନ ତଡ଼ୁ କଲେ ଗଡ଼ୁଆ ଗଙ୍ଗା । ତତେ ଆଶଶ୍ରୁଳମଣି ଏହିପରି ସୁରୁଦି ଦେଇଥାନ୍ତୁ ।” ଏହା କହି ପଣତ ବେକରେ ଗୁଡ଼ାଇ ଆଶଶ୍ରୁଳମଣିଙ୍କ ଉଦ୍ଦେଶ୍ୟରେ ସାଷ୍ଟାଙ୍ଗ ପ୍ରଣାମ କଲେ । ମା ରୁଲିଗଲୁରୁ ରାଜେନ୍ଦ୍ର ଭାବିଲେ—କି ଜୀବନ୍ତ ଏକନିଷ୍ଠ ବିଶ୍ବାସ ଏମାନଙ୍କର ! ହାୟ, ଆନ୍ଦେମାନେ ତ ମୂଳଜମା ହରାଇ ବସିଲୁଁ ! ଯାହା ଥିଲା ତାହା ତ ଗଲା । ତାହା ସ୍ଥାନରେ ନୂତନ ଭକ୍ତି ନଷ୍ଟା ତ କିଛି ଆସିଲା ନାହିଁ । ମହା ବୌଦ୍ଧଶୂନ୍ୟତା ଓ ଶୁଷ୍କଜ୍ଞାନ ଘେନି କିପରି ଧର୍ମଜୀବନ ଲଭ ହେବ ? ଏହିପରି ଭାବ ଭାବ ସ୍ଥାନକୁ ଗଲେ ।

ହରିଚନ୍ଦନଙ୍କ ପିଲାମାନେ ସୁଆରିରେ ଯିବେ ବୋଲି କଥା ପଡ଼ିଥିଲା । କିନ୍ତୁ ପଡ଼ୋଶୀ କୁଟୁମ୍ବୀ ପିଲାକବଳମାନେ କନକର ଜନ୍ମଦିନରେ ଦେବଦର୍ଶନକୁ ଯିବାକୁ ଆଗ୍ରହ ପ୍ରକାଶ କରିବାରୁ ସେ ପ୍ରସ୍ରାବ ଭାଙ୍ଗିଲା । କାରଣ ୩୦।୪୦ ଖଣ୍ଡ ସୁଆରିକୁ ପଇସା ଦେଲେ ମଧ୍ୟ ୪୦ ଖୁଣ୍ଟ ଗଉଡ଼ ମିଳିବେ ନାହିଁ । ନିଜର ଝିଅ-

ବୋହୂକୁ ସୁଆରରେ ଚଢ଼ାଇ କୁଟୁମ୍ବୀ ପିଲକୁ ଚଲାଇ ନେବାଟା  
 ହରିଚନ୍ଦନ ଓ ପଦ୍ମାବତୀ କାହାର ମନକୁ ଦେନିଲ ନାହିଁ । ଗାଁ  
 ହିଅମାନଙ୍କ ପାଇଁ ବଳଦଗାଡ଼ କରି ଦେବାର କଥା ମଧ୍ୟ ପଡ଼ିଥିଲା ।  
 କିନ୍ତୁ ଏତେ ଅଳ୍ପବାଟ ଚାଲି ନ ଯାଇ ବଳଦଗାଡ଼ରେ ଧଡ଼ି ଧଡ଼ି  
 ପଡ଼ି ଉଠି, ଧୂଳିରେ ଲୁଗାପଟା ମଇଳା କରି ବୁଲଣି ବାଟରେ  
 ଯିବାକୁ ସ୍ତ୍ରୀମାନଙ୍କ କଥାରେ ନିହାତି କରମକୋଡ଼ୀ ଛଡ଼ା ଆଉ  
 କେହି ରାଜି ହେବେ ନାହିଁ । ବିଶେଷତଃ ସେପରି ଗଲେ କଥାବାଣୀ,  
 ସାଙ୍ଗସୁଖ କିଛି ହୋଇପାରିବ ନାହିଁ । ଯେଉଁମାନେ ଗାଡ଼ି ଭିତରେ  
 ରହିଯିବେ, ସେମାନେ ନିର୍ମଳ ପବନ ଓ ବାହାରର ଶୋଭା  
 ଦର୍ଶନରୁ ବଞ୍ଚିତ ହେବେ । ସବୋପରି ମିଶ୍ରେ କହିଲେ, “ମହା-  
 ଦେବଙ୍କ ଦର୍ଶନକୁ ଯାନବାହନ ଚଢ଼ି ଗଲେ ସେ ନିଜେ ଅସନ୍ନସ୍ଥ  
 ହୋଇ ଅନିଷ୍ଟ କରିପାରନ୍ତି । ଏହି ହେତୁରୁ ପୁର୍ବେ ସଙ୍ଗତସମ୍ପନ୍ନ  
 ଲୋକେ ମଧ୍ୟ ଜଗନ୍ନାଥ ଦର୍ଶନକୁ ଚାଲି ଯାଉଥିଲେ । ଅତି  
 ଭକ୍ତମାନେ “ଦଣ୍ଡବତୀ” ଉର୍ଦ୍ଧ୍ବବାହୁ ହୋଇ ଯାଉଥିଲେ । ଏବେ  
 ରେଳ ହୋଇ ସବୁ ମାରାଗଲା । ସାଧନ ଯେପରି ସିଦ୍ଧି ବି ସେହି-  
 ପରି । କିଏ କହିଲା ପରି ‘ଗୋସେଇଁ ଦଣ୍ଡବତ, ନା, ତୋହରି  
 ମନ ତୋତେ ଫକ୍ତ ।’ ‘ଗଙ୍ଗା ଯିବୁ ଯେତକ, ଫଳ ପାଇବୁ  
 ସେତକ ।’ ଚକ୍ରାଳିଆ ପଣ୍ଡା କହେ, ‘ଦେଇଥିଲେ ପାଇ, ପଡ଼ିଥିଲେ  
 ଗାଇ, ପଡ଼ିଆ ବାରିରେ ଗୋଧନ ଚରାଇ’—ଏହିପରି ନାନା  
 ଚର୍ଚ୍ଚା ପରେ ସ୍ଥିର ହେଲା ପିଲାମାନେ ଚାଲି ଯିବେ । ମିଶ୍ରେ ଆଗେ  
 ଆଗେ ଚାଲିଲେ, ପଛେ ଭଗୀରଥ ପଛରେ ଗଙ୍ଗାପରି ପୁରନାଶ-  
 ମାନେ ଚାଲିଲେ । ପ୍ରଭେଦ, ଭଗୀରଥଙ୍କ ପଛରେ ଗୋଟିଏ ଗଙ୍ଗା—  
 ମିଶ୍ରଙ୍କ ପଛରେ ଭରିଣ ଚାଲିଣ ଗଙ୍ଗା । ସହରରେ ଯାହାହେଉ,  
 ମଫସଲରେ ଯାନଯାତା, ଦେବଦର୍ଶନ ପ୍ରଭୃତିରେ ନାଶ୍ତମାନେ



ବାହାରର ମୁକ୍ତବାୟୁ ଟିକିଏ ପାଇପାରନ୍ତି । ରଞ୍ଜେନ୍ସ ବାସ୍ତବିକ ଏକପ୍ରକାର ପିଲ । ପ୍ରତିକଥାରେ ପ୍ରହତଭୁ, ସମାଜତତ୍ତ୍ୱ, ସଂସ୍କାର ଆଡ଼କୁ ତାଙ୍କର ମତଲବର ଦଉଡ଼ି । ଏହି ବାତୁଲତା ତାଙ୍କର ଅଛି । ପାଠକମାନଙ୍କ ମଧ୍ୟରୁ କାହାର କି କୌଣସି ବିଷୟରେ ଟିକିଏ ଏକାନ୍ତର ଉତ୍ତା ଅଧିକ ନାହିଁ ? ଏହା ଯେବେ ବାତୁଲତା ହୁଏ, ଆନ୍ଦେମାନେ କହୁଁ, ଏ ବାତୁଲତା ଅଳ୍ପାଧିକ ଅନେକଙ୍କର ଅଛି ।

ସୁଆରି, ଗାଡ଼ି ବିଷୟରେ ତର୍କ ଦେଖି ରଞ୍ଜେନ୍ସ ମନେ କଲେ—  
 ଦେଖ, ଇଉରୋପୀୟ ମହିଳାମାନେ କପରି ସ୍ୱାଧୀନ ସ୍ୱଚ୍ଛନ୍ଦସ୍ୱବରେ ଗିର୍ଜାକୁ ଯାଇ ଗୀତ ଗାଇ ଈଶ୍ଵରାର୍ପଣରେ ଯୋଗ ଦିଅନ୍ତି । ମାତୃଆଳୀ ସ୍ତ୍ରୀମାନେ ମଧ୍ୟ ଗୀତ ଗାଇ କଟକ ରସ୍ତା କମ୍ପାଇ ଦିଅନ୍ତି । ରେଲରେ ମଧ୍ୟ ‘ଠାକୁର ଭଲେ ବିରଞ୍ଜୋ ହୋ, ଓଡ଼ିଶାମେ ଜଗନ୍ନାଥ’ ଗାଇ ଗଗନ ପ୍ରତିଧ୍ୱନିତ କରନ୍ତି । ଓଡ଼ିଆଣୀମାନେ ଏପରି କାହିଁକି ? ଆହୁରି ଗୋଟିଏ କଥା । ଏମାନେ ଦେବତା ପୂଜା କରିବାକୁ ଯିବେ । ଇସ୍ତଦେବତାଙ୍କୁ ଛୁଇଁବାର ଅଧିକାର ନାହିଁ । କ୍ଷରଣ ଏମାନେ ଅପବିତ୍ର ଆଉ ସେହି ଲେଖା ପଣ୍ଡା ପବିତ୍ରାତ୍ମା ! ସେ ଠାକୁରଙ୍କୁ ଛୁଇଁପାରେ । ପୁଣି ଏମାନଙ୍କର ନିଜର ହୃଦୟ-ବେଦନା, ପ୍ରାର୍ଥନା ଠାକୁରଙ୍କୁ ଜଣାଇବାର ଅଧିକାର ନାହିଁ । ସେହି ପଣ୍ଡା ଜଣାଇବ । ପାଦୁକ ନାମରେ ପରୁଜଳ ଆଣି ଦେବ । ତାହା ତ ନାନା ଜବାଣୁର ଘର । ଯାହାର ଯେ ପାପ ଆଉ ତାକୁ ପିଇଦେଲେ ସ୍ୱର୍ଗପ୍ରାପ୍ତି ! ସବୋପରି ଦେବତା କି ଖଉସ ! ଶକ୍ତିରେ ଲଙ୍ଘର ଅବସ୍ଥାନ ! ଛୁ ଛୁ ! କି ଖଉସ ! କି ଖଉସ ! ସୁଖର କଥା, ସରଳ ଅସିଷିତ ଲୋକମାନେ ଏହା ଜାଣନ୍ତି ନାହିଁ । ରକ୍ଷା ହୋଇଛି । ରକ୍ଷା ବା କାହିଁ ? ଜଗନ୍ନାଥ ମନ୍ଦିର ଓ ଗୁଣ୍ଡିଚା ଘରକୁ

ଗଲେ ତ ସବୁ ବୁଝି, କିଛି ଅବୁଝା ରହେ ନାହିଁ । ହାୟ ! ଏପରି କିଏ କାହିଁକି କଲ ?

ବାସ୍ତବିକ ରଞ୍ଜେନ୍ଦ୍ର ହୃଦୟର ପିଲ ହୋଇ, ଏପରି ଦେବତା-  
ବ୍ରାହ୍ମଣ-ବୈଷ୍ଣବ-ଭକ୍ତ ପିତାମାତାଙ୍କଠାରୁ ଜାତ ହୋଇ, ଏପରି  
କାହିଁକି ହେଲ କିଏ କହିବ ? ରଞ୍ଜେନ୍ଦ୍ର କହନ୍ତି, “ମୁଁ ମୋର ପିତା-  
ମାତାଙ୍କ ନିଷ୍ଠା ପାଇଅଛି ବୋଲି ତ ମୋର ନିଜ ବିଶ୍ୱାସରେ ଏଡ଼େ  
ନିଷ୍ଠା ।” ମିଶ୍ରେ ପାଦୁକ ଆଣି ରଞ୍ଜେନ୍ଦ୍ରଙ୍କୁ ଯାଚିଲେ ସେ କହେ,  
“ଆପଣ ବାପାଙ୍କୁ ବା ଘରେ ମା’ଙ୍କୁ ଦିଅନ୍ତୁ ।” ମିଶ୍ରେ କହନ୍ତି,  
“ସାନବାବୁ ବଡ଼ ଭଲ, କିନ୍ତୁ ଅନେକ ବିଦ୍ୟା ପଢ଼ି ଟିକିଏ  
ଜ୍ଞାନପାଗଳା ହୋଇଯାଇଅଛନ୍ତି ।” ବାସ୍ତବିକ ଯେ ଅଧିକାଂଶ  
ଲୋକଙ୍କ ମତାନୁଯାୟୀ ନ ଚଳେ, ସେ ଭଲ ହେଲେ ମଧ୍ୟ ପାଗଳ ।  
ସଂସ୍କୃତି, ଗାଳିଲିଓ, ଲୁଥର, ପାର୍କର, ଏପରିକି ଖ୍ରୀଷ୍ଟ ଓ ଚୈତନ୍ୟ  
ସମସାମୟିକ ସମାଜରେ ପାଗଳ ବିବେଚିତ ହୋଇଥିଲେ । ଅନ୍ୟ  
ପରେ କା କଥା !



## ତୃତୀୟ ପରିଚ୍ଛେଦ

ଅବମିଶ୍ର ସୁଖ ଏ ସଫାରରେ ଦୁର୍ଲ୍ଲଭ । ପ୍ରାର୍ଥନା ସଙ୍ଗେ  
ସଙ୍ଗେ ଅସ୍ତବ ଜଡ଼ିତ ହୋଇ ରହିଅଛି । ଯେଉଁ ଗ୍ରାମରେ ଏତେ-  
ରୁଡ଼ିଏ ଧନାତ୍ମ୍ୟ ପରିବାର ଅଛନ୍ତି ଏବଂ ଏତେ ଅଳଙ୍କାର ବସ୍ତ୍ର  
ସାମନ୍ତନାମାନଙ୍କ କମନାୟ କାନ୍ତକୁ ଅଧିକତର କମନାୟ କରୁଅଛି,  
ସେହି ଗ୍ରାମରେ ଧନଦୁଃଖିନୀ ଆତ୍ମମାନଙ୍କର ପୂର୍ବପରିଚିତା ଚମ୍ପାର  
ଘର । ସେଦିନର ହରିଚନ୍ଦନଙ୍କ ଘରେ ଧାନକୁଟା ସାରି ଖୁଦରୁଜଳ  
ଦିଏଟି କାନରେ ବାନ୍ଧି ତାର କୁଡ଼ିଆ ଘରକୁ ଫେରିଲା । କନକର  
ଜନ୍ମଦିନ, ତାକୁ ଆଜି ଦିଏଟି ବେଶି ଚାଉଳ ମିଳିଛି, କିଛି ପନି-  
ପରିବା ମଧ୍ୟ ମିଳିଛି । ଫେରିବା ବେଳେ ମା କହିଲେ, “ଚମ୍ପା,  
ପଛେ ଆସିବୁ, ପିଠା, ସନ୍ଧ୍ୟାନାରାୟଣ-ପୂଜା ଭୋଗ ନେଇଯିବୁ ।”  
ଚମ୍ପା କହିଲା, “ମୁଁ ତ ଲୋ ମା, ହାଟୁଆଘର ଝିଅ, ପାଟକ ଜାତି,  
କଥାକଥାରେ ବାହାଘର । କିଏ କାଲେ କହିବ, ଦେଖ ତାଙ୍କ ଘରେ  
ଖାଇଲା । ପୂଜା ହେଉ ହେଉ ରୁଡ଼ି ହେବ । ମୁଁ ଆଉ ମା’ ଆସି  
ପାରିବି ନାହିଁ ।” ପଦ୍ମାବତୀ କହିଲେ, “ହେଉ ଯା, ମୁଁ ପାନ  
ହାତରେ ପଠେଇ ଦେବି ।” ଯିବାବେଳେ ଏକାନ୍ତରେ କନକ  
ତୁନି ତୁନି ହୋଇ କହିଲା, “ଚମ୍ପା, ରୁଲ ଠାକୁର ପାଖକୁ ଯିବୁ ।  
ଗାଧୋଇ ପଡ଼ି ଆ, ମୁଁ ଲୁଗା ଦେବି । ମୋର ବଳକା ଲୁଗା  
ଅଛି ।” ଚମ୍ପା କହିଲା, “ବୁଢ଼ୀଟିଏ ହୋଇଥା ମା ! ମୋର ଆଉ

ପୋଡ଼ଗଲ୍ଲ ତଅଣରେ ସୁଆଦ ଅଛି ? ମୁଁ ଆଉ ଶାଢ଼ୀ ପିନ୍ଧବ ?  
 ଚମର ଆଜି ଶୁଭଦିନଟିଏ, ଚମେସକୁ ଯାଅ । ମୁଁ ସୋମବାର ଦିନ  
 ଯାଇଥିଲି, ଆଜି ଯିବି ନାହିଁ ।” ଚମା ଫେରୁ ଫେରୁ ବାଟରେ ତଗ  
 ପକାଇ କହିଲ—

‘ଜଗନ୍ନାଥଙ୍କର ବଡ଼େଇ  
 କାହାକୁ ଦିଅନ୍ତି ପାଟପାତାମ୍ବର  
 କାହାକୁ ଦିଅନ୍ତି ଗଡ଼େଇ ।’

କହିଲବେଳେ ତା ଆଖିରୁ ଟୋପାଏ ଲୁହ ଗଡ଼ିପଡ଼ିଲା ।  
 ରଞ୍ଜେନ୍ଦ୍ର ନୟାପୁରରୁ ଫେରିଲାବେଳେ ଚମାକୁ ଦେଖିଲେ । ଏହି  
 ସୁନ୍ଦରୀ ଯୁବତୀର ଦୁର୍ଦ୍ଦଶାରେ ସେ ଏକାନ୍ତ ଆନ୍ତରିକ ବେଦନା  
 ଅନୁଭବ କଲେ । ମନେ କଲେ, ଏପରି ଯୁବତୀ ବିଧବାଙ୍କର  
 ପୁନର୍ବିବାହ ପ୍ରଚଳନ କଲେ କଣ କ୍ଷତି ହୁଅନ୍ତା ? ଉତ୍କଳରେ  
 କି ବିଦ୍ୟାସାଗର ଜନ୍ମିବେ ନାହିଁ ? କଥା ତ ଡେର ହୋଇଅଛି,  
 କାର୍ଯ୍ୟରେ କିଛି କରାଯାଇ ପାରେ କି ? କିନ୍ତୁ ବିଦ୍ଵା ତ ଅନେକ ।  
 ପ୍ରଥମ କଥା, ବରପାତ୍ର ମିଳିବ କାହିଁ ? ଦ୍ଵିତୀୟ କଥା, ଏହାର  
 ସ୍ଵଜାଣପୁ ଛଡ଼ା ଅନ୍ୟ ବର ସହିତ ଏହାର ବିବାହ କେଉଁ  
 ଆଇନ ଅନୁସାରେ ଚଳିବ ? ତୃତୀୟ କଥା, ଏ ସ୍ତ୍ରୀ ସମ୍ମତ ହେବ  
 କି ନାହିଁ ? ଚତୁର୍ଥ କଥା, ଏ ଗ୍ରାମରେ ଏ ଦମ୍ପତି କପରି ରହି  
 ସମାଜରେ ଚଳିବେ ? ଏହିପରି ସୁନ୍ଦରୀ ଯୁବତୀ ଅରକ୍ଷିତା ହୋଇ  
 ଶେଷ ପର୍ଯ୍ୟନ୍ତ ପବିତ୍ର ନିଷ୍ଠାଳଙ୍କ ଭାବରେ ରହିବା ବଡ଼ ଦୁର୍ଲ୍ଲଭ ।  
 ଦୁଷ୍ଟଲୋକେ ଏହାକୁ ବିପଥଗାମିନୀ କରାଇ ପାରନ୍ତି । ସମାଜରେ  
 ଦୁରନ୍ତ ପୁରୁଷଙ୍କୁ ସାତଶୁଣ ମାପ୍, କୌଣସି ଦଣ୍ଡ ବା ସାମାଜିକ  
 ପ୍ରତ୍ୟବାସ କିଛି ନାହିଁ । ସ୍ତ୍ରୀମାନଙ୍କର ଉପରେ କିନ୍ତୁ ସମସ୍ତେ  
 ଖଞ୍ଜିଗହସ୍ତ । ଟିକିଏ ହଲଚଲ ହେଲେ ସପ୍ତପାତାଳରେ ପଡ଼ିଲେ—

ଆଉ ରକ୍ଷା ନାହିଁ । ଚରଣବନ ସେମାନେ ଜୟନ୍ତୀ, ହେୟ,  
 ଦୃଶିତ, ଲକ୍ଷ୍ମିତ ହୋଇ ରହିଲେ । ପୁଣି ଦୃଶିତ ଲେକଦ୍ୱାରା ଦୃଶ୍ୟ  
 କାର୍ଯ୍ୟ ସମ୍ପାଦିତ ହେବା ସହଜ ହୋଇପଡ଼େ । ଜଣକୁ ଯେବେ  
 କହ ‘ତୁମେ ଭଲ, ତୁମ୍ଭେ ସଖା’ ସେ ନିଜକୁ ଚତୁର୍ଯ୍ୟାୟୀ ଭବ  
 ମଣେ । ତାହାର ଆତ୍ମସମ୍ମାନ ବଢ଼େ । କିନ୍ତୁ ଜଣକୁ ଯେବେ  
 ତୁମ୍ଭେ ସବଦା କହ ‘ତୁ ବଡ଼ ମନ୍ଦ, ଦୁଷ୍ଟ, ପିଶାଚୀ’ ସେ ଶେଷକୁ  
 ପିଶାଚୀ ହୁଏ । କାରଣ ପାପର ପଥ ବଡ଼ ପିଚ୍ଛିଳ । ପ୍ରଲେଭନର  
 ହସ୍ତ ଏଡ଼ିବା ଅସାଧାରଣ ନୈତ୍ତିକ ବଳସାପେକ୍ଷ । ଦୃଶିତ ଲେକ  
 ମନେକରେ—ଯାଆମ, ମତେ ତ ମନ୍ଦ ବୋଲି ସମସ୍ତେ କହନ୍ତି ।  
 ଭଲ ହେଲେ ବି ତ ପୁରସ୍କାର ନାହିଁ; ତେବେ କୃଥାରେ କଷ୍ଟ  
 ସହିତ କିଆଁ ? ଫଳତଃ ଆଧୁନିକ ସମାଜର ନିୟମ ଏତାଦୃଶ  
 ଲେକମାନଙ୍କର ଚରିତ୍ର ଗଠନ ବା ଆଚରଣଶୃଙ୍ଖଳ ଅନୁକୂଳ  
 ନୁହେଁ । ଯାହାହେଉ ବନ୍ଧୁମାନଙ୍କ ସହିତ ପରାମର୍ଶ କରି କିମ୍ବା  
 ଗ୍ରାମର ଶାଖାସଭା ବା କଟକର କେନ୍ଦ୍ରସଭାରେ ବିଷୟଟି ଆଲୋଚନା  
 କରି ଏହାକୁ ସତ୍ତ୍ୱପାତ୍ରକ୍ୟୁତା କିମ୍ବା ଦୁଷ୍ଟମାନଙ୍କ ହସ୍ତରୁ ରକ୍ଷା  
 କରିବାକୁ ହେବ । ଏହିପରି ଭାବୁ ଭାବୁ ଘରେ ପହଞ୍ଚିଲେ ଏବଂ  
 ଯଥାବିଧି ଏକ ଅଧ୍ୟାୟ ଗୀତା-ପାଠ ସମାପନ କଲ ପରେ ବଡ଼  
 ନୂଆବୋହୁ ଥାଳରେ ସରୁଚକୁଳି, ଛୁଞ୍ଚିପତର, କାକର ପ୍ରଭୃତି  
 ପିଠା ଘେନି ପହଞ୍ଚିଲେ । ରଜେନ୍ଦ୍ର କହିଲେ, “ନାହିଁ, ତମେ ତ  
 ଜାଣ ମୁଁ ପିଠାପଣା ଭଲ ପାଏ ନାହିଁ । ଭାତ ଆଣିଲେ ଭଲ  
 ହୁଅନ୍ତା ।” ନୂଆବୋହୁ କହିଲେ, “ହଉ, ଆଜି ସାନ ଗେହ୍ଲା  
 ଭଉଣୀର ଜନ୍ମଦିନ । ସରୁଚକୁଳି ଖଣ୍ଡେ ଖାଇଥାଅ । ଏ ତ  
 ଠାକୁର-ଭୋଗ କି ମହାପ୍ରସାଦ ନୁହେଁ ଯେ, କାୟା ଅପବିତ୍ର  
 ହେବ । ତମେ ବସ, ଖଣ୍ଡେ ଦି’ଣ୍ଡେ ଖାଅ । ମୁଁ ଭାତ ଆଣୁଛି ।

ଭଉଁଜମାନେ ତମକୁ ସବା ଆଗେ ପିଠା ଖାଇବେ ବୋଲି ଏତେ ଚରଚରରେ ଠିକ୍‌ଜୁଟି ଲାଗି କରିଛନ୍ତି । ନ ଖାଇଲେ ସେମାନଙ୍କୁ ବାଧ୍ୟ ।”

ରଞ୍ଜୟ—‘ସେମାନଙ୍କୁ ବାଧ୍ୟ’ ଯେପରିକି ସ୍ୱୟଂ ବକ୍ରା କେହି ନୁହନ୍ତି । ଆଜ୍ଞା, ତମେ ଯେ ଏହିପରି କହିଲ, ଠାକୁର ଭୋଗ ନୁହେଁ, ଖୁଣି କହୁଛ ଠିକ୍‌ଜୁଟି ପାଖରେ ‘ଲାଗି’ ହୋଇଛି; କେଉଁଟି ସତ ?

ସାବଣୀ—ତମ ସାଙ୍ଗରେ କଥାରେ ଆମେ ପାରିବୁଁ ? ଭଲ, ଫି କଥାରେ ଏତେ ଧାଇଁଲେ ଆମେ ଚଳିବୁଁ କିପରି ? ଆଜ୍ଞା ଦେଖିବା, ନୂଆବୋହୂଟି କେତେ ଜଗି ଚଳିବ । ଯେ, ବାରିନ୍ତି, ସେ ବେଶି ହଇରାଣରେ ପଡ଼ନ୍ତି । ତମେ ଯେ ସେ ଦିନ କହୁଥିଲ ଠାକୁର ସମସ୍ତଙ୍କର; ବ୍ରାହ୍ମଣ ବୈଷ୍ଣବମାନେ ଆଉ ଜାତିମାନଙ୍କୁ ଚଡ଼ି, ନିଜେ ଠାକୁରଙ୍କୁ ଛୁଇଁ ଭୋଗ ଦିଅନ୍ତି । ଆଜି ପିଠା ତ ବ୍ରାହ୍ମଣ ‘ଭୋଗ’ କରି ନାହାନ୍ତି । ଆମେମାନେ ନିଜେ ଆଜି ‘ଲାଗି’ କରିଛୁଁ । ଅତଏବ ତମକୁ ଖାଇବାକୁ ହେବ । ଆଉ କାହା ରାଣ ନ ମାନ, ସାନ ନୂଆବୋହୂଟି ରାଣ ।

ରଞ୍ଜୟ—‘ଶିବେନାସ୍ତି ଶିରଃ ପୀଡ଼ା’ । ଆସାମୀ କାହ୍ନି ?

ସାବଣୀ—କେଉଁଠି ତ ହେଲେ ଅଛି । ମୁଁ ମନେ କରିଛି, ମୋର ଗୋଟିଏ ସାନଭଉଣୀ ଅଛି, ତାକୁ ସାନ ପା କରିବ । କିନ୍ତୁ ତାକୁ କୁଣ୍ଡା ପିନ୍ଧାଇ ଖ୍ରୀଷ୍ଟାନ୍ତ ସଜାଇବ ନାହିଁ ତ ? ଆଜ୍ଞା, ବୋହୂଠାରେ ଲୋଭ ନାହିଁ ତ, ତମ ‘ଗୀତା ପୋଥି ରାଣ’ ।

ରଞ୍ଜୟଙ୍କର ଭଗବଦ୍‌ଗୀତା ପ୍ରତି ପକ୍ଷପାତତା ଲକ୍ଷ୍ୟ କରି ସାବଣୀ ଏ କଥା କହିଥିଲେ । ରଞ୍ଜୟ ଇତିମଧ୍ୟରେ ଅନୁରୋଧ

ରକ୍ଷା କରିବାକୁ ବସିଲେ । ପ୍ରିୟ ଗ୍ରନ୍ଥ ‘ଗୀତା’ ବା ‘ଭାଗବତ’  
 କାହା ଶୁଣି ରକ୍ଷା ହେଲା ? ରଜେନ୍ଦ୍ର ଶ୍ରେଣୀରେ ବସି ଭାବିଲେ,  
 ବାସ୍ତବିକ, ଦେବର ଭ୍ରାତୃଜାୟା ମଧ୍ୟରେ ସମ୍ବନ୍ଧଟା ଆମ ଦେଶରେ  
 ଅନୁମୋଦନୀୟ ନୁହେଁ । ଜ୍ୟେଷ୍ଠଭ୍ରାତା ପିତାସମ । ଜ୍ୟେଷ୍ଠ  
 ଭ୍ରାତୃଜାୟା ମାତୃବତ୍ । ତେବେ ଥିବା ତାମସା କପରି କରନ୍ତି ?  
 ଏ ଦେଶରେ ଏ ସମ୍ବନ୍ଧରେ ଟିକିଏ ଶିଥିଳତା ଦେଖାଯାଏ  
 କାହିଁକି ? ପୁଣି ସମାଜ ଏହା ଅନୁମୋଦନ କରେ କପରି ?  
 କନିଷ୍ଠ ଭ୍ରାତୃଜାୟା ସମ୍ପର୍କ ଉତ୍ତମ—କିନ୍ତୁ ଅସ୍ବାଭାବିକ ହେଲେହଁ  
 ପବନ । କିନ୍ତୁ ଦେବର-ଭ୍ରାତୃଜାୟା-ସମ୍ପର୍କ ବିଷୟରେ ସଂସ୍କାର  
 ଆବଶ୍ୟକ ।

ଏ ତ ଆଜ୍ଞା ସଂସ୍କାରକ । ଖାଇଲା ବେଳେ ବି ସଂସ୍କାର  
 ଚର୍ଚ୍ଚା । ଏହାର ପରିଣାମ କପରି ଦେଖାଯାଉ ।



# ଚତୁର୍ଥ ପରିଚ୍ଛେଦ

## ‘ବୃତ୍ତଚକ୍ଷୁ ପ୍ରାନ୍ତେ ପୀରତମେଳ’

ରୂପେ ଇମର୍ସନ୍ କହିଅଛନ୍ତି, “କାବ୍ୟ ଲେଖ, ନାଟକ ଲେଖ, ଉପନ୍ୟାସ ଲେଖ, କବିତା ଲେଖ, ଯେ ପର୍ଯ୍ୟନ୍ତ ବୃତ୍ତି ଚକ୍ଷୁରେ ପ୍ରୀତିର ଆଦାନପ୍ରଦାନ ନ ହୋଇଛି, ସେପର୍ଯ୍ୟନ୍ତ ପାଠକର ମନ କଦାପି ଚନ୍ଦ୍ରପୁ, ବିହ୍ୱଳ ହୋଇପାରେ ନାହିଁ ।” ଆମ୍ଭେମାନେ ତିନୋଟି ପରିଚ୍ଛେଦ ଲେଖି ଗଲୁଣି । ଏପରି ଶୁଭଦୃଷ୍ଟିର କଥା ଲେଖି ନାହୁଁ । ନ ଜାଣୁ ଗଳ୍ପର ଦଶା ଇତିମଧ୍ୟରେ କଣ ହେଲଣି । ତେବେ ଯେଉଁ ପାଠକମାନେ ରାଜେନ୍ଦ୍ରଙ୍କ ଶୁଷ୍କ ସମାଜତତ୍ତ୍ୱର ବ୍ୟୁତ୍ପତ୍ତି ଦେଖି କରି ଏପର୍ଯ୍ୟନ୍ତ ପଢ଼ି ଆସିଛନ୍ତି, ସେମାନେ ସ୍ୱ ସ୍ୱ ପୈର୍ଯ୍ୟର ପୁରସ୍କାରସ୍ୱରୂପ ଏହିପରି ଗୋଟିଏ ମିଳନ ସମ୍ପ୍ରତି ଦେଖିବେ ।

ଯୋଗକୁ ବ୍ରହ୍ମା ଖଟନ୍ତି ନାହିଁ । ଯେଉଁଦିନ ହରିଚନ୍ଦନଙ୍କ ପିଲାମାନେ ଆଖଣ୍ଡଲମଣି ଦର୍ଶନକୁ ଯାଇଥିଲେ, ସେ ଦିନ ମୋତି-ଝରର ଇନ୍ଦ୍ରଜିତ୍ ପାଇକରାଙ୍କର ସ୍ତ୍ରୀଲେକମାନେ ଆଖଣ୍ଡଲମଣିଙ୍କ ଆସ୍ଥାନକୁ ଆସିଥିଲେ । ରଙ୍ଗା-ଯମୁନା, ସିରୁ-ମହୋଦଧିର ସଙ୍ଗମ ପରି ଦୁଇ କୁଳର ପୁରସ୍କୀମାନଙ୍କର ମିଳାମିଶା, କଥାବାଣୀ ହେଲା । ସଦ୍‌ବର୍ଣ୍ଣୀୟମାନଙ୍କର ସଦାଚରଣ ହେବାର କଥା । ଆଖଣ୍ଡଲମଣିଙ୍କ ବିଜେ-ଆସ୍ଥାନ ହରିଚନ୍ଦନଙ୍କ ଜମିଦାରୀରେ । ତେଣୁ ତାଙ୍କ ବଂଶର ଆଗେ ବେଲପତ୍ରୀ ପାଦୁକ ପାଇବାର ଦାବି । ରାଜାଧିରାଜ



ହୋଡ଼ପଡ଼ି ଆସିଲେ ମଧ୍ୟ ଆଗ ପାଉଣା ହରିଚନ୍ଦନଙ୍କର । ଆଜି ହରିଚନ୍ଦନବଂଶୀସୁମାନଙ୍କୁ ବେଲପତ୍ରୀ ଆଣି ବଡ଼ପଣା ଦେବା ବେଳକୁ ପଦ୍ମାବତୀ କହିଲେ, ପାଇକରାୟଙ୍କ ପୁଅକୁ ଆଗେ ଦେଇ ଆସ । ସୁଜାଣାୟ ସନାତନ ରାୟ ଗୁମାସ୍ତା ଏଥିରେ ଟିକିଏ ଚରକ୍ତ୍ର ପ୍ରଦର୍ଶନ କଲେ । ହେଲେ, ହରିଚନ୍ଦନ ହୋଇଥିଲେ ମନ୍ତ୍ରୀପଣିଆ କରିପାରିଥାନ୍ତେ । କିନ୍ତୁ ପଦ୍ମାବତୀଙ୍କୁ କିଛି କହିପାରିଲେ ନାହିଁ । ନିଜେ ହରିଚନ୍ଦନ ପଦ୍ମାବତୀଙ୍କ ସଙ୍ଗରେ ବଡ଼ ବଡ଼ ସଙ୍କଟରେ ପରାମର୍ଶ କରି ଚଳନ୍ତି । ଏହା ଗୁମାସ୍ତାଙ୍କୁ ଅଜ୍ଞାତ ନୁହେଁ । ବଡ଼ପଣା ଗୁମାସ୍ତାଙ୍କ ମୁହଁକୁ ଚାହିଁଦେଇ ସେଠାରୁ କିଛି ଇଙ୍ଗିତ ନ ପାଇ ଶଶିକାଳ ଇଚ୍ଛୁକତା କରି ଅଦୂରସ୍ଥ ପ୍ରସ୍ତର ବେଢ଼ାଉପରେ ପୂର୍ବାସ୍ୟ ହୋଇ ବସିଥିବା ଧନଞ୍ଜୟଙ୍କୁ ପାଦୁକ ଦେଇ ଆସିଲେ । ଇନ୍ଦ୍ରମଧ୍ୟରେ ପ୍ରଶରବୁଦ୍ଧିସମ୍ପନ୍ନା ପଦ୍ମାବତୀ ବୁଝିପାରିଲେ ଯେ ବଡ଼ପଣା ଓ ଗୁମାସ୍ତାଙ୍କ ମନକୁ ଏ କଥା ଦେନିଲା ନାହିଁ । ଦୟାପରବଶ ହୋଇ କୌଳିକ ପ୍ରଥାର ବା ବଂଶଗୌରବର ହାନିକର କାର୍ଯ୍ୟ କରିବାରୁ ସେମାନେ ଷ୍ଟୁ ହେଲେ ପରା ! କିନ୍ତୁ ପଦ୍ମାବତୀଙ୍କ ସଙ୍ଗେ ବାତାନୁ-ବାଦ ଚଳିବ କି ? ପଦ୍ମାବତୀଙ୍କ ମନର ଭାବ ଏହିପରି । ଏହିପରି କୌଳିକପ୍ରଥା ପୁରୁଷମାନଙ୍କର ରକ୍ଷଣୀୟ । ଏଠାକୁ ମୋର ସ୍ତ୍ରୀ ବା ପୁଅ କେହି ଆସିନାହାନ୍ତି । କେହି ଆସିଥିଲେ ନିଶ୍ଚୟ ଆଗ ପାଇଥାନ୍ତେ । ଆମ୍ଭେମାନେ ସ୍ତ୍ରୀ, ଆମ୍ଭମାନଙ୍କର ଅସାର ଜୀବନ । ମୋ ପୁଅଟି ମୋର ଯେପରି, ଏହି ପୁଅଟି ତାର ମା ବାପର ସେହିପରି । ପାଇକରାୟ ବଂଶ ସଙ୍ଗରେ ତାଙ୍କର ଦୂର ସମ୍ପର୍କ ଥିଲା । ପିଲାଟିର ସତ୍‌ଗୁଣ ଓ ଯୋଗ୍ୟତା ବିଷୟରେ ସେ ପୂର୍ବରୁ ଅନେକ କଥା ଶୁଣିଥିଲେ । ଆଜି ତାଙ୍କୁ ଦେଖି ସେ ପୁଅବତ୍ ସ୍ନେହ ନ କରି ରହି ପାରିଲେ ନାହିଁ । ଏହା ଉପରେ ଆଉ କିଛି ଅଛି ।

ତାହା ହମଶଃ ପ୍ରକାଶ୍ୟ । ପୁରୁଷମାନେ ଯୁକ୍ତି-ତର୍କ-ବିରୁଦ୍ଧ-  
 ସିଦ୍ଧାନ୍ତରେ କାର୍ଯ୍ୟ କରନ୍ତି । ସ୍ତ୍ରୀମାନେ ଗୋଟିଏ ନୈସର୍ଗିକ ଶକ୍ତି  
 ବା ସହଜ ବୁଦ୍ଧିରେ ହଠାତ୍ ବିଷୟଟି ବୁଝି ସିଦ୍ଧାନ୍ତରେ ଉପନୀତ  
 ହୁଅନ୍ତି । ହୋଇପାରେ, କେତେକ ସ୍ଥଳରେ ଭ୍ରାନ୍ତ ହୁଅନ୍ତି, କିନ୍ତୁ  
 ଅଧିକାଂଶ ସ୍ଥଳରେ ସେମାନେ କୃତକାର୍ଯ୍ୟ ହୁଅନ୍ତି । ପୁରୁଷ ଏତେ  
 ଯୁକ୍ତିତର୍କ କରି କଣ ଭ୍ରାନ୍ତରେ ପଡ଼େ ନାହିଁ ? ପୁରୁଷ ଅନେକ  
 ପର୍ଯ୍ୟବେଷଣ ଓ ପ୍ରମାଣ ସଂଗ୍ରହ କରି ନାଶ୍ୱର କିମ୍ବା ଆଗନ୍ତୁକର  
 ଚରଣ ଯାହା ନ ବୁଝେ, ନାହିଁ ତାହାର ସହଜ ବୁଦ୍ଧି ଦ୍ୱାରା ତାହା  
 ଝଟ୍ ବୁଝି ନେଇପାରେ । ଏହାର କାରଣ ଯାହାହେଉ, କଥାଟି  
 ସାଧାରଣତଃ ସତ୍ୟ । ଯାହାର ଘଣ୍ଟା ଅଛି, ତାକୁ ସମୟ ପଚାରିଲେ,  
 ସେ ଘଣ୍ଟା ଦେଖି କହେ । ଦୈବାତ୍ ଘଣ୍ଟା ପାଖରେ ନ ଥିଲେ ସେ  
 ସମୟ କଲିପାରେ ନାହିଁ । ଯାହାର ଘଣ୍ଟା ଦେଖିବା ଅଭ୍ୟାସ ନୁହେଁ,  
 ସେ ଅନୁମାନ କରି ସମୟ ଠିକ୍ କରି କହିଦିଏ । ଅନେକ ସମୟରେ  
 ତାହା ଠିକ୍ ହୁଏ । କେତେକ ସମୟରେ ଭୁଲ ହୁଏ । ଘଣ୍ଟା କି  
 ସବୁବେଳେ ଠିକ୍ ରହେ ? ପୁରୁଷମାନେ ପ୍ରମାଣ ଭୁଲ୍‌ହୋଇନ  
 ଉପରେ ନିର୍ଭର କରନ୍ତି । ଗୃହନିବଦ୍ଧା ନାଶ୍ୱରମାନଙ୍କର ସେ ସୁବିଧା  
 ବା ଅଭ୍ୟାସ ନ ଥାଏ । ସ୍ୱାମୀ, ପୁତ୍ର, ପୁତ୍ରବଧୂ, କନ୍ୟାର କଥା  
 ନାହିଁ ଯେପରି ଜାଣେ, ପୁରୁଷ ବୋଧହୁଏ ନିଜର ସ୍ତ୍ରୀ ପୁରାଦଳ  
 କଥା ସେତେ ସହଜରେ ଜାଣିପାରେ ନାହିଁ । ଏହାର ଆଉ ଗୋଟିଏ  
 କାରଣ ଅଛି । ଯେ ଯାହାକୁ ଆନ୍ତରିକ ସ୍ନେହ ବା ପ୍ରେମ କରେ,  
 ତାହାର ହୃଦୟର ଭାବ ସେ ନିଜ ହୃଦୟରେ ସ୍ୱଚ୍ଛତାରେ ପ୍ରତି-  
 ଫଳିତ ଦେଖେ । ନାଶ୍ୱର ହୃଦୟର ସ୍ନେହ-ବୃତ୍ତି ପୁରୁଷ ଅପେକ୍ଷା  
 ଅଧିକ ନୁହେଁ କି ? ଆମ୍ଭେମାନେ ପ୍ରସଙ୍ଗହୀନ ଏହି ସାମାନ୍ୟ  
 ବିଷୟରେ ଅଧିକ କହିଲୁଁ ।

ଯେଉଁ ଯୁବକଙ୍କ ପ୍ରତି ହରିଚନ୍ଦନଙ୍କ ଚାହିଦା ପଡ଼ିବତୀ ଏବେ  
 ଆକୃଷ୍ଟ ହେଲେ, ତାହାଙ୍କ ନାମ ଧନଞ୍ଜୟ । ପାଇକରାୟଙ୍କ ପୁଅ  
 ମାନଧାତା, ମାନଧାତାଙ୍କ ପୁଅ ପାଇକରାୟ, ଏହିପରି ଏହାଙ୍କର  
 କୁଳବଧୂ । ଧନଞ୍ଜୟ କିନ୍ତୁ ନିଜକୁ ମାନଧାତା ନ କହି ପାଇକରାୟ  
 କହନ୍ତି । କାରଣ ସେ ଜଣେ କୃତବିଦ୍ୟ ବ୍ୟକ୍ତି । ପ୍ରେମିତ୍ରେନ୍ଦ୍ର  
 କଲେଜରୁ ପ୍ରଶଂସାସହକାରେ ଏମ୍. ଏ. ପାସ୍ କରିବା ପରେ  
 ବି. ଏଲ୍. ପାସ୍ କରି ଓକିଲାତ ଆରମ୍ଭ କରିଅଛନ୍ତି । ନାନା  
 କାରଣରୁ ଉକ୍ତ ବ୍ୟବସାୟ ଏହାଙ୍କ ମନୋମତ ନୁହେଁ । ଇଚ୍ଛା  
 ମୁନସଫ ବା ପ୍ରଫେସର ହେଲେ ଯିବେ । ଯନ୍ ମଧ୍ୟ କରିଅଛନ୍ତି ।  
 ଫଳ ପ୍ରଜ୍ଞାପରେ ରହି, କିଛିଦିନ ଅବସର ଗ୍ରହଣ କରି ଗ୍ରାମରେ  
 ଅଛନ୍ତି । ଏ ବିଷୟରେ ମଧ୍ୟ ସେ ପିତାଙ୍କର ଆଜ୍ଞାନୁବର୍ତ୍ତୀ । ପିତା  
 ତାଙ୍କର ବିବାହ ବୟସ ଜାଣି ଡକାଇଛନ୍ତି । ଧନଞ୍ଜୟ ବିଦେଶରେ  
 ରହି ପଢ଼ିବାର କାରଣ ଏହି ଯେ, ତାଙ୍କର ପିତୃବ୍ୟ ପୁରଞ୍ଜୟ  
 ପାଇକରାୟ ବିଦେଶରେ ରହି ରେଲ୍‌ବାଇ ଇଲ୍‌କା କମ୍ପାୟ୍‌ସ୍  
 କାର୍ଯ୍ୟରେ ଯଥେଷ୍ଟ ଅର୍ଥ ଉପାର୍ଜନ କରିଥିଲେ । ସେ ତାଙ୍କର  
 ସଙ୍ଗରେ ଶୈଶବରୁ ଯାଇ ସେହିଆଡ଼େ ଶିକ୍ଷାଲାଭ କରିଅଛନ୍ତି ।  
 ଏହିପରି କେତେକ ଉତ୍କଳୀୟ ବିଦେଶରେ ଅଛନ୍ତି । ଲହୋରରେ  
 ତାଙ୍କର ଜଣେ ଉତ୍କଳୀୟ ବନ୍ଧୁ ଅଧ୍ୟାପକ । ସେ ତାଙ୍କୁ ସାହାଯ୍ୟ  
 କରିବାକୁ ପ୍ରତିଶ୍ରୁତ ହୋଇଅଛନ୍ତି । ଉତ୍କଳ ପଢ଼ିତ ବୋଲି କିଏ  
 କେଉଁଆଡ଼େ ଅଛି, ଜଣା ପଡ଼ୁ ନାହିଁ । ଥରେ ଉତ୍କଳ ଜାଗ୍ରତ  
 ହେଲେ ତାହାର ପବିତ୍ରଧ୍ବଜା ତଳେ କେତେ କିଏ ଆଶ୍ରୟ ନେବେ !  
 ଏପରି ଅନେକ ବ୍ୟକ୍ତି ଅଛନ୍ତି, ସେମାନେ ଉତ୍କଳୀୟ ନାମରେ  
 ପରିଚୟ ଦେବାକୁ କୁଣ୍ଠିତ ! ଅନ୍ୟ ଭାଷା କହି ଅନ୍ୟ ଜାତିର  
 ବାହୁଗୁଣ୍ଡା ତଳେ ଆଶ୍ରୟ ନେଇଅଛନ୍ତି । ସେମାନଙ୍କର ଦୋଷ

ଅଛି—ଅବସ୍ଥା ମଧ୍ୟ ସେହିପରି । ବର୍ତ୍ତମାନ ଏ ବିଷୟରେ କିଛି ପରିବର୍ତ୍ତନ ଦେଖାଗଲାଣି । ଓଡ଼ିଆ ନାମରେ ଗୌରବ ଅନୁଭବ କରିବା ଶିକ୍ଷିତ ବ୍ୟକ୍ତିଙ୍କ ସଂଖ୍ୟା ବୃଦ୍ଧି ପାଇଅଛି । କିନ୍ତୁ ଅକାଳ କୁହାଣ୍ଡର ମଧ୍ୟ ଏକାନ୍ତ ଅଭାବ ନାହିଁ । ଯାହାହେଉ ଆତ୍ମମାନଙ୍କର ଏହି ଧନଞ୍ଜୟ ପାଇକରାୟ ସେପରି ନୁହନ୍ତି । କେବଳ ଏତିକି ଯେ ସ୍କୁଲରେ ନାମ ଲେଖାଇବାବେଳେ ଶିକ୍ଷକ ପାଇକରାୟର ପାଇକ ପଦ କାଟି ‘ରାୟ’ ଲେଖିଥିଲେ । ତାହା ରହିଯାଇଅଛି । ଏହି ଧନଞ୍ଜୟ ରାୟଙ୍କୁ ପଦ୍ମାବତୀ ( ନିଜ ବିଶ୍ୱାସ ଅନୁଯାୟୀ ) ଆୟୁର୍ଯ୍ୟଶ୍ରଦ୍ଧିକର ଦେବପ୍ରସାଦ ଦେବାକୁ ବଡ଼ପଣ୍ଡାଙ୍କୁ କହିଥିଲେ । ହରି-ଦେବନ ପଦ୍ମାବତୀଙ୍କ ମନ କଥା ସବୁ ବୁଝିପାରିଥିଲେ, ସେଇଆ କରି ନ ଥାନ୍ତେ କି ? ତେବେ ଏତେ ଚଞ୍ଚଳ ହୋଇ ନ ଥାନ୍ତା ପରା ! ପଦ୍ମାବତୀଙ୍କ ସଙ୍ଗରେ ପରାମର୍ଶ ଲେଡ଼ା ହୁଅନ୍ତା । ଧନଞ୍ଜୟଙ୍କ ଜନନୀ ଅନ୍ନପୂର୍ଣ୍ଣାଙ୍କ ସହିତ ପଦ୍ମାବତୀଙ୍କର ସାକ୍ଷାତ୍, ପରିଚୟ, ଆଳାପ ହେଲା ପରେ, ଦୂରରୁ ଧନଞ୍ଜୟଙ୍କୁ ଲକ୍ଷ୍ୟ କରି “ସେ ପୁଅଟି କିଏ” ପଚାରନ୍ତେ, “ମୋ ପୁଅ, କଲ୍ୟାଣ କର” କହି ଅନ୍ନପୂର୍ଣ୍ଣା ଧନଞ୍ଜୟଙ୍କ ନିକଟକୁ ତାଙ୍କ ଝିଅ ଉମାକୁ ପଠାଇଲେ । ଉମା ଯାଇ ଭାଇଙ୍କୁ ଡାକ ଆଣିଲା ।

ଧନଞ୍ଜୟ ମାତାଙ୍କ ମୁଖ ଆଡ଼କୁ ଟିକିଏ ଚାହିଁ ପଦ୍ମାବତୀଙ୍କୁ ସାଷ୍ଟାଙ୍ଗ ପ୍ରଣାମ କରି ତାଙ୍କ ଆଶୀର୍ବାଦ ଗ୍ରହଣପୂର୍ବକ ଇଚ୍ଛୁକତା ସେବସାଧନ କରିଦେଇ ଚାଲିଗଲେ । ପଦ୍ମାବତୀ ଧନଞ୍ଜୟଙ୍କ ମୁଖରୁ ଆଶି ଉଠାଇ ନେଇ କନକଲତା ଆଡ଼କୁ ଅନାଇ ଦେଇ ଚନ୍ଦ୍ର ଅପସାରିତ କଲେ । ବିଦ୍ୟୁଦ୍ଗତରେ ବଜ୍ରଶକ୍ତିସହକାରେ ଗୋଟିଏ ଭାବ ତାଙ୍କ ହୃଦୟ ଆଲୋଡ଼ିତ କଲା । ମାନବର କୌଣସି କାର୍ଯ୍ୟ ବୃଥା ହୁଏ ନାହିଁ । ପଦ୍ମାବତୀଙ୍କର ଇଷ୍ଟଦେବ-ନିଷ୍ଠା ଆସନ୍ନଫଳ-

ପ୍ରସବା ହେଲା କି ? ଠାକୁର ବଡ଼ ହଟିଆ, କେଉଁ ସୁନ୍ଦର କଣ  
ଦିଅନ୍ତି, କିଏ ବୁଝିବ !

ପଦ୍ମାବତୀ ସୁସ୍ଥବତଃ ସ୍ନେହଶୀଳା । ଭଗବାନ ତାକୁ ଦେବ-  
ବାସ୍ତବ ସ୍ତ୍ରୀ, ପୁତ୍ର, କନ୍ୟା, ପୁତ୍ରବଧୂ, ପୌତ୍ର, ପୌତ୍ରୀ ଦେଇ  
ତାଙ୍କର ସ୍ନେହକୁ ସଫଳ, ସମ୍ଭାବ, ବର୍ଦ୍ଧିତ, ଭଜନ କରୁଅଛନ୍ତି ।  
କଥା ଅଛି, ‘ଖାଇଲା ପୁଅ ଝିଅ ରଜା ।’ ଯେ ସ୍ନେହ ଦିଏ ତାକୁ  
ସ୍ନେହ ମିଳେ । ଚାରି ପୁଅ, ଚଉଁ ମଧ୍ୟରେ ରାଜେନ୍ଦ୍ର ପରି ପୁଅ  
ଅଛି । ତଥାପି ଧନଞ୍ଜୟଙ୍କୁ ଦେଖି ‘ଏଇଟି ମୋ ପୁଅ ହୋଇଥାନ୍ତା  
କି’ ବୋଲି ପ୍ରାଣ ଡାକିଲା । ମନେ ମନେ କହିଲେ, “ଆଶଶ୍ରୁଲମଣୀ !  
ତମ ମନରେ କଣ ଅଛି ? ଯଦେ କି ଏପରି ପୁଅ ମୋର ହେବ ?  
ବିଧାତା କନକ କପାଳରେ କଣ ଲେଖିଛି ?”

ଆହା, କାର୍ତ୍ତିକେୟ ପରି ପୁଅ, କି ସୁନ୍ଦର ଗନ୍ଧାର୍ମିନୀ,  
ସ୍ଥିରଦୃଷ୍ଟି, ଧୀର ବିନୟ ଗମନ । ଏହାକୁ ଦେଖି ପୁଣ୍ୟସ୍ନେହରେ  
ପଦ୍ମାବତୀଙ୍କ ହୃଦୟରୁ ସ୍ନେହଧାରା ପ୍ରବାହିତ ହେଲା । ଅମଳମୁଖ  
ରମ୍ୟ କରବାକୁ ଇଚ୍ଛା ହେଲା । ଯେତେବେଳେ ସେ ଆସି  
ଗୋଡ଼ିତଳେ ପଡ଼ିଲେ, ଇଚ୍ଛା ହେଲା, ଗାଡ଼ି ଆଲିଙ୍ଗନ କରି  
କୋଳରେ ଲୁଚେ । କେବଳ ମୁହଁଟି ହାତରେ ପୋଛି ଦେଇ,  
ସାଷ୍ଟାଙ୍ଗପ୍ରଣାମର ଚିହ୍ନଧୂଳି ପଣତକାନରେ ପୋଛିଦେଇ କହିଲେ,  
“ବାପା ! ବୁଢ଼ାଟିଏ ହୋଇଥା, ପାଲଙ୍କି ପାଟଛତା ହେଉ, ପୁଅ  
ଝିଅ, ନାତି ନାତୁଣୀ, ଧନ ଜନ, ଗୋପଲକ୍ଷ୍ମୀ ମାଡ଼ି ଯାଉଛି ।”  
ଶୁଣି ଯୁବକର ମୁଖମଣ୍ଡଳ ଲଜ୍ଜା, ଆନନ୍ଦ ଓ ଆଶ୍ଚ-ପ୍ରସାଦରେ  
ଆରକ୍ତ ଓ ଅପୂର୍ବ ଭାବଦୋଷକ ହୋଇ ଉଠିଲା । ସେ ପ୍ରାୟ  
ସବଦା ମୁଖ ତଳକୁ କରିଥାନ୍ତି, ତାଙ୍କର ଦୃଷ୍ଟି ପ୍ରାୟଶଃ ଧରଣୀ-  
ତଳାବଲଗ୍ନ ଥିଲା; କାରଣ ଅଦୂରରେ ଅନେକଗୁଡ଼ିଏ ଯୁବକ

ଥିଲେ, ଥରେ ସେମାନଙ୍କୁ ଚାହିଁଦେଲେ, କେତେ ପରିବର୍ତ୍ତନ ହୋଇଯାଉଥିଲା । ଯୁବଜ୍ଞମାନେ ଯୁବକଟିକୁ ଦେଖୁଥିଲେ । କିନ୍ତୁ ଯୁବକ ଥରେ ସେମାନଙ୍କ ଆଡ଼କୁରୁ ହୁଏଥିଲେ, ସେମାନେ ଲଜ୍ଜାରେ ମୁଣ୍ଡ ଅନ୍ୟ ଆଡ଼େ ଫେରାଇ ନେଇ, ଓଡ଼ିଆ ଟାଣି, ଚୁଡ଼ି କାତ ହାତମୁଦି ବେଙ୍ଗାମ୍ କରି ଗୋଟିଏ ତୁମ୍ବଳ କୋଲାହଳ କରି ଯେପରିକି ଯୁବକଙ୍କୁ ତାଙ୍କର ଅନ୍ୟାୟ ଆଚରଣ ନିମିତ୍ତ ଭରସାର କରୁଥିଲେ । ପୁରୁଷମାନଙ୍କୁ ଦେଖିବାରେ ତ ସେମାନଙ୍କର ବିଧି-ପ୍ରତିପାଦିତ ଅଧିକାର ଅଛି; କବାଟକୋଣରୁ, ଶିଡ଼ିକ ବାଟେ, ପରଦା ଉଡ଼ାଡ଼ିରେ ସବୁବେଳେ ତ ସେମାନେ ଢାଢ଼ା କରିଆସିଛନ୍ତି, କରନ୍ତି, କରିବେ । ନ୍ୟାୟ ହେଉ ବା ଅନ୍ୟାୟ ହେଉ, ବାର ବର୍ଷ କାହିଁକି ବାରଣ ବର୍ଷ ହେଲା ଏ ଦଖଲିସ୍ବର ସେମାନଙ୍କର ‘ସ୍ଥିତିବାନ୍’ ସ୍ବଭାବରେ ପରିଣତ ହେଲାଣି । ପୁରୁଷଙ୍କୁ ଦେଖିବାରେ ମଧ୍ୟ ସେମାନଙ୍କର ଦେହଯୁକ୍ତା ହୋଇଗଲାଣି । କିଛି ଅନିଷ୍ଟର ଆଶଙ୍କା ନାହିଁ । କି ଅସମ୍ଭବକର ସେମାନଙ୍କଠାରେ ଅଛି, ସେମାନେ ଜାଣନ୍ତି । କିନ୍ତୁ ତୁମ୍ଭେ ତ ଯୁବକ, ତୁମ୍ଭର ତ ଏ ବଡ଼ ଧୃଷ୍ଟତା ! ତୁମ୍ଭେ ସେମାନଙ୍କୁ ଅନାଇ ଏତେ ହଇରାଣ କରିବ ! ଅତଏବ ଆମ୍ଭେମାନେ ଉପଦେଶ ଦେଉଁ ପୁରୁଷ, ବିଶେଷତଃ ଯୁବକ, ଏକୁଟିଆ ହୋଇ କେବେହେଁ ଯୁବଜ୍ଞ ମନ୍ଦଳକୁ ଯିବ ନାହିଁ କି ଯୁବଜ୍ଞ ବ୍ୟବହାର ସମ୍ବନ୍ଧୀନ ହେବ ନାହିଁ । ହେଲେ, ସେମାନେ ନିଜ ସଂଖ୍ୟାର ଦ୍ବିଗୁଣ ଚକ୍ରଦ୍ବାରା ତୁମ୍ଭଙ୍କୁ ଆକ୍ରମଣ କରିବେ । ତୁମ୍ଭର ବାଣ୍ଟି ଚକ୍ରରୁ ତ ବେଶି ନୁହେଁ । ଆକ୍ରମଣ କଲାମାତ୍ରେ ଚୁଣୁଝୁଣୁ କଣିକଣି ଆଦି ଶବ୍ଦଦ୍ବାରା ତୁମ୍ଭଙ୍କୁ ଅପଦସ୍ଥ କରିଦେବେ । ଅନେକ ପୁରୁଷ ଏକ ସଙ୍ଗରେ ଗଲେ ଅନ୍ୟବଧ ପଳ । ଅର୍ଥାତ୍ ବିନା ଯୁଦ୍ଧେ ହସଭଙ୍ଗ, ଓଡ଼ିଶାତଳେ ଆଶ୍ରୟ ଗ୍ରହଣ । ଯାହାହେଉ

ଆତ୍ମମାନଙ୍କୁ ଏସବୁ ବିଷୟ ଲେଖିବାକୁ ଏତେ ସମୟ ଲାଗିଲା ।  
କିନ୍ତୁ କଟାକ୍ଷରେ ସବୁ ସମ୍ପାଦିତ ହେଲା ।

ଧନଞ୍ଜୟ ନିଜ ମାତାଙ୍କ ସଙ୍କେତାନୁଯାୟୀ ପଦ୍ମାବତୀଙ୍କୁ  
ପ୍ରଣାମ କରି ଇଚ୍ଛୁକତାରେ ତମ୍ବୁ ବୁଲାଇ ଶୀଘ୍ର କିଛିଦୂରକୁ ଯାଇ  
ନାରିକେଳ-ଗୁବାଳ-ବିଲ୍ୱବୃକ୍ଷ-ବହୁଳ ଐଶାନ୍ୟକୋଣସ୍ଥ ଚଉତରା  
ଉପରେ ବସି ନାନା ବିଷୟ ଚିନ୍ତା କଲେ । ନାରାୟଣଙ୍କ ସ୍ୱଚ୍ଛନ୍ଦଗତ  
ଓ ଅବାଧ ଦେବଦର୍ଶନ ନିମିତ୍ତ ସେ ପୂର୍ବାସ୍ୟ ହୋଇ ବସିଲେ ।  
ଏହିଠାରେ ମିଶ୍ରେ ତାଙ୍କୁ ବିଲ୍ୱପତ୍ର ପାଦୋଦକ ଦେଇ ଆସିଥିଲେ ।  
ଧନଞ୍ଜୟ ମଧ୍ୟ ମଧ୍ୟ ଉଠି ନାରାୟଣଙ୍କ ଠାରୁ ଦୂରରେ ରହି  
ଦେଉଳ ପ୍ରାଚୀରର ଭଗ୍ନାବସ୍ଥା, ମନ୍ଦିରର ଭାସିଯିବା ଆଦି ଦେଖି  
ତାହାର ସମୟାଦି ନିରୁପଣ କରିବାକୁ ଚେଷ୍ଟା କରୁଥିଲେ ।  
ବେଳେ ବେଳେ ତମ୍ବୁ ଯେ ଅନାୟତ୍ତ ହେଉ ନ ଥିଲା, ତାହା  
ନୁହେ । ରାଜେନ୍ଦ୍ର ଆସିଥିଲେ କିପରି ହୋଇଥାନ୍ତା ? ପ୍ରହରଦ୍ୱୟ,  
ପ୍ରାଣପୁତ୍ର, ପରିଶପ୍ତପୁତ୍ର, ସବୁଥିରେ ସୁବିଧା ହୋଇ ନ ଥାନ୍ତା  
କି ? ବାସ୍ତବିକ ରାଜେନ୍ଦ୍ରଙ୍କର ଆସିବାର ଉଚିତ ଥିଲା । କିନ୍ତୁ ଏ  
ଜଗତରେ କି ସବୁବେଳେ ସବୁ ଉଚିତ କାର୍ଯ୍ୟ ହୋଇଥାଏ ?

ହରିଚନ୍ଦନ ଓ ପାଇକରାସ୍ତ୍ର ଦୁଇ ବଂଶର ପୁରମହିଳାମାନେ  
ଏକତ୍ର ମିଳିମିଶି ହସିଝୁସି ହୋଇ ଏକତ୍ର ବସି ଭୋଗ ପାଇ ମହା-  
ନନ୍ଦରେ ଖରାବେଳଟା କଟାଇଲେ । ଏହାର ମଧ୍ୟରେ ଦିଓଟି  
ପ୍ରାଣରେ ଘୋର ବିପ୍ଳବ ଘଟିଗଲା । ଏହାର ଧକ୍କା ସ୍ନେହମୟୀ  
ପଦ୍ମାବତୀଙ୍କ ହୃଦୟରେ ଲାଗିଥିଲା । ତାହାର ସଙ୍କେତ ବୁଦ୍ଧିମାନ୍  
ପାଠକ ପାଇଅଛନ୍ତି । ଯେତେବେଳେ ଧନଞ୍ଜୟ ପଦ୍ମାବତୀଙ୍କ  
ପଦତଳ ଉଠିଲେ ଓ ପଦ୍ମାବତୀ ଯେତେବେଳେ ତାଙ୍କ ମୁଣ୍ଡ  
ଆଉଁଷି କପାଳରୁ ଧୁଳି ଝାଡ଼ି ଦେଇ ଆଶୀର୍ବାଦ କଲେ ‘ଧନଜନ

ଗୋପଲକ୍ଷ୍ମୀ ମାଡ଼ିଯାଉଛି’, ଡେଇଁକେବେଳେ ତାଙ୍କର ଚତୁର୍ଥ ଆଶୀ-  
ବାଦଟି ମୁଖିମନ୍ତ ହୋଇ ଧନଞ୍ଜୟଙ୍କୁ ପ୍ରାପ୍ତ ହେଲା କି ? ଧନଞ୍ଜୟ  
ଚକ୍ଷୁ ଫେରାଇନେଲା ବେଳେ ତାଙ୍କର ଚକ୍ଷୁ ଜନମାଙ୍କ ପଶ୍ଚାତରେ  
ଦଣ୍ଡାୟମାନା ଜନମାଙ୍କ ଅନୁରୂପା କନକଲତାଙ୍କ ଚକ୍ଷୁ ସହିତ  
ମିଳିତ ହୋଇ କଟାକ୍ଷରେ ଅପସାରିତ ହେଲା । ସେହି ନିମେଷମାତ୍ର  
ଅପାଙ୍ଗମିଳନ ସଙ୍ଗେ ସଙ୍ଗେ ବିଦ୍ୟୁତ୍-ପ୍ରଭାବ ଉଭୟଙ୍କ ସମଗ୍ର  
ଶରୀର ଆଲୋଡ଼ନ କଲା । ସେ ବିଦ୍ୟୁତ୍-ବେଗ ପଲକପାତ-  
ସମୟରୁ ଆଧିକ ସହିବା ଶକ୍ତି କାହାର ? ତେଣୁ ସବଳେ ସ୍ୱତଃ  
ଦୁଇ ଚକ୍ଷୁଯୁଗ୍ମ ପରସ୍ପରଠାରୁ ସଂହତ ହେଲା । କିନ୍ତୁ ଏ ବିଦ୍ୟୁତ୍-  
ନିର୍ଦ୍ଦେଶିକ ଶକ୍ତି ଏହି ଯେ, ଏହା ଦୃଷ୍ଟିକୁ ଅଲଗା କରାଇ ଦେଇ  
ପୁଣି ଓଟାରେ । ତେଣୁ ପ୍ରଣୟୀ ପ୍ରଣୟିନୀ ଧରା ପଡ଼ିଯାନ୍ତି ।

ଅପାଙ୍ଗର ପୁନର୍ମିଳନ ହେଉ ନ ହେଉଣୁ ଧନଞ୍ଜୟ ସ୍ଥାନା-  
ନ୍ତରକୁ ଗଲେ । ସେହି ଅପାଙ୍ଗ ସଙ୍ଗେ ସଙ୍ଗେ ଦୁହେଁ ଦୁହେଁଙ୍କ ପ୍ରାଣ  
ବିକିଲେ । ଦୁହେଁଙ୍କର ଏପରି ଚମକିତ ଭାବ ଦେଖି ପୁରମହିଳା-  
ମାନଙ୍କ ମଧ୍ୟରେ ଆଖି ଠରଠର ପୁସୁରପାସର ହେଲା । ଏହି  
ଅପାଙ୍ଗସଞ୍ଚାଳନ ଗୋଟିଏ ଝଡ଼ ପରି ସମସ୍ତଙ୍କ ମନଃପ୍ରାଣକୁ  
ଆଲୋଡ଼ିତ କରିଦେଇଗଲା । ସମସ୍ତେ ଯେପରି ସେ ଆନ୍ଦୋଳନ  
ହୃଦୟର ଅନ୍ତଃସ୍ଥଳରେ ଅନୁଭବ କଲେ ଏବଂ ଅଜ୍ଞାତସାରରେ  
ବଳାହାରରେ ଅନୁମୋଦନ କଲେ । ଏହା ଏପରି ପବନ, ସୁନ୍ଦର,  
ସ୍ୱାଭାବିକ, ସବଜନପ୍ରିୟ ଯେ ଯେପରି ପ୍ରକୃତିର ବା ସ୍ୱୟଂ  
ଆଶଶ୍ରୁଲମ୍ବିକା କରଣୀ ପରି ବୋଧହେଲା । କେବଳ ପାଦଞ୍ଜ-  
ପ୍ରଣୟକୁଣ୍ଡଳ-ମାଳକଣ୍ଠଙ୍କ ବୈରାଗ୍ୟାଗି, - ପ୍ରଜ୍ଜ୍ୱଳିତ - ତୃଷ୍ଣାୟୁନୟନର  
ପ୍ରତିମୁଖି ସଦୃଶ ପାଇକରାୟଙ୍କ ବିଧବା ଭଉଣୀ ଭୂଳସୀ ଦେଇ  
ବିରକ୍ତ ହୋଇ କହିଲେ, “ହାଇ ରେ ! ଏ କଳିକାଳ ଟୋକି-



ଗୁଡ଼ାକ କି ଅଣଲଜେଇ ! ବଲ ବଲ କରି ମିଶିପଡ଼ୁଅଛନ୍ତି ମୁହଁକୁ  
 ଅନାଉଛନ୍ତି, ଦୋଡ଼ୀପରି ହସୁଛନ୍ତି । ଆମ ପିଲାବେଳେ କାନ  
 କାଟିଲେ ବଚନ ବାହାରୁ ନ ଥିଲା ।” ଏଥିରେ ଧନଞ୍ଜୟ କନକଙ୍କ  
 କାର୍ଯ୍ୟଠାରୁ ସ୍ତ୍ରୀମାନଙ୍କ ହୃଦୟ ଅଧିକ ଦାୟୀ । କାରଣ ଇଚ୍ଛା  
 ଚନ୍ଦ୍ରାର ଜନନୀ । ସମସ୍ତଙ୍କ ମନରେ ଯୁଗପତ୍ ଏହି ଚନ୍ଦ୍ରା ହେଲା  
 ‘କେମନ୍ତ ଯୋଡ଼ା, ଯେପରି ଷଠିଜୁଛୁ ଏକକୁ ଆନପାଇଁ ଗଢ଼ିଛୁ ।’  
 ଏହାପାଇଁ କି ଧନଞ୍ଜୟ କନକଲତା ଦୋଷୀ ? ସେମାନେ  
 ପରସ୍ପରକୁ ଅନାୟତ୍ତ ଭାବରେ ଚାହିଁ ଦେଲେ ବୋଲି ଅନ୍ୟାୟ  
 କଲେ ? ଯାହାହେଉ ସମସ୍ତଙ୍କ ମନକଥା ମନରେ ରହିଲା ।  
 କେବଳ ପଦ୍ମାବତୀ ଠାକୁରଙ୍କ ଶ୍ରୀଅଙ୍ଗ-ଚନ୍ଦନ ଟିକିଏ ନେଇ  
 ଅନ୍ନପୂର୍ଣ୍ଣାଙ୍କ ପାଟିରେ ଗୁଞ୍ଜିଦେଇ କହିଲେ, “ଭଉଣି, ତୁମେ  
 ଆଜିଠାରୁ ମୋ ମହାପ୍ରସାଦ ହେଲ । ମୋର ସୁଖ ଦୁଃଖ ତୁମର  
 ସୁଖ ଦୁଃଖ ସଙ୍ଗେ ସମାନ ।” ପରେ ତୁନି ତୁନି କାନରେ କଣ  
 କହି, କହିଲେ—ତୁମକୁ ତ ଆଜି ସତ୍ୟ କରିବାକୁ ହେବ, ନ ହେଲେ  
 ମୁଁ ଛାଡ଼ିବି ନାହିଁ । ପୁଣିଗର୍ବିଣୀ ଅନ୍ନପୂର୍ଣ୍ଣା ହସି ହସି ନିଜର ଉଦ୍ଦାମ  
 ଆନନ୍ଦବେଗ ଦମନ କରି କହିଲେ, “ହଉ, ମୁଁ ତାକୁ କହିବି ।  
 ଆମେ ଯେତେ ହେଲେ ମାଇପିଲେନ । ମୁଁ ନିଶ୍ଚୟ ଉଠିବି କରିବି ।”  
 ପରେ ପଦ୍ମାବତୀ ପୁଣି କହିବାରୁ କନକଲତା ଆଡ଼କୁ ଥରେ ଅନାଇ  
 ଦେଇ କହିଲେ, “ହଁ ସତ୍ୟ କଲି । ଆଶଶ୍ରୁଲମଣି ଜାଣନ୍ତି । ଭଉଣି,  
 ମୁଁ ବି ତ ଝୁଅ ଜନ୍ମ କରିଛି । ବିଧାତା ସିନା କପାଳ ପୋଡ଼ି-  
 ଦେଲା !” ସାଶୁପୂର୍ଣ୍ଣଲେଚନରେ ଏହି ଶେଷକଥା କେତୋଟି ଝସ  
 ଉମାକୁ ଲକ୍ଷ୍ୟ କରି କହିଲେ । ଏହାର ରହସ୍ୟ ପାଠକ ପରେ  
 ଜାଣିବେ । ଗଲାବେଳେ ସେ କନକକୁ କୋଳକୁ ଆଣି ତା ପିଠି  
 ଆଉଁସି ଦେଇ ତାହାର ନବନୀତକୋମଳ-ଅଙ୍ଗ, ପଦ୍ମଗନ୍ଧ ମୃଦୁ-

ନିଶ୍ଚୟ, ମିଳିତନିନ୍ଦା କୁହୁତ ଚକ୍ରର ଶୋଭା ଚର୍ଚ୍ଚନ, ଆଦ୍ରାଣ ଓ  
ଦର୍ଶନ କରି ପ୍ରାଣକୁ ଶୀତଳ କଲେ ।

ସ୍ନେହ-ସମ୍ଭାଷଣ ପରେ ଦୁଇଦଳ ପରସ୍ପରଠାରୁ ବିଦାୟ  
ନେଲେ । ଏ ଜଗତରେ କେତେ ଅଭାବମୟ ପରିବର୍ତ୍ତନ ଘଟି  
ଯାଉଅଛି । ଯେ ଯେପରି ଆସିଥିଲେ, କିଛି ଅଭିଜ୍ଞତା ଓ ଦର୍ଶନ  
ସୁଖ ଭେଦ ସେହିପରି ବାହୁଡ଼ିଗଲେ । ଯୋଡ଼ିଏ ପ୍ରାଣରେ କି  
ଅପ୍ରତ୍ୟାଶିତ ଘୋର ପରିବର୍ତ୍ତନ ଘଟିଗଲା ! ଏ ପରିବର୍ତ୍ତନ ସୁଖର  
ନା ଦୁଃଖର ? ଆନ୍ଦୋଳନେ କହୁଁ, ଉଭୟର । କିନ୍ତୁ ଏ ସୁଖ  
ହଳାହଳମୟ; ଏ ଦୁଃଖ ଅନୁତମୟ । ହା କନକଲତା ଧନଞ୍ଜୟ !  
ତୁମ୍ଭେମାନେ ଯେବେ ଜାଣିଥାନ୍ତୁ ପ୍ରଣୟର ପଥ କିପରି କଷ୍ଟକାକ୍ଷୀ,  
ତୁମ୍ଭେମାନେ କି ଏ ପଥରେ ପାଦ ଦେଇଥାନ୍ତୁ ? ଅଥବା  
ତୁମ୍ଭମାନଙ୍କର ବା ଏଥିରେ କି ଆୟତ୍ତ ଥିଲା ?



# ପଞ୍ଚମ ପରିଚ୍ଛେଦ

ଗଙ୍ଗା-ଯମୁନା

ଦୁଇଦିନ ପରସ୍ପରଠାରୁ ବଢ଼ିଲା ହୋଇ ସ୍ବ ସ୍ବ ଗ୍ରାମକୁ ପ୍ରତ୍ୟାବର୍ତ୍ତନ କରୁଁ କରୁଁ ପରସ୍ପର ଦଳସ୍ଥ ବ୍ୟକ୍ତିମାନଙ୍କର ରୂପ-ଗୁଣାଲେଚନାରେ ପ୍ରବୃତ୍ତ ହେଲେ । ହରିଚନ୍ଦନଦଳରେ ଧନଞ୍ଜୟଙ୍କ ରୂପଗୁଣ ଓ ଧୀରବିନୟ ବ୍ୟବହାର, ବଧବା ଉମାର ସଧବା ପରି ହସି ଖେଳ ବୁଲିବା ଓ କେତେକ ଅଳଙ୍କାର ପିନ୍ଧିବାର ଅନୌଚିତ୍ୟ, ତୁଳସୀଦେବୀର ଅପଥ୍ୟ ଅସ୍ବାସ୍ତବକ କଠୋରତା ଓ ରୁଷସ୍ପନ୍ଦବ ଦେନ ନାନା ଆଲେଚନା ହେଲା । ପାଇକରାୟଙ୍କ ଦଳରେ ଅନ୍ୟାନ୍ୟ ସମସ୍ତ ବସୟ ଅପେକ୍ଷା କନକଲତା ବସୟରେ ସମାଲେଚନା ଅଧିକ । ଉମା କହିଲା, “କନକ ପରାଟି ପରି ଗୋଟିଏ ଚୁଡ଼ିଆରେ ଗଢ଼ା । ଭାଇଙ୍କି ଆଜ୍ଞା ହୁଅନ୍ତା ।”

ଅଳ୍ପପୂର୍ଣ୍ଣା—ଆଜ୍ଞା ହିଅଟିଏ । କଳିହୁଡ଼ୀ ନୁହେଁ । ଆଖି-ଦିଅଁଟିରେ ଜୁଳୁ ଜୁଳୁ ଅନାଉଅଛି । ତାକୁ କଳିକଳିଆ ଆସେ ନାହିଁ । ତୁଳସୀ ଦୁଇ ପକ୍ଷରୁ ବାସେ ।

ତୁଳସୀଦେବୀ—ଲହୁଣୀପିତୁଳା ଆଖି କଣ କରିବ ? କୁଟାଶୁଣିକ ତ ଦିଶନ୍ତି କରିବ ନାହିଁ । ତଙ୍ଗରୁ ଦେଖାଗଲା, ତା’ ଦେଇ ଶାଗ ସିଝିବ ନାହିଁ । ବାଦ ପରି ରୁଣ୍ଡେଇ ଗୋଟେଇ କାମ

କଲେ ସିନା ଘରଣୀ । ଘରେ ଆସି ଖଟ ଉପରେ ଗୋଡ଼ ଲମ୍ବେଇ ବସିଲେ ନାଁ ବାହାରବ ? ତୁଚ୍ଛାକୁ ଆଖି ଛଲଛଲ । ସତେ ଯେମିତି ସବୁବେଳେ ଲୁହ ବୋହି ଆସୁଛି । ମା ଲେ ! ତା ଦେହରେ କି ପଦେ କଥା ଚଳିବ ? ଘରଦ୍ୱାର ଲୁହରେ ଭସେଇଦେବ ।

ଉମା—ତୁଳସୀଦେବି କଥାରେ କ'ଣ ଅଛି ? ସେ ତ ସବୁବେଳେ ରଗ ରଗ । ତା କଥା ସେହୁପରି । ଘରକାମ ସିନା ଯତନ ଯାତନ କରି କରିବ, ବାଘ ପରି କଣ କରିବ ? ଲଢ଼େଇ କରିବ ନା କୋଡ଼ି ହାଣିବ ? ମୋଟକାମ କରିବାକୁ କଣ ପୋଇଲି ପରିବାଣ ନାହାନ୍ତି ? ମା ! କନକକୁ ଆମର ନୂଆବୋଉ କରି ଆଣନ୍ତେ । ସେ ବହୁତ ପାଠ ପଢ଼ିଛି । ତାଙ୍କ ଗାଁ ଇନ୍ଦୁଲରେ ପାସ କରିଛି । ପଛେ ବି ତା ଗ୍ରାମଠାରୁ ଅନେକ ବହି ଆଣି ପଢ଼ିଛି । ମୁଁ ତ ତା ପାଖରେ ହାରିଗଲି ।

ଅନ୍ନପୂର୍ଣ୍ଣା—ତୁମେ ସବୁ ବସି ଏଇଆ କରୁଥିଲ ପର ! କେତେବେଳେ ଏତେ କଥା ହେଲା ?

କୁନ୍ତୀ ମା—ମଲା, ତମେ ତ କନକ-ମା ସଙ୍ଗରେ ବସି କଥା କହିଲ । ଉମା ଆଉ କନକ ଜଡ଼ାତେଲ ମେଣ୍ଟାବାଳ, ସୀର ନୀର ପରି ମିଶିଯାଇ ପାଠ, ବହି, ଲେଖାପଢ଼ା କଥା କଥାବାଣ୍ଟି ହେଉଥିଲେ ପର !

ଉମା—କନକ କେଶବ କୋଇଲି, କାନ୍ତ କୋଇଲି, ବାରମାସୀ କୋଇଲି, ଦେଉଳ-ତୋଳା, ଲକ୍ଷ୍ମୀପୁରାଣ, କପଟପାଶା, ମଥୁରାମଙ୍ଗଳ, ଲବଣ୍ୟବତୀ, ପ୍ରେମଚରଞ୍ଜିଣୀ, ବିଚିତ୍ରରାମାୟଣ, କେତେ କେତେ ବହି ପଢ଼ିଛି । ଆଉ ଗୁପ୍ତମାଳା, ଚଳିକା, ପୁଷ୍ପମାଳା, ରାମବନବାସ, ଛ ମାଣ ଆଠ ଗୁଣ୍ଠ, ସୀତାବନବାସ ଆଉ କେତେ ନୂଆ ନୂଆ ବହି ବି ପଢ଼ିଛି ।

ତୁଳସୀଦେବୀ—ଉଁ ! ତୁ ଯେମିତି ପଢ଼ିବୁ ! ତମେ ସବୁ  
ଦିପୋଟି କଲଟର ହେବ ! କୁଳ ଉଦ୍ଧାର କରିବ ! କାଳ ଭାଣ୍ଡ  
ହେଲା । ଦୋର କଳକାଳ ପରା ! ତମେ କଣ କରିବ ? ଆଗେ  
ଗୀତ ଭାଗବତ ବୋଲୁଥିଲେ । ଏବେ ତା' ତ ନାହିଁ । ଏଣୁ ତେଣୁ  
କଣ ବହିରୁଡ଼ାଏ ପଡ଼ୁଛି ।

କୁନ୍ତୀ-ମା ଓ ମରୁଆ-ମା ଲେଖାରେ ଧନଞ୍ଜୟଙ୍କର ଭାଉଜ  
ହେବେ । ସେମାନେ କଥାବାର୍ତ୍ତା ହେଲେ ।

ମରୁଆ ମା—ଏକା ଧନୁଙ୍କର ମନ ଅଛି । କନକକୁ ଚୋରରେଇ  
ଚୋରରେଇ ଅନାଉଥାନ୍ତି । ସେ ତ ସବୁବେଳେ ତଳକୁ ମୁଣ୍ଡ ପୋତ  
ବାଟ ଚାଲନ୍ତି । କାହାକୁ ଦେଖିଲେ ଦୂରରୁ ବାଟ ଆଡ଼େଇ-  
ହୋଇଯାନ୍ତି । କନକ ମନକୁ ଯାଇ ନ ଥିଲେ ଏତେ ଚୋର-  
ଚୁହାଣୀରେ ଅନାନ୍ତେ କାହିଁକି ? ପହିଲୁ ତ ଦେଖି ଚମକ  
ପଡ଼ିଲେ ।

କୁନ୍ତୀ ମା—‘ଯା ମନ ଯାହାକୁ ରସେ, ତା’ପରି ତାକୁ ଆନ  
ନ ଦିଶେ ।’

ଉମା—କନକର ବି ଭାରି ମନ ଅଛି ।

ତୁଳସୀ—ହାଇରେ ଦଇବ ! ସେ କଥା ବି କଥାବାର୍ତ୍ତା !  
କି କାଳ ହେଲା ଆସି ! ମା ବସୁଧା ! ତୁ ଫାଟି ଯା ମୁଁ ତହିଁରେ  
ପଶିଯାଏ ।

ଉମା—କି ତୁ ଏମିତି କାହିଁକି ହଉଛ ? ସହ ପାରୁନାହିଁ  
ନା କଣ ? ସେ ମୋତେ କହିଲା ବୋଲି ମୁଁ କେତେବେଳେ  
କହିଲି ?

ମରୁଆ ମା—ଆଉ ତମେ ତା ମନକଥା କେମିତି ଜାଣିଲ ?

ଭମା—କି ତମେ ଯିମିତ ଜାଣିଲି ଭାଇଙ୍କର ମନ ଅଛି, ମୁଁ ସେମିତି ଜାଣିଲି କନକର ମନ ଅଛି ।

ମରୁଆ ମା—ମୋ ରାଣ, ଭମା, ସତେ ସତେ ! କିମିତି ଜାଣିଲି କହ । ସେ କଣ କହୁଥିଲା ? ସେ ତ ତେବେ ଭାରି ଅଣଲଜେଇ ? ଆମେ କହୁଥିଲୁ ଭଲ ପିଲଟିଏ ! ପୋତାମୁହଁ ମଣିଷ ବଡ଼ ଖରାପ, ଧୂଳିଆଜନ୍ମା ପରି । ଥର ଚାଲି, ପିମ୍ପୁଡ଼ି ମରବ ନାହିଁ; ଆଖି ବଢ଼ିଛି ଢଳ ଢଳ, ଚାଲି ଚଳଣ ସୁଡ଼ଳ; ଭପରେ ଦେବ-କନ୍ୟା, ଭିତରେ ଏତେ କଥା ! ପୁରୁଷପୁଅକୁ ଦେଖିଲୁକ୍ଷଣି ପାଟିରୁ ଲାଲ ବହି ପଡ଼ିଲା । ସମ୍ଭାଳ ନାହିଁ, ସବୁରାଜ ନାହିଁ, ସବୁ କଥା ଖୋଲି କହିଦେଲା !

କୁନ୍ତୀ ମା—ଆଲୋ ସେ ମୁହଁ ଫିଟାଇ କିମିତି କହିଲା ? ତା ଛୁତ ପାଟିଗଲା ନାହିଁ ?

ଭମା—କାହିଁକି ପରସିଅକୁ ଏତେ ନିନ୍ଦା କରୁଛ ? ଅଦୋ-ଷୀକ ଦଣ୍ଡ ଦେଉଛ ? ମୁଁ ସବାଖାଇ କାହିଁକି କନକ କଥା କହିଲି ?

ମରୁଆ ମା—ସତେ ଭମା, ତମ ଭାଇ ରାଣ । ସତ କଥା କହ ।

ଭମା—ଭାଇ ରାଣ କାହିଁକି ପଚାରେ ? ତାଙ୍କଠାରୁ ସମସ୍ତେ ଆମେ ଝାଡ଼ିଝୁଡ଼ି ନେଉଁ । କନକ ଖାଲି ଛନ ଛନ ହେଉଥାଏ, ଭାଇଙ୍କ ଆଡ଼କୁ ଅନେଇ ଦେଉଥାଏ । ଭାଇ ଯେତେବେଳେ ମା'କୁ ଓଲଟି ହୋଇ ଗଲେ, ସେତେବେଳେ କନକର ଗୋଟା ଝାଲ ବୋହିଗଲା । ଦେହ ହାତ ଥରୁଥାଏ । ତମେ ସବୁ ଏଣେ ଥାଅ, ଆମେ ଦି'ଜଣ ହାତ ଧରାଧରା ହୋଇ କଥାବାର୍ତ୍ତା ହେଉଥିଲୁ ।

ତୁଳସୀ—ସତେ ! ଏତେ କଥା ଜାଣୁ ତ ? ଆଜିହୁଁ ଏଡ଼େ, ପାଣି ପଡ଼ିଲେ ହବୁ କେଡ଼େ ! ଛୁ ଲେ ଛତୁ, ମେଘ ବରଷିଲେ

କେତେ ପୁଅନ୍ତୁ ! ଏଡ଼େ ଅଶଲ୍ଲଭେଇ ! କନ୍ଦୀର ନେଇ ନନ୍ଦ  
ମଝିରେ କଲଣି, ମନ ଘର ଧରିନାହିଁ ।

ଭମା ଆଉ ସହ ପାରିଲ ନାହିଁ । ଆଖିରୁ ଝର ଝର ଲୁହ  
ଗଡ଼ିଲା । ବିରାମ ନାହିଁ । କଇଁ କଇଁ କାନ୍ଦ କାନ୍ଦ ଆଉ କଥା କହି  
ପାରିଲା ନାହିଁ । ଯେ ଯେତେ ଭୁନି କଲେ, ଆଉ ଭୁନି ହୋଇ  
ପାରିଲା ନାହିଁ । ଘରେ ଯାଇ କବାଟ କଲି ଖୋଲ ରହିଲା ।  
ଭମାର ସ୍ୱରାବ, ହସ୍ତରୁ ଯଦି ହସ୍ତରୁ, କେହି ତାକୁ ସହଜରେ  
କନ୍ଦାଇ ପାରିବେ ନାହିଁ । ଯେବେ ଥରେ କାନ୍ଦଲା, ଆଉ ସହଜରେ  
ଭୁନି ହେବ ନାହିଁ । ଯେପରି ବସୁଧା ସହଜରେ ତାତପାଏ,  
ସହଜରେ ଶୀତଳ ହୋଇଯାଏ । କିନ୍ତୁ ସିନ୍ଧୁ ସହଜରେ ତାତେ  
ନାହିଁ, କିନ୍ତୁ ଥରେ ତାତଲେ ସହଜରେ ଶୀତଳ ହୁଏ ନାହିଁ ।  
ମନୁଷ୍ୟ ମଧ୍ୟରେ ସେହିପରି ସିନ୍ଧୁ ବସୁରାବ-ଧର୍ମାନ୍ଧାନ୍ତ ଦୁଇ  
ଶ୍ରେଣୀର ବ୍ୟକ୍ତି ଅଛନ୍ତି । କେହି କେହି ସହଜରେ ରାଗନ୍ତି ନାହିଁ,  
କିନ୍ତୁ ଥରେ ରାଗିଲେ ଆଉ ରକ୍ଷା ନାହିଁ । ପୁଣି କେହି କେହି  
କ୍ଷଣକୋପୀ ବ୍ୟକ୍ତି କ୍ଷଣକେ ତାତ ଯାଇ କ୍ଷଣକେ ଥଣ୍ଡା ହୋଇ-  
ଯାନ୍ତି । ସ୍ତ୍ରୀମାନଙ୍କର ମନର ସେ ଭାବ, ବରଫାପତ ନିଆଁ  
ପରି ବା ଜହ୍ନିପୁଲର ଘାସି ପରି । ଯେଉଁ ପୁଷ୍ପ ଶୀଘ୍ର ପୁଷ୍ପିତଠେ  
ସେ ଶୀଘ୍ର ମଉଳିଯାଏ । ଏହା ପ୍ରକୃତିର ଧର୍ମ । ତେଣୁ ସଦା  
ଉତ୍ସୁକପ୍ରାଣା ଭମାର ଆଜି ଅସହ୍ୟ ଯାତନା ହୋଇଅଛି । ମା  
ଦେଖିଶୁଣି କିଛି କହିଲେ ନାହିଁ, ମାରବରେ ନିର୍ଜନରେ ଅଶ୍ରୁ  
ବିସର୍ଜନ କଲେ ।

ଭୁଲପୀଦେଈ ମୁରଗୀ । ବିଧବା ଝିଅକୁ ଆକଟ ନ କଲେ  
କେତେବେଳେ କେଉଁ କଥା । ପାଇକର ଭୁଲପୀ ଦେଈଙ୍କୁ ବଡ଼  
ମାନନ୍ତି । ସେ ବାଳବିଧବା । ପିଲାଦିନୁ ପାଇକରଙ୍କ ଘରେ ଅଛନ୍ତି ।

ସେ ସମସ୍ତଙ୍କର ‘ତୁଳସୀଦେବୀ’, ସମସ୍ତଙ୍କର ମୁରବୀ । ଅନ୍ୟାୟ ଦେଖିଲେ ପଦେ କହିବେ, ହରି ବ୍ରହ୍ମା ଶଙ୍କର ହେଲେ ବି ଛୁଡ଼ି ଯିବେ ନାହିଁ—ଶାଶବିଆ ମୁହଁ । ଏହି ତୁଳସୀଦେବୀଙ୍କ ସଙ୍ଗରେ ଅଭାଗିନୀ ଉମାର ଭାଗ୍ୟ ଅଜ୍ଞାତସୂତ୍ରରେ ସଂଯୁକ୍ତ ହୋଇଅଛି । ଉମାର ଜୀବନ-ନାଟିକା ତୁଳସୀ ହସ୍ତରେ । ନିୟତିର ସେହି ପରିଣତ ଆତ୍ମକୁ ଶନେଃ ଶନେଃ ଉମା ଓ ତୁଳସୀ ଅବସର ହେଉଅଛନ୍ତି । ଚରରହସ୍ୟମୟୀ ଉମା କେତେବେଳେ ବିଲେଳ-ହାସ୍ୟମୟୀ ସଣପ୍ରଭା, କେତେବେଳେ ବିଷାଦଗନ୍ଧୀର ଘୋର କୃଷ୍ଣଘନ । ନିର୍ମମ ତୁଳସୀ ଦେବୀର ସ୍ତୈର୍ଯ୍ୟ ଅଟଳ ଅଟଳ । ନିୟତି ! କି ଉଦ୍ଦେଶ୍ୟରେ ଉଭୟଙ୍କୁ ଏପରି ଏକ ସୂତ୍ରରେ ବାନ୍ଧିଲୁ ? ଉଭୟଙ୍କ ଜୀବନରେ କି ସାମ୍ୟ, ପୁଣି କି ବୈଷମ୍ୟ ? କାହିଁକି ଏପରି ସେମାନେ ପରସ୍ପର ଛୁପା-ସଂପର୍କରେ ବିକାରଗ୍ରସ୍ତ ହୁଅନ୍ତି ? ଉମା ! ତୁ କଣ ଜାଣୁନାହିଁ, ତୁଳସୀ ତୋହରି ପରି ଅଭାଗିନୀ ହୋଇ କି କଠୋର ଦାରୁଣ ନିର୍ମମ ବୈରାଗ୍ୟରେ ନିଜର ସୁଖକୁ ଜଳାଞ୍ଜଳି ଦେଇ ଚିର ବ୍ରହ୍ମରୁଗିଣୀ ହୋଇ ରହିଅଛି ? ସମାଜରେ ତାହାର କି ସମ୍ମାନ ! ନିବୃତ୍ତିର ପଛା ପରିଶ୍ରାମରେ କି ପରିମାଣରେ ଶାନ୍ତିପ୍ରଦ ! ତୁଳସୀ ! ତୁ କଣ ଉତ୍ସାର ନିର୍ଦ୍ଦୋଷ କୁମାରହୃଦୟ ଦେଖି, ଦେଖୁନାହିଁ ? ତୁ ତ ନାରୀ, ତୋର କଣ ନାରୀହୃଦୟ ନାହିଁ ? ଉମାର କି ବୟସ, କି ରୂପ ? ତୁ କଣ ସେହି ଉଦାମ ଯୌବନର କଥା ସମ୍ପୂର୍ଣ୍ଣ ବିସ୍ମୃତ ହୋଇଅଛି ? ମାନବ ଚତୁର୍ଦ୍ଦିଗର ପରିବେଷ୍ଟନା ଏବଂ ପ୍ରାକୃତିକ ଓ ସାମାଜିକ ଅବସ୍ଥାର ଦାସ । ସେ କାଳର ଯେଉଁ ପାରିବାରିକ ଶାସନ, ସାମାଜିକ କଠୋର ଶୃଙ୍ଖଳ ତୋର ଲୌହମୟ ଚରିତ୍ରକୁ ଗଠନ କରିଥିଲା, ଆଜି ତାହା କାହିଁ ? ଅଥବା ତୋର ସେ ବିରୁରଗକୁ ନାହିଁ । ତୁ ସମସ୍ତ



ଦୋଷ ଅଭାଗୀ ଉମା ଉପରେ ତାଳିଦେଇ ତାକୁ ବିଷବତ୍ ଦେଖୁଅଛି । ତାହାର ଅକପଟ କୁମାରହୃଦୟର ଉଦ୍ଦାମ ଉତ୍ସାହ-ଆନନ୍ଦକୁ ତୁ ଚପଳା ଯୁବତୀର ବିଳାସ-ଚେଷ୍ଟା ବା ଭାଗ୍ୟ ସଙ୍କଟର ହେତୁ ମଣି ପ୍ରାଚୀନ ସମାଜର ସ୍ତ୍ରୀପୁ ବ୍ରହ୍ମଚର୍ଯ୍ୟର ଭୁଳାଦଣ୍ଡରେ ଓଜନ କରି ପୂର୍ଣ୍ଣ ଦଣ୍ଡବିଧାନର ପ୍ରୟାସିନୀ ହୋଇଅଛି । ମାନବ-ହୃଦୟର ଦୁଃଖତା, ବୟସର ସ୍ବାଭାବିକତା, ସାମାଜିକ ଅବସ୍ଥା-ନ୍ତରର ଫଳ ପ୍ରତି ଭ୍ରୂକ୍ଷେପ କରୁନାହିଁ ଅଥବା କରିପାରୁ ନାହିଁ । ହାୟ ! ଏପରି ଅବସ୍ଥାରେ ସେହି ଲେମ୍ବୁବର୍ଣ୍ଣକାଶ ବିଷାଦମୟ ସୁଦୂର ପରିଶ୍ରମ ଅନିବାର୍ଯ୍ୟ । ଭୁଲ୍ଲମାନଙ୍କ ମଧ୍ୟରେ ରାକ୍ଷସୀ କିଏ—ବ୍ୟଭିଚାରୀଣୀ ନା ବ୍ରହ୍ମଚାରୀଣୀ ? ଦେଖାଯାଉ, ଭୁଲ୍ଲମାନଙ୍କ ଜୀବନର ସେହି ପଟ ଉନ୍ମେଳିତ ହେଉ ।

ନିୟତିର କି କୁଟିଳା ଗତି ! କେତେ ସୁନ୍ଦର ଦିବସ ପରେ କି କରଳ ରାତି ! କେତେ ସୁଖରେ ହରିଚନ୍ଦନ ଓ ପାଇକରାଜ୍ ପିଲୁମାନେ ଦିନ କଟାଇଲେ । କିପରି କଥାକଥା, ତାହାର ପରିଶ୍ରମ ଏପରି ଶୋଚନୀୟ ହେଲା ! ଯାହାହେଉ ଯେ ଯାହାର ସୁଖ ଦୁଃଖ ଘେନି ନିଜ ନିଜ ଘରେ ଯାଇ ରହିଲେ । ଅତି କଷ୍ଟରେ ଜନମା ଅନ୍ଧପୂର୍ଣ୍ଣା ଅଭାଗୀ କନ୍ୟା ଉମାକୁ ନାନା ପ୍ରବୋଧ ଦେଇ ରାତିକୁ ଭାତ ଦିଅଁଟି ଖୋଇଲେ । ଭୁଲ୍ଲସୀ ଦେହକୁ ଏତେ ଭୟଙ୍କର ପ୍ରାଣପ୍ରତିମ କନ୍ୟାର ଏତେ ଦୁଃଖ ସହି ମଧ୍ୟ ପଦେ ଶୁଣିଲେ—“ଏହିପରି ମୁହଁ ଦେଲେ କୁଳରେ ଦାଗ ଲାଗିବ, ଚନ୍ଦ୍ରମାରେ କଳଙ୍କ ଲାଗିବ ।” ଅନ୍ଧପୂର୍ଣ୍ଣା ଚକ୍ରର ଲୋଚକ ମାରବରେ ଅଞ୍ଚଳରେ ପୋଛି ଉପବାସ ରହିଲେ । ସେ ଦିନ ଆଉ ପାଇକରାଜ୍ ଆଗରେ ପଦ୍ମାବତୀଙ୍କ ଇଚ୍ଛା ପ୍ରକାଶ କରି ପାରିଲେ ନାହିଁ । ଝିଅ

କଥା ଦେନ ସ୍ଵାମୀ ସ୍ତ୍ରୀ ମଧ୍ୟରେ ଅଭ୍ୟାସଗତ ମତାନୁର ହେଲା ।  
ପାଇକରା ତୁଳସୀ ପକ୍ଷ ନେଲେ ।

ପାରିବାରିକ ଆକାଶ କିଛି ମେଘ-ନିର୍ମଳ ହେବାରୁ  
ଅନ୍ନପୂର୍ଣ୍ଣା କେତେକ ଦିନ ପରେ କଥା ପ୍ରସଙ୍ଗରେ ପାଇକରାକୁ  
ପଦ୍ମାବତୀଙ୍କ ପ୍ରସାଦ ଜଣାଇଲେ । ପାଇକରା କହିଲେ, “ଆଜ୍ଞା  
ହେଉ, ଦେଖାଯିବ । ସେ ମଧ୍ୟସ୍ଥ ପଠାନ୍ତୁ, ଦବା ନବା ଠିକ୍ ହେଲେ  
ଜବାବ ଦିଆଯିବ ।” ଅନ୍ନପୂର୍ଣ୍ଣା ଆଉ କିଛି ନ କହି ତୁନି ହେଲେ ।  
ସ୍ଵାମୀଙ୍କଠାରେ ତାଙ୍କର ‘ଉଝଟ’ ଏହିଠାରେ ଶେଷ ହେଲା ।  
ଅନ୍ନପୂର୍ଣ୍ଣା ଆଉ କଣ କହିବାକୁ ଯାଉଥିଲେ, ପାଇକରା କାର୍ଯ୍ୟା-  
ନ୍ତରରେ ବ୍ୟସ୍ତ ଥିବାରୁ ଚାଲିଗଲେ । ଉମାର ବାଳବୈଧବ୍ୟ  
ଏହି ଦମ୍ଭିତଙ୍କର ବିଷୟଭାବ ଓ ମନୋମାଳିନ୍ୟର ଗୋଟିଏ ହେତୁ  
ନୁହେଁ କି ? ତେଣୁ କହୁଥିଲୁ, ମନୁଷ୍ୟ ଅବସ୍ଥାର ଦାସ ।

ଅନ୍ନପୂର୍ଣ୍ଣା କାହିଁକି ଏପରି ଭାବ ଦେଖାଇଲେ ? ସେ କଣ  
ପଦ୍ମାବତୀଙ୍କୁ ମିଥ୍ୟା କହିଥିଲେ ? ନାହିଁ । ତେବେ ନିଜ ସ୍ଵାମୀଙ୍କୁ  
ଫେଡ଼ି କହି କାର୍ଯ୍ୟଟି କରି ନେଇପାରିଲେ ନାହିଁ କାହିଁକି ? ‘ଗଲି  
ଅଇଲି, ଯା ଦେଖିଲି ତା କହିଲି’ ଏହି ଶୁଦ୍ଧରେ ପଦେ କହିଦେଇ  
ତୁନି ହେଲେ । ଏହି କି ତାଙ୍କର ସ୍ଵାମୀ ନିକଟରେ ‘ଉଝଟ’ ?  
ଏହାର ମୂଳ କଥା ଜାଣିବାକୁ ହେଲେ ପାଠକପାଠିକାମାନଙ୍କର  
ପାଇକରା ପରିବାରର ଭିତର କଥା ଜାଣିବାର ପ୍ରୟୋଜନ ।  
ଭିତର କଥା ଅର୍ଥ ବର୍ଣ୍ଣର ଛୁଦ୍ର ନୁହେଁ, ପରିବାରର ବିବରଣ ।

ପାଇକରା ପରିବାର ହରିଚନ୍ଦନ ପରିବାରଠାରୁ ସମ୍ପୂର୍ଣ୍ଣ  
ବିଭିନ୍ନ । ହରିଚନ୍ଦନ-ପଦ୍ମାବତୀଙ୍କର ଏକ ଆତ୍ମା । ସେମାନଙ୍କର  
ଏକ କଥା, ଏକ ମନ, ଏକ କାର୍ଯ୍ୟ । ହରିଚନ୍ଦନଙ୍କ ହୃଦୟରେ

ଆଦାତର ଚରଙ୍ଗ ଉଠିଲେ, ପଦ୍ମାବତୀଙ୍କ ହୃଦୟରେ ଆଦାତ ହୁଏ ।  
 ଉଭୟଙ୍କ ମଧ୍ୟରେ ବୈଦ୍ୟୁତିକ ସମ୍ବାଦ ପ୍ରେରିତ ହୁଏ । ପ୍ରେମରୂପ  
 ଚଢ଼ିତର ଫର୍ଦ୍ଦକାଳବ୍ୟାପୀ ଦାତ-ପ୍ରତିଦାତରେ ଉଭୟ ମନ ଆତ୍ମା  
 ହୃଦୟ ଏକଭୂତ ହୋଇଯାଇଅଛି । ପଦ୍ମାବତୀଙ୍କର ନିଜର ହୋଇ  
 କିଛି ମତ ପ୍ରଥମେ ନ ଥିଲା । ଯାହା ସ୍ଵାମୀଙ୍କର ଆଦେଶ, ତାହା  
 ତାଙ୍କର ଶିରୋଧାର୍ଯ୍ୟ । ସେ ବିଶ୍ଵସ୍ତଭାବରେ ସର୍ବାନ୍ତଃକରଣରେ  
 ଅକ୍ଷରେ ଅକ୍ଷରେ ସ୍ଵାମୀଙ୍କର ଆଦେଶ ପାଳନ କରୁଥିଲେ । ଏହାର  
 ପରିଣାମ ଏହି ହେଲା ଯେ, ପରିଣତ ଜୀବନରେ ହରିଚନ୍ଦନ ଏକାନ୍ତ  
 ପଦ୍ମାବତୀଙ୍କ ସ୍ନେହାଧୀନ, ଆଜ୍ଞାଧୀନ ହୋଇପଡ଼ିଲେ । ଶେଷରେ  
 ପଦ୍ମାବତୀ ହିଁ ଗୃହକର୍ତ୍ତ୍ରୀ ହେଲେ । ହରିଚନ୍ଦନ ସମସ୍ତ ଭାର ତାଙ୍କ  
 ଉପରେ ନ୍ୟସ୍ତ କରିଦେଇ ପଦ୍ମାବତୀଙ୍କ ଇଚ୍ଛାକୁ ନିଜର ଇଚ୍ଛା,  
 ତାଙ୍କର କାର୍ଯ୍ୟକୁ ନିଜର କାର୍ଯ୍ୟ ବୋଲି ମନେ କଲେ । ମନେ  
 କଲେ କାହିଁକି, କାର୍ଯ୍ୟତଃ ତାହାହିଁ ଥିଲା । ପଦ୍ମାବତୀ ସ୍ଵାମୀଙ୍କ  
 ମଙ୍ଗଳ ଉଦ୍ଦେଶ୍ୟରେ ତାଙ୍କର ଅପ୍ରକାଶିତ ଇଚ୍ଛାର ଅନୁଗାମିନୀ  
 ହୋଇ ତାଙ୍କର ସହଧର୍ମିଣୀରୂପେ ସମସ୍ତ କର୍ତ୍ତବ୍ୟ ପାଳନ  
 କରୁଥିଲେ । ସ୍ଵାମୀ ସ୍ତ୍ରୀଙ୍କର ବିରୋଧ ବିଚ୍ଛେଦ ବିବାଦ କେହି  
 କେବେ ଶୁଣି ନାହାନ୍ତି । କିନ୍ତୁ ଏହି ଯୋଗ ଫର୍ଦ୍ଦକାଳବ୍ୟାପୀ ସ୍ଵପ୍ନ  
 ତପସ୍ୟାର ଫଳ । ଗୃହାଣ୍ଡମରେ ଏହି ତାପସଯୁଗଳ ଲୋକଲୋଚନର  
 ଅଗୋଚରରେ ଅଜ୍ଞାତସାରେ ସ୍ତ୍ରୀଙ୍କ ସହଜ ସଭାବ, ସୁରୁତ୍ତି ଓ  
 କର୍ମଫଳଦ୍ଵାରା ପରିଚ୍ଛାବିତ ହୋଇ ଗୃହସ୍ଥର ଆଦର୍ଶଜୀବନ ଲାଭ  
 କରିଥିଲେ । ତେଣୁ ହରିଚନ୍ଦନଙ୍କୁ ନ ପରୁର ପଦ୍ମାବତୀ ଧନଞ୍ଜୟଙ୍କ  
 ସହିତ କନକଲତାର ବିବାହ ପ୍ରସ୍ତାବ ଅକୁଣ୍ଡିତ-ନିଃଶଙ୍କ-ଭାବରେ  
 ଆନୟନ କରିପାରିଥିଲେ । ମାନବ ! ଯେବେ କର୍ତ୍ତୃତ୍ଵ କରିବାକୁ  
 ଇଚ୍ଛା କର, ତେବେ ଦାସତ୍ଵ କରିବାକୁ ଶିକ୍ଷା କର । ଆଜ୍ଞା ପାଳନ

କରି ଜାଣିଲେ ଆଜ୍ଞା ପାଳିତ ହୁଏ । ଭଗବାନ୍ କରନ୍ତୁ, ହରିଚନ୍ଦନ ପଦ୍ମାବତୀଙ୍କ ପରି ଦମ୍ପତି ଉତ୍କଳର ଗୃହେ ଗୃହେ ବିରାଜମାନ ହେଉନ୍ତୁ ।

ପକ୍ଷୀରେ ଏହି ଆଦର୍ଶ ଜୀବନର ଅଭାବରେ ଅନ୍ନପୂର୍ଣ୍ଣା ସ୍ନେହଶୀଳା ହୋଇ ମଧ୍ୟ ସ୍ବାମୀଙ୍କ ଉପରେ ସମ୍ପୂର୍ଣ୍ଣ ଭାବ ଦେଇ କହିଥିଲେ, “ଆମେମାନେ ଯେତେ ହେଲେ ମାଇପି ଜାତି !” ଏହି ଆତ୍ମଚିନ୍ତାଦ୍ୱାରା ‘ଏବଂବଧେ କାର୍ଯ୍ୟେ ପୁରନ୍ତ୍ରୀଣାଂ ଏବ ପ୍ରଗଳ୍ଭତା’ ଏହି କବି-ବାଣୀ ସେ ବ୍ୟର୍ଥ କଲେ ଓ ନାରୀର ନ୍ୟାୟ ଓ ଜନମାନ ପ୍ରାପ୍ୟ ଅଧିକାରରୁ ନିଜକୁ ବଞ୍ଚିତା କଲେ । ତାଙ୍କର ବା ବର୍ତ୍ତମାନ କି ଆୟତ୍ତ ଅଛି ? ସେ ତ ବହୁ ପୂର୍ବରୁ ସେ ଅଧିକାର ହରାଇ ବସିଛନ୍ତି । ପାଇକର ପରିବାରର ସମବେତ ଜୀବନ ତାଙ୍କୁ ସେହିପରି ଠିକ କରିଅଛି । କିନ୍ତୁ ଅବଶ୍ୟ ମୂଳରୁ ସେ ମଧ୍ୟ ଦାୟୀ—ଅର୍ଥାତ୍ ତାଙ୍କର ସ୍ୱଭାବ, ଶିକ୍ଷା, ବ୍ୟବହାର ଏହିପ୍ରକାର ପରିବାରକ ଜୀବନର ଗୋଟିଏ କାରଣ ।

ଯୁବକ ଅନ୍ନପୂର୍ଣ୍ଣା ଜୀବନ-ବସନ୍ତରେ ସ୍ବାମୀସୁଦାମିନୀ ଥିଲେ— ସ୍ବାମୀଙ୍କୁ ବଣ କରିବାକୁ ସଦା ଆୟାସବଳ । ପିଲାଦିନେ ମାତସ୍ୱଭାବ ସ୍ତ୍ରୀମନ୍ଦଳର ଗନ୍ତ ଗୁଜବରୁ ସେ ଏହି କୁଶିକା ପାଇଥିଲେ । ସ୍ବାମୀ ଗୋଟିଏ କଥା କହିଲେ ଯୁବକ ଅନ୍ୟ ପ୍ରକାର କରନ୍ତି । ଜାଣନ୍ତି, ପ୍ରଣୟୀ ସ୍ବାମୀ ତାଙ୍କୁ କ୍ଷମା ଦେବେ । ସ୍ବାମୀଙ୍କର ଏହି କ୍ଷମା ଓ ସହସ୍ପୃତ୍ୟରେ ସେ ଗର୍ବ ଅନୁଭବ କରୁଥିଲେ ଏବଂ ବେଳେ ବେଳେ ତାହା ପ୍ରକାଶ କରୁଥିଲେ । ଏହି ଭୁଲ୍ଲାଦଣ୍ଡ ବା ମାପକାଠିରେ ସେ ନିଜପ୍ରତି ସ୍ବାମୀଙ୍କ ସ୍ନେହ ପ୍ରେମ ଓଜନ ବା ପରିମାଣ କରୁଥିଲେ । ରୂପରବିତା ସ୍ବାମୀସୁଦାମିନୀ ଯୁବକ ଜାଣି ପାରୁ ନ ଥିଲେ, ଏତଦ୍ୱାରା ସେ ସ୍ବାମୀଙ୍କ ପ୍ରେମ-ଭଣ୍ଡାର ବୃଦ୍ଧି ନ କରି ଶନେଃ ଶନେଃ ହ୍ରାସ

କରୁଥିଲେ, ପ୍ରଣୟୀଙ୍କର ପ୍ରଣୟଧାରା ଶିଥିଳ ନ କରି ଧୀର କରାଇ  
 ଦେଇଥିଲେ । ପରିଣାମରେ ଏପରି ହେଲା ଯେ, ସ୍ୱାମୀ ଶ୍ରୀ ପରସ୍ପର  
 ବିପରୀତ ପଥବର୍ତ୍ତୀ ହୋଇ ନିଜ ନିଜକୁ ସୁଖୀ ମଣିଲେ । ଜଣକର  
 ବା ହେଲେ ଅନ୍ୟର ଡାହାଣ, ଜଣକର ହର ହେଲେ ଅନ୍ୟର  
 ହର । ପ୍ରଥମ ଯୌବନର ଉଦ୍ଦାମ ପ୍ରେମାବେଗ, ରହସ୍ୟମୟ  
 ପ୍ରେମମୋହ କଟିଗଲୁରୁ ଦୈନନ୍ଦିନ ଜୀବନର ସୁଦ୍ରା ସୁଦ୍ରା ବିଷୟରେ  
 ସେମାନେ ପରସ୍ପର ବିରୋଧୀ ହୋଇଉଠିଲେ । ଉଭୟେ ଉଦ୍ଗତରେ  
 ଜାତ, ଲୋକଲଜ୍ଜା ଓ କୁଳମର୍ଯ୍ୟାଦାଜ୍ଞାନ ଉଭୟଙ୍କର ଥିଲା । ତେଣୁ  
 ସବୁ କାର୍ଯ୍ୟ ଚଳିଗଲା । କିନ୍ତୁ ଉଭୟଙ୍କର ଜୀବନରେ ଗୃହସ୍ଥାଶ୍ରମ  
 ସଫଳ ହେଲା ନାହିଁ—ସେ ଆଦର୍ଶ ଯୋଗ, ସ୍ୱାମୀ ଶ୍ରୀ ଉଭୟଙ୍କର  
 ମନ, ଜ୍ଞାନ, ଧ୍ୟାନ, ଭାଷା, ଭାବ, କର୍ମର ଯୋଗ ସେମାନଙ୍କ  
 ଜୀବନରେ ସଂସ୍ଥାପିତ ହୋଇପାରିଲା ନାହିଁ । ସେମାନଙ୍କ ହୃଦୟ  
 ମନ ପରସ୍ପର ନିକଟରୁ ନିକଟତର, ନିକଟତମ ନ ହୋଇ ବରଂ  
 ଦୂରତର ହେଲା । ଅଥଚ ସୁଲଭାବରେ ବିଚାର କରିବାକୁ ଗଲେ  
 ଉଭୟଙ୍କର ପାରିବାରିକ ଜୀବନ ସଫଳ—ପୁତ୍ର-କନ୍ୟା, ଦାସ-  
 ଦାସୀ, ଧନ-ସମ୍ପଦ ସବୁ ବିଷୟରେ ପାଇକର ପରିବାର  
 ସମୃଦ୍ଧିମନ୍ତ । ଦମ୍ପତିଙ୍କର ପାରିବାରିକ ଜୀବନ ସଂଗଠନରେ  
 ଏହିପରି ଭ୍ରମ ଦୁର୍ଯ୍ୟୋଗ ବିଧିପ୍ରେରିତ ବା ଦୈବଦୁର୍ବିପାକ  
 ବୋଲିବାକୁ ହେବ । କାରଣ, ଏ ବିଷୟ ଘଟନାକ୍ରମେ ଯାହା  
 ହେବାର ହୋଇଥାଏ । କେହି ଏତେ କଥା ଭାବି ଏ ବିଷୟରେ  
 ଆୟୋଜନ ବା ଯତ୍ନ କରନ୍ତି ନାହିଁ । ପାରିବାରିକ ଜୀବନରେ  
 ଚରିତ୍ର ସଂଗଠନ ଯେ କି ଗୁରୁତର କାର୍ଯ୍ୟ—ଗୃହ ଯେ ଆଶ୍ରମ-  
 ବିଶେଷ—ଚତୁରାଶ୍ରମ ମଧ୍ୟରେ ଶ୍ରେଷ୍ଠ ଆଶ୍ରମ—ଏହା କେହି  
 ହୃଦୟଙ୍ଗମ କରନ୍ତି ନାହିଁ । ସତ୍ୟ କହିବାକୁ ଗଲେ, ପୂର୍ବେ କଣ

ଥାଲ କେଜାଣି, ଆଧୁନିକ ହିନ୍ଦୁ ସମାଜରେ ପାରିବାରିକ ବ୍ରତ ପାଳନ କରିବା ନିମିତ୍ତ ଶିକ୍ଷା ଘଣ୍ଟା ଆଦୌ ନାହିଁ କହିଲେ ଚଳେ । ମାତା ମନେ କରେ, କନ୍ୟା କପରି ଧନ ପରିବାରସ୍ଥା ହୋଇ ଧନଧାନ୍ୟ-ବଞ୍ଚା ଓ ଅଳଙ୍କାର ହେବ । ପିତା ମନେ କରେ, କନ୍ୟା କପରି ବିଦ୍ଵାନ୍ ବ୍ୟକ୍ତିର ପାଣିଗ୍ରହଣ କରୁ । ବରୁ କୁଟୁମ୍ବମାନଙ୍କ ମତରେ କନ୍ୟା ସତ୍‌କୁଳନ୍ୟସ୍ତା ହେଲେ ହେଲା । ଇତରଜନମାନେ ମିଷ୍ଟାନ୍ନ ଖାଇ ରେଷନ ଦେଖି ସନ୍ତୁଷ୍ଟ ହୁଅନ୍ତି । କନ୍ୟା ଘୋର ଅନ୍ଧକାର ମଧ୍ୟରେ ଥାଇ ଭାଗ ସ୍ଵାମୀଙ୍କ କାର୍ତ୍ତିକେୟ ଭୁଲ୍ ମୂର୍ତ୍ତି କଳ୍ପନା କରି କରି ଶେଷରେ ଯେବେ କୁରୁପ ବା ଅନଭିପ୍ରେତ ସ୍ଵାମୀ ହସ୍ତରେ ପଡ଼େ, ଚରଣାବନ ଅଶାନ୍ତ-ବହି ହୃଦୟରେ ପ୍ରଜ୍ଵଳିତ କରି ରଖେ । ପୁରୁଷ ପକ୍ଷରେ ଅନ୍ୟ ବ୍ୟବସ୍ଥା । ଅବଶ୍ୟ ସେ ଚମ୍ପକଗୌରୀ, ପଦ୍ମପଲାଶାକ୍ଷୀ, ଦନକୃଷ୍ଣ-ଚକ୍ର-ଶୋଭିନୀ ରତ୍ନା-ଭବଣୀ ପରି ଜଣକୁ କଳ୍ପନା କରିନିଏ । ପାଇଲେ ଭଲ, ନଚେତ୍ ଅନେକ ସ୍ଥଳରେ ତାହାର ଏଥିରେ ଭାବନା କଣ ? ଅବଶ୍ୟ ଯୌବନର ମୋହ କଟିଗଲେ ସ୍ଵାମୀ ସ୍ତ୍ରୀ ଉଭୟେ ପରସ୍ପରର ରୁଣପକ୍ଷପାତ ଓ ରୁଚିସମ୍ପର୍କ ହୁଅନ୍ତି ।

ଯାହାହେଉ ଦୈବଦୁର୍ବିପାକରୁ ହେଉ ବା ଶିକ୍ଷା ଅଭାବରୁ ହେଉ, ପାଇକର ଦମ୍ପତି ଜୀବନତରଣୀ ସୁପଥରେ ଚାଲିତ କରି-ପାରି ନାହାନ୍ତି । ସେଥିରେ ତାଙ୍କର ବିଶେଷତ୍ଵ ନାହିଁ । ଶିକ୍ଷାଘଣ୍ଟା ଅଭାବରେ ହିନ୍ଦୁ-ସଂସାର-ସମ୍ବନ୍ଧରେ ବହୁ ତରଣୀ ଏହିପରି ଉଦାତ୍ତ ଭାବରେ ପରିଚାଳିତ କିମ୍ବା ଗୋଟିଏ ବ୍ୟଗରକ୍ଷା ଓ ଜୀବନଯାହାର ଗୋଟିଏ ସନ୍ତୁଷ୍ଟରୂପ । ପାଠକପାଠିକା କ୍ଷମା କରିବା ହେବେ । ଏହାକୁ ନିୟୁତର କୁହା ନ ମଣି ଭାଗ ବ୍ୟାଧିରମାନଙ୍କ ପ୍ରତି ହତାକାଞ୍ଚି ବୋଲି ଭାବିବେ । ଚୁଡ଼କର୍ତ୍ତା ଓ ଚୁଡ଼ଶୀଙ୍କ

ମଧ୍ୟରେ ହୃଦୟର ଏହିପରି ବ୍ୟବଧାନ ଏହି ପରିବାରର ଆଦର୍ଶ ଗାନ୍ଧି ସୁଖ ଅଭାବର ହେତୁ । ଏହାଛଡ଼ା ଭୂଲସୀ ଦେଉଳର ପ୍ରଥମ ଯୌବନରୁ ବୈଧବ୍ୟ ଓ ଏହି ପରିବାରରେ ବାସ, ପୁଣି ତଦୁପରି ଉମାର ବାଳବୈଧବ୍ୟ ଯୋଗୁଁ ପରିବାରଟା ଅତି ସ୍ୱୟମ୍ ଓ କଠୋରତାର ସ୍ଥାନ ହୋଇପଡ଼ିଲା । ଜୀବନର ଶୃଙ୍ଖଳିତ, ଜୀବନର ସମ୍ବୋଧନ, ଜୀବନର ନିର୍ଦ୍ଦୋଷ ସୁଖ ପରିବାରଟିରୁ ଅନ୍ତର୍ହିତପ୍ରାୟ ହେଲା । ଏହି ଅତି-ସ୍ୱୟମ୍ ଓ ଅତ୍ୟଧିକ ନିବୃତ୍ତି ଫଳରେ ପରିବାରଟି ସଂକୀର୍ଣ୍ଣତା ଓ ରକ୍ଷଣଶୀଳତାର, ଏମନ୍ତକ ସ୍ୱାର୍ଥ-ପରତାର ଦୁର୍ଭେଦ୍ୟ ଦୁର୍ଗରେ ପରିଣତ ହେଲା । ଯେଉଁ ପରିବାରର ବ୍ୟକ୍ତିମାନଙ୍କ ମଧ୍ୟରେ ପରସ୍ପରପ୍ରତି ଅନୁକମ୍ପା, କ୍ଷମା, ବାହୁଲ୍ୟ ନାହିଁ, ତାହାର ଅନ୍ୟପ୍ରତି ସେସବୁ କିପରି ହେବ ? ଏ ପ୍ରଶ୍ନରୁ ଦିୱଳି ପ୍ରାଣୀ ରକ୍ଷା ପାଇଥିଲେ । ଧନଞ୍ଜୟଙ୍କ ଜୀବନ ଆଶେଶବ ପିତୃବ୍ୟ ସଙ୍ଗରେ ବା ବିଦେଶରେ ବୋର୍ଡିଂଘରେ ଅନ୍ୟ ପ୍ରକାରେ ଗଠିତ ହେଲା । ତଥାପି ଧନଞ୍ଜୟ ଅତି ଗାମ୍ଭୀର୍ଯ୍ୟ ଓ ରକ୍ଷଣ-ଶୀଳତା ହସ୍ତରୁ ଏକାବେଳକେ ରକ୍ଷା ପାଇ ନାହାନ୍ତି । ଉମା ମାତୁଳାଳୟକୁ ଯାଇ ଥରେ ମାତୁଳାଳୟର ସ୍ନେହସୁଧା ପାନ କରି ଭୂଲସୀ-ପ୍ରଭାବିତ ଏହି କଠୋର ସଂସାରକୁ ବିଷବତ୍ ମଣି ଶ୍ୱାତ ସଙ୍କୁଚିତ ହୋଇ ଆଉ ଆସିଲା ନାହିଁ । ବିବାହ ପୂର୍ବରୁ କେତେକ ମାସ ମାସ ଘରେ ଥିଲା । ପୁଣି ବିବାହ ପରେ ଯେତେବେଳେ ଆଉ ତାହାକୁ ମୁଣ୍ଡ ଗୁଞ୍ଜିବାକୁ ସ୍ଥାନ ନ ମିଳିଲା, ଅଗତ୍ୟା ପିତୃଗୃହରେ ଆଶ୍ରୟ ନେଲା । ସୁଖବେଳେ ମାମୁଘରେ ସୁଖ ଥାଏ । କପାଳ ପୋଡ଼ିଗଲେ ସବୁ ପିତା ହୋଇଯାଏ । ଏ ଗୃହରେ ତାହାର ମାତା ଅପେକ୍ଷା ଭୂଲସୀ ପ୍ରଧାନ । କାରଣ ପିତା ପାଇକର ତାହାର କଥାକୁ ଅଧିକ ଘେନନ୍ତି । ରକ୍ଷଣଶୀଳ ସମାଜରେ କୁଳପୁରୋହିତଙ୍କ

ଦ୍ଵାରା, ବୈଷ୍ଣବ ଗୁରୁଗୋସାଇଁଦ୍ଵାରା, ଗ୍ରାମର ବୃଦ୍ଧ-ବୃଦ୍ଧା, ଶିଧବା, ପ୍ରୌଢ଼ାମାନଙ୍କଠାରେ ସର୍ବସ୍ୱ ଭୁଲସୀ ପ୍ରଶଂସିତା । ପରିବାର ଓ ସର୍ବସ୍ୱ ତାହାର ଅସୁଷ୍ଟ ପ୍ରତିପତ୍ତି, ପ୍ରଭାବ ବିଦ୍ୟମାନ । ଏହାର କାରଣ ତାହାର ନିଷ୍ଠୁଳଙ୍କ ଚରଣ, କଠୋର ବ୍ରହ୍ମଚର୍ଯ୍ୟ, ଏକନିଷ୍ଠ ଦେବଭକ୍ତି, ସେବାପୂଜା ଓ ଦାନ ଦକ୍ଷିଣା । ଏହି କଠୋର ଶାସନରେ ଉମା ଆଶେଶବ ବର୍ଦ୍ଧିତ ହୋଇଥିଲେ ସେ ଅନ୍ୟ ପ୍ରକାର ହୋଇଥାନ୍ତା—ବୋଧହୁଏ ଚିର ଦୁଃଖିନୀର ପରବର୍ତ୍ତୀ ଜୀବନରେ ଯାହା ଦଟିଲା, ତାହା ପକ୍ଷରେ ଏ ଜୀବନ, ଏ ଶାସନ ହିତକର ହୋଇଥାନ୍ତା । କିନ୍ତୁ ଜଗତଟା ଅନ୍ୟପ୍ରକାର ସୃଷ୍ଟି ହୋଇଥିଲେ କଣ ହୋଇଥାନ୍ତା କିଏ ଜାଣେ ? ଏତିକି ଜଣାଅଛି, ସେପରି ହୋଇନାହିଁ । ଏତେବେଳେ ଉମା ଉମା, ଭୁଲସୀ ଭୁଲସୀ । ଏକ ଅନ୍ୟର ସମଧର୍ମାନ୍ତରା ହେବା ଅସମ୍ଭବ । ତାହା ଏ ବୟସର କାର୍ଯ୍ୟ ନୁହେଁ । ଶେଷବ ସେ ଶିକ୍ଷାର ଉପଯୁକ୍ତ କାଳ । କଞ୍ଚା ହାଣ୍ଡିରେ ଯେଉଁ ଦାଗ ଲାଗିଲା, ଯେପରି ଥରେ ଆକାର ଫୁଟିଲା, ହାଣ୍ଡି ଭାଙ୍ଗି ନ ଗଲେ ଆଉ ତାହା ବଦଳିବ ନାହିଁ ।

ହରିଚନ୍ଦନ ପରିବାର ଓ ପାଇକରା ପରିବାର ଏହିପରି ବିଭିନ୍ନ ସରଞ୍ଜାମ, ବିଭିନ୍ନ ପ୍ରଣାଳୀରେ ସଂଗଠିତ ହୋଇଅଛି । ତାହାର ଫଳସ୍ୱରୂପ ଦୁଇ ପରିବାରର ବୈଲକ୍ଷଣ ସ୍ପଷ୍ଟ । ହରିଚନ୍ଦନ ପରିବାର ହର୍ଷାଲେକିତ, ପାଇକରା ପରିବାର ବିଷାଦମଳିନ । ଏକ ଉଦାରତାର ଆଶ୍ରୟଭୂମି, ଅନ୍ୟଟି ରକ୍ଷଣଶୀଳତାର ଦୁର୍ଭେଦ୍ୟ ଦୁର୍ଗ । ଏକ ଜୀବନର ନିର୍ଦ୍ଦୋଷ ଆମୋଦ ପ୍ରମୋଦକୁ ପ୍ରଶସ୍ତ ଦେଇ ଜୀବନକୁ ସପ୍ରସାରିତ, ସରସ, ଉନ୍ମୁକ୍ତ କରିବାର ଉପଯୋଗୀ, ଅନ୍ୟଟି ଅତି ସଫଳ ଓ ଅଯଥା ବୈରାଗ୍ୟ ଓ ନିବୃତ୍ତିର କଠୋରତାରୁପ ଶୃଙ୍ଖଳରେ ଆବଦ୍ଧ କରି ଜୀବନକୁ ସଂକୀର୍ଣ୍ଣ,



ସ୍ୱପ୍ରଧାନ, ସ୍ୱାର୍ଥପର କରିଦେବାର ଉପଯୋଗୀ । ଏକ ରସମୟ  
ବେଦମନ୍ତ୍ର, ଅନ୍ୟଟି ରହସ୍ୟପୂର୍ଣ୍ଣ ଗୁଡ଼ ଗାରଡ଼ମନ୍ତ୍ର । ଏକ ଜାହାଜର  
ପୁଣ୍ୟ ପୀପୁଷ, ଅନ୍ୟଟି ଗନ୍ଧାର ଗନ୍ଧର କୃଷ୍ଣମାସ ଯମୁନା । ଏକ  
ସରସ ଫଳପୁଷ୍ପଗୋଷ୍ଠୀ ସୁରମ୍ୟ ଉଦ୍ୟାନ, ଅନ୍ୟଟି ଶୁଷ୍କ ମରୁମୟ  
ପ୍ରଦେଶ—କେବଳ ଧନଞ୍ଜୟ ଓ ଉମା ଚହଁରେ ଓସରିବ ।

ଆଶା କରୁଁ, ଆତ୍ମମାନଙ୍କର ଆଶଶ୍ରୁଳମଣିଙ୍କ ପବନ  
ବେତ୍ତାମଧ୍ୟସ୍ଥ ବିବାହ ନିବନ୍ଧର ଅପ୍ରତ୍ୟାଶିତ ଫଳର ଦୀର୍ଘ କ୍ଳେପି-  
ୟୁତ ଆତ୍ମମାନଙ୍କ ସ୍ୱଳ୍ପସଂଖ୍ୟକ ପାଠକପାଠିକାମାନଙ୍କଠାରେ  
ଚୁମ୍ବିତ ହେବ । ପାଇକରାଙ୍କ “ଆକା ହେଉ, ଦେବା ନେବା ଠିକ୍  
ହେଲେ ଜବାବ ଦିଆଯିବ” ଏହି କଥାରୁ ତାଙ୍କର ବିବାହ  
ବିଷୟକ ଆଦର୍ଶ ଜଣା ଯାଉଅଛି । ଏକା ପାଇକରା କାହିଁକି,  
ଭାରତର ସାଧାରଣ ଗୃହସ୍ଥର ଏହାହିଁ ଆଦର୍ଶ । ବରକନ୍ୟାଙ୍କର  
ପ୍ରଣୟ ଓ ତପସ୍ୟ ଉପଯୁକ୍ତତା କିମ୍ବା ନିବନ୍ଧର ଅନ୍ୟାନ୍ୟ  
ସକଳ ଉପଯୋଗିତା କେବଳ ଏହି ଯୌତୁକ-ପିଣ୍ଡାଚର ସଦ୍‌ଗ୍ରାସୀ  
ପ୍ରଭବର ଫୁଲକାରରେ ଉଡ଼ି ଯାଉଅଛି । ପ୍ରାଚୀନ ଓ ନବୀନ,  
ଅଶିକ୍ଷିତ ଓ ଶିକ୍ଷିତ, ଦରିଦ୍ର ଓ ଧନାତ୍ମ୍ୟ ପରିବାର ସଦସ୍ୟ ଏହି  
ହୃଦୟଘ୍ନ ରାସସର ପ୍ରାଦୁର୍ଭାବ । କୁଳମର୍ଯ୍ୟାଦା ଆଗେ ମାନଦଣ୍ଡ  
ଥିଲା, ଏବେ ଧନ ବା ଯୌତୁକ ପରିମାଣ ତାହାର ସ୍ଥାନ ଅଧିକାର  
କରି ବସିଅଛି । ହାୟ ଧନଞ୍ଜୟ-କନକଲତା ! ତୁମ୍ଭମାନଙ୍କ  
ପ୍ରଣୟର ସ୍ଥାନ କେଉଁଠାରେ ? ସମାଜରୂପ ସିଦ୍ଧାନ୍ତମରୁ ଏହି  
ଚାଡ଼କା-ସୁବାହୁକୁ ବିନାଶ କରିବା ପାଇଁ ବିଶ୍ୱାମିତ୍ର ଓ ରାମଲକ୍ଷ୍ମଣ  
କେଉଁଠାରେ ଅଛନ୍ତି ?



# ଷଷ୍ଠ ପରିଚ୍ଛେଦ

## ମଧ୍ୟସ୍ଥ

ହରିଆ ଚାକର ଗୋରୁମାନଙ୍କୁ ଗୁଡ଼ାଳ ନେଇ ଦାଣ୍ଡରେ ବାନ୍ଧିଲୁଣି । ‘ଦାଣ୍ଡକୁ ସୁନ୍ଦର ଗୋରୁ, ଦରକୁ ସୁନ୍ଦର ଜୋରୁ ।’ ରାଜେନ୍ଦ୍ର କିନ୍ତୁ କହନ୍ତି, ଦାଣ୍ଡରେ ଗୋରୁ ବାନ୍ଧି ତାହାକୁ ଦୁର୍ଗନ୍ଧମୟ ଓ ଅସ୍ବାସ୍ଥ୍ୟକର କରିବା, ଦର ସାମନାରେ ଗୁଡ଼ାଳ ଓ ଗୋବର-ଗଦା କରିବା ଆଦିମ ବବରତାର ନିଦର୍ଶନ । ସେ ଯାହାହେଉ, ଦାମ୍ଭତ୍ତ ଓ ବାଛୁରୀମାନେ ଭାଷା ସ୍ଵାମୀଙ୍କର ଉଚ୍ଚ ସମାଜତତ୍ତ୍ଵ ପ୍ରତି ଭ୍ରୂକ୍ଷେପ ନ କରି ପଦାରେ କଅଁଳ ଖରାରେ ଶୋଇଛନ୍ତି । ଗୋଟାଏ ଲମ୍ବଜାଲ ହୋଇ ପଡ଼ିଛି, ଦେଖିଲେ ମରିପଡ଼ିଲା ପରି ଦିଶୁଛି । ଦୁଇଟା କାଉ ଲାଗିଯାଇ ତାହାର ଆଖିକୋଣ, ପିଠି, ଲଞ୍ଜ, ଗୋଡ଼, ଖୁର ଖୁମ୍ଫି ସାମ୍ କର ଦେଉଛନ୍ତି । ଗୋରୁଟି ଆରାମରେ ପଡ଼ିଛି । ବିଚର ଗୋରୁକୁ ତ ଆଉ ଧୋବା ଭଣ୍ଡାଣ ଖଟିବେ ନାହିଁ । ଏହି କାଉ ତାର ଧୋବା ଭଣ୍ଡାଣ ।

ତହାଡ଼ୀଏ ନାସ ସୁଙ୍ଗୁ ସୁଙ୍ଗୁ ଆସି ସଂସ୍କୃତ ଶ୍ଳୋକ ଆଉ-ଡେଇଲେ, ‘କାକରାସା ବକଧାୟୀ ଶ୍ଵାନନଦ୍ରା ତଥୈବତ’ । ହରିଆ ପଣ୍ଡିତଙ୍କୁ ଓଲଟି ହୋଇ କହିଲା, “ପଣ୍ଡିତେ ଆପଣେ ! ଏ ଶ୍ଳୋକର ଅର୍ଥ କଣ ?” ପଣ୍ଡିତେ ତା ବାପପ୍ରତି ଗୋଟିଏ ଖରାପ କଥା

ପ୍ରୟୋଗ କରି କହିଲେ, “ତୁ ବାସୁଡ଼ା ଶ୍ଳୋକ ଅର୍ଥ କଣ ବୁଝିବୁ  
ରେ ? ଯି ଶୁଦ୍ରକୁ ଶାସ୍ତ୍ର ନିଷେଧ ।” ରଞ୍ଜେନ୍ଦ୍ର ଇଂରେଜପଢୁଆ ।  
ଶୁଣି କହିଲେ, “ପଣ୍ଡିତେ ଇଂରେଜମାନେ କଣ ? ସେମାନେ ଶାସ୍ତ୍ର  
ପଢ଼ିଅଛନ୍ତି !” ଏହିକବେଳେ ହରିଚନ୍ଦନ ସେଠାରେ ସ୍ୱୟଂ ଉପସ୍ଥିତ  
ହୋଇ ପୁନ ଆଡ଼କୁ ଟିକିଏ କଟାକ୍ଷ କଲେ । ଉଦ୍ଦେଶ୍ୟ—ବୁଝ  
ବ୍ରାହ୍ମଣ ସହିତ ତର୍କ ? ପ୍ରକାଶ୍ୟରେ କହିଲେ, “ସିପାଠିଏ, ଓକିକି ।”  
“ମଙ୍ଗଳାନି ଭବନ୍ତୁ” କହି ସିପାଠିଏ ଦୁଇ ହାତ ଅଞ୍ଜଳିବଦ୍ଧ କରି  
ଆଗକୁ ବଢ଼ାଇଦେଲେ । ହରିଚନ୍ଦନେ ହାତ ପତେଇ ଦିଅନ୍ତେ  
ପ୍ରସାଦରୂପୀ ନୟନ ତାଙ୍କ ବାମହସ୍ତ ଉପରେ ଓଜାଡ଼ି ହୋଇ  
ପଡ଼ିଲା । ହରିଚନ୍ଦନ ଦକ୍ଷିଣ ହସ୍ତର ବୃଦ୍ଧାଙ୍ଗୁଷ୍ଠ ଓ ମଧ୍ୟମା ସାହା-  
ଯ୍ୟରେ ଟିପେ ନାସ ଗୋଟେଇ ନାକରେ ଗୁଞ୍ଜି ଦେଲେ ଓ  
ତାଳୁକାକୁ ଉଠାଇ ନେଲେ । ତତ୍ପରେ ବାମହସ୍ତକୁ ଛିଆଡ଼ି  
ଦେଇ, ବାକୀ ନାସକୁ ଫୋପାଡ଼ି ଦେଇ କହିଲେ, “ସିପାଠିଏ !  
କଣ ହେଲା ?” ସିପାଠିଏ ଦାନ୍ତବିହୀନ ଭୁଣ୍ଡରେ ହସି ହସି କହିଲେ,  
“ନିଅନ୍ତୁ, ଝିଅର ଜାତକ । ମୋତିଝରି ପାଇକରାଙ୍କ ପୁଅ ବିଷୟରେ  
ଯାଇଥିଲା । ଜାତକ ପଡ଼ିଛି । ସାବିତ୍ରୀ ସତ୍ୟବାନଙ୍କ ପରି ଯୋଗ !”  
ଅର୍ଦ୍ଧମୂର୍ଖ ଦଟକଙ୍କର ଅଞ୍ଜିତାସୁରକ ବାକ୍ୟ ଶୁଣି ହରିଚନ୍ଦନ ଚମକ  
ପଡ଼ିଲେ । ସାହାହେଉ ସେ ସାହା ଶୁଣିଥିଲେ, ଦେଖିଥିଲେ, ସେଥିରୁ  
ସେ ବୁଝି ପରି ଚାହିଁ ରହିଥିଲେ । ଦଶମେଳକ ଦଢ଼ିଥିବାର  
ଶୁଭସମ୍ବାଦ ପାଇ ସେ ଦୀର୍ଘନିଶ୍ୱାସ ଡାଗପୁରଙ୍କ ‘ନାରାୟଣ’ ଶବ୍ଦ  
ଉଚ୍ଚାରଣ କରି ହୃଦୟରେ ଅପାର ଆନନ୍ଦ ଅନୁଭବ କଲେ ।  
କହିଲେ, “ସିପାଠିଏ ! ମୋତେ ଏ କନ୍ୟାଦାୟରୁ ରକ୍ଷା କରନ୍ତୁ ।”

ଅଦୂରସ୍ଥ ରଞ୍ଜେନ୍ଦ୍ର ମନେ ମନେ କହିଲେ—“ବର୍ତ୍ତମାନ  
ସମାଜରେ କି ଘୋର ମୂର୍ଖତା ରାଜିତ କରୁଅଛି ! ଗୁଣମୁଖ୍ୟା

ସାବଣୀ ତ ସତ୍ୟବାନଙ୍କୁ ସ୍ଵାଧୀନ ଭାବରେ ବରଣ କରିଥିଲେ ! ଦଶମେଲକ କେଉଁଠି ହୋଇଥିଲା ? ଜାତକ କେଉଁଠି ଦେଖା ହୋଇଥିଲା ?” ପୁଣି ଭାବିଲେ, “କନ୍ୟାଦାୟ ମହାଦାୟ ! ରାଜ-ପୁତାନାରେ କନ୍ୟାଦୃଷ୍ଟ୍ୟା ପ୍ରଥା ପ୍ରଚଳିତ ଥିଲା । ତାହାର କାରଣ ଏବେ ମଧ୍ୟ ସମାଜରୁ ଢିରେହିତ ହୋଇନାହିଁ । ସମାଜରେ ସ୍ଵାଧୀନ ପ୍ରଣୟ ଓ ନିବୀରନପ୍ରଣାଳୀ ପ୍ରବର୍ତ୍ତିତ ନ ହେଲେ ଏ ଦୁରବସ୍ଥା ଦୂରୀକୃତ ନାହିଁ ।”



## ସପ୍ତମ ପରିଚ୍ଛେଦ

‘ଚମ୍ପାଫୁଲଟିଏ ପାଇଲି ବନ-ହଳଦ ପ୍ରାଏ  
ଶିବଦରଶନ କରିବି କାନ୍ତ ଆସିବାଯାଏ ।’

କନକଲତାର ବିବାହପ୍ରସଙ୍ଗ ଘଟିବାରୁ ସେ ଚୋରଣୀ ପରି ହୋଇ ତାହାର ତରଳ ଏଣିନୟନ-ଭଙ୍ଗିକୁ ତରଳତର କଲ । ଶୁଣିବାକୁ ଇଚ୍ଛା ଥାଏ, ଏଣେ ବିଷମ ଲଜ ଆଉ ସେକଥା କରାଇ ଦିଏ ନାହିଁ । ଭୟ, କାଳେ କିଏ ଶୁଣିବାର ଦେଖି ପକାଇବ ! ମନେ ମନେ ବିଚାର କଲ—ହେ ମହାପ୍ରଭୁ ! ଏ ଅଭାଗୀର କପାଳରେ କଣ ଚରଦୁଃଖ ଲେଖିଅଛି ? ମାଉସୀ (ପାଇକରୁଙ୍କ ସ୍ତ୍ରୀ ଅନୁପୂର୍ଣ୍ଣା—ପଦ୍ମାବତୀଙ୍କ ମହାପ୍ରସାଦ) ଯାହା କହିଲେ, କଲେ ନାହିଁ କି ? ମା’ଙ୍କ ସାଙ୍ଗରେ ସେଦିନ ଯେଉଁ ଭୁନି ଭୁନି କଥା ହେଉଥିଲା, ସେ ମତେ ଲାଗେ, ନିଶ୍ଚୟ ସେଇ କଥା । ଅଥବା ମୁଁ ଭୁଲ ବୁଝିଛି, ଆପଣା କଥା ବୋଲି ସେପରି ଲାଗୁଛି । ନା, ନା, ସେ ନିଶ୍ଚୟ ସେଇ କଥା । ତେବେ ତାଙ୍କ କଥା ଶୁଣାଶୁଣି ନାହିଁ କାହିଁକି ? କାହା ସାଙ୍ଗରେ କଥା ପଡ଼ିଛି ? କାହାକୁ ପଚାରିବି ? କିଏ କହିବ ? କେତେ ଜାଗାରୁ ତ ଭଲ ଲୋକ ଆସୁଛନ୍ତି । କାଳେ ଅନ୍ୟ କେଉଁଠି ଘଟିବ । ମୋର ଦଶା କ’ଣ ହେବ ? ସ୍ୱପ୍ନର ସତ୍ତ୍ୱା ଏହିଠାରୁ ସରିବ ସିନା ! ନା, ମା କଣ ପାଷାଣୀ ? ସେ କଣ ମୋ ମନକଥା ଜାଣନ୍ତି ନାହିଁ ? ହା ! ମୁଁ ସେ ଦିନ ଆଶ୍ଚର୍ଯ୍ୟଲମ୍ବିକ

ପାଖକୁ କାହିଁକି ଚାଲି ? ନ ଯାଇଥାନ୍ତି ବା କେମିତି ? ମା କଣ  
 ଛାଡ଼ନ୍ତି ? ସେହିଦିନୁ ମୋ ମନ ଦୁଶ ଖାଇଲା ପରି ଖାଉଛି । ଆଗେ  
 ତା କିଛି ଜାଣି ପାରୁ ନ ଥିଲି । ତାଙ୍କୁ ଦେଖିଲାଦିନୁ ମନ ବିକଳି ।  
 ମନରେ ମନ ଚୋରି କରିନେଲେ । ମତେ ନିରାଶ କରିବେ ?  
 ଜଳନ୍ତା ଜୁଇକୁ ପେଲି ଦେବେ ? ମୁଁ କଣ ତାଙ୍କୁ ପାଇବି ? ମୋର  
 କି ଧର୍ମବଳ ଅଛି ? ପୁଣି ତାଙ୍କୁ ନ ପାଇଲେ ମୁଁ କଣ ବଞ୍ଚିବି ?  
 ଭାତ ତ ରୁଚୁନାହିଁ, ନିଦ ତ ମାଡ଼ୁ ନାହିଁ । ଆଉ ମାଳତୀ, ମରୁଆ-  
 ହେଉକାଙ୍କ ସାଙ୍ଗରେ କଉଡ଼ ଖେଳିବାକୁ, ତାସ ଖେଳିବାକୁ କି ବନ୍ଧୁ  
 ପଡ଼ିବାକୁ ମନ ହେଉନାହିଁ, ଆତ୍ମା ଚାନ୍ଦୁନାହିଁ । ମା ତ ସବୁବେଳେ  
 କହିଲେ, ‘କନକ ମୋର ରହୁଗଲାଣି । କଣ ତାର ହେଲା ?’  
 କାଳେ ମନ କଥା ଜାଣି ପାରିଥିବେ ! ବଡ଼ ଲଜ ମାଡ଼ୁଛି । ପୁଣି ସେ  
 ନ ଜାଣିଲେ ଆଉ କିଏ ଦୁଃଖ ନେବ ? ବଡ଼ ନୂଆବୋହୁ ଭାରି  
 ସିଆଣିଆ । ସେ ଜାଣି ପାରିଛନ୍ତି । ଭାଇଙ୍କ ଆଗରେ କହିବେ  
 ବୋଲି କହୁଥିଲେ । ଛୁ, ଛୁ ! ଭାଇ କଣ ମନେ କରିବେ ! ମୁଁ  
 ନ ମଲି କାହିଁକି ? ବାପା, ଭାଇ ଜାଣି କଣ ମନେ କରିବେ !  
 ତାଙ୍କ ପାଖକୁ ଯିବାକୁ ମୋତେ ଲଜ ମାଡ଼ୁଛି । ମୁଁ ତ ଚୋରଣୀ  
 ହୋଇଗଲି ! ଯାହାଙ୍କ ସକାଶେ ଏତେ କଥା, ଏତେ କଷଣ,  
 ତାଙ୍କ ମନରେ ମୁଁ କଣ ଅଛି ? ସେ ବା ମୋ ମନ କଥା କପରି  
 ବୁଝିବେ ? ବୃନ୍ଦାବୀରୁ ମନକଥା ଜଣାପଡ଼େ କି ? ସେ ବା କାହିଁକି  
 ମନେ ପସନ୍ଦ କରିବେ ? ମୋର କି ଗୁଣ ଅଛି ? ସେ ତ କେତେ  
 ପାଠ ପଢ଼ିଛନ୍ତି—ସାନଭାଇଙ୍କଠାରୁ ବେଶି । ସାନ ଭାଇ ଯେମିତି,  
 ସେ ବି ସେମିତି । ବିବିଧାନଙ୍କୁ ପସନ୍ଦ କରୁଥିବେ । ମୋର କି  
 ଦଣ୍ଡା ହେବ ?—ଏହିପରି ଭାବୁଛନ୍ତି—ମାଳତୀ, ମରୁଆ, ତଞ୍ଜଳା  
 ହାତ ଧରିବି ହୋଇ ହସି ହସି ଆସି ପହଞ୍ଚିଲେ । ମାଳତୀ କହିଲା,

“ମୁଁ କାନ୍ଦୁଥାଏଁ ନାନାପାଇଁ, ନାନା ଆଖିରେ ଲୁହ ଟୋପାଏ ନାହିଁ ।”

କନକ ନଦ୍ରୋତ୍ଥତା ପରି ଚମକପଡ଼ି ସେମାନଙ୍କୁ ବସାଇ କଥାବାର୍ତ୍ତା କଲେ । ମରୁଆ ବଡ଼ ବୁଦ୍ଧିମତ୍ତା । କନକର ମଳିନ ମୁଖ ଦେଖି ତାହାର କିଛି ବୁଝିବାକୁ ବାଳା ରହିଲା ନାହିଁ । ମାଳତୀର ବୟସ କିଛି ଉଣା, ସେ ଏତେ କଥା ବୁଝି ନାହିଁ । କହିଲା, “କନକ ଦେଉ, ଏମିତି କାହିଁକି ବସିଛୁ ? ରୁଲ, ଦି ବାଜି ତାସ ଖେଳିବା ।” ମରୁଆ—“ତାସ କଣ ହବ ଲେ ? ଖେଳିବ ତ ଦି ବାଜି ପଣା ଖେଳ ।”

କନକକୁ ଚିନ୍ତାପୂର୍ଣ୍ଣ କରିବତ୍ତେ ଯେ ଯେଉଁଆଡ଼େ ଚଳାଏ, ସେହିଆଡ଼େ ଚଳେ—ସେ ଯାହା କହେ, କରେ । ଖେଳିବାକୁ ବସିଲା । କନକର ଇଚ୍ଛା, କେହି ତା ମନକଥା ଜାଣି ନ ପାରୁ । ମରୁଆର ଇଚ୍ଛା, କନକକୁ ଅନ୍ୟମନସ୍କା କରାଇବ । ମାଳତୀର ଇଚ୍ଛା, କିଏ କାହାକୁ ହରାଇବ ସେ ଦେଖିବ, ଆଉ ଖେଳଟା ଭଲକରି ଶିଖିନେବ । ଚଞ୍ଚଳାର ଇଚ୍ଛା, ଖେଳ ସଙ୍ଗେ ସଙ୍ଗେ ମଝିରେ ମଝିରେ ସରସ କଥାବାର୍ତ୍ତା କରି ହସଖୁସିରେ ସମୟଟା କଟାଇନେବ । ବାସ୍ତବରେ ଏ ସଂସାରଟା କି ବିଚିତ୍ର ! କିଏ କି ଉଦ୍ଦେଶ୍ୟରେ ପରିଚାଳିତ ହେଉଛି ! ଜଣେ ଯାହାକୁ ଅତି ଆବଶ୍ୟକ କାର୍ଯ୍ୟ ବୋଲି ମଣୁଛି, ଆଉ ଜଣେ ତାକୁ ଅତି ଅକିମ୍ବଦ୍ଧକର କାର୍ଯ୍ୟ ବୋଲି ଭାବୁଛି । କନକଲତାର ମନକଥା କିଏ ବୁଝୁଛି ? ‘ବନ ପୋଡ଼ିଲେ ସମସ୍ତେ ଜାଣନ୍ତି, ମନ ପୋଡ଼ିଗଲେ କେହି ନ ଜାଣେ ।’ ଯୁବଜ୍ଞମାନେ ବସି ଦୁଇ ଚାରି ବାଜି ଖେଳିଛନ୍ତି, ପାଟ ଆସି କହିଲା, “ତମେସବୁ ଖେଳୁଛ କଣ ? ଆଜି ପାଇକରାଜ ଗାଁରୁ ଭଲଲୋକ ଆସିବେ । ତାଙ୍କର ଚର୍ଚ୍ଚା ହବ । ମା କହିଲେ, ତମେମାନେ ପତର କମ କରି କାଟ, ନଡ଼ିଆ କୋର, ପୁର,

ମାଲୁଆ, କାକରା ଗୁଣି ଜଳଖିଆ ସଜିଲ କର । ମଝିଆଣୀ  
ବୋହୁ ସବୁ କରନ୍ତେ । ମଝିଆଁ ଭାଇ ତ ତାଙ୍କୁ ରଖିଥୋଇ  
ଦେଲେ ନାହିଁ । ସେ ବହୁତ ହେବାରୁ ତାଙ୍କ ଦେହ ଭରି । ଆଜି  
ଯୋଗକୁ ସବୁ ଘଟିଛି । ସାନ ନୂଆବୋହୁ ଯାହା କିଛି କରନ୍ତେ,  
ତାଙ୍କର ଦେହସଭାବ । ବଡ଼ ନୂଆବୋହୁ ତ ଆଗରୁ ଅଲଗା ।  
ଛୁ ଲେ ଛତିଆ ! ଶିଖାଶିଖି ହୋଇଛନ୍ତି କି ଅଣଲଜେଇମାନେ !  
ଆଜ୍ଞା ଯୋଗରେ ଏକା ପାଇକରା ଘରୁ ଭଲଲେକ ଆସୁଛନ୍ତି ।  
ଯୋଗ ପାଗ ସାଙ୍ଗରେ ଦେନ ଆସିଛନ୍ତି ।” କହୁଁ କହୁଁ କଥା ବନ୍ଦ  
କରି ଜିଭ କାମୁଡ଼ି ପକାଇ ହଠାତ୍ କହିଲା, “ହେଇ ମା ଆସୁଛନ୍ତି ।”

ଏ କଥା ଶୁଣି ସମସ୍ତେ ଉଠିଲେ । ଜନକ ବିରୁଦ୍ଧ ଲଜରେ  
ସାକୁଳି ଯାଇ କାନ୍ଦୁ ଆଡ଼କୁ ମୁହଁ କରି ଠିଆହେଲା । କି ଆଶ୍ଚର୍ଯ୍ୟ !  
ମନ ଯାହା ଏତେ ଦିନ ଲେଉଟୁଥିଲା, ଯାହା ଯୋଗୁଁ ଅନଳଳ  
ରୁରୁ ନ ଥିଲା, ସେହି ଅଭିପ୍ରେତ ମୁହୂର୍ତ୍ତ ନିକଟତର ହେଲା  
ହୃଦୟ ଏପରି ଅସ୍ଥିର ହେଉଛି କାହିଁକି ? ଏ ଆନନ୍ଦ ଅତି ଖବୁ ।  
ଏ ମଧୁର ଲଜ୍ଜା ସ୍ବାଭାବିକ, ସୁନ୍ଦର । ଶିକ୍ଷାଗୁଣରେ ବା ଦୋଷରେ  
ସମାଜର ଅବସ୍ଥା ଅନୁସାରେ ଏହାର ଅଳ୍ପତା ବା ଆଧିକ୍ୟ  
ହୋଇଥାଏ । ଶୁଭେନ୍ଦ୍ର ଏହାକୁ ଦୋଷ ମନେ କରନ୍ତି । ଧନଞ୍ଜୟ  
ଏହାକୁ ଗୁଣ ମନେ କରନ୍ତି । ଇଉରେପରେ ଭ୍ରାତା ଭଗିନୀ, ଜନକ  
ଜନନୀଙ୍କ ସମ୍ମୁଖରେ ଯୁବକଯୁବତୀଙ୍କର ପ୍ରେମଚର୍ଚ୍ଚାକୁ ମଧ୍ୟ କେହି  
ଦୋଷ, କେହି ଗୁଣ ମନେ କରନ୍ତି । ‘ନନ୍ଦକେ ବାଙ୍କ୍ ଦେଶକେ  
ଫାଙ୍କ୍ ।’ ସତ୍ୟ କେଉଁଠାରେ ? ଉଭୟ ମଧ୍ୟରେ କି ?

ସେମାନେ ଚାଲିଯିବାରୁ ପାଇକରା ଘର ନାଁ ଶୁଣି ଜନକର  
ଛତି ଦୁଲ୍ ଦୁଲ୍ ଉଠିଲା ପଡ଼ିଲା ! ସେ ଆଉ ସମ୍ଭାଳି ପାରିଲା ନାହିଁ ।  
ହୃଦୟରୁ କୋହ ଉଠିଲା । ହିମନର ଛଡ଼ା ଆଉ ବିରାମ ନାହିଁ ।



ଚନ୍ଦ୍ର ଲେତକପୂର୍ଣ୍ଣ ହେଲା । କାଳେ କିଏ ଆସି ହିନ୍ଦନର କାରଣ ପଚାରିବ, ଏହି ଆଶଙ୍କାରେ ସେ କୋଠର କବାଟ ଖିଡ଼ିକ ଲଗାଇ ଦେଇ ତକଆରେ ମୁହଁ ମାଡ଼ି ଶୋଇପଡ଼ିଲା । ଦର-ବଗିଚା-ଧାରରେ ନୟନାଶ୍ରୁ ପ୍ରବାହିତ ହେଲା । ଏ କି ଅଶ୍ରୁ ? ଗଭୀର ଶୋକ ଦୁଃଖରେ ଯେପରି ଅଶ୍ରୁ ବହେ, ଆନନ୍ଦରେ ମଧ୍ୟ ସେହିପରି ବହେ । ଅବିଶ୍ରାନ୍ତ-ଧାରରେ ଆନନ୍ଦାଶ୍ରୁ ବୁଡ଼ାଇ କନକଲତା ମନେ ମନେ କହିଲା, “ହେ ଆଶଶ୍ରୁକମଣି ! ତୁମ୍ଭେ କି ଏ ଦାସୀର ମନ ଜାଣି ଏହା କଲ ? ଯେଉଁଦିନ ତୁମ୍ଭର ଆସ୍ଥାନରେ ତାଙ୍କୁ ଦେଖିଲି, ମନେ ମନେ ତାଙ୍କୁ ବରଲି । ସେ ଯେତେବେଳେ ମା’ଙ୍କୁ ଦଣ୍ଡବତ୍ କରି ଉଠିଲେ ଓ ତାଙ୍କ ଆଖି ମୋ ଆଖି ସଙ୍ଗରେ ମିଳିଲା, ମନ ପ୍ରାଣ ସବୁ ତାଙ୍କୁ ବିକିଦେଲି । ଘୁଣି ଆଉ ତାଙ୍କୁ ଅନାଇ ପାରିଲି ନାହିଁ, ଲଜରେ ମରିଗଲି । ତେବେ ବି ପୋଡ଼ା ମନ ତାଙ୍କୁ ଦେଖିବାକୁ ଦଉଡ଼ୁଥାଏ । ଆହା, ସେ କି ଅମୂଲ୍ୟ ନିଧି ! ସେହିଦିନୁ ତାଙ୍କୁ ହୃଦୟରେ ପୂଜା କରୁଛି । ମୋ ଆଶା କି ସତେ ପୂରିବ ? ମୋ ଭୃଷା ମେଣ୍ଟିବ ? ମୁଁ ତାଙ୍କ ପାଦତଳେ ବସିବି ?—” ହା କନକଲତା ! ଆର୍ଜବର ପ୍ରତିମୂର୍ତ୍ତି, ପୁଣ୍ୟପ୍ରତିମା, କାହିଁକି ଏ ଅକୂଳ ସମୁଦ୍ରକୁ ଡେଇଁଲ ? କିପରି ଉଦ୍ଧାର ପାଇବ ?

କିଛିକ୍ଷଣ ପରେ କନକର ଦୁଇ ଭାଉଜ ଓ ସା’ନ୍ତମା ଆସି କବାଟରେ ଧକ୍କା ମାଇଲେ । ସା’ନ୍ତମା ପାଟି କରି କହିଲେ, “କନକ ଦେବୀ, ଏମିତି କାହିଁକି ବସିଛୁ ? ବିପାଦିବୁଡ଼ା ତ ଜାତକ ଦେଖି ଆସିଲୁଣି । ଜାତକ ତ ପଡ଼ିଛି । ଆଜି ତ ଭଲଲୋକ ଆସିବେ, ନବନ ହେବ । ଆଉ ତୋର ଭାବନା କଣ ? ଅଳ୍ପଦିନେ ଶାଶୁଘରକୁ ଯିବୁ ।”

ଦମୟନ୍ତୀ—ସତେ ଦେଖ ! ଆମକୁ ପାସୁର ପକାଇବ ନାହିଁ ତ ? ଦେଖ-ବର ତ ଭାରି ପାଠୁଆ, ଭାରି ରସିକ, ତାକୁ ପାଇ ଆଉ ଦେଖ ଆମକୁ ମନେ କରୁଛନ୍ତି ?

କନକ ଦଉଡ଼ିଆସି ଦୁଇ ହାତରେ ଦମୟନ୍ତୀଙ୍କ ପାଟି ବୁଜିଧରି ତୁନି ତୁନି କହିଲା, “ତମକୁ ମୋ ରାଣଟି, ଜଗନ୍ନାଥଙ୍କ ଦୋହ, ତମକୁ ତମ ଭାଇ ରାଣ, ତମେ ଏଡ଼େ ପାଟି କରି ଏସବୁ କଥା କହି ମତେ ଲଜ ଦିଅ ନାହିଁ । ଭାଇ ଖଞ୍ଜା ଭିତରକୁ ଆସି ଶୁଣିଲେ କଣ କହିବେ ? ଛୁ, ଛୁ ! ମୁଁ ମରଯାନ୍ତି କି ?”

ସା’ନ୍ତମା—ତୁ ଏବେ ଏତେ ଲଜ ପୁର୍ ପୁର୍ ହେଉଛୁ କାହିଁକି ? ତମ ଘରେ ତ ତୋ ଭାଇ ତମ ନୂଆବନ୍ଧୁ ସାଙ୍ଗରେ ଦିନରେ କଥାବାର୍ତ୍ତା କରନ୍ତି । ତାକୁ ପାଠ ପଢ଼ାନ୍ତି । ମା, ଖୁଜୀ ସବୁ ପହିଲୁ ପହିଲୁ ସେ ଖଞ୍ଜାରୁ ପଲେଇ ଆସୁଥିଲେ । ଜାଗାକୁ ଜାଗା ସବୁ ବସେଇ ନିଶାପ କରୁଥିଲେ । ଏବେ ଦିବ ସହିଗଲଣି । ସେହି ଖଞ୍ଜାରେ ଖିଆପିଆ ହିଆନିଆ ଲାଗିଥାଏ । ଭାଇ ଓ ନୂଆବନ୍ଧୁ ସେ ଘରେ ବସି କଥାଭାଷା, ହସଖୁସି, ପଢ଼ାଶୁଣା କରୁଥାନ୍ତି । କାଳ ତ ମେହିପରି ହେଲଣି । ଏବେ ତ କଟକରେ ସବୁ ଗେରସ୍ତ ଭାରିଯା ଯୋଡ଼ି ଯୋଡ଼ି ହୋଇ ହାଉଆ ଖାଉଛନ୍ତି । ତୋ ବର ତ ଇଂରେଜପଢ଼ୁଆ ! ତୋର ଏତେ ଲଜ କୁଆଡ଼େ ଭାସିଯିବ ଯେ ! ତତେ ତ ସେ ମେନ୍ ସଙ୍ଗେଇ ବଗିଚେ ବସେଇ ବଜାରରେ ବୁଲିବ ।

କନକ—ତତେ ତୋ ଭାଇ ରାଣ । ତୁ ତୁନି ହୋ । ତାଙ୍କର ବାହାଘର ହେଲଣି, ସେମାନେ କଥାଭାଷା ହେଲେ ।

ଦମୟନ୍ତୀ—ତମେ ବୁଝିପାରୁ ନାହିଁ, କଥା କେତେ ସନ୍ଧରେ କହା ହେଉଛି । ‘ଆମେ ସବୁ ବାହାହେଲୁଣି, ଆମର କଥାଭାଷା

ହେବୁଁ । ସେ ବାହା ହେଲେ କଥାଭାଷା ହେବ ନା ।’ ମଉନମୁଖୀ ଭାରି ଜଣେ ।

ସାବିତ୍ରୀ—ଯେ ଯେତେକ ଲଜକୁଳୀ ଥାନ୍ତି, ସେ ପୁଣି ସେତେକ ଅଶଲ୍ଲଜେଇ ହୁଅନ୍ତି । ବାଇଆଫଳ ଖାଇଲେ କାହାର କିଛି ଠିକଣା ଠଉର ରହେ ନାହିଁ । ତମେ ଫେର ଦେଖିବ, କନକ ଆମର ଏମିତି ଗେରସ୍ତରକୁଣୀ ହେବେ ଯେ ସମସ୍ତଙ୍କୁ ବଳିଯିବେ ।

ସା’ନ୍ତମା—ଆଜିକାଲି ଆଉ ପୁରୁଣା କଥା ରହୁଛି ? ଶାଶୁ ଶଶୁର, ଯା ନଶଫ ସମସ୍ତେ ପର । ଆପେ, ଆପଣା ଭାରିଯାତି, ଆପଣା ପୁଅଝିଅଙ୍କୁ ଯେନି ଦରକରଣା । କେଉଁଠି ଆସିଲ, କେମିତି ହେଲ, ଖୋଇପେଇ ବଢ଼େଇଲ କିଏ ! ପରପୁଅ, ପରଝୁଅ, ଏକାଦିନକେ କ୍ଷୀରମାର ବାନ୍ଧବ ହେଲ ! ଆପଣାର ରକ୍ତ, ରୁତ୍ନକ ପରି ଯେ ଏତେଦିନ ଅନେଇଛନ୍ତି, ସେ କୁଆଡ଼େ ଉଡ଼ିଗଲେ !

‘ଝିଅକୁ ମାରି ବହୁକୁ ଶିଖାଇବା’ ନୀତି ଅବଲମ୍ବନ କରି ସା’ନ୍ତମା ଏ କଥାଗୁଡ଼ାକ କହିଲେ ।

କିଛିକ୍ଷଣ ପରେ ପାଇକର-ପ୍ରେରଣ ମଧ୍ୟସ୍ଥମାନେ ଆସି ହରିଚନ୍ଦନଙ୍କ ଚୌପାତ୍ରୀ, ବଗିଚା ଆଦି ଦର୍ଶନ କରି ପରସ୍ପର ମଧ୍ୟରେ ନାନାପ୍ରକାର ଶ୍ଳୋକ ସ୍ତୁତିର ଆବୃତ୍ତି, ଲଲାବଘାସୁସ ପ୍ରଭୃତି ଗାଣିତକ ପ୍ରହେଳିକାର ଚର୍ଚ୍ଚା, ମହାନାୟକ ଶତ୍ରୀୟତମାନଙ୍କର କ୍ଷତ୍ରିୟ-ପ୍ରତିପାଦକ-ସୂଚକ ମନ୍ତ୍ରାଦି ପୁରାଣରୁ ଦୃଷ୍ଟାନ୍ତ ଉଦ୍ଧାର ପରେ ବିବିଧ ଚର୍ଚ୍ଚା ରୈଷ୍ୟ ଲେହ୍ୟ ପ୍ରେୟର ସଦ୍‌ବ୍ୟବହାର-ପୂର୍ବକ ବିବାହପ୍ରସଙ୍ଗରେ କଥାବାର୍ତ୍ତା କଲେ । ସାମନ୍ତମର୍ଯ୍ୟାଦା ଇତ୍ୟାଦିରେ କିଛି ଆପଣା ରହିଲ ନାହିଁ । ଅଳଙ୍କାର, ବାସନ, ଧେନୁ, ଭୂମି ଇତ୍ୟାଦି ବିଷୟରେ ଜବାବ ହୋଇଗଲା । କେବଳ ଗୋଟିଏ ବିଷୟରେ ପ୍ରଧାନ ମଧ୍ୟସ୍ଥ ହରିଚନ୍ଦନଙ୍କୁ ନୈପଥ୍ୟରେ

ଗୋପନୀୟ ଭାବରେ କିଛି କହିବାରୁ ହରିଚନ୍ଦନଙ୍କ ମୁଖ ଗଭୀର ଚନ୍ଦ୍ରାରେ ମଳିନ ହେଲା ଏବଂ ସେ ଏ ବିଷୟ ବିବେଚନା କରି ପରେ କହିବେ ବୋଲି କହିଲେ ।

ଇତିମଧ୍ୟରେ ପାଇକବାଙ୍କ ମାତାଙ୍କର ପରଲୋକପ୍ରାପ୍ତି ହେବାରୁ ବିବାହାଦି ଶୁଭକର୍ମାନୁଷ୍ଠାନ ପ୍ରଥମ ସାମୁଦ୍ରିକ ପୂର୍ବରୁ ଅକର୍ତ୍ତବ୍ୟ ବିବେଚିତ ହେବାରୁ ଅଗତ୍ୟା ଏ ଶୁଭାନୁଷ୍ଠାନଟି ଏକ ବର୍ଷପର୍ଯ୍ୟନ୍ତ ସ୍ଥଗିତ ରହିଲା । ‘ଶ୍ରେୟାଂସି ବହୁ ବିଦ୍ଵାନି’ ସବୁ କାଳରେ ଅଛି । ରଞ୍ଜେନ୍ଦ୍ର ହିନ୍ଦୁସମାଜର ଏତାଦୃଶ ‘କୁଫୁସାର’ ବିରୁଦ୍ଧରେ ବହେ ବ୍ୟାଖ୍ୟାନ କଲେ । ସେ କହିଲେ, “ଜନ୍ମ ମରଣ ତ ସ୍ଵାଭାବିକ ପ୍ରତିଯୁକ୍ତି, ତନ୍ମିମିତ୍ତ ଅନ୍ୟାନ୍ୟ ସାମାଜିକ ଅନୁଷ୍ଠାନରେ ବାଧା ହେବ କାହିଁକି ? ବାର, ଛଅ, ଯୋଗିନୀ ଇତ୍ୟାଦି ଜ୍ୟୋତିଷଶାସ୍ତ୍ରର ଅତ୍ୟାଚାର, ସୂତକା, ମୃତାହ୍ନିକ ଫିଯାଦି ସାମାଜିକ ବ୍ୟାପାରାଦିର ବିଦ୍ଵ ପ୍ରଭୃତି ବହୁ କୁଫୁସାରରେ ସମାଜ ନିଷ୍ପୀଡ଼ିତ ହେଉଅଛି । ଯାହା, କ୍ଷୌରକାର୍ଯ୍ୟାଦିର ବାଧାଦ୍ଵାରା ନାନା ଅସୁବିଧା ହେଉଅଛି । ବିବାହ, ପୁନର୍ବିବାହ, କନ୍ୟା ବିଦାୟାଦି ମାଙ୍ଗଳିକ କାର୍ଯ୍ୟରେ ବିଦ୍ଵ ଜାତ ହେଉଅଛି । ପ୍ରକାରନ୍ତରେ ସ୍ଵାମୀ ସ୍ତ୍ରୀ ମିଳନ କାର୍ଯ୍ୟରେ ମଧ୍ୟ ସାମାଜିକ କୁପ୍ରଥା ବାଧା ଦେଉଅଛି । ଶିକ୍ଷା ଓ ସଂସ୍କାର ଦ୍ଵାରା ଏ କୁପ୍ରଥାଗୁଡ଼ିକ ସମାଜରୁ ବିଦୂରୀତ ହେବା ବିହୀନ । କିଛିଦିନ ପରେ ସେ ଗୋଟିଏ ପ୍ରସିଦ୍ଧ ସାମୟିକ ପତ୍ରିକାରେ ଗୋଟିଏ ପ୍ରବନ୍ଧ ଲେଖିଲେ । ସେଥିରେ ସେ ପ୍ରତିପାଦନ କରିଥିଲେ ଯେ, ଏପରି କୁପ୍ରଥାମାନଙ୍କଦ୍ଵାରା ହିନ୍ଦୁସମାଜର ଜନ-ସଂଖ୍ୟାର ହ୍ରାସ ହୋଇ କାଳେ ତାହା ଧରପୃଷ୍ଠରୁ ବିଲୁପ୍ତ ହେବ । କାରଣ, ସାମାଜିକ କୁପ୍ରଥାମାନ ବଂଶବୃଦ୍ଧିକ୍ଷମ ପୁରୁଷ ଓ ସ୍ତ୍ରୀମାନଙ୍କୁ ବିଭିନ୍ନ ରଖି ହିନ୍ଦୁସମାଜର ଜନସଂଖ୍ୟାର ହ୍ରାସ କରୁଅଛି । ଚିର

ବୈଧବ୍ୟଦ୍ୱାରା ବଶବୃଦ୍ଧିକ୍ଷମ ଯୁବଜଗଣ ସନ୍ତାନ ଉତ୍ପାଦନରେ ଅକ୍ଷମ । ସ୍ତ୍ରୀମାନଙ୍କର ସ୍ୱାମୀ ସହ ବିଦେଶଗମନ ନିଷେଧ ବଧୂ, ଜ୍ୟୋତିଷଶାସ୍ତ୍ରର ନାନା କଠିନ ନିୟମ ଯୋଗୁଁ ନବବଧୂଯାତ୍ରୀର ନିଷେଧ ପ୍ରଭୃତି ହିନ୍ଦୁସମାଜର କ୍ଷତି କରୁଅଛି ।

ରାଜେନ୍ଦ୍ରଙ୍କର ସମାଜସଂସ୍କାର ପ୍ରବନ୍ଧ, ଧନଞ୍ଜୟ ଓ କନକ-ଲତାର ବିଚ୍ଛେଦବିଷାଦକାନ୍ତର ପ୍ରାଣ, ହରିଚନ୍ଦନ, ପଦ୍ମାବତୀ, ଅନ୍ନପୂର୍ଣ୍ଣାଙ୍କର ଅପୈର୍ଯ୍ୟପୂର୍ଣ୍ଣ ବିମର୍ଷଭାବପ୍ରତି ଭ୍ରୂକ୍ଷେପ ନ କରି କାଳ ଅତି ମନ୍ଥରଗତିରେ ଗମନ କଲା । ଇତିମଧ୍ୟରେ ସ୍ୱଚ୍ଛଅବତୀତ କୌମୁଦୀସ୍ନାତ ନଗ୍ନେମଣ୍ଡଳ ତଳେ କାଶକୁସୁମଶୋଭିତା ଶରତ-ସୁନ୍ଦରୀ ଗହଣରେ ମହିଷାସୁର-ଧୂମ୍ରଲେଚନ-ଚଣ୍ଡ-ମୁଣ୍ଡ-ରକ୍ତବର୍ଣ୍ଣ-ଶୁମ୍ଭ-ନିଶୁମ୍ଭବିନାଶିନୀ, ସୁରଥ-ସମାଧି-ରାମଚନ୍ଦ୍ରାଦି ଭକ୍ରମନ-ମୋହିନୀ, ସ୍ତ୍ରୀୟ ଭକ୍ରମାନଙ୍କୁ ଧର୍ମ-ଅର୍ଥ-କାମ-ମୋକ୍ଷ-ଚତୁର୍ବର୍ଗ-ଫଳଦାୟିନୀ, ସିଦ୍ଧବାହିନୀ, ଜଗନ୍ନାଥୀ ଦୁର୍ଗା ପୁଣି ବର୍ଷକ ପରେ ଆନନ୍ଦକୋଳାହଳ ମଧ୍ୟରେ ଭକ୍ର-ମାନସ-ହାରଣୀ ରୂପରେ ଧରଣୀ-ପୃଷ୍ଠରେ ଅବତରଣ କଲେ ।



## ଅଷ୍ଟମ ପରିଚ୍ଛେଦ

ଧନଞ୍ଜୟ ଦଶହରକୁ ଗ୍ରାମକୁ ଯାଇଅଛନ୍ତି । ରାଜେନ୍ଦ୍ର ସେ ଅଞ୍ଚଳର ଉଚ୍ଚଶିକ୍ଷିତ ଯୁବକ ଧନଞ୍ଜୟ ରାୟଙ୍କୁ ସେ ବର୍ଷ ଗ୍ରାମର ମହାନାୟକ ସମିତିର ବାର୍ଷିକ ଅଧିବେଶନରେ ସଭାପତି ନିର୍ବାଚନ କରି ନିମନ୍ତ୍ରଣ କଲେ । ଏହି ସଭାରେ ନାନାପ୍ରକାର ପ୍ରାଚୀନ ଅସ୍ତ୍ରଶିଳ୍ପ, ଗ୍ରାମ ବିଦ୍ୟାଳୟର ବାଳକବାଳିକାମାନଙ୍କ କବିତା ଆବୃତ୍ତି, ଗ୍ରାମ ଥିଏଟରରେ ଅଭିନୟ ପ୍ରଭୃତି ହୋଇ ସବଶ୍ରେଷ୍ଠ ଖେଳାଳୀ, ଆବୃତ୍ତିକାରୀ ଓ ଅଭିନେତାମାନଙ୍କୁ ପୁରସ୍କାର ଦିଆଯାଏ । ଏହା ବ୍ୟତୀତ ଗ୍ରାମରେ ଯେବେ କେହି ବର୍ଷକ ମଧ୍ୟରେ ଖସ୍ତା ବିଷଧର ବୃକ୍ଷର ସର୍ପ, ଉନ୍ମୁଖ ଶୃଗାଳ, କୁକୁର ପ୍ରଭୃତି ପ୍ରାଣନାଶକ ଜୀବଜନ୍ତୁ ବା ନିକଟସ୍ଥ ପାହାଡ଼ ବା ବନରୁ ଗ୍ରାମକୁ ଆସିଥିବା ବ୍ୟାଘ୍ର ଭଲ୍ଲୁକ ପ୍ରଭୃତି ମାରିଥାଏ, ତାହାକୁ ମଧ୍ୟ ଏହି ସଭାରେ ପ୍ରଶଂସାପତ୍ର ବା ପୁରସ୍କାର ପ୍ରଦତ୍ତ ହୁଏ । ଗ୍ରାମ ବିଦ୍ୟାଳୟର କେହି କୌଣସି ପରୀକ୍ଷାରେ ଉଚ୍ଚସ୍ଥାନ ଲାଭ କରିଥିଲେ, କୌଣସି ଭଲ ପୁସ୍ତକ ପ୍ରଣୟନ ବା ପ୍ରବନ୍ଧ ରଚନା କରି କୌଣସି ପତ୍ରିକାରେ ପ୍ରକାଶ କରିଥିଲେ ସେମାନେ ମଧ୍ୟ ପୁରସ୍କାର ପାଇଥାନ୍ତି । କୌଣସି ତନ୍ତ୍ରବାୟୁ, କର୍ମକାର, କୁନ୍ଦକାର, ଛପତି, ଭାସ୍କର, ମାଲ୍ଲକାର, ବାଣକାର କେହି କୌଣସି ପ୍ରକାର ଭଲ କାର୍ଯ୍ୟ କରିଥିଲେ ତାହା ଏହି ସଭାରେ ପ୍ରଦର୍ଶିତ ଓ ପୁରସ୍କୃତ ହୁଏ । ଏମନ୍ତ କି ଭଲ ବାଣ ପ୍ରସ୍ତୁତ କରି ସଭା ସମୟରେ ମାରିଥିବାରୁ

ବିଦ୍ୟାଧର ଦାସ ତାଙ୍କ ଆବେଦନମତେ ମହାପାତ୍ର ପଦ ଏବଂ ପରମାନନ୍ଦ ସାହୁ ବେପାରୀ ଭଲ ବେପାର କରିଥିଲା ବୋଲି ପ୍ରଶଂସାପତ୍ର ପାଇଥିବାର କିମ୍ବଦନ୍ତୀ ଅଛି । ସଭାରେ ଗ୍ରାମର କଳହ, ବିବାଦ, ମନୋମାଳିନ୍ୟ ଭାଙ୍ଗିବା ନିମିତ୍ତ ଦିନ ସ୍ଥିର ହୋଇ ସେସବୁ ମୀମାଂସିତ ହୁଏ । ନିଷ୍ପତ୍ତି ବିଷୟରେ ମତାନ୍ତର ଉପସ୍ଥିତ ହେଲେ ଅଧିକାଂଶ ସଭ୍ୟଙ୍କ ମତଦ୍ୱାରା ବିବାଦ ନିଷ୍ପତ୍ତି ହୁଏ । ଏହି ସଭାର ସଭ୍ୟ ଏଫ୍. ଏ., ବି. ଏ. କ୍ଲାସର ଗୁପ୍ତମାନେ ଭାଙ୍ଗିଯାଉଥିବା ନଈ ବନ୍ଧରେ ନିଜ ନିଜ ମୁଣ୍ଡରେ ମାଟି ବୋହୁ ପକାଇଥିଲେ । ସଭାଟି ଏପରି ଜନପ୍ରିୟ ହୋଇଅଛି ଯେ, ପ୍ରତିବର୍ଷ ସହସ୍ର ସହସ୍ର ଦର୍ଶକ ସେଠାରେ ଉପସ୍ଥିତ ହୁଅନ୍ତି । ନାଚ, ସଙ୍ଗୀତ, ଖଜଣୀ ଦଳ ପ୍ରଭୃତିର ମଧ୍ୟ ଏଠାରେ ପ୍ରଦର୍ଶନୀ ହୁଏ । ଏବଂ ବିଧି ସଭାର ସଭାପତିରୂପେ ଆହୂତ ହୋଇ ଧନଞ୍ଜୟ ରାୟ ଆନନ୍ଦରେ ସମ୍ମତ ହେଲେ । ବିଶେଷତଃ ମହାଦେବମନ୍ଦିରସ୍ଥ ଘଟନାର ସ୍ମୃତି ଏ ନିମନ୍ତ୍ରଣକୁ ମଧୁମୟ କରିଦେଲା । ସଭାରେ ସେବର୍ଷ ହରିଶ୍ଚନ୍ଦ୍ର ଓ କାଞ୍ଚକାବେଶ ନାଟକଦ୍ୱୟର ଆଂଶିକ ଅଭିନୟ ହୋଇଥିଲା । ଅନ୍ୟାନ୍ୟ ଆକୃଷ୍ଟି ମଧ୍ୟରେ ‘ମହାପାତ୍ର’ର ଅମର୍ଷୀଙ୍କ ଉତ୍ସାହବାଣୀ, ‘ଚଳିକା’ର ଶେଷ ପଂକ୍ତିଚୟ, ‘ବୈଦେହ୍ୟଶବଳାସ’ର ରାମଚନ୍ଦ୍ରଙ୍କର ଶିବଧନୁଭଙ୍ଗ ଗୁପ୍ତ ଏବଂ କବି ବିଶ୍ୱନୁରଙ୍କ ‘ବିଚିତ୍ରରାମାୟଣ’ର ସୀତାଙ୍କର କରୁଣ ରସୋଦ୍ଧୀପକ ସନ୍ଦେଶ ବାଣୀ ‘କହ ହନୁ ମୋର କାନ୍ଦର କୁଶଳ’ ଗୁପ୍ତ ଉଲ୍ଲେଖଯୋଗ୍ୟ । ନବ ରଚିତ ପ୍ରବନ୍ଧ ଓ କବିତାନିବନ୍ଧ ମଧ୍ୟରୁ ‘ଉତ୍କଳରେ କପାଶୁଷ’ ଓ ‘ଉତ୍କଳରେ ବୌଦ୍ଧ-ଧର୍ମର ଅଭ୍ୟୁଦୟ ଓ ଅବସାନ’ ପ୍ରଭୃତି କେତୋଟି ପ୍ରଧାନ । ତାହାଛଡ଼ା ଜନୈକ ବାଳିକାରଚିତ ‘ପଦ୍ମାବତୀପରିଣୟ’ ନାମକ ନିମ୍ନଲିଖିତ କବିତାଟି ଦୁଇ ଜଣ ବାଳିକା ସମୟରେ ଗାଇଥିଲେ ।





ତାଲ ତରୁଆଳ                      ନରମୁଣ୍ଡମାଳ  
ଟପି ଉଡ଼େ ଧୂଳ ପଟଳ ।

ଛବି ଚରାସ                      ଟପି ଧୂଜାବଳୀ  
ଫର୍ପର ଉଡ଼େ ପବନେ,  
'ଜୟ ଜଗନ୍ନାଥ'                      ଗୁରୁଗର୍ଜନ  
ଗ୍ରାସଇ ସିରୁ ଗର୍ଜନେ ।

କାଞ୍ଚି-ନୃପତି                      ଉତ୍କଳ-ନୃପେ  
କରିଅଛି ଅବମାନନା,  
କରୁଛି ବାହନୀ                      ଯୁଦ୍ଧଯାତ୍ରା  
ବାଜୁଛି ସଂଗ୍ରାମ ବାଜଣା ।

—୩—

କାଞ୍ଚି-ନୃପତି                      ଉତ୍କଳ-ନୃପେ  
କରିଅଛି ଅବମାନନା,  
କରୁଛି ବାହନୀ                      ଯୁଦ୍ଧଯାତ୍ରା  
ଶୁଭୁଛି ସଂଗ୍ରାମ ବାଜଣା ।

ଫଉଜ ରୁଣ୍ଡ                      କମ୍ପେ ବ୍ରହ୍ମାଣ୍ଡ  
ମହାଦର୍ପେ ଯାନ୍ତି ବାହାରି,  
ଚତୁରଙ୍ଗ ସେନା                      ସହ ଉତ୍କଳେଶ  
'ଜୟ ଜଗନ୍ନାଥ' ଉଚ୍ଚାରି ।

ଭକ୍ତବତ୍ସଳ                      ପ୍ରଭୁ ଜଗନ୍ନାଥ  
ଲୁଚି ଲୁଚି ସଙ୍ଗେ ଚଳିଲେ,  
ପ୍ରଥମେ ହାରିଲେ                      ପୁରୁଷୋତ୍ତମ,  
ଭକ୍ତକୁ ପ୍ରଭୁ ବିଡ଼ିଲେ ।

କାଞ୍ଚି-ନୃପତି                      ଉତ୍କଳ-ନୃପେ  
 କରିଥିଲୁ ଅବମାନନା,  
 ସମରେ ହରାଇ                      ଲୁହା ସେ ଦେଲୁ  
 ନୀରବ ସମର ବାଜଣା ।

—୪—

“ହେ ପୁରୁଷୋତ୍ତମ                      ସାହା ହୁଅ ମମ  
 କାତରେ କରେ ମୁଁ ମିନତି,  
 ମାର୍ରେ ଅବା ମର୍ରେ                      ନାହିଁ ଆନ ରହା  
 ମୁଁ ପୁରୁଷୋତ୍ତମ ନୃପତି ।”

ଇଷ୍ଟ ପ୍ରସାଦେ                      ଫିଙ୍ଗି ବିଷାଦେ  
 ହୃଦ୍‌କାର ସିଂହ ଗର୍ଜନେ,  
 କାଞ୍ଚି ଫଡ଼ଜେ                      ଉତ୍କଳ ଆଟ  
 ପେଟିଲେ ଶମନ ସଦନେ ।

କାଞ୍ଚି-ହରିଣୀ                      ହରିଶନୟନା  
 ପଦ୍ମାବତୀ ରାଜକୁମାରୀ,  
 ବଦନା କରି                      ଓଡ଼ି କେଶରୀ  
 କହନ୍ତି ମନ୍ତ୍ରୀକୁ ହକାରି—

“ଚଣ୍ଡାଳ-କରେ                      ଚଣ୍ଡୀ ଅରପ  
 ମେଣ୍ଟ ମୋ ଅବମାନନା,  
 ଯୋଗ୍ୟ ଯୋଗ୍ୟ                      ଯୋଜନ କରୁଅ  
 ଦୂରେ ଯାଉ ଯୁଦ୍ଧଯାତନା ।”

“ସେ ଆଜ୍ଞା ଶ୍ରୀରାମୁ”                      ବୋଲଣ ମନ୍ତ୍ରୀ  
 ଚନ୍ଦ୍ରା-ଭ୍ରୁକୁଟୀ-ଲୋଚନେ,

ସମ୍ବନ୍ଧରେ                      ରାଜସ୍ୱରାଜାରେ  
ରଖିଲେ ଜେମାକୁ ନିର୍ଜନେ ।

—୫—

କାଷ୍ଠ-ନୃପତି                      ଉତ୍କଳ-ନୃପତି  
କରିଥିଲୁ ଅବମାନନା,  
ସୁଦେ ବଜୟୀ                      ଉତ୍କଳ-ସାହି  
ପୁରୁଅଛୁ ମନସାମନା ।

ସ୍ୱର୍ଣ୍ଣ-ମାର୍ଜନା                      ହସ୍ତେ ନୃପତି  
କରୁଥିଲେ ଛେର ପହଁର,  
ପଦ୍ମାବତୀକୁ                      ମନ୍ତ୍ରୀ-ଆଦେଶେ  
ଆଣି ଉତ୍ସବକୁ ଡରା ।

ମନ୍ତ୍ରୀ କହନ୍ତି,                      “ଗଜପତି ଆଜ୍ଞା  
ଟଳନାହିଁ କେବେ ଭୁବନେ,  
ହସ୍ତୀର ଦନ୍ତ                      ଉଲଟି ହସ୍ତୀ—  
ମୁଖେ ପଶି ନାହିଁ ଯେସନେ ।

ନୃପତି-ନିଦେଶେ                      ଚଣ୍ଡାଳବେଶୀ  
ନୃପେ କଲି ଜେମା ଅର୍ପଣ”;  
“ଜୟ ଜଗନ୍ନାଥ”                      “ଧନ୍ୟ ହେ ମନ୍ତ୍ରୀ”  
ବଡ଼ଦାଣ୍ଡେ ଶୁଭେ ବଚନ ।

ଚଣ୍ଡାଳ କରେ                      ଚଣ୍ଡୀ ଅସିତା  
ମେଣ୍ଟିଲୁ ଅବମାନନା,  
ଯୋଗ୍ୟ ଯୋଗ୍ୟା                      ହେଲେ ସଫୁକ୍ତା  
ଦୁରେ ଗଲୁ ଯୁଦ୍ଧ ଯାତନା ।

ରଚୟିତ୍ରୀର ନାମ ନ ଥିଲେ ମଧ୍ୟ ସଭାରେ ତାହାର ନାମ ଗୁପ୍ତ ରହିଲା ନାହିଁ ଏବଂ ସଭାପତିଙ୍କ ଉଦ୍ଦେଶ୍ୟାନୁ ଅତି ସକ୍ଷିପ୍ତ ମନ୍ତବ୍ୟ ତାଙ୍କର ମନୋଭାବ ଗୋପନ କରିବା ପରିବର୍ତ୍ତରେ ବିଶେଷ ଭାବରେ ପ୍ରକଟିତ କରିଦେଲା । କାରଣ, ସେ ବିଶ୍ୱସ୍ତସୂତ୍ରରେ ରଚୟିତ୍ରୀଙ୍କ ନାମ ଜାଣିଥିଲେ । ସଭାପତିଙ୍କୁ ଧନ୍ୟବାଦ ଦେବା ଅବସରରେ ଗ୍ରାମ ବାଳିକାବିଦ୍ୟାଳୟର ବୃଦ୍ଧ ପଣ୍ଡିତ ମହାଶୟ କହୁ ପକାଇଲେ, “ଆମ୍ଭେ ସଭାପତି ମହୋଦୟଙ୍କୁ ସାଣିବାଦ ଧନ୍ୟବାଦ ଦେଉଅଛୁ; କିନ୍ତୁ ସେ ବାଳିକା କନକଲତା ପ୍ରତି ଯତ୍ନପରୋପାୟି ଅନ୍ୟାୟ କରିଅଛନ୍ତି । ଆଜିକାଲି ଇଂରେଜୀ ପଢ଼ି ଏ ଦେଶୀୟ ଶିକ୍ଷିତ ସପ୍ତଦାୟ ଯେଉଁ ସନ୍ଦର୍ଭ, କବିତାଦି ରଚନା କରୁଅଛନ୍ତି ତାହା ଆଇସ୍‌ଲାଣ୍ଡ ବା କାମାସ୍‌ଟକାଦେଶୀୟ, ଉତ୍କଟ-ଭାଷାପନ୍ନ; ଏ ଦେଶର ଜଳବାୟୁ, ସାମାଜିକ, ପାରିବାରିକ, ପୌରାଣିକ ବିଷୟ ବା କିମ୍ବଦନ୍ତୀକୁ ଆଶ୍ରୟ ନ କରି ବିଦେଶୀୟ ଗ୍ରନ୍ଥର ତଳା ହେଉଅଛି, କିନ୍ତୁ ବାଳିକା କନକଲତାର କବିତାଟି ଉତ୍କଳପ୍ରାଣର ପ୍ରିୟତମ ଓ ଗୌରବାବହ କାହ୍ନୁ-ବିଜୟ ବିଷୟକ ଥିବାରୁ ଅତି ସ୍ୱାଭାବିକ ଓ ଏହି ମହାନାୟକ ସମିତିର ଅଙ୍ଗନ୍ତ ଉପଯୋଗୀ ହୋଇଅଛି । ସଭାପତି ମହାଶୟ ତାହାର ପ୍ରଶଂସାରେ କୁଣ୍ଠା ପ୍ରଦର୍ଶନପୂର୍ବକ ସ୍ୱଳ୍ପ ମନ୍ତବ୍ୟ ପ୍ରକାଶ କରିଥିବାରୁ ଆମ୍ଭେ ଟିକିଏ ପ୍ରକଟିତ କରିଦେଲୁଁ ।” ରଚୟିତ୍ରୀ ଅତି ସନ୍ତର୍ପଣରେ ସ୍ତ୍ରୀୟ ନାମ ଗୋପନ କରିଥିଲେ; କିନ୍ତୁ ପଦ୍ୟଟି ସଙ୍ଗରେ କନକଲତାର ନାମଟି ସ୍ପଷ୍ଟ କରିଦେଇ ସରଳଗତ୍ତ ପଣ୍ଡିତ ମହାଶୟ ପଦ୍ୟରେ ହାଣ୍ଡି ଭାଙ୍ଗିଲେ । ଏଥିରେ ସଭାସ୍ଥ ସମସ୍ତେ ହସି ପକାଇଲେ ଏବଂ ପଣ୍ଡିତ ମହାଶୟ ସ୍ତ୍ରୀୟ ଗୁଣୀର ଗୌରବରେ ନିଜକୁ ଗୌରବାନ୍ୱିତ ମଣିଲେ । କିନ୍ତୁ ନିକଟସ୍ଥ ଗୃହରେ ଥିବା କନକଲତା ବଡ଼ ଲଜିତା

ହୋଇ ରମା, ଉମା, ପ୍ରମିଳା, ଉର୍ମିଳା, ଦୁର୍ଗା, ଲବଙ୍ଗଲତା  
ପ୍ରଭୃତି ସଖୀମାନଙ୍କ ଟଣା, ଝିଙ୍କା ଏଡ଼ି ପଲାଇଗଲା । ଆଉ କିଛି  
ଦିନ ପୂର୍ବ ଦଟଣା ହୋଇଥିଲେ ସେ ପଣ୍ଡିତଙ୍କ ନାସଦାନ ଭାଙ୍ଗି  
ଥାଆନ୍ତା; କିନ୍ତୁ ସେ ସମୟ ଆଉ ତାହାର ନାହିଁ ।

ଧନଞ୍ଜୟ ସଭାର କାର୍ଯ୍ୟ ସାଙ୍ଗକରି ରାଜେନ୍ଦ୍ରଙ୍କ ଗ୍ରାମ  
ଦେଖିବାକୁ ଗଲେ । ଗ୍ରାମଟିର ସସ୍ଥାନ ଅତି ସୁନ୍ଦର । ଦୂର  
ଦିଗ୍‌ବଳୟ ସୀମାରୁ ମାଳାୟମାନ ପଟ୍ଟତଣ୍ଡେଣୀର ରୁଚିର ଶୋଭା,  
କଳକଳନାଦମ୍ବା ଗିରିନଦୀର ମନୋହର ନାଦ, ଦିଗନ୍ତବ୍ୟାପୀ  
ଶିଷୁ-ପକ୍ଷୀସମ୍ପଦ-କେଦାରପତ୍ର, ପଲ୍ଲୀପତ୍ରବଦ୍ଧ ଶୋଭାମାନ ଗ୍ରାମ,  
ତରୁଲତାକୁଞ୍ଜର ଛାୟା, ଦିଗ୍‌ବଧୂର ମୃଦୁ ନିଶ୍ବାସବାତ ସଦୃଶ  
ମୃଦୁଳ ପବନ, ଶାରଦୀୟ ଗଗନର ମନୋମୁଗ୍ଧକର ଶୋଭା,  
ସୁଜ୍ଞାତ ସରସୀରେ ପ୍ରସ୍ତୁତିତ ସୁରଭି ଶତଦଳ, କୋକନଦର  
ଉଦ୍ରାନ୍ତକାଶ ବର୍ଣ୍ଣଲବଣ୍ୟ, ତାହାଠାରୁ ବଳି ସ୍ନାନାକାଞ୍ଚି  
ପୁଟନୋନ୍ମୁଖ ପଦ୍ମସଙ୍କାଶ ଲବଣ୍ୟମୟୀ ପଲ୍ଲୀସୀମନ୍ତମାକୁଳ,  
ପୁଷ୍କରିଣୀରେ ସନ୍ତରଣକାଶ ହଂସମରାଜକାଦମ୍ବକୁଳାକୁଳିତ ପଲ୍ଲୀ-  
ପ୍ରକୃତି ଧନଞ୍ଜୟଙ୍କର କଳ୍ପନାପ୍ରଧାନ ମନକୁ କି ଏକ ଅଲୌକିକ  
ଲେକଲେକାନ୍ତର, ଦେଶଦେଶାନ୍ତର, ଯୁଗଯୁଗାନ୍ତରର ସ୍ବପ୍ନରାଜ୍ୟକୁ  
ଦେଖିଗଲା । ସେ ଜାଣି ପାରିଲେ ନାହିଁ ଯେ, ସେ ନିଜ ଗ୍ରାମକୁ  
ଛାଡ଼ି ଆସି ତାଙ୍କର ପ୍ରିୟବନ୍ଧୁ ରାଜେନ୍ଦ୍ରଙ୍କର ଅତିଥି ହୋଇଅଛନ୍ତି ।  
ତାଙ୍କ ହୃଦୟରେ ଆନନ୍ଦ-ଇନ୍ଦ୍ର ଶାରଦାକାଶର ପୃଷ୍ଠିମୁବଦ୍ଧ  
ଉଜ୍ଜ୍ୱଳରୂପେ ସୁଧା ବର୍ଷଣ କଲା । ସେହି ଆକାଶର ଧ୍ରୁବତାରା,  
ସେହି ମନ୍ଦିରପ୍ରାଙ୍ଗଣର ପ୍ରସ୍ଥୁଳ ପ୍ରସ୍ଥାନ, ବିଷାଦଭରାବନତଲେଚନା  
ସେହି ବିଷାଦଭରାହୀନା କବିତାର ରଚୟିତ୍ରୀ କନକଲତା—  
ସେ ଦେଖୁଁ ଦେଖୁଁ ସମଗ୍ର ହୃଦୟ ମନ ଆକାଶ ପୃଥିବୀ ଦିବାସି

ସମସ୍ତ ଦେଶ କାଳକୁ ଚନ୍ଦ୍ରପୁ ଏକାକାର କରିଦେଲା । ଆକାଶ-  
 ମାଳିମାରେ ଯୁବକ ଧନଞ୍ଜୟ ସେହି ବାଳିକାର ନେତ୍ର-ମାଳିମା  
 ସନ୍ଦର୍ଶନ କଲେ । ସେ ନେତ୍ର ଗାତ୍ରତା, ଯୌନ୍ଦର୍ଯ୍ୟ ଓ ସଂସ୍ଥିତରେ  
 ଅନନ୍ତ ଆକାଶକୁ ଅତିକ୍ରମ କଲା । ହାୟ ବିଧି ! ତୁମ୍ଭ ସୃଷ୍ଟିର  
 ଏ କି ଲାଲା ! ହେ ଲାଲାମୟ ! ବଡ଼ କିଏ, ସାନ କିଏ ? ଧନଞ୍ଜୟ  
 ଚତୁର୍ଦ୍ଦିଗବ୍ୟାପୀ ଅନନ୍ତ ଆକାଶକୁ ଏଡ଼ି ପାରନ୍ତି, କିନ୍ତୁ ସେହି  
 ଗର୍ଭର ମାଳ ନିର୍ମଳ ଯମୁନା ଜଳବତ୍ ତଳତଳ ସେହି ନୟନ-  
 ଯୁଗଳକୁ ଏଡ଼ି ପାରିବାର ଶକ୍ତି ତାଙ୍କର କାହିଁ ? ଉଜ୍ଜ୍ୱଳ ଶରଦ୍ଧା  
 ବିଭାରେ ସେ ସେହି କମଳାୟୁ ଚମ୍ପକଗୌରୀ ପଦ୍ମପଲାଶନେଶୀ  
 ସୁନ୍ଦରୀର ଅଙ୍ଗଶୋଭା ଦର୍ଶନ କରନ୍ତି । ରକ୍ତପଦ୍ମ ଓ କୋକନଦରେ  
 ତାହାରି ବିମ୍ବାଧର, ଶୁକ୍ଳ କାଶକୁସୁମର ମଧୁର ହଲ୍ଲୋଳରେ ଓ  
 ହଂସପକ୍ଷରେ ଶୁଭ୍ର ଅବଦାତ କଳ୍ପିତ-ହାସ୍ୟ କ୍ରିଡ଼ା, ସୁକଣ୍ଠ  
 ମନୋରମ ସଙ୍ଗୀତରେ ତାହାରି କଣ୍ଠସ୍ୱର, ସୁରଭି କୁସୁମରେ  
 ତାହାରି ସୁରଭି ନିର୍ଗମ୍ୟ ଅନୁଭବ କଲେ । ଭିତରେ ଭଗିନୀକୁ  
 ଲକ୍ଷ୍ୟ କରି ବାହାରେ ଭ୍ରାତାକୁ ପ୍ରଶଂସା କରି କହିଲେ, “ଏପରି  
 ସୁନ୍ଦର ପ୍ରକୃତି କବିଜନନୀ ହେବା ସ୍ୱାଭାବିକ ।” ମନର ଭାବ  
 ମନରେ ଗୋପନ କରିବାକୁ ଚେଷ୍ଟା କରି ଚତୁର ଧନଞ୍ଜୟ  
 ଚତୁରତର ରଞ୍ଜେନ୍ଦ୍ରଙ୍କର ଗୁପ୍ତ ଉପହାସର ବିଷୟୀଭୂତ ହେଲେ ।  
 ହେ ରଞ୍ଜେନ୍ଦ୍ର ! ପ୍ରେମ ଏକ ମନୋହର ପାଣିଆର । ତୁମ୍ଭର ଦିନ  
 ଆସୁଛି । ପ୍ରବାଦ ଅଛି, ‘ତଳ ବରଡ଼ା ଖସୁଛି, ମଝି ବରଡ଼ା ହସୁଛି,  
 ଉପର ବରଡ଼ା ଥାଇ କହୁଛି ମୋ ଦିନକାଳ ଆସୁଛି ।’ ଯାହାହେଉ  
 ଧନଞ୍ଜୟ ବିଷାଦମୟ ଆନନ୍ଦରେ ରଞ୍ଜେନ୍ଦ୍ରଙ୍କ ଗ୍ରାମରେ ଦିବସ-  
 ଚତୁଷ୍ଟୟ ଅବସ୍ଥାନାନନ୍ତର ସ୍ୱଗ୍ରାମକୁ ବାହୁଡ଼ି ଗଲେ । ଯିବାବେଳେ  
 ତାଙ୍କର ମନ ଓ ଶରୀରର ଯୁକ୍ତା ପ୍ରସ୍ତୁତପେ ପ୍ରତିପାଦିତ ହେଲା ।

ଧନଞ୍ଜୟ ମନେକଲେ, ରାଜେନ୍ଦ୍ର ଯେପରି ମନୋବୃତ୍ତି ମଧ୍ୟରେ  
 ବୁଦ୍ଧି ଏବଂ କନକଲତା ଯେପରି କୋମଳ ସ୍ୱାବୃତ୍ତି; ରାଜେନ୍ଦ୍ର  
 ବ୍ରହ୍ମସୁନ୍ଦର, କନକଲତା ପତିତପାବନୀ ଗଙ୍ଗା; ରାଜେନ୍ଦ୍ର ମହାତମାଳୀ  
 ସୂର୍ଯ୍ୟରଶ୍ମି, କନକଲତା ଶରଦ୍ଦମୂର କୌମୁଦିବତ୍ତ । ରାଜେନ୍ଦ୍ର-  
 କନକଙ୍କ ଜନନୀ ରତ୍ନଗର୍ଭା ! ଆହା ! ଜନନୀଙ୍କର କି ସ୍ନେହ  
 ମମତା, କି ଉଦାର ସରଳ ହୃଦୟ ! ଏ ବଂଶର ସମସ୍ତେ ସୁନ୍ଦର,  
 ସୌନ୍ଦର୍ଯ୍ୟବାନ୍ମୟ । ଯେଉଁମାନେ ବିପଥଗାମୀ, ସେମାନେ ମଧ୍ୟ  
 ଧନଞ୍ଜୟଙ୍କୁ ଅତି ମାସାରେ ଜୀବନଶକ୍ତିଶାଳୀ ବୋଲି ବୋଧ  
 ହେଲେ । ପରିବାରର ଶିଶୁରୁଡ଼ିକ ଯେପରି ପ୍ରସ୍ତୁତି ପୁଷ୍ପ, ଜୀବନ୍ତ  
 ସ୍ନେହଶାଳ ସୁନ୍ଦର, ବିଶ୍ୱାସ୍ତ୍ୱାଙ୍କର ଅପରୂପ ସୃଷ୍ଟି । ହେ ଧନଞ୍ଜୟ !  
 ଜଣକ ଲାଗି ସିନା ତୁମ୍ଭେ ସମସ୍ତଙ୍କୁ ସୁନ୍ଦର ମଣୁଅଛ, ନୋହିଲେ  
 ଅନ୍ୟ ପରିବାରରେ କଣ ସେହିପରି ନର ନାରୀ ଶିଶୁ ନାହାନ୍ତି ?  
 ଯାହାହେଉ ଧନଞ୍ଜୟ ଏହି ପରିବାରଟିର ବିକଶିତ ସହସ୍ର ମୂର୍ତ୍ତି-  
 ସଙ୍ଗରେ ନିଜ ପରିବାରର ବୈରାଗ୍ୟନିୟନ୍ତ୍ରିତ କଠୋର ସଫଳ  
 ମୂର୍ତ୍ତିଟିର ତୁଳନା କରି କୌତୁହଳ ଓ ବିସ୍ମୟରେ ବିହ୍ୱଳ ହେଲେ ।  
 ଧନଞ୍ଜୟଙ୍କ ପ୍ରକୃତ କେବଳ ସ୍ତ୍ରୀୟ ପୈତୃକ ଅବହାଉଆରେ ଗଠିତ  
 ନୁହେଁ । ସେ ଦେଶ ବିଦେଶରେ ଭ୍ରମଣ କରି ପ୍ରାଚୀନ ଓ ନବୀନ,  
 ସ୍ୱଦେଶୀୟ ଓ ବିଦେଶୀୟ ଉଚ୍ଚମାନ ପାଠକର ଏକ ଅଭିନବ  
 ଜୀବନ ଓ ପ୍ରକୃତ ଲଭ କରିଅଛନ୍ତି । ସୁତରାଂ ନିଜ ପାରିବାରିକ  
 ପ୍ରକୃତର ସମାଲୋଚନା କରିବାର ଶକ୍ତି ତାଙ୍କର ଜାଗ୍ରତ  
 ହୋଇଅଛି । ସେ ମନେ କଲେ, ଯେପରି ହରିଚନ୍ଦନଙ୍କ ପରିବାର  
 ପ୍ରଫୁଲ୍ଲ ପଦ୍ମପୁଷ୍କରିଣୀ ଓ ତତ୍ତ୍ୱସ୍ତ୍ରୀୟ ପରିବାର ଗୋଟିଏ ତୁଳସୀ  
 କୁଞ୍ଜ । କେହି କାହାରିକୁ ଉଣା ନୁହନ୍ତି ।

ଆହୁରି ଗୋଟିଏ କଥା ଧନଞ୍ଜୟ ଦେଖି ଯାଇଥିଲେ । ତାହା ହରିଚନ୍ଦନଙ୍କ ଘର ଚକଡ଼ା । ଏହାର ପରିମାଣଫଳ ବାଇଶି ମାଣ ବାଇଶି ଗୁଣ୍ଠ ବାଇଶି ଚିଣ୍ଡା ବୋଲି ଶୁଣିଲେ । ତଳ ଉପର ହୋଇ ତିନି ଖଞ୍ଜା । ପ୍ରତି ସାହାଲରେ ପାଞ୍ଚବଖୁରୁଆ ଘର ଚାରିଟା ଲେଖାଏଁ—କେଶୁ ମୋଟରେ ବାର ଖଞ୍ଜା କୁହାଯାଇ ପାରେ । ଘରଗୁଡ଼ିକ ଦକ୍ଷିଣଦ୍ୱାରା ହୋଇ ଧାଡ଼ି ଧାଡ଼ି ତୋଳା । ମଧ୍ୟସ୍ଥ ପ୍ରାଙ୍ଗଣଗୁଡ଼ିକ ପ୍ରଶସ୍ତ, ସୂର୍ଯ୍ୟାଲୋକ ଓ ବାୟୁସଞ୍ଚାଳନର ଅନୁକୂଳ । ପୂର୍ବ ପଶ୍ଚିମରେ ପାଚେରୀ । କେଉଁ କେଉଁ ଖଞ୍ଜାରେ ଧାଉଁଡ଼ି ଟୁଙ୍ଗୀ ଅଛି । ଦକ୍ଷିଣ ସାହାଲଟି ପକ୍କା ପଥର କୋଠା; ସ୍ୱୟଂ ହରି-ଚନ୍ଦନ, ଚତୁସ୍ତରଗଣ ଓ କୁଣିଆ ମୈତ୍ରଙ୍କ ଭିତର ଓ ବାହାର ବୈଠକଖାନା ନିମିତ୍ତ ବିଭିନ୍ନ କୋଠାରେ ବିଭକ୍ତ । ଏହିସବୁ ଘରେ ଖଟ, ମେଜ, କେତେକ ଖଣ୍ଡ ଚୌକି ଓ ବେଞ୍ଚ ପଡ଼ିଅଛି । ବନ୍ଧୁବାନ୍ଧବଙ୍କ ବିଶ୍ରାମ ନିମିତ୍ତ ମଣାର ବିଛଡ଼ା ପ୍ରଭୃତି ସଜ୍ଜା ପ୍ରସ୍ତୁତ । ଏହି ଘରର ଉତ୍ତରକୁ ଦୁଇ ଧାଡ଼ି ପାଞ୍ଚବଖୁରୁଆ ପାଞ୍ଚ-ଶେଣିଆ ଧୁଳିଆ ଘର । ଖଞ୍ଜାର ପୂର୍ବ ଧାଉଁଡ଼ିରେ ଭାଗବତଗାଦି ଗୋସାଇଁଙ୍କ ଟୁଙ୍ଗୀ । ତତ୍ତ୍ୱଫଳରୁ ଦିଓଟି କୋଠା ଠାକୁରଙ୍କ ସେଷେଇ ଘର ଓ ମାଲଖାନା ଘର । ଉଣ୍ଡାରଘରେ ଠାକୁରଙ୍କର ଛନ୍ଦୀ ତରାସ ଆଡ଼େଣୀ ପ୍ରଭୃତି ରଖା ହୋଇଥାଏ । ଦୋଳକୁ ଠାକୁର ବାହାରିଲେ ଏଗୁଡ଼ିକ ବାହାରେ । ଝାଞ୍ଜି, ମୃଦଙ୍ଗ ପ୍ରଭୃତି ଏହି ଘରେ ଥାଏ । ପୁଣ୍ଡିମା, ଅମାବାସ୍ୟା ବା ସଂହାନ୍ତି ପ୍ରଭୃତି ପର୍ବପର୍ବାଣିରେ କେବେ କେବେ ଆସି ଭାଗବତ ଘରେ ବଜା ହୁଏ । ଏହାର ଉତ୍ତରକୁ ଯେଉଁ ଦୁଇ ଖଞ୍ଜା ଘର ତଳ ଉପରକୁ ଅଛି, ସେସବୁ ଶୟନାଗାର । ଧାନ କୋଠି ବା ଅମାରରେ ରହେ । ଚୁଉଳ ଓଳିଆ, ବିହନ, ରବିରସାଣ କୋଠି ପାଖ ଘରେ ରହେ ।



ଭରଥୋର ଯାହା ଆସେ, ପରିବାପସ ଜନସାଦ ସେହି ମାଲ୍‌ଖାନା  
 ଦରମାନଙ୍କରେ ରହେ । ଚାନ୍ଦି ବୋହୂପୁଅମାନଙ୍କ ପାଖରେ  
 ଦାୟିତ୍ଵଜ୍ଞାନ, ଶ୍ରମବିଭାଗ ଓ ଯୋଗ୍ୟତା ବିବେଚନାରେ ରହେ ।  
 ପୁଅମାନଙ୍କୁ ଆତ୍ମନିର୍ଭରଶୀଳତା ଶିକ୍ଷା ଦେବା ଉଦ୍ଦେଶ୍ୟରେ  
 ହରିଚନ୍ଦନ କଲେଜସ୍ଥର ରାଜେନ୍ଦ୍ର ଛଡ଼ା ଅନ୍ୟ ପୁଅପୁଅଙ୍କୁ  
 ମୂଳଧନ ଦେଇ ବିଭିନ୍ନ ବ୍ୟବସାୟ ଅବଲମ୍ବନରେ ତାହା ବୁଦ୍ଧି  
 କରିବାକୁ ସୁବିଧା ପ୍ରଦାନ କରିଥାନ୍ତି । ସୁନ୍ଦର ବନ୍ଦୋବସ୍ତ ଯୋଗେ  
 କାର୍ଯ୍ୟ କଲ ପରି ଚଳେ । ସାଧାରଣ ହସାବରେ ଯେ ଯେତେ  
 କାର୍ଯ୍ୟ କରନ୍ତି, ପରିଶ୍ରମ, ବୁଦ୍ଧି ବିଚକ୍ଷଣତା ଭୁଲନାରେ ପୁରସ୍କାର  
 ବା ବେତନ ଯାହା କହ ପାଆନ୍ତି । ପୁଅମାନଙ୍କ କାର୍ଯ୍ୟରେ ସାଆନ୍ତି  
 ନିଜେ ଓ ବୋହୂମାନଙ୍କ କାର୍ଯ୍ୟରେ ସା'ନ୍ତାଣୀ ଉପଦେଶ ଦାନ ଓ  
 ତତ୍ତ୍ଵାବଧାନଦ୍ଵାରା ସାହାଯ୍ୟ କରନ୍ତି । ମାସ ଶେଷରେ ସବୁ ହସାବ  
 ସମସ୍ତେ ଥାଇ ବୁଝାଯାଏ । ଗୁମାସ୍ତା ହସାବ ଲେଖନ୍ତି । ପ୍ରତି  
 ସନ୍ଧ୍ୟାରେ ଭାଗବତ, ରାମାୟଣ ବା ମହାଭାରତ ପାଲରେ ବୋଲି  
 ହୁଏ । ପୁରସ୍କାମାନେ ଆସି ଅମାର ପା'ଭାଗରେ ବସନ୍ତି । ପୁରୁଷ-  
 ମାନେ କେହି ମେଲରେ, କେହି ଭାଗବତ ଘରେ ବା ପିଣ୍ଡାରେ  
 ବସନ୍ତି ଏବଂ ଭଲ ଭଲ ଗଣିତମାନଙ୍କରେ ଭୁଆଁ ଧରି ତିନି  
 ଚାରିଥର ଆକୃଷ୍ଟି କରନ୍ତି । ଯେମନ୍ତେ—

ପ୍ରଥମରେ—ନାରାୟଣଂ ନମସ୍କୃତ୍ୟ ନରଂ ଚୈବ ନରୋତ୍ତମଂ

ଦେବୀଂ ସରସ୍ଵତୀଂ ବ୍ୟାସଂ ତତୋଜୟମୁଦ୍ଘରୟେତ୍ ।

ମୂଳଂ କରେତ ବାରୁଳଂ ପଞ୍ଚ ଲଦୟତେ ଗିରିଂ

ଯତ୍ କୃପା ତମହଂ ବନ୍ଦେ ପରମାନନ୍ଦ ହେ ମାଧବ ।

ପରମାନନ୍ଦ ହେ ମାଧବ

ପୁର ରହିବୁ ଯଦ୍ ଖାବ

ଗୋବିନ୍ଦ ଗୋବିନ୍ଦ ଗୋପାଳ  
 ତୋ ବନ୍ଧୁ ଅନ୍ୟ ରତ ନାହିଁ  
 ଗୋବିନ୍ଦ ଗୋବିନ୍ଦ ଗୋବିନ୍ଦ  
 ପଦ୍ମ ଗଳ୍ପ ମକରନ୍ଦ  
 ସେ ମକରନ୍ଦ କରି ପାନ  
 ହେଲେ ତରଳେ ସାଧୁଜନ  
 ସେ ସାଧୁଜନଙ୍କ ପୟରେ  
 ମନ ମୋ ରହୁ ନିରନ୍ତରେ  
 ମନ ମୋ ନିରନ୍ତରେ ଆଉ  
 ହା କୃଷ୍ଣ ବୋଲି ଜାଣି ଯାଉ ।

ମଧ୍ୟରେ—ଏ ଦେହ ଥିଲେ ସବ ପାଇ  
 ଜଳେ ଯେମନ ଚନ୍ଦ୍ର ଗୁଳ  
 ତୁ କୃପା କଲେ ନରହରି  
 ପଞ୍ଚୁଣ୍ଡ ଲଢ଼ି ପାରେ ଗିରି  
 ଆତ୍ମାକୁଶଳେ ସବସିଦ୍ଧି  
 ତରନ୍ତ ସଂସାର-ଜଳଧି  
 ଯେ ପକ୍ଷୀ ଉଡ଼େ ଯେତେ ଦୂର  
 ସେ ଜାଣେ ତାହାର ବେଘର  
 ପ୍ରାଣୀର ଭଲ ମନ୍ଦ ବାଣୀ  
 ମରଣ କାଳେ ତାହା ଜାଣି  
 ତୋହରି ମନ ତୋତେ ଗୁରୁ  
 ଉଦ୍ଧବ କେତେହେଁ ପରୁରୁ ।

ଏବଂ ଶେଷରେ—ସମସ୍ତେ ବୋଲି ହରି ହରି  
 ହରି କରିବେ ଭବୁଁ ପାରି

ହରି କରିବେ ଭରୁଁ ପାର  
ନାଶିବେ ଅବନୀର ଭର ।

ଏହିପରି ଗୀତ ହେଉଥିବାବେଳେ ରଞ୍ଜେନ୍ଦ୍ର ଧନଞ୍ଜୟଙ୍କୁ କହିଲେ, ଏ ବିଲୁଆ ଧର୍ମ । ଗୋଟିଏ ବିଲୁଆ କହିଉଠେ, ‘ହୁକେ ହୋ’—ସମସ୍ତେ ସେହିଆ କରିନ୍ତି । ଧନଞ୍ଜୟ କିନ୍ତୁ କହିଲେ, “ରଞ୍ଜେନ୍ଦ୍ର, ତୁମର ଏପରି କହିବା ଉଚିତ ନୁହେଁ । ପରତ୍ତର ମଧ୍ୟରେ ଗୋଟାଏ ଭାବ ଜାଗ୍ରତ ହେବାବେଳେ ସମସ୍ତେ ସମ-ସ୍ତରରେ ଗାଇ ଉଠନ୍ତି । ଭଗବାନ କହିଅଛନ୍ତି, ‘ନାହଂ ତିଷ୍ଠାମି ବୈକୁଣ୍ଠେ ଯୋଗିନାଂ ହୃଦୟେ ନ ଚ । ମଦ୍ଭକ୍ତା ଯସ୍ୟ ଗାୟନ୍ତେ ତସ୍ୟ ତିଷ୍ଠାମି ନାରଦ ।’ *Esprit de corps* ବା *sympathy of numbers* ଗୋଟିଏ ବଡ଼ ଜନସ । ତତ୍ପରା *Centre of force* ବା କେନ୍ଦ୍ରୀଭୂତ ଶକ୍ତି ଜାତ ହୁଏ । ବ୍ରାହ୍ମ ଓ ଶ୍ରୀସ୍ଥାନମାନେ ମଧ୍ୟ ଏହିପରି କରନ୍ତି । ସେମାନଙ୍କୁ ବିଲୁଆଧର୍ମୀ କହିବାର ସାହସ ଅଛି କି ?”

ସଦର ଦରଜାର ଡାହାଣ ପାଖକୁ ଦାଣ୍ଡରେ ଗୋଟିଏ ପଥର ଚଉରା ଅଛି । ତାହାର ବୁରପାଖରେ ପଥର ଚଉରା । ଏଠାରେ ପ୍ରତ୍ୟହ ଉତ୍ସୁକା କଦଳୀ ଭୋଗ ଦିଆଯାଏ । ପ୍ରତି ସନ୍ଧ୍ୟାନ୍ତରେ ଦିଅ ପୋଡ଼ାଯାଏ । ପ୍ରତି ସନ୍ଧ୍ୟାରେ କନକ ସଞ୍ଜବଜ୍ର ଜାଲ ଓଲଟି ହୁଏ । ମନରେ କଣ ବାଞ୍ଛା କରେ କିଏ ଜାଣେ ?

ଦାଣ୍ଡ ପୂର୍ବ ପାଖକୁ କଚେରୀଘର ଓ ପଶ୍ଚିମ ପାଖକୁ ବୁକର-ମାନଙ୍କର ଶୋଇବା ଘର । ଦକ୍ଷିଣଟି ମେଲ । ଏହି ପ୍ରଶସ୍ତ ମେଲ ଦାଣ୍ଡର ଆଗ୍ନେୟକୋଣକୁ ଗୋଟିଏ ସାତଶେଣିଆ ଧୂଳିଆ ପ୍ରକାଶ୍ଟ ଖୋଲ ନାଟମଘର ଅଛି । ଦୋଳ, ଦଶହରା, ସୁନିଆଁ, ଗଡ଼ା ଓ

ପୁଷ୍ୟାଭିଷେକ ପ୍ରଭୃତି ଯାନଯାତ୍ରାରେ ମନ୍ଦିରଟି ଚନ୍ଦ୍ରାତପଣୋଭିତ ହୋଇ ନୃତ୍ୟବାଦ୍ୟାଦିରେ ପ୍ରତିଧ୍ବନିତ ହୁଏ । ଗ୍ରାମର ରସ୍ତା ଦାଣ୍ଡ ଦକ୍ଷିଣରେ ଚାଲିଯାଇଅଛି । ଏହି ରସ୍ତା ଉପରେ ଦିନ ନିବିଡ଼ ପଲ୍ଲବରୂପାପ୍ରଦ ତମାଳ ବୃକ୍ଷଟିଏ ଅଛି । ତାହା ମୂଳରେ ଗୋଟିଏ ପୀଠ ବା ଚୌତର ଅଛି । ରଞ୍ଜେନ୍ଦ୍ର କେବେ କେବେ ଏହି ଚୌତରରେ ବସି ଖବରକାଗଜ ପଢ଼ନ୍ତି ବା ବିଶ୍ରାମ ସମୟ କାଟନ୍ତି । ରସ୍ତା ଦକ୍ଷିଣରେ ପୁଷ୍ପବାଟିକା—ମଲ୍ଲୀ, ତରୁଣ, ମନ୍ଦାର, ଚମ୍ପା, କାଠଚମ୍ପା ଓ ରଞ୍ଜେନ୍ଦ୍ରଙ୍କ ରୋପିତ ହେନା, କାମିନୀ, ନବମଲ୍ଲିକା, ସୁଗନ୍ଧବିଜ, ଫୋଟନ୍, ଚୂଇନା, କାମ୍ପେଲେନ, ମାର୍ଗେଲନିଲ, ସାର୍ ଓପାଲଟର୍ ସ୍ବଚ୍ଛ ପ୍ରଭୃତି ଗୋଲପଗଛ ଅଛି । ପୁଷ୍ପବାଟିକାରେ ଥିବା ପୋଖରୀ ଚୂରପାଖରେ ନଡ଼ିଆ ଗୁଆ ଦିନସନ୍ଧ୍ୟାବିଷ୍ଣୁ ହୋଇ ପବନକୁ ଶୀତଳ କରୁଅଛି । ପୂର୍ବପାଖ କଟେରୀଦରକୁ ଲଗାଇ ପାଠଶାଳା ଘର । ପଶ୍ଚିମ ପାଖରେ ଚୂକର-ମାନଙ୍କ ଶୋଇବା ଘରକୁ ଲଗାଇ ସୁଆର ପାଲଙ୍କି ରଖିବା ଘର ଓ ଗୋରୁମାନଙ୍କ ପାଇଁ କୁଣ୍ଡା ଅମାର ଓ ବିରି କୋଳଥ ଓଳିଆ ଘର । ତାହା ପାଖକୁ ଗୋରୁ ଗୁଡ଼ାଳ ଓ ଘୋଡ଼ାପାଗା ବା ଅସ୍ତ୍ରାବଳ । ଅସ୍ତ୍ରାବଳରେ ଗୋଟିଏ ପଞ୍ଚକଲ୍ଲାଣୀ ଘୋଡ଼ା ବନ୍ଧା ଥାଏ । ଏହା ହରିଚନ୍ଦନଙ୍କ ଦ୍ବିତୀୟ ପୁତ୍ର ଚନ୍ଦ୍ରମାଧବଙ୍କର ପ୍ରିୟ ବାହନ । ଏହି ଅଶ୍ବରେ ଆରୋହଣ କରି ସେ ଦଳବଳ ସହ ତତ୍ତ୍ବପୂ ଜ୍ଞାନପଦ ଅଭିଯାନରେ ବହିର୍ଗତ ହୁଅନ୍ତି । କେବେ କେବେ ବନ୍ଧୁକ ସହ ନିକଟବର୍ତ୍ତୀ ଜଙ୍ଗଲକୁ ଶିକାର କରି ଯାଆନ୍ତି । ଏହାଙ୍କ ଯୋଗୁଁ ଏ ଅଞ୍ଚଳରୁ ବ୍ୟାଘ୍ରଭୟ ପ୍ରାୟ ଦୂର ହୋଇଅଛି ।

ଭିତର ବଗିଚାଟି ବାଇଶି ମାଣ ବାଇଶି ଫୁଣ୍ଟ ବାଇଶି ବଣ୍ଡାର ଅଧିକାଂଶ । ବଗିଚାରେ ସଜନାଗଛ, ବାଉଁଶ ଝାଡ଼ି, ତାଳ,

ନଡ଼ିଆ, ଆମ୍ବ, ପଣସ, ବଉଳ, ନାରଙ୍ଗ, କଇଥ, କାଗିଜଲେମ୍ବୁ, ଓଜ, ସାହାଡ଼ା, ଗଙ୍ଗଣିଉଳି, ମାଳତୀ, ମଧୁମାଳତୀ, ସିଆରୀ, କନିଅର, ଗୋଡ଼ିବାଣ ପ୍ରଭୃତି ଆବଶ୍ୟକ ଓ ଅନାବଶ୍ୟକ ନାନା-ପ୍ରକାର ଗଛଲତା ଅଛି । ସିଆରୀ ଲତାରେ ରଜରେ ପିଲୁମାନେ ଦୋଳ ଖେଳନ୍ତି । ଏହି ବଗିଚାରେ ଥିବା ଗଙ୍ଗଣିଉଳି ଗଛ ପାଠକ-ପାଠିକାମାନଙ୍କର ପରିଚିତ । ଏଥିରେ ଗୋଟିଏ ପୋଖରୀରେ ଯଥେଷ୍ଟ ମାଛ ଥାଆନ୍ତି । ପୋଖରୀକୂଳରେ ଘାଟ ନିକଟରେ ଗୋଟିଏ ବଉଳ ଗଛ ଅଛି । ଏହା ମୂଳରେ ଗୋଟିଏ ଚୌକର ବରା ହୋଇଅଛି । ପୁରନ୍ଦ୍ରୀମାନେ ଏହି ପୀଠ ଉପରେ ବସି ତିଳ, ହରିଦ୍ରା ଲଗାନ୍ତି କିମ୍ବା ଦନ୍ତଧାପନ କରନ୍ତି—କେହି ବା ପଥର ପାହାଚରେ ଉକ୍ତ କାର୍ଯ୍ୟମାନ ସମ୍ପାଦନ କରନ୍ତି । ଏହି ଦୁଇରଣୀ ଦର୍ଶନରେ କବିବର୍ଣ୍ଣିତ ସର ଧନଞ୍ଜୟଙ୍କ ସ୍ମୃତିପଥାରୂପ ହେଲା ।

“କି ମାଲ ଶାଢ଼ୀ ହଂସାବଳୀ ରଙ୍ଗ ଧଡ଼ ହୋଇଛି ।

ଅବନୀ ବନିତା ବିସ୍ତାରେ କିବା କଣିବା ଇଚ୍ଛେ ।”

ପୋଖରୀକୂଳରେ ଗୋଟିଏ କଇଥ ଗଛରେ ଶଙ୍ଖଚିଲଟିଏ ବସା କରିଛି । ଧନଞ୍ଜୟ ତାକୁ ବଡ଼ ଭାବ୍ୟବାନ୍ ବୋଲି ପ୍ରଶଂସା କଲେ ।

ନେଉଟିଆ, ଖଡ଼ା, କୋଶଳା, ଶିମ୍ବ, ମଟର, ଲୁଉ, କଟାରୁ, ସାରୁ, ବାଇଗଣ ଯେଉଁ ରୁଟୁରେ ଯେଉଁ ଫସଲ ତାହା ଏହି ବାଡ଼ି ଭିତରେ ହୁଏ ଏବଂ ବର୍ଷର ଅଧିକାଂଶ ଦିନ ପରିବାର କାର୍ଯ୍ୟରେ ଲାଗେ । ପରିବା କେବେ କେବେ ହାଟରୁ ମଧ୍ୟ ଆସେ । ପୋଖରୀରେ କୁମ୍ଭୀ ମରା ହୋଇ ମାହାର ବା ମାଲ କଟା ହୋଇ ପାଣି ବୁଡ଼ା ହୁଏ ।

ଯେଉଁ ଦାଣ୍ଡ ମେଲଦର କଥା ଲେଖା ହେଲା, ସେହି ଘର କାନ୍ଥରେ ଶିବଧନୁର୍ଭଞ୍ଜ, ପଶୁରାମବିଜୟ, ରାମାଭିଷେକ, ଅଶ୍ୱମେଧ

ଯଜ୍ଞ, ରାମବନବାସ ଦୃଶ୍ୟ, କବର ଦୈତ୍ୟ, ବିରାଧବଧ, ରାମରାବଣ  
ଯୁଦ୍ଧ, ହରପାଦାଶ, ସୁଭଦ୍ରାର୍ଜୁନ, ରୁକ୍ମଣୀହରଣ, ଅଭୟନ୍ୟାସ, ବାସୁକୀ  
ଶରଣପ୍ରାପ୍ତି, ଦୁର୍ଯ୍ୟୋଧନର ଘୋଷଯାତ୍ରା, ରାଜସୂୟ ଯଜ୍ଞ,  
ବ୍ୟାସଙ୍କ ବଦରିକାଶ୍ରମ, ପ୍ରଭାସମିଳନ, ଲକ୍ଷ୍ମଣଙ୍କ ଶକ୍ତିଶେଳି,  
ଅଶୋକବନେ ସୀତା, ସମୁଦ୍ରମନ୍ଥନ, ଅନନ୍ତଶୟନ, ଲକ୍ଷ୍ମୀ,  
ସରସ୍ବତୀ, ଗଣେଶ, କାର୍ତ୍ତିକେୟ, ଦଶାବତାର ପ୍ରଭୃତି ନାନାପ୍ରକାର  
ପୌରାଣିକ ମୂର୍ତ୍ତି ଚିତ୍ରିତ ହୋଇଅଛି । ଏହା ଛଡ଼ା ଅନ୍ତର୍ଲିପି,  
ବହୁଲିପି, ଗୋମୁସଛନ୍ଦ, ରଥବନ୍ଧ, ନାଗବନ୍ଧ, ପଦ୍ମବନ୍ଧ ପ୍ରଭୃତି  
ବିବିଧ ଚିତ୍ରବନ୍ଧ ଦର୍ଶକର ନୟନ ମନ ହରଣ କରୁଅଛି ଏବଂ  
ଏହି ଉତ୍କଳୀୟ ଖାନ୍ଦାନ୍ ଘରର ଶିଳ୍ପକଳାଭରଣ ଓ ପ୍ରାଚୀନ  
ସାହିତ୍ୟଚର୍ଚ୍ଚାର ପରିଚୟ ପ୍ରଦାନ କରୁଅଛି । ଦୁଃଶର କଥା, ଏହି  
ପ୍ରାଚୀନ ରୁଚି ଅଧୁନା ହିମାଳୟ ବଲୟପ୍ରାନ୍ତ ହେଉଅଛି । କଷା-  
ନ୍ତରେ ରବିବର୍ମାଙ୍କର ନାନା ଚିତ୍ର, ଉତ୍କଳସମ୍ମିଳନୀ ଉପଲକ୍ଷରେ  
ରଚିତ ସଦୁକ୍ତିଚୟ ଶ୍ରେୟସୀଙ୍କ ନୂତନ ବୈଦିକଖାନାର ବିଚିତ୍ରତା  
ସମ୍ପାଦନ କରୁଅଛି ।

ବ୍ରାହ୍ମସ୍ମୃତ୍ୟୁକ୍ତରେ ପ୍ରାଜାଶସ୍ତ୍ର ସାରିକା ଗାଇ ଉଠେ—

“କନକଲତା ଗୋ କନକଲତା  
ଉଠ ମୋହ ସଙ୍ଗେ କହ ଗୋ କଥା,  
ରୁଚି ପାହିଲୁଣି କାକ ରାବଲୁଣି  
ଉଠିଲେଣି ରମା ଉମା ମୁକୁତା ।”

ପାଟ ଓ ମଝିଆଣୀ ବହୁ ଦମୟନ୍ତୀଙ୍କ ଶିକ୍ଷାଗୁଣରେ  
ସାରିକାର ଏ ଆକୃତି । ଏହି ପରିବାରର ମଧୁର ଲୀଳା  
ଧନଞ୍ଜୟଙ୍କ ସ୍ମୃତିରେ ଏକ ସ୍ବପ୍ନରାଜ୍ୟର ଛବି ଚିତ୍ରିତ କରିଦେଲା ।

କନକଲତା ସଙ୍ଗରେ ତାଙ୍କର ବିବାହ ସମ୍ବନ୍ଧର ଆଶ୍ରୟ ମାତ୍ର ହୋଇଥିଲା । ପ୍ରିୟ ବା କାର୍ଯ୍ୟ ପରିଣତ ହୋଇଥିଲେ ଏତେ ଆନନ୍ଦ ହୁଅନ୍ତା କି ? ଭୁକ୍ତ ଆନନ୍ଦ ତ ସାନ୍ତ, ଆନନ୍ଦର ଆଶା ଅନନ୍ତ—ନାଲେ ସୁଖମୟ ।

ଏହି ପରିବାରରେ ପ୍ରାଚୀନକୁ ନବୀନ ସହସରେ ସମ୍ବର୍ଦ୍ଧନା କରୁଅଛି । କଠୋର କର୍ତ୍ତବ୍ୟ ଓ ପୂର୍ଣ୍ଣ ପରିବାରକ ଆନନ୍ଦ, ସ୍ୱୟମ୍ ଓ ନିର୍ଦ୍ଦୋଷ ଆମୋଦ, କର୍ମ ଓ ଭକ୍ତି, ବୈରାଗ୍ୟ ଓ ଭୋଗ ପରସ୍ପରର ହସ୍ତ ମର୍ଦ୍ଦନ କରୁଅଛନ୍ତି । ହରିଚନ୍ଦନ ଓ ତନ୍ମୟ ସହଧର୍ମିଣୀ ସେବାଧର୍ମ ଓ କର୍ତ୍ତବ୍ୟପରାୟଣତାର ଜ୍ୱଳନ୍ତ ପ୍ରତିମୂର୍ତ୍ତି । ପରିବାରସ୍ଥ ଯୁବକଯୁବଜ୍ଞମାନଙ୍କ ଚରଣରେ କର୍ତ୍ତା ଓ କର୍ତ୍ତ୍ରୀଙ୍କର ଶାନ୍ତନ ଓ ସ୍ୱୟମ୍ବର ଗୁପ୍ତା ପଡ଼ିଥିଲେହେଁ ଯୌବନଯୁଲଭ ଆମୋଦପ୍ରମୋଦ ହାସ୍ୟକୌତୁକର ଅଭାବ ନାହିଁ । ଏଠାରେ କବିଙ୍କର ନିମ୍ନୋକ୍ତ ଆଦର୍ଶ ପ୍ରତିଫଳିତ ହୋଇଅଛି:—

“I slept and dreamt that life was beauty,  
I woke and found that life was duty”.



## ନବମ ପରିଚ୍ଛେଦ

ପୁର ପରିଚ୍ଛେଦରେ ଆନେମାନେ ହରିଚନ୍ଦନଙ୍କ ଗୃହ ଓ  
ସାଧାରଣ ଚରିତ୍ର ବର୍ଣ୍ଣନା କରିଅଛୁ । ଏହି ଗୃହସ୍ଥ ମନୁଷ୍ୟମାନଙ୍କର  
ରୂପ ଗୁଣ ଚରିତ୍ରର ପୁଞ୍ଜାନୁପୁଞ୍ଜ ବର୍ଣ୍ଣନାର ଅଭାବ ଚିନ୍ତାଶୀଳ  
ପାଠକପାଠିକା ଅନୁଭବ କରୁଥିବେ । ନିସର୍ଗ ଲବଣ୍ୟ ମନୋହର,  
ସନ୍ଦେହ ନାହିଁ; କିନ୍ତୁ ମାନବହୃଦୟର ସରସ ବିଚିତ୍ର ଚିତ୍ର  
ତଦପେକ୍ଷା କୋଟିଗୁଣରେ ମନୋହର । ଏମନ୍ତ କି, ମାନବମନର  
ଅନ୍ତର ସୌନ୍ଦର୍ଯ୍ୟ ହିଁ ପ୍ରକୃତିର ସୌନ୍ଦର୍ଯ୍ୟକୁ ଶତଗୁଣିତ କରିଦିଏ ।  
ମନର ସମାବେଶ ବ୍ୟଞ୍ଜିତ ନିସର୍ଗଲବଣ୍ୟର ଅନୁଭୂତି ହିଁ ଅସମ୍ଭବ ।  
ବାସସ୍ଥାନଦ୍ୱାରା ମାନବ ବା ପ୍ରାଣୀର ରୂପ ଗୁଣ ଅବଧାରିତ ହୁଏ ।  
ସାହାରାର ସିଂହ ମରୁଭୂମିର ବାଲୁକାମୟ ବର୍ଣ୍ଣ, ନାଉଡ଼ୁଙ୍କ ସାପ  
ହରିଦ୍‌ବର୍ଣ୍ଣ । ତଦ୍ୱାରା ସେମାନଙ୍କର ଖାଦ୍ୟ ସଗ୍ରହର ସୁବିଧା ମଧ୍ୟ  
ହୁଏ । ପ୍ରକୃତିର ଏହି ନିୟମ । ଭରୁ ଇଷ୍ଟକସ୍ତ୍ରୂପ ମଧ୍ୟରେ ରୂପଧର  
ଗୋଖୁର ରହେ । ଅପରିଷ୍କୃତ କର୍ଦ୍ଦମମୟ ସ୍ଥାନରେ ବିଷମକ୍ଷିକା,  
ମଶକ ପ୍ରଭୃତି ଉତ୍ପନ୍ନ ହୋଇ ରହନ୍ତି । କାଦୁଅ ପାଣିରେ ଧଣ୍ଡସାପ  
ରହେ । ପବିତ୍ର ପ୍ରସ୍ତରମୟ ଗହ୍ୱର ସିଂହ, ଶାର୍ଦୂଳଙ୍କଦ୍ୱାରା  
ଅଧ୍ୟୁଷିତ । ରସାଳକୁଞ୍ଜରେ କୋକିଳର ବାସ । ଅନ୍ଧକାରମୟ  
ତେନ୍ତୁଳି ଗଛରେ ପେରୁ, ବାଦୁଡ଼ି ପ୍ରଭୃତି ବସା କରନ୍ତି । ମାଛ  
ପୋଖରୀକୂଳରେ, ଘନସାନ୍ତ୍ର ରୁଚ୍ଚତାଳରେ ଶଙ୍ଖଚିଲ ବାସ କରେ ।



ପୃଥଗନ୍ନମୟ କଂସେଇଖାନା ପାଖରେ ମାଟିଆଗଲ, ଗୁପ୍ତ ପ୍ରଭୃତି ବାସ କରନ୍ତି । ସୁନ୍ଦର ସୁରଭି ମୁକୁଳରେ ରସାଳ ଫଳେ, ସୁଛୁଙ୍କ ସୁନ୍ଦର ଶାଖାବନ୍ଧୁଳ ବୃକ୍ଷ ଉପରେ ନାରିକେଳର ଜନ୍ମ । ପଦ୍ମରାଗ ଖଣିରେ ପଦ୍ମରାଗମଣି ଜନ୍ମେ । କେଳା କୁଡ଼ିଆରେ କେଳା ପିଲର ଜନ୍ମ । କାଲପାଣି ମଧ୍ୟରେ ଯେଉଁମାନେ ବଢ଼ନ୍ତି, ସେମାନଙ୍କର ମନ ବୁଦ୍ଧି ସାଧାରଣତଃ ସେହିପରି ହୁଏ । ହରିଚନ୍ଦନଙ୍କ ପରିବାରର ବହିରାବଣ ଯେପରି, ସେମାନଙ୍କ ଅନ୍ତର୍ଜୀବନ ସେହିପରି । ଖତ-କୁଡ଼ରେ ପଦ୍ମ, ଶୁଶାନ ଭୁଲସୀ ଏହି ଗୁଡ଼ିକରେ ନିଷେଧ ବିଧିକୁ ପ୍ରମାଣିତ କରେ । ପ୍ରତ୍ୟେକ ବିଧିର ବ୍ୟତିକ୍ରମ ଅଛି । ଅନ୍ଧକାର ବନା ଆଲୋକ ଅସମ୍ଭବ । ଭଲ ମନ୍ଦ ହାତ ଧରାଧରି ହୋଇ ସୃଷ୍ଟିର ଲୀଳା ସମ୍ଭବ କରିଅଛନ୍ତି ।

ପାଠକମାନେ ଜାଣନ୍ତି, ହରିଚନ୍ଦନଙ୍କର ଚାରି ପୁଅ ଓ ତିନି ବୋହୂ । ରାଜେନ୍ଦ୍ର ଅବବାହିତ । ଜ୍ୟେଷ୍ଠ ଇନ୍ଦ୍ରମାଧବ ପିତୃଗୁଣ-ସମ୍ପନ୍ନ, ବିଚକ୍ଷଣ, ସୁଜନବଞ୍ଚକ, ଉତ୍ସାହୀ, ବିଷୟୀ, ମିତ୍ରାତ୍ମୀ, ମିତ୍ରଭ୍ରଷୀ । ଦ୍ଵିତୀୟ ଚନ୍ଦ୍ରମାଧବ ଅତି ସାହସୀ, ଅମିତାତ୍ମୀ, ଦୁର୍ଭିକ୍ଷ, ଅସଫଳ, ପିତାଙ୍କର କିଞ୍ଚିତ୍ ଅବାଧ; କିନ୍ତୁ ଏହାଙ୍କର କେତେକ ସଦ୍‌ଗୁଣ ଲୁକ୍କାୟିତ । ଏ ଲୋକପ୍ରିୟ । ଗୋଟିଏ ଦଳ ଗଠନ କରିଥାନ୍ତି । ରେଗାର ଶୁଶ୍ରୂଷା, ଶବସଂସ୍କାର, ବିପନ୍ନ ଅତ୍ୟାଶୁରତର ସାହାଯ୍ୟ କରନ୍ତି । କେତେବେଳେ ସଂକୀର୍ତ୍ତନ ଆଖଡ଼ା, କେତେବେଳେ ଖଜଣୀମାଡ଼, କେତେବେଳେ ବନ-ମହୋତ୍ସବ କରି କାଳକ୍ଷେପ କରନ୍ତି । ପ୍ରଥମ ଯୌବନରେ ଧାନ-ଗଦାରୁ, ଅମାରରୁ, ସିନ୍ଦୂରରୁ ପିତାଙ୍କ ଜ୍ଞାତସାଥରେ ବା ଅଜ୍ଞାତରେ ଧନ ନେଇ ସଙ୍ଗୀ ଗାୟକ ଓ ଲଠିଆଳମାନଙ୍କ ଉଦର ମନର ଭୃତ୍ତି ସାଧନ କରିବାରେ କଦାପି କୁଣ୍ଡା ପ୍ରକାଶ କରିନାହାନ୍ତି । ଥରେ

ହରିଚନ୍ଦନ ଫୁଲ ହୋଇ ଡରସାର କରି କହିଲେ, “ତୁ ଜାଣୁ, ମୁଁ ନାଗ ପାପ ।” ପୁଅ ତତ୍ତ୍ଵଶାସ୍ତ୍ର ଉତ୍ତର ଦେଲେ, “ଆପଣ ତ ଜାଣନ୍ତି, ମୁଁ ନାଗବଢା ।” ହରିଚନ୍ଦନଙ୍କ ଗୁହଣୀ ସେହିକ୍ଷଣି ଆସି ସ୍ଵାମୀଙ୍କ କୋପ ଶାନ୍ତ କରି ଅବୋଧ ପୁଅକୁ ପିତୃ-ଅଭିଶାପରୁ ରକ୍ଷା କଲେ । ଏହି ପୁଣି ବିପଦ-ଆପଦ, ରୋଗ-ମୃତ୍ୟୁ ଦଟନାରେ ବୀର ପରି କାର୍ଯ୍ୟ କରନ୍ତି । ଯେତେବେଳେ ଯାହାର ଗୃହଦାହ ହେଲା ଦେଖିବ, ଦଳବଳ ଘେନି ସେଠାରେ ଉପସ୍ଥିତ ହୋଇ ଜୀବନର ଆଶାରେ ଜଳାଞ୍ଜଳି ଦେଇ ମହାଉତ୍ସାହରେ ସାହାଯ୍ୟ କଲେ । ଅଗ୍ନିନିବାପନାନ୍ତେ ହାତରୁ କିଛି ଦେଇ ବିପନ୍ନକୁ ସାହାଯ୍ୟ କରି ଗଲେ । କେହି ଶବସଂସ୍କାର କରିପାରୁ ନାହିଁ, ସେହି ଶବସଂସ୍କାର କରିଦେଇ ବିପନ୍ନର କୁଳ ମାନ ରକ୍ଷା କରନ୍ତି । ଯେଉଁଠାରେ ଦୁର୍ଦ୍ଦାନ୍ତ ଅତ୍ୟାଚାରୀ ଜମିଦାର ପ୍ରଜା ଉପରେ ଅତ୍ୟାଚାର କରେ ସେଠାରେ ସେନାମାରୁପେ ତାହାର ରକ୍ଷାକର୍ତ୍ତା ହୋଇ ଦଣ୍ଡାୟମାନ । ତଦାୟ ଦଳର ଭୟରେ କେହି ଆଉ ଅଗ୍ରସର ହୋଇ ପାରନ୍ତି ନାହିଁ । ସ୍ଥଳତଃ ହରିଚନ୍ଦନଙ୍କ ଛଡ଼ା ଏହି ପୁରୁଷପୁଞ୍ଜବଳଦ୍ଵାରା ଆଉ କାହାରି କ୍ଷତି ହୁଏ ନାହିଁ, ବରଂ ଲାଭ । ହରିଚନ୍ଦନଙ୍କ ତୃଣାୟୁ ପୁଅ ଖରେନ୍ଦ୍ର ଫୁର, କୃପଣ, କିଞ୍ଚିତ୍ ମାରୁଣୟ, ସ୍ଵାର୍ଥପର, ଦୋର ସଂସାର, କୌଶଳୀ, ଲମ୍ପଟ । ପୁରକଥା ତମ୍ଭାକୁ ବିପଥଗାମିନୀ କରୁଥିଲେ; କିନ୍ତୁ ରାଜେନ୍ଦ୍ର ତାକୁ ରକ୍ଷା କଲେ । ଲମ୍ପଟତାର ଫଳସ୍ଵରୂପ ଅପୁରକତା । ବିଧାତାବିଧାନ ପୂର୍ଣ୍ଣ ନ୍ୟାୟାନୁମୋଦିତ । ଯାହାର ଯେପରି ଦୋଷ, ଦଣ୍ଡ ତଦନୁରୂପ । ଏହି ଲମ୍ପଟ ଅପୁରକ ଉପଦଂଶାଦି ରୋଗରେ ରୁଗ୍ଣ । ଅର୍ଶ, ମେହ ନାନା ରୋଗର ଶଶି ଏ । ଗୁଣାନୁଯାୟୀ ପୁରସ୍କାର ମଧ୍ୟ ପାଇଅଛନ୍ତି । ସଞ୍ଜପୁଅଟୁ ଥିବାରୁ ଅର୍ଥର

ସର୍ବବ୍ୟବହାର କରି ଖୁବ୍ ଲାଭବାନ୍ ହୋଇଅଛନ୍ତି । ଅଳ୍ପ ଧନରେ  
 ଅତି ସୁନ୍ଦରରୂପେ ସୁକୌଶଳରେ ଅନେକ କାର୍ଯ୍ୟ କରିପାରନ୍ତି ।  
 କେତେକ ଦିନ କୌଣସି ସ୍ଥାନରେ ଜମିଦାରୀ ଶାସକ ବା ନାଏବ  
 କାର୍ଯ୍ୟ କରୁଥିଲେ; କିନ୍ତୁ ପ୍ରଜାମାନେ ବିଦ୍ରୋହ ହୋଇ ଅତ୍ୟାଚାର  
 କରିବାରୁ ପଳାୟମାନ ହୋଇ ପ୍ରାଣ ରକ୍ଷା କଲେ । ଗୁପ୍ତ ଓ  
 ଜମିଦାରୀ ସୁନ୍ଦର ବୁଝିପାରନ୍ତି । ନିଜକୁ ପର ସ୍ଥାନରେ ବସାଇ  
 ତାହାର ଅସୁବିଧାଟିକ ବୁଝି ପାରନ୍ତି ନାହିଁ । ‘ଅନ୍ୟଠାରୁ ଯାହା  
 ଆଶା କର, ଅନ୍ୟପ୍ରତି ସେହିପରି ବ୍ୟବହାର କର’, ଏହାଙ୍କ  
 ଜୀବନରେ ଏହି ଧର୍ମମାନଙ୍କର ବୈପରୀତ୍ୟ ଲକ୍ଷିତ ହୁଏ ।

‘ପୂର୍ବଜନ୍ମାଜ୍ଞିତା ବିଦ୍ୟା ପୂର୍ବଜନ୍ମାଜ୍ଞିତଂ ଧନଂ,

ପୂର୍ବଜନ୍ମାଜ୍ଞିତା କନ୍ୟା ଅଗ୍ରେ ଧାବତ ଧାବତ ।’

ସ୍ତ୍ରୀ ସ୍ୱାମୀଙ୍କ ସମ୍ପର୍କାନ୍ତାନ୍ତା— ମୁଖର, ନିଷ୍ଠୁରସ୍ୱଭାବ, କଠୋର-  
 ଭାବିଣୀ, କୃପଣା, ଗର୍ବିତା । କାହାର କିଛି ନେବାକୁ ଚାହାନ୍ତି ନାହିଁ ।  
 କାହାରକୁ କିଛି ଦେବାକୁ ନାଗ୍ରଜ । ଆଦାନପ୍ରଦାନ ଯେ ଜଗତର  
 ନିୟମ, ଏହା ସେ ବୁଝନ୍ତି ନାହିଁ । ସ୍ୱାମୀ ସ୍ତ୍ରୀ କେତେକ ବର୍ଷ ଏକତ୍ର  
 ରହିଲେ ପରସ୍ପରର ଦୋଷ ଗୁଣର ଅଧିକାରୀ ହୁଅନ୍ତି । ବିଧାତା  
 ଏମାନଙ୍କୁ ସମାନ ପ୍ରକୃତିକ କରିଥିବାରୁ ଏମାନଙ୍କ ଚରଣରେ  
 ପରସ୍ପରର ଦୋଷଗୁଣ ଦୃଢ଼ୀଭୂତ ହେଲା । ବୃଷ ରୋପଣ କଲେ  
 ଫଳ ନ ଖାଇ ଯିବ କୁଆଡ଼େ ? ଏହି ଦମ୍ପତି ଜନପ୍ରିୟ ନୁହନ୍ତି  
 ଏବଂ ପୂର୍ବୋକ୍ତ ନାନା କାରଣରୁ ଅସୁଖୀ । କେବଳ କୌଶଳ  
 ଯଥେଷ୍ଟ ଥିବାରୁ ସାଂସାରିକ ହିସାବରେ ଚଳି ଯାଉଥାନ୍ତି ।

ହରିଚନ୍ଦନଙ୍କ ଜ୍ୟେଷ୍ଠା ପୁତ୍ରବଧୂ ସାବିତ୍ରୀ ସୁଗୁହଣୀ, ସରଳ-  
 ପ୍ରକୃତିକା କିନ୍ତୁ କିଛି କଲହପ୍ରିୟା । ସେ କଲହ ବେଣି ବେଳ

ସ୍ତ୍ରୀ ହୁଏ ନାହିଁ । ପରକ୍ଷରେ ମିଳିମିଶି ଯାଆନ୍ତୁ । ଗୃହକର୍ମରେ ସଦା ତତ୍ପର । କ୍ଷୁଦ୍ର କାର୍ଯ୍ୟ, ଯାହାକୁ ଅନ୍ୟମାନେ ନୀତି ବୋଲି ଭାବିବେ ଓ ଦାସୀ ନିମିତ୍ତ ରଖିବେ, ଏ ଅବଲ୍ଲୀକ୍ଷମେ ଅବକୃତ-ଚିତ୍ତରେ ତାହା ସମ୍ପାଦନ କରିବେ । କନିଷ୍ଠା ଶାରଦା କୃପଣା; ମାତ୍ର ନିଜେ ଭୋଗବିଳାସିନୀ । କିନ୍ତୁ ଜ୍ୟେଷ୍ଠା ମଧୁମତ୍ସିକାବତ୍ ସଞ୍ଜୟପରାୟଣା । ସୁଖାୟ ପରମ୍ପରା ଉଭୟ ପକ୍ଷରେ କୃପଣା । ବିଳାସବାସନା ଆଦୌ ନାହିଁ । କନକଲତା ଏହାକୁ ବେଳେ ବେଳେ କହେ, “ନୂଆବୋହୁ, ଭାଗବତରେ ପରା ଶୁଣିଥିଲୁ—

‘ଦୁଃଖେ ଅର୍ଜିତ ଯେତେ ଧନ,  
ସେ ନୋହେ ସୁଖେ ପ୍ରୟୋଜନ ।’

ଜ୍ୟେଷ୍ଠା ଉତ୍ତର ଦିଅନ୍ତି, “ଦେ ଲୋ ଭଉଣୀ, କଳିଷଠାରୁ ତ ଦୁଇ ଭାଗ ଗଲଣି, ସୁଖ ଆଉ କଣ ? ତମ ଭାଇଙ୍କ ଆଗରେ ଚାଲିଗଲେ ସେହି ମୋର ସୁଖ ।”

ପ୍ରକୃତ ପକ୍ଷରେ ହରିଚନ୍ଦନ ପରିବାରର ଗୃହଲକ୍ଷ୍ମୀ ମଧ୍ୟମା ବଧୂ ଦମୟନ୍ତୀ । ପରିବାରର ରକ୍ଷନାଦିର ଭାର ଏହାଙ୍କ ଉପରେ ବିଶେଷ ଭାବରେ ନ୍ୟସ୍ତ । ଭଦ୍ରଲୋକ, ବନ୍ଧୁବାନ୍ଧବ ଯେ ଯେତେ-ବେଳେ ଆସିବେ, ସେମାନଙ୍କୁ ପାନ ତମାଖୁ ହେଉ ବା ଜଳଖିଆ ପାକ ବା ଅନ୍ନବ୍ୟଞ୍ଜନ ପାକ ହେଉ ସମସ୍ତ ସେହି ଚାହିଁବେ । ବନର ମାଲତୀ ଦେଖା ନ ପଡ଼ିଲେ ମଧ୍ୟ ଯେପରି ତାହାର ସୌରଭ ଆପେ ମନ୍ଦକୁଆଏ, ସେହିପରି ଏହି ମିତ୍ରଭାଷିଣୀ ମାରବ ନିଃସ୍ୱାର୍ଥ କର୍ମପରାୟଣା ନାଶ୍ୱଳଲମ୍ପର ସେବାଧର୍ମର ଯଶଃସୌରଭ ବନ୍ଧୁ-କୁଟୁମ୍ବ ସର୍ବତ୍ର ମନ୍ଦକ ଉଠିଅଛି । ଅଳସ୍ୟ କାହାକୁ କହନ୍ତି, ଏ ଜାଣନ୍ତି ନାହିଁ । ସୁଜନ ବାନ୍ଧବ ଗୁରୁଗୁଣୀ ସମସ୍ତଙ୍କର ସେବା କରି ଦାସଦାସୀ, ପ୍ରୋକ୍ଷ୍ୟ ଜୀବଜନ୍ତୁ ସମସ୍ତଙ୍କର ଆହାର ପାନର ବ୍ୟବସ୍ଥା

କରି ଭାଗବତଙ୍କ ଜଳତୁଳସୀ ଓ ଶାଶୁ ଶଶୁରଙ୍କ ପଦୋଦକ ପାଇ ଯତ୍ନଶ୍ଚିତ୍ ସ୍ନେହନପୂର୍ବକ ବିଷଣା ଚୁଟୁଡ଼ା ଚୁଣିବା, ମୋଜା କମ୍ପାର୍ଟ ସିଲାଇ କରିବା, କନକ ସହିତ ଭାଗବତ ରାମାୟଣ ପଢ଼ିବା ଶୁଣିବାକୁ ସମୟ ପାଇଥାନ୍ତି । ଦାଣ୍ଡଘରର ଚନ୍ଦ୍ରାବି ଅଧିକାଂଶ ଏହାଙ୍କର ଓ କନକର ସମବେତ ଚେଷ୍ଟାର ଫଳ ।

ବଡ଼ ଭାଇଙ୍କର ଦିୱଳି କନ୍ୟା ଓ ଗୋଟିଏ ପୁଅ ସନ୍ତାନ । ମଧ୍ୟମଙ୍କର ଦୁଇଗୋଟି ପୁଅ ଓ ଦୁଇଗୋଟି କନ୍ୟା ଏବଂ କନିଷ୍ଠଙ୍କର ସନ୍ତାନାଦି ନ ଥିବାରୁ ମଧ୍ୟମଙ୍କଠାରୁ ଗୋଟିଏ ପୋଷ୍ୟପୁଅ କରି ନେଇ ଅଛନ୍ତି । ହରିଚନ୍ଦନଙ୍କର ଇଚ୍ଛା, କନକଲତା ଓ ରଞ୍ଜେନ୍ଦ୍ରଙ୍କ ହାତକୁ ଦୁଇହାତ କରିଦେଇ ସେ ଶୀର୍ଷପର୍ଯ୍ୟଟନ କରି ଯିବେ । ଭାଗବତର—

‘ପୁଅ ନିବେଶି ପତ୍ନୀ ପାଶେ,  
ଅଥବା ଚଳିବ ସନ୍ନ୍ୟାସେ ।’

ତାଙ୍କ ମନକୁ ବହୁବାର ଆଲୋଡ଼ିତ କଲଣି ।

ରଞ୍ଜେନ୍ଦ୍ର ପିଲା । ତାଙ୍କ ଚରିତ୍ର ବିଶ୍ଳେଷଣ କରିବାର ସମୟ ହୋଇନାହିଁ । ସୁଧୀ ପାଠକ କାର୍ଯ୍ୟରୁ ଚରିତ୍ର ଜାଣିନେବେ । ରଞ୍ଜେନ୍ଦ୍ର କିନ୍ତୁ ବଡ଼ ଏକଜିବିଆ । ଏମ୍. ଏ. ପାସ୍ ନ ହେଲେ ସେ ବିବାହ କରିବ ନାହିଁ । ଲୋକେ ସନ୍ଦେହ କରନ୍ତି, ସେ ବ୍ରାହ୍ମଧର୍ମ ବା ଶ୍ରୀଷ୍ଟଧର୍ମ ଗ୍ରହଣ କରି ସେହି ସମାଜରେ ବିବାହ କରିବ । ସେ କହେ, ମନୁଷ୍ୟ ଯାହାକୁ ସାରା ଜୀବନର ସଜିନୀ କରିବ, ତାହାକୁ ନ ଦେଖି ନ ଶୁଣି ପର କଥାରେ କୁଣ୍ଡାଇ ବିବାହ ପରି ଗଳାରେ ଛନ୍ଦି ହୋଇ ଚରଜୀବନ ମନସ୍ତାପ ଭୋଗ କରିବା ରୂପ ବିଢ଼ମ୍ବନାଠାରୁ ଚରଜୀବନ ବ୍ରହ୍ମଚର୍ଯ୍ୟ ବ୍ରତ ଗ୍ରହଣ କରିବା ବରଂ

ଶ୍ରେୟସ୍କର । ଏ କଥା ସେ ଅଧିକ ଲୋକଙ୍କୁ କହେ ନାହିଁ । ଯେଉଁ ଚନ୍ଦ୍ରାମଣି ଶତପଥୀଙ୍କୁ ନିଜେ ହରିଚନ୍ଦନ ପିତୃବତ୍ ମାନନ୍ତି, ତାଙ୍କର ଆଗରେ ରାଜେନ୍ଦ୍ର ଏହିପରି କହେ । ସେ ତାହା ଶୁଣି ରାଜେନ୍ଦ୍ରକୁ ବାପା ବୋଲି କହନ୍ତି ଏବଂ କହନ୍ତି, “ତୁ କଣ ସ୍ୱପ୍ନମୟର ସଭାରେ ବରିତ ହେବାକୁ ଲୋଡ଼ୁ ?” ମନେ ମନେ କହନ୍ତି, “ଏ ତ ଠିକ୍ କଥା କହୁଛି । ପ୍ରାଚୀନ କାଳରେ ରାମ, ଅର୍ଜୁନ, ଶ୍ରୀକୃଷ୍ଣ ସମସ୍ତେ ତ ଭାଗ ସହଧର୍ମିଣୀଙ୍କୁ ଦେଖି ବିବାହ କରିଥିଲେ; କିନ୍ତୁ ଦେଶରେ ତ ଆଜି ସେ ବିଧି ପ୍ରଚଳିତ ନାହିଁ । ଏ ଟୋକାଟାର ହେବ କଅଣ ?” ହରିଚନ୍ଦନଙ୍କୁ ପ୍ରବୋଧ ଦିଅନ୍ତି, “ବୟସବେଳେ ଏହିପରି ହୋଇଥାଏ । କିଛିଦିନ ପଢ଼ । ଜ୍ଞାନ ପରିପକ୍ୱ ହେଲେ ଆପେ ନମ୍ର ହୋଇଯିବ । ଗୋଟିଏ ସୁଶ୍ରୀ କନ୍ୟାଠାରୁ ଗୋଟିଏ ଯୋଡ଼ିଏ ବାଳବତ୍ତା ହେଲେ ମନ ଘର ଧରିଯିବ ଯେ ।”

କାମ, ହୋଧ, ଲୋଭ, ମୋହ, ମଦ, ମାତ୍ସର୍ଯ୍ୟ ଏହି ଛଅଟି ପ୍ରକୃତ ମାହାନୁସାରେ ଦୋଷ ଗୁଣରେ ପରିଣତ ହୁଅନ୍ତି । ସତ୍ତ୍ୱ, ରଜ, ତମୋଗୁଣ ଭେଦରେ ଏମାନେ ପୁଣି ଭିନ୍ନରୂପ ଧାରଣ କରନ୍ତି । କାମପ୍ରଣୋଦିତ ହୋଇ କେହି ଅର୍ଥ, କେହି ବିଦ୍ୟା, କେହି ଧର୍ମ, କେହି ମୋକ୍ଷ କାମନା କରେ । କେହି ଆତତାପୀ ବା ଅନ୍ଧାରୁଣ ଉପରେ ଫୁଲ ହୋଇ ତାହାକୁ ବିନାଶ କରି ସୃଷ୍ଟିଲୀଳାରେ ସହାୟତା କରେ । କେହି ବା ସାମାନ୍ୟ ସ୍ୱାର୍ଥହୀନରେ ଅପଥା ଫୁଲ ହୋଇ ଚରିତ୍ରକୁ ନୀତ କରେ । କେହି ସାମାନ୍ୟ ଅର୍ଥଲୋଭ, କେହି ବିଦ୍ୟାର ଲୋଭ, କେହି ବା ପରର ପୁଣ୍ୟ ଦେଖି ଲୋଭାନ୍ୱିତ ହୋଇ ସତ୍ତ୍ୱପଥାନୁବର୍ତ୍ତୀ ହୁଏ । ହରିଚନ୍ଦନଙ୍କ ବିଶାଳ ହିନ୍ଦୁଦୃଷ୍ଟିରେ ଏପରି ଲୋଭମୟ ଚରିତ୍ରର ବିକାଶ ସାଧିତ ହୋଇଥିଲା ଏବଂ ତତ୍ତ୍ୱମୟ ସହଧର୍ମିଣୀଙ୍କ ପୁଣ୍ୟ ପ୍ରଭାବ ସଙ୍ଗେ

ତାହା ଗଙ୍ଗା ଯମୁନା ସଙ୍ଗମବନ୍ଧୁ ଏତାଦୃଶ ପରିସ୍ଥିତି ଲାଭ କରିଥିଲା  
 ଯେ, ତଦ୍ୱାରା ସମସ୍ତ ପରିବାର ଅଳ୍ପାଧିକ ପ୍ରସାରିତ ହୋଇଥିଲା ।  
 ତେଣୁ ତତ୍ତ୍ୱେ ପୁର ଓ ପୁରବଧୂମାନେ ସ୍ୱଳ୍ପ ପ୍ରକୃତି ଦିନକୁ ଦିନ  
 ପରିମାର୍ଜିତ କରି ଉନ୍ନତିପଥରେ ଅଗ୍ରସର ହେଉଥିଲେ । ସାଂସାରିକ  
 ଦୁଃଖ ଶୋକ ରୋଗ ଯନ୍ତ୍ରଣା ସେହି ପଥରେ ସେମାନଙ୍କର ସହାୟତା  
 କରୁଥିଲା । ଦେବପୂଜା, ଶାସ୍ତ୍ରପାଠ, ସର୍ବଦା କର୍ତ୍ତବ୍ୟପାଳନ,  
 ସର୍ବୋପରି ସ୍ୱ ସ୍ୱ ଜୀବନର ଜୀବନ୍ତ ଜୁଲନ୍ତ ଦୃଷ୍ଟାନ୍ତଦ୍ୱାରା ଏହି  
 ଦମ୍ଭିତ ସ୍ୱ ସ୍ୱ ପୋଷ୍ୟ ଓ ପ୍ରତିବାସୀବର୍ଗଙ୍କ ଚରଣକୁ ଅଜ୍ଞତସାରରେ  
 ସୁଗଠିତ, ମାର୍ଜିତ ଏବଂ ପବିତ୍ରୀକୃତ କରି ଉନ୍ନତ ମାର୍ଗରେ ଅଗ୍ରସର  
 କରାଉଥିଲେ । ଜ୍ଞାନ ଅପେକ୍ଷା କର୍ମ ଚରିତ୍ରୋନ୍ନତିର ଉଚ୍ଚସ୍ତର  
 ପହଞ୍ଚା । ମାନବର ଇନ୍ଦ୍ରିୟସାରରେ ଶ୍ରେଷ୍ଠ କର୍ତ୍ତବ୍ୟ ଆତ୍ମୋନ୍ନତି,  
 ସ୍ୱାର୍ଥତ୍ୟାଗ, ପରର୍ଥପରତା । ନାନା ବିଷୟଲୀଳା ମଧ୍ୟରେ ଏହା  
 ମନୁଷ୍ୟତା ।



## ଦଶମ ପରିଚ୍ଛେଦ

### ଧନଞ୍ଜୟ ରାୟଙ୍କ ଓକାଲତ

ଏ ଜଗତରେ ଯେ ଯାହା ଲେଡ଼େ, ସବୁବେଳେ ସେ ତାହା ପାଏ ନାହିଁ । ଜୀବନରେ ସ୍ବାଧୀନ ଇଚ୍ଛା ଓ ସାଧନାର ଫଳ ଅଛି ସତ୍ୟ ମାତ୍ର ଅନେକ ସମୟରେ ଦେଖାଯାଏ, ମାନବଶକ୍ତିର ଅସ୍ଥାତ ଅନ୍ୟ ଗୋଟିଏ ଶକ୍ତି କାର୍ଯ୍ୟ କରୁଅଛି । ସୂକ୍ଷ୍ମଭାବରେ ପର୍ଯ୍ୟା-ଲେଚନା କଲେ ଦେଖାଯାଏ, ପରିଶ୍ରାମରେ ସେହି ଶକ୍ତି ହିଁ ଜୟଯୁକ୍ତ ହେଉଅଛି । ମାନବଶକ୍ତି ଯେତକି ପରିମାଣରେ ସେହି ଶକ୍ତିର ଅନୁଗାମିନୀ, ସେତକି ପରିମାଣରେ ତାହା ଜୟଯୁକ୍ତ । ପୁଣି ଦେଖାଯାଏ, ଏହି ଶକ୍ତି ଯେ କେବଳ ପ୍ରବଳପରାଜାନ୍ତ, ଅନନ୍ତମଣିଷୀୟ, ଦୁରଧର୍ଷ, ସର୍ବତୋମୁଖୀ, ତାହା ନୁହେଁ; ପରନ୍ତୁ ଏହା ମଙ୍ଗଳମୟ । ଏହି ଶକ୍ତିକୁ ଅନୁଧ୍ୟାନ କରି ଚତୁର୍ଦ୍ଦିଗ ଯୋଗଯୁକ୍ତ ହୋଇ ସାଧୁ ମହାତ୍ମାଗଣ କୃତକୃତ୍ୟ ହୁଅନ୍ତି । ଏହାର ଦର୍ଶନ ଯେ ପାଆନ୍ତି ସେହି ଦ୍ରଷ୍ଟା, ଏହା ଯେ ସାଧନ କରନ୍ତି ସେହି ସାଧକ, ଏଥିରେ ଯେ ପାରଦର୍ଶୀ ସେହି ସିଦ୍ଧ, ମହାପୁରୁଷ । କିନ୍ତୁ ସାଧାରଣ ମାନବର ବୁଦ୍ଧି, ଇଚ୍ଛା, ଅନୁଭବ ସୀମାବଦ୍ଧ । ତେଣୁ ତାହାର ଜ୍ଞାନ-କର୍ମ-ପ୍ରେମ ସୀମାନ୍ତ । ଅନେକ ସମୟରେ ମନୁଷ୍ୟ ତାହାର ବାଞ୍ଛିତ ଫଳ ନ ପାଇ ଅଧୀର ଭାବରେ ‘ହା ହତୋସ୍ମି’



କରି ବ୍ୟାପାରୀଙ୍କର ଦୋଷ ଦିଏ । ସାମ୍ବିପାତକ ଶ୍ରେଣୀ ଜଳ  
ଲେଡ଼େ, ହିତାକାଞ୍ଚି ବୈଦ୍ୟ ସେତେବେଳେ ତାକୁ ଜଳ ଦିଏ  
ନାହିଁ । ଯାହା ଅନସ୍ତକର, ବକୃତ ଅବସ୍ଥାରେ ଚନ୍ଦ୍ରିମିତ୍ର ପ୍ରବଳ  
ଆକାଞ୍ଚି ହୁଏ । କୁଷ୍ଠରୋଗୀମାନେ ଅମ୍ଳ ଓ ଆମିଷ ନିମିତ୍ତ  
ଲେଳିହୁ ହୁଅନ୍ତି । ଅଥଚ ଏହି ଅମ୍ଳ ଓ ଆମିଷ ସେମାନଙ୍କର  
ଅନସ୍ତକାଶ । ବିଶ୍ୱତଶ୍ଚକ୍ଷୁ ସର୍ବଦର୍ଶୀ ମଙ୍ଗଳମୟ ପ୍ରଭୁ ବୋଧହୁଏ  
ତେଣୁ ଅଜ୍ଞାନ ମାନବର ବାଞ୍ଛିତ ବିଷୟକୁ ତାହା ହସ୍ତରୁ ଛଡ଼ାଇ  
ନିଅନ୍ତି । ମାନବର ଯେତେ ବୟୋବୃଦ୍ଧି ହୁଏ ଏବଂ ତାହାର ଜ୍ଞାନ  
ଯେତେ ପରିପକ୍ୱ ହୁଏ, ନିଜ ଶକ୍ତିରେ ତାହାର ବିଶ୍ୱାସ ସେତେ  
ଉଣା ହୁଏ । ସେ ପୁଷ୍ଟ ହୃଦୟଜନ କରପାରେ, ଗୋଟିଏ ଅଜ୍ଞତ  
ଅଜ୍ଞେୟ ଶକ୍ତି କି ଏକ ଗୁଡ଼ ଉଦ୍ଦେଶ୍ୟରେ ମାନବକୁ କି ଏକ  
ମହାଲକ୍ଷ୍ୟ ଆଡ଼କୁ ଦେଇ ଯାଉଅଛି । ମାନବସମାଜର ବହୁଦର୍ଶିତା  
ଏହି ଭାବକୁ ନାନା ଭାବରେ ଶ୍ଳୋକନିବଦ୍ଧ କରିଅଛି । ବୁଦ୍ଧଲୋକେ  
କହନ୍ତି, ‘ଦଇବ ଦଉଡ଼ି ମନୁଷ୍ୟ ଗାଈ, ଯେଣିକି ଟାଣଇ ତେଣିକି  
ଯାଇ ।’

‘ସମୁଦ୍ର ମନ୍ଥନେ ଲେଉଟେ ହରିଲକ୍ଷ୍ମୀଂ ହରେ ବିଷଂ ।’

‘ଭାଗ୍ୟଂ ଫଳତି ସର୍ବସ୍ୟ ନ ବିଦ୍ୟା ନ ଚ ପୌରୁଷଂ ।’

ବୟସଗୁଣରେ ବା ଦୋଷରେ ଅଦୃଷ୍ଟବାଦିତା ଆସେ  
ସତ୍ୟ, ମାତ୍ର ଉଦ୍ଧାମ ଯୌବନରେ ମାନବର ଆତ୍ମନିର୍ଭରଶୀଳତା  
ସ୍ୱାଭାବିକ । ଆତ୍ମମାନଙ୍କ ଧନଞ୍ଜୟରୂପଙ୍କର ଚାକର ଯୋଗାଡ଼  
ହୋଇ ପାରିନାହିଁ । ଇଚ୍ଛା ବିରୁଦ୍ଧରେ ଓକାଲତ କରୁଥିଲେହଁ  
ଚାକର ବିଷୟରେ ନିରାଶ ନ ହୋଇ ଭିତରେ ଭିତରେ ଯୋଗାଡ଼-  
ଯନ୍ତ୍ର କରିବାରେ ହୁଟି କରି ନାହାନ୍ତି । କିନ୍ତୁ ଚାକର କିମ୍ବା ଅର୍ଥାଗମ  
ଅପେକ୍ଷା ସେ ପରୋପକାର, ସାମାଜିକ ବା ରାଜନୈତିକ ଉନ୍ନତ

ପ୍ରତି ଅଧିକ ଆସ୍ଥାବାନ୍ । ଯେଉଁଠାରେ ଅଗ୍ନିଦାହ ହେଲା, ସେଠାରେ ଦେଖିବ ଧନଞ୍ଜୟ । ଭଲ ଭଲ ବା ପ୍ରତିବାସୀଙ୍କ ମଧ୍ୟରେ କଳହ ବିବାଦ ହେଲେ ସେ ଦଶ ହୋଶ ଯାଇ ସେମାନଙ୍କ ବିବାଦ ମେଣ୍ଟାଇବାରେ କୁଣ୍ଠିତ ହୁଅନ୍ତି ନାହିଁ । ଏହା ନିଜ ବ୍ୟବସାୟର ବିରୋଧୀ । ବିଶେଷତଃ ଟରଣୀ ମୋହରରମାନଙ୍କ ମତରେ ଏହା ମର୍ଯ୍ୟାଦାହୀନକର ଏବଂ ଅର୍ଥହୀନକାରକ, ଏଥିରେ ସନ୍ଦେହ ନାହିଁ । କାରଣ ନିଜେ ଓକିଲ, ବାପା ପ୍ରତିବାସୀମାନଙ୍କ ଘରକୁ ଯାଇ କୋମଳ କଥା କହି ଆପୋସରେ ବିବାଦ ମୀମାଂସା ବା ରଫା କଲେ ଟରଣୀଙ୍କୁ ମାନୁଛି କିଏ ? ଏହି ଟରଣୀମାନେ ଅଧିକାଂଶ ନିମ୍ନପ୍ରାଥମିକ ବିଦ୍ୟାଳୟର ପାଠ ସମାପ୍ତ କରିବା ପୂର୍ବରୁ କାନରେ କଲମ ଖୋସି, ଟେରି କାଟି, ପାନରେ ମୁହଁ ଲଲକରି, ଲମ୍ବା କାମିଜ ପିନ୍ଧି, ଆଧୁନିକ ଫେସନରେ ଦୁଇ ଚୁରୁଟି ଇଂରାଜୀମିଶା କଥା କହି ଦେଶରେ ମାଲିମକଦ୍ଦମାର ସୃଷ୍ଟି ବା ବୃଦ୍ଧି କରି ସମାଜର ସବୁନାଶ ସାଧନ କରୁଅଛନ୍ତି । ଧନଞ୍ଜୟ ଏମାନଙ୍କ ଗର୍ବ, ଅସାଧୁତା, ଚରଣଚୂଟିଆ ଭାବ ଦେଖି ଏମାନଙ୍କୁ ଆନ୍ତରିକ ଦୃଶା କରନ୍ତି । କିନ୍ତୁ ତତ୍ତ୍ୱରା ସେ ନିଜେ କ୍ଷତିଗ୍ରସ୍ତ ହୁଅନ୍ତି, କାରଣ ଏହି ଚତୁର ଟରଣୀଦଳ କେତେକ ଭଲ ଭଲ ଓକିଲଙ୍କଠାରୁ ଛପଣି ଆଦାୟ କରି ମୋକଦ୍ଦମା ଯୋଗାନ୍ତି । ଅନ୍ତରଙ୍ଗ ବନ୍ଧୁମାନଙ୍କୁ ଧନଞ୍ଜୟ କଥାପ୍ରସଙ୍ଗରେ କହନ୍ତି, “ଏ ବ୍ୟବସାୟ ମୋପାଇଁ ନୁହେଁ ଅଥବା ମୁଁ ଏ ବ୍ୟବସାୟର ଉପଯୁକ୍ତ ନୁହେଁ ।” ଶୁଣିବା ହାସ୍ୟ କରି କବିବାଣୀ ଉଦ୍ଧାର କରି କହନ୍ତି, ‘ମୋ ଜୀବନ ଗଢ଼ା ଅନ୍ୟ ଉପାଦାନେ ।’ ଆହୁରି କହନ୍ତି, “ଅବଧୂତଙ୍କ ଚାରିଶ ଗୁରୁମାନଙ୍କ ମଧ୍ୟରୁ ପିଙ୍ଗଳା ଗୋଟିଏ । ଆଧୁନିକ କାଳର କେତେକ ସୁନିଅର ଓକିଲଙ୍କୁ ପାଇଥିଲେ,

ଅବଧୂତ ଆଉ ପିଙ୍ଗଳାଙ୍କୁ ଗୁରୁ ବା ଗୁରୀ କରି ନ ଥାନ୍ତେ । ଅନିଶ୍ଚିତତା ଏ ବ୍ୟବସାୟର ଗୋଟିଏ ପ୍ରଧାନ ଦୋଷ । ଅଶାନ୍ତି, ଅସ୍ଥିରତା, ଅଶିଷ୍ଟିତ ଲୋକମାନଙ୍କ ସହିତ ସବଦା ବ୍ୟବହାର ଅନ୍ୟତମ ଦୋଷ । ଅନେକ ସମୟରେ ଭଲ ମନ୍ଦ ନ୍ୟାୟ ଅନ୍ୟାୟ ନ ବୁଝି ନ ଶୁଝି କେବଳ ବ୍ୟବସାୟ ହିସାବରେ ମକଦ୍ଦମା ନେବାକୁ ହୁଏ । ଅବଶ୍ୟ ଏ ବ୍ୟବସାୟରେ ଅନେକ ଶିଖିବାର, ଜାଣିବାର, କରିବାର ଅଛି । ବୁଦ୍ଧି ବିକଶିତ ହେବା ପକ୍ଷରେ, ଦୁଷ୍ଟ ଦରିଦ୍ରଙ୍କୁ ସାହାଯ୍ୟ କରିବା ବିଷୟରେ, ଦେଶର ଉପକାର କରିବା ବିଷୟରେ, ଏ ବ୍ୟବସାୟ ବଡ଼ ସୁଯୋଗ ପ୍ରଦାନ କରେ । ତଥାପି କେଜାଣି କାହିଁକି, ଏ ବ୍ୟବସାୟ ମୋଡ଼େ ଭଲ ଲାଗୁ ନାହିଁ ।”

ଧନଞ୍ଜୟଙ୍କ ପ୍ରତିବାସୀ ଦନଶ୍ୟାମ ଭାରି ସଫାସା, ଚତୁର ବ୍ୟବସାୟୀ । ସେ ଧନଞ୍ଜୟଙ୍କ ପରି ଜନ୍ମ ବା ସବ୍‌ଜନ୍ମ ମିସଲରେ ବସି ରହୁ ବଡ଼ ମକଦ୍ଦମା ଓ ଭଲ ଭଲ ପ୍ରବାଣ ଓକିଲଙ୍କ ଜେରା ଓ ଯୁକ୍ତି ଶୁଣି ‘ସମୟ ବୃଥା ନଷ୍ଟ’ କରନ୍ତି ନାହିଁ । ଆଶୁ ଲଭ ଆଶାରେ ଜନ୍ମ କୋଟି ମକଦ୍ଦମା ନେଇ ବେଶ୍ ଚାରିପଇସା ଲାଭ କରି ନିଅନ୍ତି । ଇତିମଧ୍ୟରେ କଟକରେ ଶାନ୍ତି ଏ କୋଠା ଆରମ୍ଭ ହେଲାଣି । ଗ୍ରାମରେ ଜମିବାଡ଼ି କଣା ହେଉଅଛି । ଗ୍ରାମରେ ଦିନେ ତାଙ୍କର ପିତା ଅପାର ଆନନ୍ଦ ଓ ଚିତ୍ତପ୍ରସାଦ ସମ୍ବୋଗ କରି କହିଲେ, “ଦନ ଆମର କୁଳପାବନ ସତ୍‌ସୁତ୍ର, ସେ ଏକା ମୁଣିଆ ଓକିଲଟାଏ ହେବ । ତା ଜାତକ ଦେଖି ଯୁବକ ନାୟକେ କହିଅଛନ୍ତି, ସେ ରାଜତନ୍ତ୍ରବର୍ତ୍ତୀ ହେବ ।”

ଅନନ୍ତା ଚାକର ବେଙ୍ଗଳା ପକାଉ ପକାଉ କହିଲା, “ସା’ନ୍ତେ, ବାବୁ ତ ଆଖିରୁ କଳା କାଢ଼ି ନେବେ । ମେଜ ବାଡ଼େଇ ଗର୍ଜନ

କରି ଜବାବ ସୁଆଲ କରି ସତକୁ ମିଛ, ମିଛକୁ ସତ କରିଦେବେ । ହାକିମ ନ ମାନିଲେ ତା ହାତର କଲମ ଧରି ଲେଖା ବନ୍ଦ କରି ଦେବେ । ତାଙ୍କ ଜବାବ ସୁଆଲ ଜେରରେ ଖୁସି ହୋଇ ଦୁଇ ପକ୍ଷର ମୁହେଁ ମୁଦାଲ ତାଙ୍କୁ...।” ବୁଢ଼ା ଶେଷ କଥା ଆଶଙ୍କା କରି ଜିଭ କାମୁଡ଼ି ଚାକରକୁ ଆକଟି ମେରି ପାଖରୁ କୁଟା ଅଲଗାଇ ଦେବାକୁ କହିଲେ ।

ଏହି ଦନଶ୍ୟାମବାବୁଙ୍କ ମନକୁ ଧନଞ୍ଜୟଙ୍କ କଥା ଆସେ ନାହିଁ । ସେ କହନ୍ତି, ନିଜର ଦୋଷ ନ ଧରି ବ୍ୟବସାୟର ଦୋଷ ଧରିବା ଉଚିତ ନୁହେଁ ।

ଦିପାଠୀ ବୁଢ଼ାଙ୍କ ଉଦ୍ଭଟ ଶ୍ଳୋକ ଉଦ୍ଧାର କରି କହନ୍ତି—

‘ଅକର୍ମା ଭୂମି ନିନ୍ଦନ୍ତି, ଜଳ ନିନ୍ଦନ୍ତି ରେଶିଶଃ,  
ଗଣିକା ପୁତ୍ର ନିନ୍ଦନ୍ତି, ଚୌର ନିନ୍ଦନ୍ତି ଚନ୍ଦ୍ରମା ।’

ନ କରି ପାରିବ ତ ଯାଅ, ଅବଧାନ—ସ୍କୁଲ୍ ମାଷ୍ଟର କର । ବ୍ୟବସାୟକୁ ନିନ୍ଦୁତ କିଆଁ ? ଆଜ୍ଞା କହ ତ ଭଲ, ଆଉ କେଉଁ ବ୍ୟବସାୟରେ ଲୁଟ ଯାହେବଙ୍କ ସଙ୍ଗେ କରମର୍ଦ୍ଦନ କରାଯାଇ ପାରେ ? ଓକିଲତ କର, ଗୁଣ ଦେଖାଅ, ପଇସା ଜମାଅ, ମ୍ୟୁନିସିପାଲିଟି କମିଶନର ହୁଅ, ଲେକେଲ ବୋର୍ଡ଼, ଡିଷ୍ଟ୍ରିକ୍ଟ ବୋର୍ଡ଼ ମେମ୍ବର, ଭାଇସ୍ ଚେୟାରମାନ୍ ବା ଚେୟାରମାନ୍ ହୁଅ—ଦେଶ ଭିତରେ ଜଣେ ମୁଣିଆ ମନୁଷ୍ୟ ହେବ, ବ୍ୟବସାୟର ସୁବିଧା ଓ ଧନ ମାନର ବୃଦ୍ଧି ସଙ୍ଗେ ସଙ୍ଗେ ନିଜେ ଲୁଟ୍ ବଢ଼ିଲୁଟ୍ ଦିନେ ତୁମ୍ଭ ସଙ୍ଗରେ ହସି ହସି କଥା କହିବେ; ବସି ଖାନା ଖାଇବାର ତ ଅଧିକ କଥା । କଲଟର କମିଶନରଙ୍କୁ ପଚାରେ କିଏ ? ସେ ତ ଘରକା ମୁରଗି ଡାଲ୍ ବରାବର, ଇଟାଦି ଇଟାଦି ।

ଦନଶ୍ୟାମଙ୍କ ବକ୍ତୃତା ଶୁଣି ଧନଞ୍ଜୟ ମୁରକ ମୁରକ ହସି କହନ୍ତି, “ଆରେ ଦନ, ତୋ ବକ୍ତୃତାସ୍ରୋତ ବନ୍ଦ କର । ‘ରାମ’ କହ, ‘କୃଷ୍ଣ’ କହ, ଭଲ କଥା କହ । ମୁଁ ତ ନିଜେ ମାନ୍ୟତା ମୋର ଦୋଷ । ତୋର ଏତେ ବକାବକି କରିବାର ଦରକାର କଣ ?” ମନେ ମନେ ଭୁଲସୀ ଦାସଙ୍କ ଡୁହା ଆଉଡ଼ାଇ କହନ୍ତି—

‘ସବ୍‌ମେ ରସିଏ ସବ୍‌ମେ ବସିଏ ସବ୍‌କା ଲଜିଏ ନାମ,  
ହାଁକି ହାଁକି କରତେ ରହିଏ ବଇଠେ ଆପନା ଠାମ ।’

ହୃଦୟରେ ଜୀବନର ଗୋଟିଏ ମହତ୍ତ୍ୱ ଉଦ୍ଦେଶ୍ୟ ପୋଷଣ କରି ତାହା କାର୍ଯ୍ୟରେ ପରିଣତ କରିବା ଆଶାରେ ବ୍ୟାକୁଳ ଥାଆନ୍ତି । ଧନଞ୍ଜୟଙ୍କ ମୁଖରେ ହସତ୍ତ୍ୱ ବିଷାଦର ଛୁୟା ପଡ଼ିଥାଏ । ତାହାର କାରଣ କଣ ଆଶୁ ବୈଷୟିକ ଉନ୍ନତର ଅଭାବ ? ସେ ତ ନିଜେ ଇଚ୍ଛାପୂର୍ବକ ଆଶୁ ଲଭିବା ଡାକ କରିଅଛନ୍ତି । ବରୁ ଦନଶ୍ୟାମଙ୍କ ପକ୍ଷା ତାଙ୍କ ନିମିତ୍ତ ମଧ୍ୟ ଉନ୍ନତ । ଏହି ବିଷାଦ-କାଳିମାର ଅନ୍ୟ କାରଣ ଥିଲାପରି ବୋଧହୁଏ । ଅସ୍ୱସ୍ଥାନ ମଣି ଯେପରି ସମସ୍ତ ଅବସ୍ଥାରେ ମେରୁ-ଉନ୍ନତ ହୋଇଥାଏ, ଧନଞ୍ଜୟ ତାଙ୍କର ସକଳ ସୁଖ ଦୁଃଖ ବିଷୟ ଜଞ୍ଜାଳ ମଧ୍ୟରେ ମାଳାବ୍ଜ-ସ୍ୱଚ୍ଛ-ଗୋଭିତ ଲବଣ୍ୟସରସୀ ସଜାଣ ଗୋଟିଏ ଦେବକନ୍ୟାର (?) ମୁଖପଦ୍ମକୁ ଧ୍ରୁବତାର ସଦୃଶ ହୃଦୟରେ ଧାରଣ କରିଥାନ୍ତି । ସେ ସ୍ୱର୍ଣ୍ଣପଦ୍ମ ଲଭଣା ସୁଦୂରପରାହତ, ତେଣୁ ବିଷାଦ । ସେ ମୁଖପଦ୍ମ କାହାର ? ପାଠକ ଆଶଶ୍ରୁଳମଣିଙ୍କ ପବିତ୍ର ବେତ୍ତାମଧ୍ୟରେ ସ୍ୱଦର୍ଶିତ ବିଷୟ ସ୍ମରଣ କରନ୍ତି । ଜଣକର ଏକାନ୍ତ ଚତୁରତ ଶ୍ରବନାର ଛୁୟା ଅନ୍ୟ ପ୍ରାଣରେ ପଡ଼ିତ ହୁଏ କି ?

## ଏକାଦଶ ପରିଚ୍ଛେଦ

ପାଇକରାଜ ମାତୃତ୍ରୟାର ଏକ ବର୍ଷ ଅନ୍ତେ ବିବାହ  
ବିଷୟରେ ଉଭୟ ପକ୍ଷର ସ୍ୱୀକାର ସମ୍ପନ୍ନ ଆଦାନପ୍ରଦାନର  
ଆୟୋଜନ ହେଲା । ଅଳଙ୍କାର, ଯାନବାହନ, ଗୋ, ଭୂମି  
ସମସ୍ତ ଦେବାନେବା ବିଷୟ ସ୍ଥିର ହୋଇଥିଲା । କେବଳ ଗୋଟିଏ  
ବିଷୟରେ ମତାନୁର ହେଲା । ପାଇକରାଜ ଭାଇ ପୁରଞ୍ଜୟ କହିଲେ  
ଯେ ଆଖଣ୍ଡଳମଣିଙ୍କ ବିଜେ ଆସ୍ଥାନରୁ ଚାରିପଟା ଯୋଡ଼ିବାକୁ  
ହେବ । ଏହି ବିଷୟ ଶୁଣି ହରିଚନ୍ଦନ ବିଷୟ ହେବାର ପାଠକେ  
ଜାଣିଅଛନ୍ତି । ଏଥିରେ କନ୍ୟାପକ୍ଷ ସମ୍ମତ ହେଲେ ନାହିଁ । କାରଣ,  
ବିଜେ ଆସ୍ଥାନ ହରିଚନ୍ଦନ ବଂଶର ସେ ଖଣ୍ଡମଣ୍ଡଳରେ ବଞ୍ଚିଷ୍ଟତାର  
ହେବୁ । ଏଥିନିମିତ୍ତ ପାଇକରାଜ ବଂଶ ସହିତ ବହୁ ମାଲମକଦ୍ଦମା  
ଲଗି ପ୍ରିୟ କାଉନ୍ସିଲ ପର୍ଯ୍ୟନ୍ତ ଯାଇ ମୀମାଂସା ହୋଇଅଛି ।  
ଏଥିରେ ବଂଶର ଗୌରବହାନ ଓ ତହିଁରେ କଳଙ୍କ କାଳିମା  
ଲେପନ କରିବାକୁ ବଂଶର କେହି ରାଜି ହେଲେ ନାହିଁ । କନକଲତା  
ମୁହଁକୁ ଅନାଇ ବଡ଼ ଦୁଇ ଭାଇ କିଛି କହିପାରିଲେ ନାହିଁ ।  
ହରିଚନ୍ଦନ ନ ଯତ୍ୟେ ନ ତସ୍ୟୋ ହୋଇ ତଟସ୍ଥ ହେଲେ । କେବଳ  
ରାଜେନ୍ଦ୍ର ଯେ କି ଉପନ୍ୟାସସୁଲଭ କଳ୍ପନା ପ୍ରଭବରେ ଜଗତକୁ

ଦେଖୁଥିଲେ, ସେ ଏ ବିଜେ ଆସ୍ଥାନକୁ ମାଗିବା ଲୋକର ଓ ଦେବାକୁ କୁଣ୍ଡିତ ହେବା ଲୋକର ବୁଦ୍ଧିମତ୍ତକୁ କୃପାଦୃଷ୍ଟିରେ ଅନାଇଲେ । ବିବାହକୁ କେବଳ ପ୍ରେମପରତନ୍ତ୍ର ନ କରି ଗୋଟିଏ ହସ୍ତବିହସ୍ତ ବ୍ୟାପାର କରିବାପ୍ରତି ତାଙ୍କର କ୍ଷୋଭ ଓ ଦୃଶା ଶାର୍ଦ୍ଦୂଳବତ୍ ଗର୍ଜନ କଲ । ହରିଚନ୍ଦନଙ୍କ ତୃଷ୍ଣାୟ ପୁଅ ପଣ କଲେ, ଯେବେ ବିଜେ ଆସ୍ଥାନରୁ କପର୍ଦ୍ଦକ ଯୋତୁକସ୍ବରୂପ ପ୍ରଦତ୍ତ ହୁଏ, ତେବେ ସେ ଗୃହରେ ଅଗ୍ନିସଂଯୋଗ କରିବେ, ଆତ୍ମହତ୍ୟା କରିବେ କିମ୍ବା ଦେଶତ୍ୟାଗୀ ହେବେ । ତୃଷ୍ଣାୟଟି ପରି ନିର୍ଦ୍ଦୋଷ ନିବୀତନ ଥିବା ସ୍ଥଳେ ପ୍ରଥମ ଦିଓଟିର, ବିଶେଷତଃ ଭୟାବହ ଦ୍ବିତୀୟ ପ୍ରସ୍ତାବର ନାମୋଲ୍ଲେଖ ଯେ କାହିଁକି କଲେ, ତାହା ସେହି ଜାଣନ୍ତି । ସ୍ବଭାବୋ ମୂର୍ଦ୍ଧ୍ନି ବର୍ତ୍ତତେ ।

ଯାହାହେଉ କନକଲତାର କପାଳ ପାଟିଲ । ବିବାହ ପ୍ରସଙ୍ଗ ଘଟିଗଲା । ପାଇକର ପ୍ରତିଜ୍ଞା କଲେ, ନିକଟତମ ଲଗ୍ନରେ ପୁଅର ବିବାହ ଅନ୍ୟତ୍ର ଦେବେ । ତାଙ୍କର ଯୋଗ୍ୟପୁଅପ୍ରତି ସେ ଅଞ୍ଚଳର ବହୁ ଧନାତ୍ଯ ଓ କୁଳୀନ କନ୍ୟାଦାୟଗ୍ରସ୍ତ ବ୍ୟକ୍ତି ସତ୍ତ୍ବେନୟନରେ ଅନାଇ ରହିଥିଲେ । ରାନ୍ଧିଟି ଅଶାନ୍ତିରେ କଟାଇ ପ୍ରାତଃକାଳରେ ଉଠି ପୁଅ ସହିତ ସାକ୍ଷାତ୍ ଓ ବିବାହ ବିଷୟରେ ପ୍ରସ୍ତାବ କରିବାକୁ ଇଚ୍ଛା କରନ୍ତେ, ଚାକର କହିଲା, ବାବୁ ପୁରା ଗଲେଣି । ରାତିରୁ ପାହାନ୍ତର କରିବାରୁ ପିତାଙ୍କ ନିଦ୍ରାଭଙ୍ଗ କରି ଦେଖା କରିପାରିଲେ ନାହିଁ । ପାଇକର କହିଲେ, “ହା କଳିକାଳ ! ଟୋକାଟା ବିଗିଡ଼ି ଗଲା । ବଶମର୍ଯ୍ୟାଦା ଜ୍ଞାନ ହେଲା ନାହିଁ ।” ପାଇକର ଗୃହିଣୀ ଅନ୍ତରାଳରେ ଥାଇ ବାହୁନି କାନ୍ଦି ଉଠିଲେ । ବାହୁନାର ବିଷୟ ଏହି—“ପୁଅର ମନରେ ଯୁଗ ନାହିଁ, ଏତେ ଦିନ ଅପେକ୍ଷା କରି ବୋହୂମୁହଁ ଦେଖିବି ଆଶା କରିଥିଲି । ଅକାଳରେ ସବୁ ଆଶା

ଭାଙ୍ଗିଗଲା । ଚନ୍ଦ୍ରମା ପରି ବୋହୂର ମୁହଁ, ଚମ୍ପାଫୁଲ ପରି ଦେହର ରଙ୍ଗ, କଜଳପାତ ପରି ଚଷ୍ମର ବର୍ଣ୍ଣ ଓ ଆକାର, ଲକ୍ଷ୍ମୀପରି ରୂପଗୁଣବତ୍ତା । ଏପରି ଜନ୍ମାରତ୍ନ ହରାଇ ବସିଲେ । ଟଙ୍କାକଉଡ଼ି ଜମି ବାଡ଼ି କଣ ହେବ ? ପୁଅ ଥିଲେ କେତେ କମେଇବ । ଇଡ଼୍ୟାଦି, ଇଡ଼୍ୟାଦି ।”

ଏପରି କବିତା ଛନ୍ଦରେ ବର୍ଣ୍ଣନା ଦୁର୍ଯ୍ୟୋଧନଙ୍କ ଉତ୍ଥାପରେ ମହାଭାରତ ଯୁଦ୍ଧର ଭୀମମଣ୍ଡଳ ଖଣ୍ଡ ସମାଲୋଚନାବତ୍ ପାଇକରାଞ୍ଚୁ ଶେଳବିଦ୍ଧ କଲା । ସେ ସେଠାରେ ନ ରହି ଅଶୁଭସୂଚକ ବିଳାପ ବନ୍ଦ କରିବାର ଆଦେଶ ପ୍ରଚାର କରି ଅନ୍ୟତ୍ର ଗମନ କଲେ । ସେ ମନେ କଲେ, ପୁରୁଷର ଦୃଢ଼ପ୍ରତିଜ୍ଞା-ବନ୍ଧକୁ ନାଶନାତିର ବିଳାପରୂପ ଜଳପ୍ରବାହ ବିରୁଦ୍ଧରେ ଦୃଢ଼ତର କରିବାକୁ ହେବ । ହାୟ ! ହରିଚନ୍ଦନଙ୍କ ପରିବାରର ସ୍ତ୍ରୀ ସ୍ୱାମୀ ପରମର୍ଶର ଅଭାବ ଏ ପରିବାରରେ ସ୍ପଷ୍ଟ ଲକ୍ଷିତ ହୁଏ । ଏଠାରେ ସଙ୍ଗ ଗୃହଲକ୍ଷ୍ମୀ ଗୃହକର୍ତ୍ତାଙ୍କର ସହଧର୍ମିଣୀ ନୁହନ୍ତି, ଗୃହର ରକ୍ଷିଣୀ ମାତ୍ର । ବାସ୍ତବିକ, ଏପରି ଯୌତୁକ ଦାଗା ଯେ ଅନ୍ୟାୟ, ଏହା ସମସ୍ତେ ବେଶ୍ ବୁଝିପାରିଲେ । କେବଳ ବିଷକୁମ୍ଭ ପୟୋମୁଖ ତୋଷାମୋଦକାଶ ଦଳ ପାଇକରାଞ୍ଚୁ ପୋଷକତା କଲେ । ସେମାନେ ଯେବେ ଆତ୍ମବାକ୍ୟହୀନ ଲେଖନ ପାଇକରାଞ୍ଚୁ ନ୍ୟାୟପଥ ପ୍ରଦର୍ଶନ କରି-ଥାଆନ୍ତେ, ତାହାହେଲେ ଉଭୟ ପରିବାର କେତେ ଅଶାନ୍ତିରୁ ରକ୍ଷା ପାଇ ନ ଥାନ୍ତେ ! ଆହା ! ଏହି ବିବାହପଣ କେତେ ଅଶାନ୍ତି ବୁଣୁଛି ! ଧକ୍ ତୁ କାଞ୍ଚନ ! ତୁ କି ସ୍ନେହ ମମତା, ଜାତି, ଧର୍ମ, ଭଦ୍ରତା, ଶିଷ୍ଟତା, ପ୍ରେମପ୍ରଣୟ ସମସ୍ତଙ୍କ ମସ୍ତକରେ ପଦାଦାତ କରିପାରୁ ? ଧକ୍ ଯୌତୁକ ! କେବେ ତୋ କବଳରୁ ଲୋକେ ମୁକ୍ତି ଲଭିବେ ? ତୁ ଯେ ବିଷକୃଷ ! ଦିନକୁ ଦିନ ମୂଳ ବିସ୍ତାର



ପୂର୍ବକ ସମାଜର ଭିତ୍ତିକୁ ଦୃଢ଼ରୁ ଦୃଢ଼ତରରୂପେ ଆଛାଦନ,  
ଆକର୍ଷଣ କରି ବିକଳ, ବିକୃତ ଓ ହୃଦୟହୀନ କରି ଦେଉଅଛି ।  
ହାୟ କନକଲତା ! ତୁମ୍ଭର ଦଶା କଣ ହେବ ? ହେ ଧନଞ୍ଜୟ !  
ତୁମ୍ଭର ଶିକ୍ଷା କି ଏ ସେବରେ ଅକାରଣ ? ସରଳା ଅବଳା  
କୁଳବାଳାକୁ ମର୍ମାନ୍ତକ ଦୁଃଖ ଶୋକ ଏମନ୍ତ କି ମୃତ୍ୟୁର କରୁଳ  
କବଳରୁ ରକ୍ଷା କରିବାକୁ କି ତୁମ୍ଭେ ସମର୍ଥ ହେବ ନାହିଁ ?

ହରିଚନ୍ଦନ ଉନ୍ମନ । ତାଙ୍କ ଗୃହିଣୀ ଆହାର ନଦ୍ରା ପରିତ୍ୟାଗ  
କରି ଦିନକୁଦିନ ଦୁର୍ବଳ ହେଲେ । ତୃଣାୟୁ ଯୁବ କଠୋର ଦୃଢ଼-  
ପ୍ରତିଜ୍ଞା ହୋଇ କନକଲତାର ବିବାହର ଯୋଗାଡ଼ ଅନ୍ୟତ୍ର  
କରିବାରେ କୃତଫଳ ହେଲେ । ଏଣେ କନକଲତା କୃଷ୍ଣପକ୍ଷର  
ଶଶିକଳା ପରି ଅନୁଦିନ ମଳିନୀ ହୋଇଗଲା । ଶିଶିରର ମୃଣାଳ-  
ଲତା ପ୍ରାୟ ଦିନକୁଦିନ ଝାଉଁଳିଗଲା । ଶେଷରେ ଉଚ୍ଛ୍ଵେଷ କୃତ ଓ  
ହୃଦ୍‌ରେଗରେ ଆହାନ୍ତ ହୋଇ ଶଯ୍ୟାଶାୟିନୀ ହେଲା । ତାହାକୁ  
ଦେଖିବାକୁ ଆସି ବୁଦ୍ଧ ଶତପଥୀଏ ଶ୍ଳୋକ ଆବୃତ୍ତି କଲେ—

ଯଚିନ୍ତିତଂ ତଦିଦଂ ଦୂରତରଂ ପ୍ରୟାତ  
ଯଚେତସା ନ ଗଣିତଂ ତଦିଦଂ ଶୁଦ୍ଧପୈତ ।  
ପ୍ରାଚୀର୍ତ୍ତବାମି ବସୁଧାୟୁପ ଚନ୍ଦ୍ରବର୍ତ୍ତୀ  
ସୋହଂ ବ୍ରଜାମି ଗନ୍ଧନଂ ଜଟିଳସ୍ତ୍ରପସ୍ତ୍ରୀ ।

ସ୍ବୟଂ ମହାଧୁରୁଷ ଜୀବନରେ ତ ଏପରି ହେଲା, ଅନ୍ୟ ପରେ  
କା କଥା । ସଖୀମାନେ ମନେ କଲେ, ବ୍ରାହ୍ମଣ ପଣ୍ଡିତ କଲ୍ୟାଣ  
କରିଗଲେ—କନକର ଦେହ ଭଲ ହୋଇଯିବ । କିନ୍ତୁ କନକର  
ରୋଗ ଯେ ଦେହରେ ନୁହେଁ, ମନରେ । ଶେଷରେ ରଞ୍ଜେନ୍ଦ୍ର ଏ  
ଦୃଶ୍ୟ ସହ ନ ପାରି ପିତାଙ୍କୁ କହିଲେ, “ବିଜେ ଆସ୍ଥାନରେ ମୋର

ଯେଉଁ ଅଂଶ ତାହା କନକକୁ ଯୋଡ଼ୁକ ଦିଆଯାଉ ।” ଜନନୀ ଆଶୀର୍ବାଦ କଲେ, “ବାବାରେ, ତୋର କୋଟି ପରମାୟୁ ହେଉ । ଅକ୍ଷୟକାର୍ତ୍ତି ଅର୍ଜନ କର ।” ତାରାପୁରର ଅର୍ଜୁନ ବାବୁ - ଡାକର ଆସି ଆନୁପୂର୍ବିକ ବିବରଣ ଶୁଣି, ‘ସମୁଦ୍ର ହାଉଆରେ କିଞ୍ଚିତ୍ ରେଗୋପଣମ ହୋଇପାରେ’ କହି ରେଗୀକୁ ପ୍ରସ୍ତ ପରିବର୍ତ୍ତନ କରିବାକୁ ଉପଦେଶ ଦେଲେ । ସେହେ କମି ବ୍ୟାୟତେ ।



## ଦ୍ଵାଦଶ ପରିଚ୍ଛେଦ

ଗରୁଡ଼ସ୍ତମ୍ଭ ନିକଟରେ ହରିଚନ୍ଦନ ପରିବାର ଦଣ୍ଡାୟମାନ ।  
କାହା ମନରେ କେଉଁ ଭାବ । ‘କୃପାସିନ୍ଧୁ ବଦନ କରି ଅବଲୋକନ  
କେଉଁ କରମସ୍ଥାନ ଜନ’ ଚଉତିଶା ବୋଲି ହରିଚନ୍ଦନଙ୍କ ଦୁଇ  
ଚକ୍ଷୁରୁ ଦରବିଗଳିତ ଧାର ବହିଯାଉଅଛି । ରାଜେନ୍ଦ୍ରଙ୍କ ମନୋ-  
ମଧ୍ୟରେ ଯୁଗଯୁଗାନ୍ତବ୍ୟାପୀ ଏହି ମନ୍ଦିରର ଇତିହାସର ଛୁୟା  
ପଡ଼ିତ ହୋଇ ତାକୁ ବିସ୍ମୟବିହ୍ୱଳ କରିଦେଇଛି । ସେ ବିସ୍ମୟ-  
ବିସ୍ଫାରିତ ନେତ୍ରରେ ସେହି ଅମ୍ବରରୁମ୍ଭୀ ମନ୍ଦିରସିତୟ ବିଷୟ  
ଚିନ୍ତା କରୁଅଛି—“ବଡ଼ ଦେଉଳ, ବଡ଼ ଦାଣ୍ଡ, ବଡ଼ ପାହାଚ, ବଡ଼  
ପଣ୍ଡା, ଏଠାରେ ସବୁ ବଡ଼ । ଏଠାରେ ଶୁଣାନ ସ୍ଵର୍ଗଦ୍ୱାର । ଧନ୍ୟ  
ହେ ନୃପତି ଇନ୍ଦ୍ରଦ୍ୟୁମ୍ନ ! ଧନ୍ୟ ଧନ୍ୟ ସମ୍ରାଟ୍ ଅନଙ୍ଗଭୀମଦେବ !  
ଧନ୍ୟ ତୁମ୍ଭର ଜୀର୍ଣ୍ଣମୟ ଜୀବନ ! ସହସ୍ର ସହସ୍ର ବର୍ଷ କାଳର କରାଳ  
ଦନ୍ତ ତୁମ୍ଭର ଜୀର୍ଣ୍ଣକୁ ବିନଷ୍ଟ କରିପାରି ନାହିଁ । କି ମହାବୀରଟି  
କଳ୍ପନା ଦେନି ଏହି ମହାବ୍ୟାପାରର ଅନୁଷ୍ଠାନ କରିଥିଲ ! ଏହି  
ପବିତ୍ର ସକଳ ଆରବ୍ଧ କରିଥିଲ ! ଯୁଗଯୁଗାନ୍ତବ୍ୟାପୀ ଦେଶ-  
ଦେଶାନ୍ତବ୍ୟାପୀ ଉତ୍ତରରେ ଭୂଷାରକରାଟ ହିମାଦ୍ରିଠାରୁ ଦକ୍ଷିଣରେ  
ସିନ୍ଧୁମାରପୌତ୍ର କନ୍ୟାକୁମାରୀ, ପୂର୍ବରେ ବ୍ରହ୍ମଦେଶରୁ ପଶ୍ଚିମରେ  
ପଞ୍ଚନଦ ପର୍ଯ୍ୟନ୍ତ ବିଶ୍ଵଦେଶବ୍ୟାପୀ ଜନପଦରୁ କୋଟି କୋଟି  
ନରନାରୀ, ଶଙ୍କର, କବିର, ଚୈତନ୍ୟାଦି କେତେ କେତେ

ମହାପୁରୁଷ ଆସି ଯିବା ଶକ୍ତିର କେନ୍ଦ୍ରସ୍ଥଳ ଏହି ଶ୍ରୀକ୍ଷେତ୍ରରେ ଲଳା  
କରିଗଲେ । ହିନ୍ଦୁ-ବୌଦ୍ଧ-ଶୈବ-ବୈଷ୍ଣବ-ବୈଦିକ-ପୌରାଣିକ-  
ଧର୍ମମାନଙ୍କର ମହାସମନ୍ବୟସ୍ଥଳୀ ଏହି ପୁଣ୍ୟକ୍ଷେତ୍ରର କି ମହାପୁରୀ  
ଶକ୍ତି ! ଧନ୍ୟ ଏହି ବାଚମାଳାଶୋଭିତ ମହୋଦଧିବିଧିପୌତ୍ର  
ପୁଣ୍ୟସ୍ଥଳୀ ମର୍ତ୍ତ୍ୟ ବୈକୁଣ୍ଠ !” କନକଲତା ମନରେ କି ଏକ  
ଅପୂର୍ବ ଶକ୍ତିର ସଞ୍ଚାର ହେଲା । ଜଗନ୍ନାଥ ସକଳ ଦୁଃଖର  
ହରଣକର୍ତ୍ତା । ହରି ତାଙ୍କର ନାମ । ଦେବଦର୍ଶନ କରି ହରିଚନ୍ଦନ  
ବେଢ଼ା ପରିହରଣପୂର୍ବକ ପୂର୍ବ-ନିର୍ଦ୍ଦିଷ୍ଟ ଗୃହରେ ବାସ କଲେ ।

ପ୍ରତିଦିନ ସକାଳୁ ଏହି ଯାତ୍ରୀମାନେ ସମୁଦ୍ର ସ୍ନାନ କରନ୍ତି ।  
ଦିନେ କନକଲତା ଦେଖିଲା—ସମୁଦ୍ରକୂଳରେ ଏ କିଏ ! ଶୂରଚକ୍ଷୁ  
ମିଳିତ ହେଲା । ହଠାତ୍ ପ୍ରଣୟର ଗୋଟିଏ ବୈଦ୍ୟୁତିକ ଧାର ତାହା  
ଧମମା ମଧ୍ୟରେ ସଞ୍ଚାରିତ ହେଲା । ଏ ସେହି ମିଳନ ଯାତ୍ରା ଥରେ  
ଆଖଣ୍ଡଲମଣି ବେଢ଼ାରେ ହୋଇଥିଲା । ରୂପର କି ପରିବର୍ତ୍ତନ !  
ଏହାଙ୍କ ମନରେ କି ଏହିପରି ଦୁଃଖ-କାଟ ପ୍ରବେଶ କରିଅଛି ! ମୋ  
ଛୁରପାଇଁ ଏତେ କଷଣ ସହିଲେ ! ଧନଞ୍ଜୟ ରାଜେନ୍ଦ୍ର ପରମ୍ପରାକୁ  
ଆଲିଙ୍ଗନ କଲେ । କନକଲତା ସେ ଆଲିଙ୍ଗନ ଅନୁଭବ କଲା ।  
ତାହାର ଧମମା ଭିତରେ ତ ସେହି ହରିଚନ୍ଦନ ରକ୍ତଧାର ପ୍ରବାହିତ  
ହେଉଅଛି । ଧନଞ୍ଜୟ ମଧ୍ୟରେ ମଧ୍ୟ ସେହି ବୈଦ୍ୟୁତିକ ଧାର  
ପ୍ରବାହିତ ହୋଇ ତାଙ୍କର ରୋମାଞ୍ଚ ସମ୍ପାଦନ କଲା । ଯେତେ ବନ୍ଧୁ  
ହେଉ ପରମ୍ପରର ଆଲିଙ୍ଗନରେ ଏତାଦୃଶ ଅନୁଭୂତି ଅସମ୍ଭବ ।  
ଏଥିରେ ବନ୍ଧୁ ବନ୍ଧୁର ଆଲିଙ୍ଗନ ଛଡ଼ା ଆଉ କିଛି ଥିଲା ।

ଧନଞ୍ଜୟ ଦୂରରେ ଦଣ୍ଡାୟମାନ ହରିଚନ୍ଦନଙ୍କୁ ପ୍ରଣାମ କରି  
ରାଜେନ୍ଦ୍ରଜନନୀଙ୍କ ପାଦତଳେ ସାଷ୍ଟାଙ୍ଗ ପ୍ରଣତ ହେଲେ । ସେହି

ପରିଚିତ ଧନ-ଜନ-ଗୋପ-ଲକ୍ଷ୍ମୀ ଆଶୀର୍ବାଦଧାରୀ । କିନ୍ତୁ ଏଥର ସେ ଧାରୀ ପଛରେ ଦରବିଗଳିତ ନୟନାଶ୍ରୁଧାରୀ ପ୍ରବାହିତ ହେଲା । ସେ ଅଶ୍ରୁବନ୍ଧୁ ଯେପରି ପ୍ରଜ୍ବଳିତ ତିଳୋଗ୍ନିବତ୍ ଅନୁଚିତ୍ର ଧନଞ୍ଜୟର ହୃଦୟ ବନ୍ଧ କଲା । ସେ ସାମ୍ବାଙ୍କ ପ୍ରଣିପାତ କରି କହିଲେ, “ମା ! ମୋର ସମସ୍ତ ଦୋଷ ମାର୍ଜନା କର । ଏଣେ ପିତୃବାକ୍ୟ, ତେଣେ ବିବେକର ବୃଷ୍ଟିକଦଂଶନ ସହି ସହି ମୁଁ ଅନ୍ତଃସାରଗୂନ୍ୟ ହୋଇଅଛି ।” ରଞ୍ଜେନ୍ଦ୍ରଜନନୀ ଆଉ ସହି ନ ପାରି ସେହି ଶତବିସ୍ମୟ ସମୁଦ୍ର ତଟକୁ ବିକଳ ବିଳାପଦ୍ବାରା କ୍ଷଣେ ପ୍ରତିଧ୍ବନିତ କଲେ ।

ଦୂରଚନ୍ଦନ ଏଥିରେ ବାଧା ଦେଇ ଧନଞ୍ଜୟଙ୍କୁ ସଙ୍ଗରେ ଦେନ ସ୍ବବାସାଧିମୁଖରେ ପ୍ରତ୍ୟାବୃତ୍ତ ହେଲେ । ବହୁଦିନର ବିଚ୍ଛେଦ କଷ୍ଟ କ୍ଷଣକରେ ଅଶ୍ରୁମାରରେ କେଉଁଆଡ଼େ ଭସିଗଲା । ନୂଆ-ବୋହୂମାନେ ଧନଞ୍ଜୟଙ୍କୁ ପରିହାସ-ପ୍ରୋତ୍ସାହରେ ଭସାଇ ଦେଲେ । ଧନଞ୍ଜୟ ଶିଶୁମାନଙ୍କୁ ହୋଡ଼ରେ ଦେନ ପ୍ରଚୁର ଆନନ୍ଦ ଉପଭୋଗ କଲେ । ଆଉ ଚିରଦୁଃଖିନୀ କନକଲତା । ତାହା କଥା କଣ କହିବୁଁ ? ତାହା ବର୍ଣ୍ଣନାଠାରୁ କଳ୍ପନାର ଅଧିକ ଉପଯୁକ୍ତ । ସେ ଯେତେବେଳେ ଅନ୍ୟାନ୍ୟ ସ୍ତ୍ରୀମାନଙ୍କ ସଙ୍ଗରେ ଗାଡ଼ିରେ ବସାକୁ ଫେରୁଥିଲା ଗାଡ଼ିର ଛୁଦ୍ରବାଟେ ଅନବରତ ସେହି ଚିର ପିପାସିତ ନୟନରେ ସେହି ପ୍ରଣୟପ୍ରୟୁକ୍ତ ବିଷାଦମ୍ଳାନ ମୁଖପଦ୍ମକୁ ନିଶ୍ଚିଣ୍ଟ କରୁଥିଲା । ଚିରତୃଷାର୍ତ୍ତ ଚୂତକ ଯେପରି ନବବାରିଧାରକୁ ସମ୍ବାଷଣ କରେ, ସେ ସେହିପରି ନୀରବ ସମ୍ବାଷଣ କରି ହୃଦୟ ମନ ଶୀତଳ କଲା । ସେହି ବାରିଦବାରି ପାନ କରି ତାହାର ଚିରଦଗ୍ଧ ପ୍ରାଣ ଯେପରି ଶୀତଳ ହେଲା । ଯେପରି ତାହାର ଧମକରୁ ଛୁଧରଧାର

ସିପ୍ରତର ଗତି କଲୁ । ଯେପରି ତାହାର ନିହିତ ସଞ୍ଜା ଉଦ୍‌ବୋଧିତ ହେଲା । ଦର୍ଶନରେ ତ ଏତେ, ମିଳନରେ କଣ ନ ହୁଅନ୍ତା ! ବୋଧହୁଏ ବିରହବିଧୁର ମୁମୂର୍ଷୁ ବାଳକାଟି ବନ୍ଧୁ ଉଠନ୍ତା ପରା !

ପାଇକରାଙ୍କ ବାଞ୍ଛିତ ଯୌତୁକ ରାଜେନ୍ଦ୍ର ତ ଦାନ କରିବାକୁ ପ୍ରସ୍ତୁତ ଥିଲେ । କେବଳ ଧନଞ୍ଜୟଙ୍କ ଦେଶତ୍ୟାଗ ବିବାହରେ ବାଧା ଦିଅନ୍ତି । ସେ ପିତାଙ୍କର ଏତାଦୃଶ ପ୍ରସ୍ତାବରେ ଲଜ୍ଜା ଏବଂ ଦୁଃଖରେ ମିଶ୍ରିତ ହୋଇଥିଲେ ଏବଂ ପ୍ରତିଜ୍ଞା କରିଥିଲେ, ଏପରି ବିହସମୂଳକ ବିବାହ ସେ କଦାପି କରିବେ ନାହିଁ । କିନ୍ତୁ କନକର ଏତାଦୃଶ ଅବସ୍ଥା ଦେଖି ସେ ଅଧିକତର ଲଜ୍ଜିତ ଓ ଅନୁତପ୍ତ ହେଲେ । ତାଙ୍କ ଦର୍ଶନରେ କନକର ରୋଗୋପଶମ ସ୍ୱସ୍ଥ ଅନୁଭବ କରି ରୋଗର ନିଦାନ ବିଷୟରେ ଆଉ କାହାର ସଂଶୟ ରହିଲା ନାହିଁ । ସମସ୍ତେ ସ୍ୱଦେଶକୁ ଫେରିଗଲେ ଏବଂ ଅଳ୍ପଦିନ ମଧ୍ୟରେ ଚରଣପୂର୍ବିକ ବିବାହ ସମ୍ପନ୍ନ ହେଲା । ଏକମାତ୍ର ପୁତ୍ର—ସୁଯୋଗ୍ୟ, ଧୀର, ଗୁଣବାନ୍ । ତାହାର ମନରେ ଚରକାଳ କଷ୍ଟ ଦେଇ ଜମି ଖଣ୍ଡେ ନେବା ଯେ କେତେଦୂର ସ୍ଥାନତାବ୍ୟଞ୍ଜକ, ତାହା ପାଇକରା ବୁଝିପାରିଲେ । ତେଣୁ ତାହା ହେଲା ନାହିଁ । ପରେ କନକର ପୁତ୍ରସନ୍ତାନ ହେଲେ ତାହା ନାମରେ ସେ ବିଜେ ଆସ୍ଥାନ ଲେଖା ହେବାର ସ୍ଥିର ହେଲା । ଯେତେବେଳେ ବେଦରେ ବରକନ୍ୟା ବସିଥାନ୍ତି ଓ ବ୍ରାହ୍ମଣମାନେ ମନ୍ତ୍ରୋଚ୍ଚାରଣ କରୁଥାନ୍ତି, ବାଳକା-ହୁଲର ଶିକ୍ଷକ ବୃଦ୍ଧ ପଣ୍ଡିତ କ୍ଷେତ୍ରବାସୀ ଶତପଥୀଙ୍କ କଣ୍ଠୋଚ୍ଚାରଣ ମନ୍ତ୍ର ସବୋପରି ଶୁଣି ହେଉଥାଏ । ସେ କି ଉତ୍ସାହ ଆବେଗମୟ ସ୍ୱରରେ ବୋଲୁଥିଲେ—

ଓଁ ଯଥେନ୍ଦ୍ରସ୍ୟାନ୍ତ୍ରାଣୀ  
 ଯଥା ରାମଦେବସ୍ୟ ଗୀତା  
 ଯଥା ରାବଣସ୍ୟ ମନ୍ଦୋଦରୀ  
 ଯଥା ଧୃତରାଷ୍ଟ୍ରସ୍ୟ ଗାନ୍ଧାରୀ  
 ଯଥା ଶାନ୍ତନୋର୍ଗଙ୍ଗା  
 ଯଥା ନଳସ୍ୟ ଦମୟନ୍ତୀ  
 ଯଥା ସୌଦାସସ୍ୟ ମଦୟନ୍ତୀ  
 ଯଥା ପୁରୁରବସ୍ୟ ଉଦ୍‌ଶୀ  
 ଯଥା କନକଚନ୍ଦ୍ରସ୍ୟ ଗୌରୀ  
 ଯଥା ଚନ୍ଦ୍ରସ୍ୟ ରୋହିଣୀ

ଯଥା ଆଦିତ୍ୟସ୍ୟ ଛନ୍ଦା  
 ଯଥା ବଶିଷ୍ଠସ୍ୟାବୁଧିନୀ  
 ଯଥା ସୁଗ୍ରୀବସ୍ୟ ତାରା  
 ଯଥା ଗୌତମସ୍ୟାହଲୀ  
 ଯଥା ଅର୍ଜୁନସ୍ୟ ସୁଭଦ୍ରା  
 ଯଥା ଯୋଗେଶ୍ଵରସ୍ୟ ମୈତ୍ରେୟୀ  
 ଯଥା ବ୍ରହ୍ମଣଃ ସାବିତ୍ରୀ  
 ଯଥା ବିଷ୍ଣୋ ରୁକ୍ମିଣୀ  
 ଯଥା ଉମା ପଶୁପତେରେବ  
 ଭୃଗ୍ୟମନ୍ତଃ ।



# ବ୍ରହ୍ମୋଦଶ ପରିଚ୍ଛେଦ

## ବିବାହାନ୍ତେ

ଏ ଜଗତର ପ୍ରସ୍ଥା ମଙ୍ଗଳମୟ । ସେ ଯାହା କରନ୍ତି,  
ମନୁଷ୍ୟର ମଙ୍ଗଳ ନିମିତ୍ତ କରନ୍ତି । ଧନଞ୍ଜୟଙ୍କର କନକଲତା  
ସହିତ ସେ ବିଚ୍ଛେଦ ତାହା ଆପାତତଃ ବିଷାଦମୟ ଓ ଯନ୍ତ୍ରଣାଦାୟକ  
ହେଲେହେଁ ପରିଣାମରେ ହୃତକର ହେଲା । ସୁଦର୍ଶ ବିଚ୍ଛେଦ ପରେ  
ମିଳନ ବଡ଼ ମଧୁମୟ । ଯାହାପାଇଁ ମନୁଷ୍ୟ ଯେତେ ଅଧିକ ଦୁଃଖ  
କଷ୍ଟ ସହିଥାଏ, ତାକୁ ସେ ସେତେ ଅଧିକ ମୂଲ୍ୟବାନ୍ ମଣେ । ଦର୍ଶନ  
ଓ ମିଳନ ପ୍ରଣୟର ଜନକ ହେଲେହେଁ ବିଚ୍ଛେଦ ଓ ଅଦର୍ଶନ  
ତାହାର ବୃଦ୍ଧିକାରକ । ଅପ୍ରାପ୍ତିର ଆଶଙ୍କା ଯେତକ ବଳବତ୍ତର  
ହୁଏ, ପାଇବାର ଇଚ୍ଛା ତେତକ ବଳବତ୍ତା ହୁଏ, ଏହାହିଁ ପ୍ରକୃତ  
ପ୍ରଣୟର ଲକ୍ଷଣ । ଯାହା ସହଜରେ ମିଳିଯାଏ, ତାକୁ ମାନବ  
ଅକଞ୍ଚିତ୍ୱର ହେୟ ମଣେ । ବିଚ୍ଛେଦରୂପ ଅନଳରେ ଯେଉଁ  
ପ୍ରଣୟକାଞ୍ଚନ ପଶ୍ଚିତ ଓ ପବିତ୍ରୀକୃତ ତାହା କି ଅମୂଲ୍ୟ ! ସୁତରାଂ  
ଧନଞ୍ଜୟଙ୍କ ବିବାହ-ପ୍ରସ୍ଥାବରେ ବିଦ୍ୱାଂ ଓ ବିଲମ୍ବ ତାଙ୍କର ବିବାହୀତ  
ଜୀବନକୁ ମଧୁରତର କରିଦେଲା । ଦୁଃଖ ଯେତେବେଳେ ଆସେ,  
ସେ ଗହଣରେ ଅନ୍ୟ କେତେଗୁଡ଼ିଏ ଦୁଃଖ ଘେନି ଆସେ । ପୁଣି  
ସୁଖ ଯେତେବେଳେ ଆସେ, ସେ ତ ଏକାକୀ ଆସେ ନାହିଁ ।



ଧନଞ୍ଜୟଙ୍କ ବିରହବିଷାଦ ତାଙ୍କର ଚାକର ଚାକର ଅଭାବେ ଦୁଃଖକୁ ଶତଗୁଣିତ କରିଥିଲା । ବିବାହ ସଙ୍ଗେ ସଙ୍ଗେ ଚାକର ମଧ୍ୟ ଯୁକ୍ତିଗଲା । ତେଣୁ ପରବର୍ତ୍ତୀ ଜୀବନରେ ଧନଞ୍ଜୟ କନକଲତାକୁ କୌତୁକରେ କହନ୍ତି, “ତୁମ୍ଭ ସହିତ ଚାକରଟିକୁ ମୋର ଭିଡ଼ ରଖିଥିଲା, ସଙ୍ଗେ ସଙ୍ଗେ ଦେନ ଆସିଲା ।” ଅନ୍ନପୂର୍ଣ୍ଣା ସବୁବେଳେ କହନ୍ତି, “ବୋହୂଟି ମୋର ମା ଜଗନ୍ନାଥୀ; ଆସି ଗୋଡ଼ ଦେଉ ଦେଉ ପୁଅର ଚାକର ହେଲା । ଉତ୍ତୁନା ଧାନ ଗଜା ହେଲା । ଚାଳିଗଲେ ଫୁଲ ଫୁଟିଲା । ମୋର ଘର ଉଜ୍ଜୁଳ ଓ କୁଳ ପବନ ହେଲା । ମା ବାପ ମୋର ଘରପାଇଁ ଏ ଲକ୍ଷ୍ମୀଟିକୁ ବଢ଼ାଇଥିଲେ ।” ହରିଚନ୍ଦନ ପଦ୍ମାବତୀ ଏ କଥା ଶୁଣିଲେ ତାଙ୍କ ଛତି କୁଣ୍ଡେ ମୋଟ ହୁଏ । ତାଙ୍କ ଦେହରେ ଚନ୍ଦନ ବୋଳା ହେଲା ପରି ମଣନ୍ତି । ମାତ୍ର ରାଜେନ୍ଦ୍ର ଶୁଣି ଆଶେପ କରନ୍ତି, “ହାୟ ! ଏହି କାକତାଳିକ ନ୍ୟାୟରେ କେତେ ନିର୍ଦ୍ଦୋଷ ନିରାପଦ ବାଳିକା କେତେ ନିଗ୍ରହ ଭୋଗ କରନ୍ତି । ବିବାହ ପରେ କିଛି ଦୁର୍ଦ୍ଦଟନା ଘଟିଲେ ନବବଧୂମାନଙ୍କୁ ଅଲକ୍ଷ୍ମୀ ଓ ଦୁର୍ଯ୍ୟୋଗର ମୂଳ ହେତୁ ମଣି ତରଫାର ନିର୍ଯ୍ୟାତନ କରନ୍ତି ।”

ଯାହାହେଉ ଧନଞ୍ଜୟଙ୍କର ଆଶଶ୍ରୁଲମଣି ବେଢ଼ା ମଧ୍ୟରେ ନିଜ ଶାଶୁଙ୍କ ‘ଧନଜନଗୋପଲକ୍ଷ୍ମୀ’ ଆଶୀର୍ବାଦ କଥା ସବୁବିଧେ ମନେ ଥାଏ । କନକଲତା ଯେତେବେଳେ ଦୁଃଖ କରି କହେ, “ହାଇ ରେ ! ମୋ ପରା ଛୁର ପ୍ରାଣୀ ପାଇଁ ତମେ କେତେ କଷ୍ଟ ସହ୍ୟ !”, ଧନଞ୍ଜୟ କେବେ ସମ୍ବେଦ ରୁମ୍ଭନ, କେବେ କିଞ୍ଚିତ୍ କେଶ ଆକର୍ଷଣ, କେବେ ଗଣ୍ଡଦେଶରେ ଅଙ୍ଗୁଳି ପ୍ରଶ୍ନାଦିପୂର୍ବକ କହନ୍ତି, “ଯାଅ ହେ, ସେତେବେଳେ ତ ଖଣ୍ଡେ ଚିଠି, ଗୋଟାଏ ଖବର କିମ୍ବା କିଛି ଟିକିଏ ସଙ୍କେତ ପଠାଇଲ ନାହିଁ । ଏତେବେଳେ ସେକଥା କହିଲେ କଣ ହେବ ?”

କନକ—ମୁଁ ଝିଲେକ, ମୁଁ ଫେରେ କଣ କରନ୍ତି ?

ଧନଞ୍ଜୟ—କାହିଁକି, ଗୋଟାଏ ହଂସ, ଖଣ୍ଡେ ମେଘ, ଗୋଟାଏ ପାଘ କିମ୍ବା କୌଣସି ଦୂତ ପାଇଲ ନାହିଁ ?

କନକ—ହାଇରେ କଳିକାଳ ! ଓଲଟା କଥା କିଏ କହିବ ? ମେଘକୁ ପରା ଯଷ ପଠାଇଥିଲା ?

ଧନଞ୍ଜୟ—ସାଧାରଣ କଥା ତ ସାଧାରଣ । ଓଲଟା କଥା ତ ଅତି ସ୍ନେହର ଲକ୍ଷଣ ।

ଏହିପରି ରଙ୍ଗହାସ୍ୟରେ କାଳ ଅତି ଚଞ୍ଚଳ ବିତିଗଲା । ବିବାହ ପରେ ଧନଞ୍ଜୟ ଚାକର ଉପଲକ୍ଷରେ ବିଦେଶ ଗଲେ । ସେ ଦୂରରୁ ଦେଖି ଚାକର ହାକିମୀରେ ମୁଗ୍ଧ ହୋଇଥିଲେ । ଏବେ ଚାକରରୁପ ଦକ୍ଷିଣା ଲାଭ ନିଜେ ଚାକର ତାହାର ପ୍ରକୃତ ସ୍ୱାଦ ଜାଣିଲେ । ସେ ଦୋହଲମାନଚିତ୍ତ ହେଲେ । କନକଲତାର ଯୁକ୍ତି ତାକୁ ସାହାଯ୍ୟ କଲା । ଧନଞ୍ଜୟ ଓକାଲତରେ ଆୟର ଅନିଶ୍ଚୟତା ଓ ଚାକର ପରାଧୀନତା ଶୁଦ୍ଧ ଇତସ୍ତତଃ କରୁଥିଲେ । କନକ କହିଲା, “କୌଣସି କାର୍ଯ୍ୟ ବା ଜୀବକା ସମ୍ପୂର୍ଣ୍ଣ ନିର୍ଦ୍ଦୋଷ ବା ପୂର୍ଣ୍ଣଦୋଷଯୁକ୍ତ ନୁହେଁ । ଓକାଲତର ଅସ୍ଥିରତା, ପରମୁଖାପେକ୍ଷିତା, ସାକ୍ଷ୍ୟ ପ୍ରସ୍ତୁତ କରିବା ରୂପ ପ୍ରଲେଭନାଦି ପରି ଚାକର ପରାଧୀନତା, ସ୍ଥାନ ପରିବର୍ତ୍ତନ ପ୍ରଭୃତି ଅସୁବିଧା ଓ ବିବିଧ ପ୍ରଲେଭନ ମଧ୍ୟ ଅଛି । ସମ୍ପୂର୍ଣ୍ଣ ନିର୍ଦ୍ଦୋଷ କେହି ନୁହେଁ । ପରନ୍ତୁ ଆଇନବ୍ୟବସାୟଦ୍ୱାରା ବିପନ୍ନର ସହାୟତା, ସ୍ୱଦେଶର ଉନ୍ନତି, ଏକସ୍ଥାନରେ ରହିବା ସୁବିଧାଜନିତ କାୟମନର ସ୍ଥିରତା ଓ ଶାନ୍ତି ଲେଭନାୟ ଅଟେ ।”

ଧନଞ୍ଜୟଙ୍କର ଧନର ଏକାନ୍ତ ଅଭାବ ନାହିଁ । ତେଣୁ ଚାକର ପ୍ରୟୋଜନୀୟତା ଅଳ୍ପ । ଧନଞ୍ଜୟଙ୍କର ଦୋହଲମାନଚିତ୍ତ

ଏହି ବୁଦ୍ଧିମତ୍ତ ବାଳକାର ପ୍ରିୟନିଶ୍ଚିତ ଉପଦେଶଦ୍ୱାରା ସୁନାମାଂସିତ ହୋଇଗଲା । ଧନଞ୍ଜୟ ବିମ୍ବିତ ହେଲେ । କନକ ଏତେ ବୁଦ୍ଧି କାହୁଁ ପାଇଲା ? ପୁଣି ମନେ କଲେ, “ଲୋକେ କହନ୍ତି, ସ୍ତ୍ରୀମାନେ ପ୍ରଶରବୁଦ୍ଧିସମ୍ପନ୍ନା । ପୁଣି କନକ ତ ହରିଚନ୍ଦନ ପଦ୍ମାବତୀଙ୍କ କନ୍ୟା, ରାଜେନ୍ଦ୍ରଙ୍କ ଭଗିନୀ ।” ଉମା କହିଲା, “ନୂଆବୋଉ, ଏକା ଭାଇଙ୍କି ଆପଣା ପାଲରେ ପକାଇ ତାଙ୍କ ସଙ୍ଗରେ ସବୁଦିନେ ରହିବାର ଆଜ୍ଞା ଫିକରଟି କଲ ।” କନକ କହିଲା, “ନା ଭଉଣୀ, ପରାଧୀନତା ମାତ୍ର ହିଁ ଦୁଃଖ । ଓକାଲତି କୋଉଁ ପୂରା ସ୍ୱାଧୀନତା ? ତଥାପି ଶୁକ୍ଳଠାରୁ ଭଲ । ମୋ ଭାଇ କିଛିଦିନ ଗୋଟିଏ ଶୁକ୍ଳ ଶୁଣୁଥିଲେ । ଦିନ ରାତି ଚନ୍ଦ୍ରା, ପରିବର୍ତ୍ତନର ଅସୁବିଧା ବିଷୟ ଦେଖ ସବୁବେଳେ ଆଶେପ କରିବାର ମୁଁ ଶୁଣିଛି ।”

ଧନଞ୍ଜୟ କିଛିଦିନ ଗ୍ରାମରେ ରହି ପୁରୀ ଗଲେ । କନକ-ଲତାକୁ ସେ ସାମୟିକ ବିଚ୍ଛେଦ ବଡ଼ ବାଧେ । ପରିବାର ସଙ୍ଗରେ ନେବାର ପାଇକର ବଡ଼ ବିରୋଧୀ ହେବେ । ତା ପୁଣି ଏତେ ଚଞ୍ଚଳ କିପରି ହେବ ? ପୁଣି ଶାଶୁ ଅନ୍ନପୂର୍ଣ୍ଣାଙ୍କ ମନରେ ତହିଁରୁ ଅଧିକ କଷ୍ଟ ହେବ । ସେ ସଙ୍ଗରେ ଗଲେ ଶୁଶୁରଙ୍କର କଷ୍ଟ ହେବ । କାରଣ, ତାଙ୍କ ଅଶ୍ୱାବତୀ ରେଗରେ ଶାଶୁ ସହାୟ । ତେଣୁ ପରିବାରର ସୁଖ ସୁବିଧା ନିମିତ୍ତ କନକ ନିଜର ସୁଖ ସୁବିଧାକୁ ବିସର୍ଜନ କଲା । କନକଲତା ଆସିବା ଦିନରୁ ଏ ଘରର କେତେ କଥା ବଦଳିଲାଣି । ଭୁଲସୀ ପରିବର୍ତ୍ତରେ ଅନ୍ନପୂର୍ଣ୍ଣା ସ୍ୱାମୀଙ୍କୁ ପରିବେଷଣ କରନ୍ତି । ସ୍ୱାମୀଙ୍କର ଅଶ୍ୱା ଚିପି ସାରି ଚାଲି ଆସିବା ବନ୍ଦ ହୋଇଗଲାଣି । କନକ ନିଜ ବାପ ମା’ଙ୍କ ଦୃଷ୍ଟାନ୍ତ ଦେଇ ଶାଶୁ-ଶୁଶୁରଙ୍କ ମଧ୍ୟରେ ଆଦର୍ଶ ଦାମ୍ପତ୍ୟ ପ୍ରେମ ଓ ସମ୍ପ୍ରେତ ବ୍ୟବହାରର ଅବତାରଣା କରିଅଛି । ଉଭୟେ ଏହି

ଜଗନ୍ନାଥୀରୁପିଣୀ ବଧୂଟିର ଅପୂର୍ବ ପ୍ରଭାବ ଅଳ୍ପ ଦିନରେ  
ବୁଝିଲେଣି । ସମସ୍ତେ କହିଲେଣି, “ଧନ୍ୟ କନକଲତା ! ଦୁହିତା  
ଦୁଇ କୁଳକୁ ହିତା ଅବା ପିତା ।”

ପାଇକବାଙ୍କର ଏ ବିଷୟକ ପତ୍ର ପାଇ ହରିଚନ୍ଦନ ଓ  
ପଦ୍ମାବତୀ ଉଭୟେ କୃତକୃତ୍ୟ ଓ ପରମାନନ୍ଦିତ ହେଲେ । ଉମାର  
ବାଳବୈଧବ୍ୟ କନକର କୋମଳ ପ୍ରାଣରେ ଶେଳବିଦ୍ଧ କଲପରି  
ହୋଇଅଛି । କଅଣ କଲେ ଉମା ନିଜର ଦୁଃଖ ପାସୋରି ପାରିବ,  
କନକ ତାହାର ଅଶେଷବିଧ ଯତ୍ନ କରିଅଛି । ଏପରି କି ଉମାପାଇଁ  
ସେ ନିଜେ ଭଲ ଭଲ ପୋଷାକ ବା ଅଳଙ୍କାର ପିନ୍ଧେ ନାହିଁ ।  
ଭାଗବତ, ରାମାୟଣ, ମହାଭାରତ ଆଦି ସଦ୍‌ଗ୍ରନ୍ଥ ଦୁହେଁ ପଢ଼ନ୍ତି ।  
ନାନା ସାଧୁବାଣୀ ସିଲେଇ କରି ଫ୍ରେମ୍‌ରେ ବନ୍ଧାଇ ଟଙ୍ଗାଇ  
ଦେଇଅଛନ୍ତି । ଉମା କନକଲତାକୁ ଦେବକନ୍ୟାରୂପେ ମଣେ ଓ  
ନିଜର ବିଷାଦମୟ ଜୀବନର ଦୁଃଖସ୍ୱର ଲୟ କରିବାକୁ ସ୍ୱର୍ଗରୁ  
ଆସିଥିବା ଦେବଦୂତରୂପେ ମନେ ମନେ ପୂଜା କରେ । ଯେତେ  
କଲେହେଁ ସେ ଗଭୀରତମ କୃପରୁ ଉଦ୍ଧାର କରିବା କନକ  
ବ୍ୟର୍ଥଚେଷ୍ଟା ବୋଲି ମଣେ । କେବଳ ଅଶ୍ରୁପୂର୍ଣ୍ଣଲେତନରେ ପ୍ରଭୁଙ୍କ  
ନିକଟରେ ବନ୍ଧାଞ୍ଜଳି ହୋଇ ପ୍ରାର୍ଥନା କରେ, “ହେ ପ୍ରଭୁ ! ତୁମ୍ଭର  
ଲୀଳା ବୁଝିବା ମନୁଷ୍ୟ ପକ୍ଷରେ କଠିନ । କେଉଁ ଉଦ୍ଦେଶ୍ୟରେ  
ତୁମ୍ଭେ କଣ କର, ମନୁଷ୍ୟ କ’ଣ ବୁଝିବ ? ସତ୍‌ପଥ ପ୍ରଦର୍ଶନ କର ।  
ତୁମ୍ଭର ଇଚ୍ଛା ପୂର୍ଣ୍ଣ ହେଉ ।” ରାଜେନ୍ଦ୍ରର ଦୈନିକ ଉପାସନା  
ଓ ସ୍ତ୍ରୀ ପରିବାରର ବ୍ୟକ୍ତିମାନଙ୍କ ନିକଟରେ ସଦ୍‌ଗ୍ରନ୍ଥପାଠ ଏବଂ  
ଭାଗବତ୍ୟରେ ଦୈନିକ ଶାସ୍ତ୍ରପାଠ ବୁଦ୍ଧିମତୀ କନକଲତାର  
ଭାବପ୍ରବଣ ହୃଦୟ ଉପରେ କାର୍ଯ୍ୟ ନ କରି ଛାଡ଼ି ନାହିଁ । ପାଠକ-

ପାଠିକାମାନେ ତରୁଣୀ କନକଲତାର ଏତାଦୃଶ ବ୍ୟବହାରରେ ବିସ୍ମିତ ହେବେ ନାହିଁ ।

ଏହିପରି ଦିନ ଯାଉଥାଏ । ଧନଞ୍ଜୟ ଏପର୍ଯ୍ୟନ୍ତ ଚାକର ଛାଡ଼ି ନାହାନ୍ତି । ଅସ୍ଥାୟୀ ମୁନସଫିର ଦିନ ଦିନ ପରିବର୍ତ୍ତନ କରୁ ଅସହ୍ୟ । କାର୍ଯ୍ୟ ଦାୟିତ୍ବରୁ ଅବ୍ୟାହତ ପାଇଲେ ପୁଣି ଓକାଲତି କରିବେ, ଏହି ଇଚ୍ଛା । ଧନଞ୍ଜୟ ଥରେ ଗ୍ରାମକୁ ଆସି ଦୁଇ ବୃତ୍ତ ଦିନ ରହି ନୂତନ କାର୍ଯ୍ୟସ୍ଥାନକୁ ରମାନା ହେଲେ । ପାଇକର ପାହାନ୍ତର କରାଇ ନାରାୟଣ ସ୍ମରଣ କରି ପୁସକୁ ରେଲ ଚଢ଼ାଇ ଦେଇ ଆସିଲେ । କନକଲତା ପୁଣି ନିର୍ଜନ ନିଶୀଥରେ ‘ଚମ୍ପା ଫୁଲଟିଏ ପାଇଲି ବନ ହଳଦୀ ପ୍ରାଏ, ଶିବ ଉପାସନା କରିବି କାନ୍ତ ଆସିବାଯାଏ ।’ ଗୀତ ଆଉଡ଼େଇଲା । ମୁଣ୍ଡ ବାନ୍ଧେ ନାହିଁ— ପରୁରଲେ କହେ, ନଡ଼ିଆତେଲ ଲଗାଇବାରୁ ତାହାର ମୁଣ୍ଡ ବିନ୍ଧେ । ଗହଣା ବାକ୍ସରେ, ଲୁଗା ଆଲମାସରେ ବନ୍ଦ ହୋଇ ରହେ । ପରୁରଲେ କହେ—ନାକ କାନ ପରସ ହୋଇଯାଉଅଛି, ଗହଣା ନାହିଁ ହେଉନାହିଁ । ଲୁଗା ପିନ୍ଧ ହେଉନାହିଁ, ଝାଳ ବହୁଅଛି । ଫୁଲରା ତେଲ ପୁରୁଣା ହୋଇଯିବାରୁ ତେଲ ଫରି ବାସୁଅଛି । ବେଳେ ବେଳେ ନିର୍ଜନରେ ବସି ବାଲୁକାଳରୁ ଅଭ୍ୟସ୍ତ କବିତା ରଚନା କରେ । ବିଜ୍ଞେଦ, କବିତାର ଅନୁକୂଳ ନୁହେଁ କି ? ହାଟପାଳକୁ ଚାକର ପରି ଅନାଇଥାଏ । ଚିଠି ଖଣ୍ଡେ ପାଇଲେ ଶହେ ଥର, ହଜାର ଥର ପଢ଼େ । ଏଣେ ତେଣେ ଅନାଇ ଦେଇ ମୁଣ୍ଡରେ ଛୁତିରେ ଲଗାଇ ଦେଇ ବାକ୍ସରେ ରଖିଦିଏ । ହନୁମାନବାହିତ ରତ୍ନମୁଦ ଓ ସୀତାଙ୍କଠାରୁ ଆଣିଥିବା ମଥାମଣି କଥା ତାର ମନେ ପଡ଼େ । ଏଣେ ତେଣେ ବୁଲିଆସି ନିର୍ଜନ ଦେଖି ପୁଣି ଖୋଲି ପଢ଼େ । ଉମା ବଡ଼ ସିଆଣିଆ । ଦିନେ ଦିନେ

ଦୂରରୁ ଝଟ୍ ଦେଖିନିଏ । ପାଖକୁ ଆସି ପଚାରେ, “ନୂଆବୋଉ, ଏତେ କଣ ପଢ଼ୁଛ ? ସେଥିରୁ କଣ ପାଉଛ ?” କନକ ଲଜରେ ସଢ଼ିଯାଏ । କହେ, “ନାହିଁ, ଅକ୍ଷର ପଢ଼ାଯାଉ ନାହିଁ ।”

ଉମା—ହଁ, ସତ କଥା ଏକା । ଭାଇଙ୍କ ଅକ୍ଷର ନା ! ସେ ତ ଛପା ଅକ୍ଷର ପଢ଼ି । ସେ କଥା ମିଛ । ଆଉ କଅଣ ଅଛି କୁହ ।

କନକ—ଆଉ କଣ ? ଉମା, ତମେ ଭାରି ଖରାପ ହେଲଣି ।

ଉମା—ଚିଟାଚାରୁ ତୁମେ ଏତେ ରସ କଣ ପାଆ ?

କନକ—ଅଳ୍ପଦିନେ ଜାଣିବ । ବିଦ୍ୟାସାଗରଙ୍କର ଅନେକ ଚେଲା ବାହାରିଲେଣି । ତମ ଦୁଃଖ ଯିବ ଯେ ! ଆଜ୍ଞା, ଭାଇଙ୍କ ପାଖକୁ ଏ କଥା ଲେଖିବ ?

ଉମା—ନୂଆବୋଉ, ମୋ ରାଗତ । ମୋ ମୁଣ୍ଡ ଖାଆତ । ତମ ଭାଇ ରାଗ । ମୁଁ ଲଜରେ ମରିଯିବି । ତମ ଗୋଡ଼ତଳେ ପଡ଼ୁଛି ।

କନକ—କି ପେଟଭିତରେ ଏତେ କଥା ! ଉପରେ ଭାଇ କହିଲା, ଆମ ଭଉଣୀଟି କିଛି ଜାଣେ ନାହିଁ, ରାଧିକନ୍ୟା । ତଳମୁହାଁ, ମଉନମୁହାଁ ମଣିଷ, ଧୂଳିଆଜନ୍ମାକୁ ବିଶ୍ୱାସ ନାହିଁ ।

ଉମା—ଛି, ତମେ ଏତେ ରାଗ ମାନିଲ ନାହିଁ ! ଆଉ ତମକୁ ବିଶ୍ୱାସ ନାହିଁ । ତମକୁ ଯେ ମନ କଥା କହିବ ସେ—

କନକ—ରହ, ରହ, ବଡ଼ ନିୟମଟାଏ କର ନାହିଁ । ଅର୍ଜୁନ ଏହିପରି ପ୍ରତିଜ୍ଞା କରି କିପରି ହଇରାଣରେ ପଡ଼ିଥିଲେ ମନେ ନାହିଁ ? ସେ ଦିନ ମହାଭାରତରେ ପଢ଼ୁଥିଲା ପରା !

ଉମା—ସତେ ନୂଆବୋଉ, ଏ ମହାପ୍ରସାଦ କୋଥଳି ଛୁଇଁ କହିଲ, ଲେଖିବ ନାହିଁ ।

କନକ—ତମେ କଣ ବାୟାଣୀ ହେଲ ? ଏ କଥା କି ଲେଖାଯାଏ ? ଏତେ ବ୍ୟସ୍ତ କାହିଁକି ? ମୁଁ କଣ ସତେ ଲେଖୁଛି ? ଲେଖିଲେ ଭାଇ ନିଜେ ମୋତେ କଣ କହିବେ ?

ଉମା କନକର କଣ ଦୃଢ଼ ଆଲିଙ୍ଗନ କରି ଗଣ୍ଡଦେଶରେ ଗାଡ଼ି ଚମ୍ପନ ଦେଲା । ଦୁହେଁ ଦୁହେଁଙ୍କି ଚମ୍ପା ଦିଆଦେଇ ହୋଇ ଦୁହେଁ ଦୁହେଁଙ୍କି “ମୋ ସୁନାଉଢ଼ଣୀଟା ପରା” କହି ମନମୁତାବକ ତାନେ ହସିଲେ ।

ଭଉଜବୋହୂ ଭାଇଙ୍କ ପାଖକୁ ଗୁମର ଫିଟାଇ ଚିଠି ଦେବା ରୂପ ଉପସ୍ଥିତ ବିପଦରୁ ରକ୍ଷା ପାଇ ଉମାର ମନ କୌତୂହଳପୂର୍ଣ୍ଣ ହେଲା । ସେ ସମ୍ବୁଝସ୍ଥ ଚିଠିଆଡ଼କୁ ସତ୍ତ୍ୱେ ଦୃଷ୍ଟି ନିକ୍ଷେପ କରୁଥିବାର ଦେଖି କନକଲତା ଚିଠିଖଣ୍ଡକ ଉମା ଆଡ଼କୁ ବଢ଼ାଇ ଦେଲା । ଉମା ମୂଳରୁ କେତେକ ଧାଡ଼ି ପଢ଼ିଯାଇ ଶେଷକୁ ଦେଖିଲା—“କନକ ! ଯୌବନ ବଡ଼ ବିପଦ କାଳ । ସବୁବେଳେ କାର୍ଯ୍ୟରେ ମନ ଦେବ । ପରିଶ୍ରମ ମନୁଷ୍ୟର ସର୍ବଶ୍ରେଷ୍ଠ ପ୍ରହରା । ତୁମେ ଲେଖିଛ, ବିଚ୍ଛେଦ ବଡ଼ ଦାରୁଣ । ହଁ, ନବନ ବିଚ୍ଛେଦ ଦୁର୍ବିସଦ୍ଧ ସତ୍ୟ, କିନ୍ତୁ ସେହି ବିଚ୍ଛେଦ ତ ମିଳନକୁ ମଧୁର କରେ । ଗୋଟିଏ କଥା ଅଛି, ମିଳନ ପ୍ରୀତି କରାଏ, ବିଚ୍ଛେଦ ପ୍ରୀତିକୁ ଦୃଢ଼ କରାଏ । ମୁଁ ଦଶହରାକୁ ଗ୍ରାମକୁ ଯିବି । କୌଣସି ସ୍ଥାନରେ ସ୍ଥାୟୀ ହୋଇ ରହିଲେ ତୁମକୁ ଘେନି ଆସିବି ।”

ଉମା—ନୂଆବୋଉ, ମୋତେ ସାଙ୍ଗରେ ନେବ ନା ?

କନକ—ତମକୁ ନ ନେଇ ମୁଁ ପ୍ରବାସରେ ଚଳିବି କିପରି ? ଭାଇ କତେଶକୁ ଗଲେ ଏକୁଟିଆ ବଡ଼ କଷ୍ଟ ହେବ ।

ଉମା—ତମର ତ ଅବସର ମେଣ୍ଟାଇବା ପାଇଁ ମୁଁ ଦରକାର । ମୋର, ଭଉଣୀ ! କିଛି ଆଶ୍ରୟ ନାହିଁ, ମୁଁ ଆଉ କାହା

ମୁହଁ ଚାହିଁ ରହିବ । ତମେ ଆସି ଶତକୁଡ଼ରେ ପଡ଼ୁ ଫୁଟିଛ । ମୋ ପକ୍ଷରେ ତମେ ଏ ଘରେ ଶୁଣାନ-ତୁଳସୀ ପରି ।

କନକ ଚରନ୍ଦ୍ରାସ୍ୟମୟୀ ଉମାର ସବୁ କଥାରେ ଉତ୍ତର ଦିଏ । ଉମା ଯେତେବେଳେ ଗନ୍ଧୀର ହୋଇ ତାହାର ଛିନ୍ନ ମୃଣାଳ, ଦର୍ପ ପଦ୍ମବନ, ରାମଦାନ ଅଯୋଧ୍ୟା, କୃଷ୍ଣଶୂନ୍ୟ ଗୋପପୁର ସଦୃଶ ସ୍ତ୍ରୀୟ ଜୀବନ ଆଲୋଚନା କରେ, କନକ ବଡ଼ ଭୟ କରେ, ଏବଂ ତାକୁ ଅନ୍ୟ କଥାରେ ଭୁଲିଏ ଏବଂ ସ୍ମରଣିତ ବିବିଧ କବିତା ଶୁଣାଇ ତାକୁ ଅନ୍ୟମନସ୍କ କରାଏ । କନକ ଉମାର ଉଜ୍ଜାଗ୍ରତ ଦୁଃଖବହିକୁ ନିବୀଘନ କରିବା ଉଦ୍ଦେଶ୍ୟରେ ଅନ୍ୟ କୌଣସି କଥା କହି ପକ୍ଷର ଏକ ଅଂଶପ୍ରତି ତାହାର ଦୃଷ୍ଟି ଆକର୍ଷଣ କରି କହିଲା, “ଉମା, ତମ ଭାଇ ଲେଖିଛନ୍ତି, ପରିଶ୍ରମ ମନୁଷ୍ୟର ସର୍ବଶ୍ରେଷ୍ଠ ପ୍ରହର । ଏହା କଣ ସତ୍ୟ ?” ଉମା କନକର ବୁଦ୍ଧିକୁ ଶତବାର ପ୍ରଶଂସା କରି ନିଜ ଜୀବନରେ ଏହି ଆପ୍ରବାକ୍ୟର ପ୍ରୟୋଜନୀୟତା ଉପଲବ୍ଧ କରି କହିଲା, “ସତେ ନୂଆବୋଉ, ଭାଇ ଠିକ୍ ସତ କଥା ଲେଖିଛନ୍ତି । ସୀତା ବନବାସ ବେଳେ କାର୍ଯ୍ୟରେ ମନ ଦେଇ ବନବାସ କଷ୍ଟ ଭୁଲିଥିଲେ ।”

କନକ—ଆଣ ତ ଭଉଣି, ସୀତାବନବାସ ବୋଲିବା ।

ଉମା ସୀତାବନବାସ ଆଣି ପଢ଼ିଲା—

‘ଘନ ବର୍ଷା ରତ୍ନ ସାନ୍ତ ତରୁ ଗିରି ବନ,  
ତୁହାଇ ତୁହାଇ ବାରି ବରଷଇ ଘନ ।  
ପଡ଼େ ପଲ୍ଲବରେ ମାର ଟପ ଟପ ସ୍ବନେ,  
ଅନ୍ତୋଳିତ ତରୁଲତା ଚଞ୍ଚଳ ପବନେ ।



ନିସ୍ତୁର ନିଶୀଥେ ସବେ ଘୋର ନିଦ୍ରାଗତ,  
ଏକାକିନୀ ରାମନାଥ ଥାଆନ୍ତୁ ଜାଗ୍ରତ ।’

ଇତ୍ୟାଦି ।

ଭମା—ନୂଆବୋଉ, ‘ପଲ୍ଲବ’ ଅର୍ଥ କଣ ?

କନକ—ଏଠାରେ କଣାରୁପସ ।

ଭମା—ଠିକ୍ କହିଲ ଭଉଣୀ ! ଆଜ୍ଞା, ନିରୁପିଆ ରାତିରେ  
କଙ୍କିଣିଆଳୀ ବୋବାଇଲେ ମନ ଉଦାସ ଉଦାସ ହୁଏ, ସେ କଥା  
ବାଲୁକି ଛୁଡ଼ିଗଲେ କାହିଁକି ?

---

## ଚତୁର୍ଥ ପରିଚ୍ଛେଦ

କନକଲତାର ବିବାହ ପରେ ରାଜେନ୍ଦ୍ର ଥରେ ତା ଶାଶୁ-  
ଘରକୁ ଯାଇଥିଲେ । ଦେଶପ୍ରଚଳିତ ବଧୂ ଅନୁସାରେ ଧନଞ୍ଜୟଙ୍କ  
ଭଉଣୀ ଉମା ରାଜେନ୍ଦ୍ରଙ୍କୁ ଉତ୍ସାହ କରିବାକୁ ଯତ୍ନବତୀ ହେଲେ ।  
ଯେପରି—ପାନଖିଲରେ ଲଙ୍କାମନ୍ଦିର ମଞ୍ଜି ଦେବା, ଖାଇବାବେଳେ  
ଶାଗଭାଜି ସାଙ୍ଗରେ ଟିକିଏ କଞ୍ଚାଶାଗ ମଳିଦେବା, ପଇତ ଉପରେ  
ଲହୁଣୀ ଦସି ତାକୁ ପିଚ୍ଛିଳି କରିଦେବା, ଗୋଟିଏ ଛୁଆଁପତ୍ର ଉପରେ  
ଖଣ୍ଡେ ସରୁ କନା ମଡ଼ାଇଦେବା, ରାଜେନ୍ଦ୍ର ଯିବା ବସ୍ତାରେ  
ପାଟିଲକଦଳୀ ଶ୍ଵେତା ପକାଇଦେବା, ଇତ୍ୟାଦି । ଏତେ ଷଡ଼ଯନ୍ତ୍ରରୁ  
କନକଲତା ଭାଇକୁ ଏବେ କେତେ ରକ୍ଷା କରିବ ? ଯଥାସାଧ୍ୟ  
ଯତ୍ନ କରି ମଧ୍ୟ ରାଜେନ୍ଦ୍ରବାବୁଙ୍କୁ ଉମାର ଷଡ଼ଯନ୍ତ୍ରରୁ ରକ୍ଷା କରି  
ପାରି ନ ଥିଲା । ଯେତେବେଳେ ରାଜେନ୍ଦ୍ରବାବୁ ଛୁଆଁପତ୍ର ବୋଲି  
କନା ଶ୍ଵେତାଇଲେ ବା କଞ୍ଚା ସଜନାଶାଗ ଖାଇ ଥୁ ଥୁ କରୁଥିଲେ,  
ଗବାକ୍ଷରନ୍ତରୁ ପୁରନ୍ଦ୍ରୀମାନଙ୍କର ଗହଣାର ଝିଲ୍ ଝିଲ୍ ଶବ୍ଦ ଓ  
ରୁଦ୍ରହାସ୍ୟର ରୋଳ ଶୁଣାଯାଉଥିଲା ଏବଂ ରାଜେନ୍ଦ୍ରବାବୁଙ୍କ ମୁହଁ  
ଶୁଖିଯାଉଥିଲା । ଓହ୍ଲା ! କି ଘୋର ଆଦମ ବର୍ବରତା ! କିନ୍ତୁ  
ରାଜେନ୍ଦ୍ର ଆଉ ପୂର୍ବ ରାଜେନ୍ଦ୍ର ନ ଥିଲେ । କୁମାରାଗାମାକ୍ଷୀ  
ଦେଶରେ ଯେପରି ମନୁଷ୍ୟ ମେଣ୍ଟି ପାଲଟିଯାଏ, ଏଠାକୁ ଆସି ଏ  
ପେଶ୍ଵପରି ଉମାର ଅନିନ୍ଦ୍ୟସୁନ୍ଦର ସୁଗୋଲ ସୌନ୍ଦର୍ଯ୍ୟକୁ ବସୁ

ଦେଖି ଆମ୍ଭବନ୍ଧୁ କରିପାରିଥିଲେ । ହରିଚନ୍ଦନଙ୍କ ସନତ୍କୁ ଆଗ୍ରହାତିଶୟ, ଜନମାଙ୍କ ସାଗ୍ରୁନୟନ, ଶତପଥୀଙ୍କ ପୌରାଣିକ ଉପାଖ୍ୟାନ, ଭଞ୍ଜମାନଙ୍କ ଉପହାସ-ବାକ୍ୟବାଣ ଯାହା କରିପାରି ନ ଥିଲା, ଦୁଇ ଦିନରେ ଏହି ପରିହାସମୟୀ ଚଞ୍ଚଳା ହାସ୍ୟ-କୌତୁକପ୍ରିୟା ତରୁଣୀ ତାହା କରିପାରିଥିଲା ।

କେତେକ ଲୋକ କହନ୍ତି, ଚକ୍ରର ଏକ ବୈଦ୍ୟୁତିକ ଶକ୍ତିଦ୍ୱାରା ମାନବ ଅନ୍ୟମାନଙ୍କୁ ବଶ କରିପାରେ । ଏହା ସତ୍ୟ ହେଲେ ଉମାର ନୟନର ବୈଦ୍ୟୁତିକ ଶକ୍ତି ରାଜେନ୍ଦ୍ରର ଶକ୍ତିଠାରୁ ବହୁଗୁଣରେ ଅଧିକ । କାରଣ, ମାର୍କୀର ନିକଟରେ ମୂଢ଼ିକବତ୍ ଉମା ନିକଟରେ ଦୁର୍ଦ୍ଦଶ ରାଜେନ୍ଦ୍ର ! ଶେଷରେ ଲଜ୍ଜାରେ ମସ୍ତକ ଚଢ଼ଣ କରି ଇଂରେଜ-ଶିଷିତ ସମାଜସଂସ୍କାରକ ରାଜେନ୍ଦ୍ର ଧନଞ୍ଜୟଙ୍କଠାରେ ସ୍ୱାଭିପ୍ରାୟ ବ୍ୟକ୍ତ କଲେ । ଧନଞ୍ଜୟ ଏହି ସମାଜବିରୋଧୀ କାର୍ଯ୍ୟରେ ପ୍ରଥମେ ମତ ଦେଇପାରିଲେ ନାହିଁ । କହିଲେ, ବଙ୍ଗଦେଶରେ ପୁଣ୍ୟଶ୍ଳୋକ ବିଦ୍ୟାସାଗର ବିଧବାବିବାହ ଶାସ୍ତ୍ରସିଦ୍ଧି, ଯୁକ୍ତିସିଦ୍ଧି ଓ ସମାଜର ମଙ୍ଗଳକାଞ୍ଚ, ଏହା ସୁପ୍ରମାଣିତ ଓ କାର୍ଯ୍ୟରେ ପରିଣତ କରିଯାଇଥିଲେହଁ ଆତ୍ମମାନଙ୍କ ଦେଶରେ, ଅପିତ ବଙ୍ଗଦେଶରେ ଉଚ୍ଚଜାତିମାନଙ୍କ ମଧ୍ୟରେ ପ୍ରବର୍ତ୍ତିତ ହେବାର ଆଶା ସୁଦୂର-ପରାହତ । ତୁମ୍ଭେ ଏ କାର୍ଯ୍ୟରୁ ବିରତ ହୁଅ; କାରଣ, ବରକର୍ତ୍ତା ଓ କନ୍ୟାକର୍ତ୍ତା ଉଭୟ ଏଥିରେ ଅସ୍ୱୀକୃତ ହେବେ ଓ ପ୍ରାଣାନୁ ପ୍ରତିବନ୍ଧକ ଦେବେ । ବଂଶ ଓ ସମାଜରେ ଘୋର ବିପ୍ଳବ ସ୍ୱତଃଚଳିତ ହେବ । ଦୂର ଭବିଷ୍ୟତରେ ଯାହାହେଉ, ବର୍ତ୍ତମାନ ଏପରି ସାମାଜିକ ଅନୁଷ୍ଠାନ ଅବଧେୟ—‘ଯଦ୍ୟପି ଶୁଦ୍ଧଂ ଲୋକବିରୁଦ୍ଧଂ ନାଦରଶୀୟଂ ନାଚରଶୀୟଂ ।’

ରାଜେନ୍ଦ୍ରଙ୍କ ଚରିତରେ ଗୋଟିଏ ବିପ୍ଳବକାଣ୍ଡ ସାମଗ୍ରୀ ଥିଲା । ସେ ଯାହା ବିବେକାନୁମୋଦିତ ମନେକରୁଥିଲେ ତାହା ଲୋକବିରୁଦ୍ଧ ହେଲେହେଁ ତାହା ସବୁ ସମୟରେ ସମ୍ପାଦନ କରିବାରେ ଆନନ୍ଦ ଓ ଗର୍ବ ଅନୁଭବ କରୁଥିଲେ । ଶତପଥୀଏ କହୁଥିଲେ, ତୁଳାରାଶିକ ଲୋକଙ୍କର ଏହା ଗୋଟିଏ ଲକ୍ଷଣ । ରାଜେନ୍ଦ୍ରଙ୍କର ତୁଳା ରାଶି ଥିଲା । ଧନଞ୍ଜୟ ଯେତେ ବିଦ୍ଧ ପ୍ରଦର୍ଶନ କଲେ, ରାଜେନ୍ଦ୍ର ସେତେ ବିଦ୍ରୋହୀ ହୋଇଉଠିଲେ । କହିଲେ—“ଛୁ ଧନଞ୍ଜୟ, ତୁମେ ବୟସରେ ବଡ଼ ହୋଇ ସଂସାର-ସୁଖ ଉପଭୋଗ କରିବ, ଅଥଚ ତୁମର କନିଷ୍ଠା ଭଗିନୀ, ଯେ କି ଅକ୍ଷତଯୌବନୀ, ବିବାହ କଣ ଜାଣେ ନାହିଁ, ତାହାକୁ ଚିରବୈଧବ୍ୟ ଯନ୍ତ୍ରଣାରେ ଦାସିତ କରାଇବ । ତୁମେ ତୁମର ପିତାମାତାଙ୍କ ଭୟ ଦେଖାଉଅଛ । ସେମାନେ ଯୌବନର ପ୍ରାନ୍ତରେ ଉପନୀତ ହୋଇ ବିଷୟସୁଖରୁ ନିଜକୁ ନିବୃତ୍ତ କରିପାରୁ ନାହାନ୍ତି, ଅଥଚ ଅପରିଚିତ ମୃତ ପୁରୁଷ ନିମିତ୍ତ ଚିର-ବୈଧବ୍ୟ ଯନ୍ତ୍ରଣାରେ ସରଳା ଯୁବତୀକୁ ନିୟନ୍ତ୍ରିତ କରିବାକୁ ଦୃଢ଼ପ୍ରତିଜ୍ଞ ହୋଇଅଛନ୍ତି । ଧିକ୍ ଏପରି ଭ୍ରାତାକୁ, ଶତସହସ୍ର ଧିକ୍ ସେହି ପିତାମାତାକୁ ! ସେମାନେ ପିତାମାତା ରୂପରେ ରାକ୍ଷସ-ରାକ୍ଷସୀ । ଜାଣନ୍ତି ଯେବେ ଯୁବତୀ ନିଜ ଇଚ୍ଛାରେ ଚିରବୈଧବ୍ୟବ୍ରତ ନିର୍ବାଚନ କରି ବ୍ରହ୍ମଚର୍ଯ୍ୟରେ ଯୌବନକୁ ଆହୁତ ପ୍ରଦାନ କରି-ପାରନ୍ତା, ତେବେ କୌଣସି ଆପତ୍ତି କରନ୍ତି ନାହିଁ । ସୁଦର୍ଦ୍ଦ ଖବନପଥ ତାହା ସମ୍ମୁଖରେ ବିଦ୍ୟମାନ । ପାପପଥ ପିଚ୍ଛିଳ । ପୁଣ୍ୟପଥ କଞ୍ଚକାକାର୍ଯ୍ୟ । ଏପରି ସୁସ୍ଥ ସବଳ ହାସ୍ୟମୟୀ ଯୁବତୀ କପରି ନିର୍ଦ୍ଦୋଷ ନିଶ୍ଚଳଙ୍କ ଭାବରେ ଖବନ ଯାପନ କରିବା ଆଶା କର ? ଆନନ୍ଦମାନେ ଶାଶୁପାଠ, ବିଦ୍ୟାଧ୍ୟୟନ କରି ଚରିତ ନିର୍ମଳ ରଖିବା ଦୁରୁହ ମଣୁ ନାହିଁ କି ? ଏମାନେ ଅଶିଷିତ ପଶୁବତ୍

ଲୋକଙ୍କ କବଳରୁ କିପରି ଆହୁରଣ କରିପାରିବେ ? ଏହାର ଅପରୂପ ଲବଣ୍ୟ ଏବଂ ସରଳ ସୁନ୍ଦର ଠାଣି ମୋର ହୃଦୟ ଅଧିକାର କରିଅଛି । ମୁଁ ତୁମର ସ୍ୱଜାତୀୟ, ବିଶେଷତଃ ସୁପାତ୍ର । ଏହାର ଦୁଃଖରେ ଦୁଃଖିତ । ମୋତେ ଦେବା ଭଲ, ନା ଏହାର ଚରିତ୍ର କଳଙ୍କିତ କରାଇ ଭ୍ରାଣହତ୍ୟାର ପ୍ରତ୍ୟୁ ଦେବା ଉଚିତ ମନେ କର ? ତୁମେ ଈଶ୍ୱରସୃଷ୍ଟ ମାନବ, ଏ ସେହି ହସ୍ତସୃଷ୍ଟ ମାନବ । ତୁମେ ଭାରତୀୟ ଶିକ୍ଷିତ ଯୁବକ, ଏ ଭାରତୀୟା ହିନ୍ଦୁ ବାଳିକା । ତୁମେ ସହୋଦର ଭ୍ରାତା, ଏ ସହୋଦରା ଭଗିନୀ । ବନ୍ଧୁରେ ହସ୍ତ ଦେଇ ଈଶ୍ୱରଙ୍କୁ ସାକ୍ଷୀ କରି ନିରପେକ୍ଷ ହୋଇ କହ ତ ଭାଇ ଧନଞ୍ଜୟ, ଏହାକୁ ଧର୍ମପଥରେ ରଖିବାର କେଉଁଟି ସଦୃଶ୍ୟ— ମୁଁ ଏହାର ପ୍ରେମଭିକ୍ଷା, ଏ ମୋର ରୂପଗୁଣମୁରୁଧା—ମୋ ହସ୍ତରେ ଅର୍ପଣ କରିବା ଉଚିତ, ନା ନରକର ପଥରେ ପରିତ୍ୟାଗ କରିବା ଉଚିତ ?”

ନିର୍ମମ ନିର୍ଦ୍ଦୟ ଧର୍ମଧ୍ୱଜା ପରର ମନ ଯାହା ହେଉ, ସ୍ତ୍ରୀୟ ସହୋଦରା ଭଗିନୀର ଦଶାରେ ଭ୍ରାତାର ହୃଦୟ ବିଗଳିତ ହେଲା । ସେ କହିଲେ, “ଭାଇ ରଜେନ୍ଦ୍ର ! ନିଷ୍ଠୁଳଙ୍କ ଚନ୍ଦ୍ରମାବନ୍ତ ରଜେନ୍ଦ୍ର ! ନିର୍ଭୀକ ସରଳପ୍ରାଣ ରଜେନ୍ଦ୍ର ! ତୁ କଣ ଦେବଦୂତ ?”

ରଜେନ୍ଦ୍ର କହିଲେ, “ନା ଭାଇ ଧନଞ୍ଜୟ ! ମୁଁ ତୋରପରି ପାପତାପମଳିନ ମନୁଷ୍ୟ ମାତ୍ର । କିନ୍ତୁ ଚରଣବନ ମୁଁ ମୋର ହୃଦୟରେ ଏହି ଆଶା ପୋଷିଛି ଯେ, ଦେଶର ଅନ୍ଧ ଆଶୁରରେ ପ୍ରତୀତିତା ନରନାଶମାନଙ୍କର କିଛି ହେଲେ ଉପକାର କରିବ । ପରକୁ ଉପଦେଶ ଦେବା ସହଜ; କିନ୍ତୁ ନିରର୍ଥକ, ଅକାରଣ । ନିଜେ ସ୍ୱାର୍ଥତ୍ୟାଗ କରି ଦୃଷ୍ଟାନ୍ତ ଦେଖାଇବା ହିଁ ସୁପନ୍ନା । ଏଠାରେ ମୋର ସ୍ୱାର୍ଥତ୍ୟାଗ କାହିଁ ? ମୋତେ ତ ପିତାମାତା ବିବାହ

କରିବାକୁ ଆଦେଶ ଦେଉଅଛନ୍ତି । ଏ ତ ମୋର ସ୍ୱଜାତୀୟା ରୂପଗୁଣବତୀ ଯୁବତୀ । ତେବେ ସାମାନ୍ୟ ଗୋଟିଏ ମିଥ୍ୟା ଅପବିତ୍ରତା ବାହାନାକୁ ପଦାହତ କରି ସ୍ୱକର୍ତ୍ତବ୍ୟ ସମ୍ପାଦନ କରିବାକୁ ହେବ । ମୁଁ ଆଜିଯାଏ ନାନା ପୁସ୍ତକ ପାଠ କରି ସଭା ସମିତିରେ ଯୋଗ ଦେଇ ସାଧୁ ସଜ୍ଜନ ସଙ୍ଗ କରି ନିଜ ଅନ୍ତରରେ ପସ୍ତୁ ଅନୁଭବ କରୁଅଛି ଯେ, ଏ ଜନ୍ୟାଟି ବାଳବଧବା ହୋଇ-ଥିବା ଯୋଗୁଁ ଅପବିତ୍ରତା ବା ଅସ୍ପୃଶ୍ୟ ହୋଇନାହିଁ । ପ୍ରାଚୀନ ଭାରତରେ, ବର୍ତ୍ତମାନ ପୃଥିବୀର ଅନ୍ୟାନ୍ୟ ଦେଶମାନଙ୍କରେ, ଗ୍ରନ୍ଥାଦିରେ ଏପରି କନ୍ୟା ଗ୍ରହଣର ନିଦର୍ଶନ ସହସ୍ର ସହସ୍ର ରହିଅଛି । ଅତଏବ ଏ କାର୍ଯ୍ୟ ମୋର କରଣୀୟ । ଭାରତର ଜଣେ ଶ୍ରେଷ୍ଠ ବ୍ୟବସ୍ଥାପକ ପରାଶର ମୁନିଙ୍କ ‘ନିଷ୍ଠେ ମୃତେ ପ୍ରବ୍ରଜିତେ କ୍ଳୀବେ ତ ପତିତେ ପତୌ ପଞ୍ଚସାପତସୁ ନାରାଣାଂ ପତିରନ୍ୟୋ ବିଧୀୟତେ’ ତୁମ ମନେ ଥିବ ।”

କନକଲତା ଅନ୍ତରାଳରେ ଥାଇ ଏ କଥାଗୁଡ଼ିକ ଶୁଣୁଥିଲା । ତାହାର ସହଜ ସରଳ ବିଶ୍ୱାସକୁ ଏହା ଦେନିଲା । ସେ ଯେତେବେଳେ ଦେଶପ୍ରଚଳିତ ସଂସ୍କାର ଓ ଶୁଦ୍ଧମାନ ଆଡ଼କୁ ଅନାଏ, ତାହାର ବୁଦ୍ଧିଭ୍ରଂଶ ହୁଏ, କିନ୍ତୁ ଯେତେବେଳେ ସରଳ ସତ୍ତ୍ୱସାହସୀ ପରହିତରତ ଭ୍ରାତାର ଯୁକ୍ତିତତ୍ତ୍ୱ ଅନୁଧ୍ୟାବନ କରେ, ତାହାର କିଛି ସଂଶୟ ରହେନାହିଁ । ସେ ବାତବିଷୟିକ କମଳମା ପରି ଧନଞ୍ଜୟ ହୋଡ଼ରେ ମୁଖ ଲୁଚାଇ ତାଙ୍କର ଉପରେ ନିର୍ଭର କରି ରହିଲା । ଭାଇ ଭଉଣୀଠାରୁ ବହୁ ଦୂରରେ । ସ୍ୱାମୀ ଉଚ୍ଚଶିକ୍ଷିତ ହେଲେହେଁ ସ୍ତ୍ରୀର ନିକଟରେ । ଅଧ୍ୟୟନ, ସ୍ୱାଧୀନ ଚିନ୍ତା ଓ ଆଲୋଚନା ନୋହଲେ କେବଳ ଉଚ୍ଚଶିକ୍ଷା ନିରର୍ଥକ । ବିଶ୍ୱ-ବିଦ୍ୟାଳୟର ଏପରି ଉଚ୍ଚ ଉପାଧ୍ୟାୟ ଓ ପଞ୍ଜୀନାୟ ମଧ୍ୟରେ

ଭ୍ରତ୍ରେଦ କେତେ ? ଯାହାହେଉ, ସେମାନଙ୍କ ମନରେ ଗୋଟିଏ ଧାରଣା ହେଲା ଯେ, ସମୟରେ ଏହି ବିବାହ ସମ୍ଭବପର ହୋଇପାରେ ।

ରାଜେନ୍ଦ୍ରଙ୍କର ଉମାପ୍ରତି ଗଞ୍ଜର ପ୍ରଣୟ ଜନ୍ମିଥିବାର ସ୍ପଷ୍ଟ ଅନୁଭବ କରି ଶେଷରେ ଧନଞ୍ଜୟ କହିଲେ, “ଭାଇ, ଏ ପ୍ରସ୍ତାବ ରୁରୁତର । ଏ ଘୋର ଅଶାନ୍ତର ଗଜ ହଠାତ୍ ଉଠି କରିବାରେ ମୁଁ ସାହସୀ ହେଉନାହିଁ । ତେବେ ତୁମର ସଦ୍‌ବ୍ୟବହାର, ସଦାଳାପ ପ୍ରଭୃତି ନାନା ସଦ୍‌ଗୁଣ ଦେଖି ଏ ସ୍ଥାନର ସମସ୍ତେ, ବିଶେଷତଃ ମୋର ପରମାର୍ଥ ପିତାମାତା ତୁମ ପ୍ରତି ସନ୍ତୁଷ୍ଟ ହୋଇଅଛନ୍ତି । ତୁମର ସ୍ନେହମୟୀ ଭଗିନୀ ମଧ୍ୟ ଏ ବିଷୟରେ ପସପାତିନୀ ହୋଇଥିବାର ଦେଖାଯାଏ । ଏପରି ଅବସ୍ଥାରେ ତୁମେ ଯେବେ ଛ’ ମାସ ଅପେକ୍ଷା କର, ତେବେ ମୁଁ ଏ ବିଷୟରେ ମତ ପ୍ରକାଶ କରିବି । ତୁମମାନଙ୍କର ବାହ୍ୟ ଶାଶ୍ଵତ କାମନା କିମ୍ବା ପ୍ରକୃତ ନିଃସ୍ଵାର୍ଥ ପ୍ରେମ ଜନ୍ମିଅଛି, ତାହା ମୁଁ ଜାଣିବାକୁ ପ୍ରୟାସୀ । ଏ ବିଷୟରେ ଗୋଟିଏ ସୂଚନା ଓ ଜନବାଦ ଆରମ୍ଭ ହେଲା । ଲୋକଙ୍କର ଏହା ସହ୍ୟ ହୋଇଗଲେ ପ୍ରତିବନ୍ଧକ ତେଜେ ଉଛୁଟି ନ ହୋଇପାରେ । ସହିଷ୍ଣୁତା ସର୍ବତ୍ର ଯେପରି, ଏଠାରେ ମଧ୍ୟ ସେହିପରି ସୁଫଳପ୍ରଦ ହୋଇପାରେ ।”

ଏହି ପରାମର୍ଶ ପରେ ରାଜେନ୍ଦ୍ର ଉମାଠାରେ ପ୍ରାଣ ଅର୍ପଣକରି ସ୍ଵଗ୍ରାମକୁ ପ୍ରତ୍ୟାଗତ ହେଲେ । ଜଣି ଜଣିକରି ଏପରି ସ୍ଵଭାବ ଯେ, ସେମାନେ ଏକ ସମୟରେ ଏକାଧିକ ବିଷୟରେ ମନୋନିବେଶ କରି ପାରନ୍ତି ନାହିଁ । ସମଗ୍ର ମାନସିକ ଶକ୍ତି ଏକ ବିଷୟରେ କେନ୍ଦ୍ରୀଭୂତ କରନ୍ତି । ରାଜେନ୍ଦ୍ର ସେହି ଶ୍ରେଣୀର ବ୍ୟକ୍ତି । ଏବେ ଉଦ୍‌ଘାମ ଯୌବନ; ଉମାର ଅଲୋକସାମାନ୍ୟ ସୌନ୍ଦର୍ଯ୍ୟ, ବିଶାଦମାଧୁର୍ୟ-

ରସାଣିତ ଅତୁଲ ଲବଣ୍ୟ, ବର୍ଷଣୋନ୍ମୁଖ ନବଜଳଧରବତ୍ ସରସ  
ମାଳାବଳ୍-ନିନ୍ଦା ଲେଚନଯୁଗ, ସୁଗଠିତ ପୃଷ୍ଠୀବୟୁବ ଯୌବନଯୌତ  
ଚମ୍ପକଗୌର ଶୋଭଣୀ ମୂର୍ତ୍ତି, ତାହାପ୍ରତି ସମାଜର ଅତ୍ୟାଚାର  
ଏହି ସମାଜସଂସ୍କାରପ୍ରୟାସୀ ଯୁବକର ହୃଦୟ ତନ୍ନୟ କରିଦେଲା ।  
ତା ପକ୍ଷରେ ଜଗତ୍ ସଂସାର ଉମାମୟ ହୋଇଗଲା । ଉମା-ଲଭ  
ଜୀବନର ଶ୍ରେଷ୍ଠ ବ୍ରତ ହେଲା । ରାଜେନ୍ଦ୍ର ଅନୁଦିନ ଅନ୍ୟମନସ,  
ଶୁଷ୍କକାୟ, କ୍ଷୀଣ, ବିଷଣ୍ଣ ହେବାକୁ ଲାଗିଲେ ।

ରାଜେନ୍ଦ୍ରର ବିଦାୟ ସଙ୍ଗେ ସଙ୍ଗେ ଉମାର ଶୃଙ୍ଖଳ, ଶୃଙ୍ଖଳ,  
ପରିହାସ, ରସିକତା ସମସ୍ତ ଅନ୍ତର୍ହିତ ହେଲା । ଆଗେ ଉମା  
ପରିଚିତ ଆତ୍ମୀୟ ପୁରୁଷ ସଙ୍ଗରେ ଅବାଧରେ ନିଃସଙ୍କୋଚରେ  
ମିଶୁଥିଲା । ମା ଓ ତତୋଽଧିକ ପିତୃସୀ ଭୁଲସୀର ବାକ୍ୟବାଣ ପ୍ରତି  
ସେ ଭ୍ରୁକ୍ଷେପ କରୁ ନ ଥିଲା; କିନ୍ତୁ କି ମନ୍ଦ ରାଜେନ୍ଦ୍ର ପଡ଼ିଲା,  
ଆଉ ସେ ପୁରୁଷ ଛାଇ ମାଡ଼ିଲା ନାହିଁ । ହସ ଆଉ ତା ମୁହଁରେ  
କେହି ଦେଖି ନାହିଁ । ଗୋଟିଏ ଗୋଟିଏ ଚରିତ ଅଛି, ସେ  
ପ୍ରହେଳିକାମୟ । ସେ ପାଣି ନୁହେଁ, କ୍ଷଣେ ଭିନ୍ନ ହୋଇ କ୍ଷଣେ  
ମିଶିଯିବ । ସେ ପଥର ପରି ଟାଣ, ସହଜରେ ଭାଙ୍ଗେ ନାହିଁ ।  
ଥରେ ଭାଙ୍ଗିଲେ ଆଉ ଯୋଡ଼ି ହେବା କଠିନ । ଉମାର ଚରିତ  
ସେହିପରି । ପରିହାସମୟୀ ବାଳିକା କେତୋଟି ଦିନରେ ନାଗଭୂର  
ଗୌରବ, ଗୁରୁତା, ଗାନ୍ଧୀର୍ବ୍ୟ ଅନୁଭବ କରି ତହିଁରେ ନିଜ  
ହୋଇଗଲା । ତାହାର ଜୀବନର ଗୋଟାଏ ମହତ୍ ଲକ୍ଷ୍ୟ ତା  
ସନ୍ନିଧିରେ ପ୍ରତିଭ୍ରାତ ହୋଇଅଛି ।

ରାଜେନ୍ଦ୍ର ପ୍ରତି ଉମାର ଭାବ ଭୁଲସୀର ଅଜ୍ଞାତ ରହିଲା  
ନାହିଁ । ସେ ତାହାର କଥାରୁ ତାହାର ହୃଦୟର ଗଭୀରତମ  
ପ୍ରଦେଶର ଭାବ ଜାଣି ନେଲା । ମାନବଜୀବନରେ ଏପରି ଏକ



ସମୟ ଆସେ, ଯେତେବେଳେ ଉଦ୍‌ବୁଦ୍ଧ, ଜାତୁତ, ନବୀନ ପ୍ରେମକୁ ସେ ଆଉ ରୋଧ କରି ରଖିପାରେ ନାହିଁ । ପ୍ରଥମ ଆଷାଢ଼ରେ ନିଃସୂତ ପ୍ରଖର ସ୍ରୋତ ଯେପରି ଘରତନ୍ତ୍ରକୁ ଉପାଟନପୂର୍ବକ ଶିସ୍ତ ଧୂଳିଟିବତ୍ ପ୍ରଧାବିତ ହୋଇ ସିନ୍ଧୁ ସଙ୍ଗରେ ମିଳିତ ହେବାକୁ ଉନ୍ମତ୍ତ ହୁଏ, ସେହିପରି ମାନବ ନବୀନ ଉଦ୍‌ଆମ ପ୍ରେମଧାରା ପ୍ରିୟତମଠାରେ ସମର୍ପଣ କରିବାକୁ ଉଦ୍‌ଗୁଡ଼ିତ ହୁଏ । ଚରପରିଚିତ ସ୍ନେହମୟ ସଖାଗଣ ଆଉ ତାହାର ହୃଦୟର ସେ ମହାଶୂନ୍ୟ ପୂର୍ଣ୍ଣ କରି ପାରନ୍ତି ନାହିଁ, ସେ ମହା ଅଭାବ ମୋଚନ କରି ପାରନ୍ତି ନାହିଁ, ଅଶାନ୍ତ ହୃଦୟ ତୃପ୍ତ କରି ପାରନ୍ତି ନାହିଁ । ସେତେବେଳେ ମାନବ କଳ୍ପନାନ୍ୱିତ ସ୍ୱପ୍ନରାଜ୍ୟରେ ବୁଲି ଦୂରସ୍ଥ ଅପରିଚିତ ସ୍ତ୍ରୀୟ ବାସନାରାଜ୍ୟବାସୀ ପ୍ରିୟତମଙ୍କୁ ଅନନ୍ତ ଆକାଶରେ—ବିଶାଳ ଧରଣୀରେ ଲେଉଟି ତାଙ୍କରି ଶ୍ରୀଚରଣସଭେଜରେ ପ୍ରାଣ ସମର୍ପଣ କରିବାକୁ ପ୍ରୟାସୀ ହୁଏ । ସେହି ବିଚିତ୍ର ସୁଖମୟ ଦୁର୍ବିଷଦ ହଳାହଳପୂର୍ଣ୍ଣ ଅମୃତ ମୁହୂର୍ତ୍ତ ରଞ୍ଜେନ୍ଦ୍ର ଓ ଉମାର ଜୀବନରେ ଉପସ୍ଥିତ ହୋଇଅଛି ।

ଯୁବକ, ଯୁବତୀ ! ଏ ବଡ଼ ବିଷମ ସମୟ, ବିଷମ ଅବସ୍ଥା । ଧର୍ମ କେବଳ ଏ ବେଳର ସହାୟ । ପୁରାକାଳରେ ଜଣେ ଭୁବନ-ବିଖ୍ୟାତ ବୀରଙ୍କ ଜୀବନର ସନ୍ନିସ୍ଥଳରେ ଏହି ସମସ୍ୟା ଉପସ୍ଥିତ ହୋଇଥିଲା । ସେ ତାହାର ସୁନ୍ଦର ମୀମାଂସା କରିଥିଲେ । କଥିତ ଅଛି, ସେ ଦିନେ ଗନ୍ତବ୍ୟପଥରେ ଅଗ୍ରସର ହେଉ ହେଉ ଗୋଟିଏ ତେମୁହାଣୀ ଛକରେ ଉପସ୍ଥିତ ହେଲେ । ଯୁବକ ବୀର ଏକାକୀ, ସନ୍ନିଶରେ ଦୁଇ ରମଣୀମୂର୍ତ୍ତି ଦଣ୍ଡାୟମାନା । ତନ୍ମଧ୍ୟରୁ ଜଣେ ମନୋମୋହନୀ, କୁଞ୍ଚିତକୁନ୍ତଳା, ଅରଳଭ୍ରୂଲତାଶୋଭନୀ, ମଦାଳସା; ଅଧରପଲ୍ଲବ ଯତନନମନୋହର ଦରହାସର କନକକରଣ-

ମୟୂଖରେ ଉଦ୍‌ଘାଟିତ; ଆକର୍ଷଣସ୍ଫୁଟ ପଦ୍ମପଳାସଲେଚନରେ ଅପୂର୍ବ  
ଅପାଙ୍ଗ ଲଳା ଖେଳା କରୁଅଛି । ସେ ଦେବବାହିନୀ-ରମ୍ଭୋରୁ  
କାମିନୀ ଶୁଭ୍ର ଶଙ୍ଖସଜ୍ଜାଣ ଗ୍ରୀବା, କନକ ବସ, କଟିଚଟ ଓ  
ସୁରଠିତ ସବାଙ୍ଗରେ ଯଥୋପଯୁକ୍ତରୂପେ ନାନା ରତ୍ନାଳଙ୍କାର-  
ସମନ୍ୱିତା । ଶିଉଙ୍ଗଠାଣିରେ ଠିଆ ହୋଇ ଏହି ଶିଭୁବନବିଜୟିନୀ  
ରମଣୀ ଯୁବକଙ୍କୁ କଟାକ୍ଷସଦୃଶ୍ୟରେ ବାଣୀବିନୟତାସ୍ଵରରେ କହିଲା,  
“ଯୁବକ ! ଆସ, ମୋ ସଙ୍ଗରେ । ସୁଖର ଅକ୍ଷୟ ଉତ୍ସ ତୁମ୍ଭ  
ନିକଟରେ ଉଦ୍‌ଘାଟିତ ହେବ; ସମସ୍ତ ଇନ୍ଦ୍ରିୟର ଶ୍ରେଣୀ ଅନନ୍ତ  
ସିନ୍ଧୁର୍ଯ୍ୟ ଲଭ କରିବ, ଆସ; ଏହି ମୋର ପଥ କୁସୁମାସ୍ତରଣ-  
ଶୋଭିତ, ଏହି ପୁଷ୍ପ ଯୌବନ ତୁମ୍ଭର ଉପଶ୍ରେଣୀ । ନିଅ,  
ଶ୍ରେଣ କର । ଏହାକୁ ଅକାରଣ ବିନଷ୍ଟ କର ନାହିଁ । ବୃଥା ସମୟ  
କ୍ଷେପନ କର ।” ଯୁବକ ସ୍ତବ୍ଧ ।

ଅନ୍ୟ ମୂର୍ତ୍ତି ସରଳା, ଛିରଦୃଷ୍ଟିଶୀଳା, ଆଲୁଲୀୟିତକୁନ୍ତଳା,  
ଚକ୍ଷୁ ଉଜ୍ଜ୍ୱଳ, ଛିର, ଦୃଢ଼ତାବ୍ୟଞ୍ଜକ; ଧୀର ବିନୟ ସରଳ  
ଅଙ୍ଗଯନ୍ତ୍ରି ବିବ୍ୟ ବିଭୀଷଣ; ନେତ୍ରପ୍ରଭା ସହିତ କରୁଣା, ପବିତ୍ରତା,  
କାତରତା ମିଶ୍ରିତ । ଦେଖା ଧୀର ପ୍ରଶାନ୍ତ ଭାବରେ କହିଲେ,  
“ମୋର ପଥ କଞ୍ଚକପୂର୍ଣ୍ଣ, ଅସିଧାରବତ୍ ସଂକୀର୍ଣ୍ଣ । ଦୃଢ଼, ଧୀର,  
ସାବଧାନ ଭାବରେ ଅଗ୍ରସର ନ ହେଲେ ମହା ବିପଦର ସମ୍ଭାବନା ।  
ମୋର ପଥ ସଫଳର ପଥ, ନିବୃତ୍ତିର ପଥ, ପବିତ୍ରତାର ପଥ,  
ତପସ୍ୟାର ପଥ, ସ୍ଵାର୍ଥତ୍ୟାଗର ପଥ; କିନ୍ତୁ ପରିଣାମରେ ଭୁମାନନ୍ଦ,  
ଦେବଦୁର୍ଲଭ ସୁଖ ଶାନ୍ତି । ହେ ଯୁବକ ! ସାହସ, ସଫଳ ଓ  
ମନୁଷ୍ୟତା ଯେବେ ଥାଏ, ତେବେ ଆସ ମୋ ସଙ୍ଗରେ ।”  
ଯୁବକ ବାର ଅବିଚଳିତ ଭାବରେ ଶେଷୋକ୍ତ ସ୍ଵର୍ଗଦୂତଙ୍କ ସଙ୍ଗରେ  
ଯାଇ ଜଗତରେ ଅକ୍ଷୟ କର୍ତ୍ତୃ ଲଭ କଲେ । ବିଳାସର ପଥ

ନରକର ପଥ । କର୍ତ୍ତବ୍ୟର ପଥ ସ୍ୱର୍ଗର ପଥ । ହେ ରାଜେନ୍ଦ୍ର,  
ଭମା, ଏହି ଆଦର୍ଶ କି ତୁମ୍ଭମାନଙ୍କ ଜୀବନକୁ ପ୍ରଭାବିତ କରିବ  
ନାହିଁ ?

କିଛିଦିନ ପରେ ରାଜେନ୍ଦ୍ର ଶୁଣିଲେ ଯେ, ଭମା ଆଉ  
ଇନ୍ଦ୍ରସ୍ୱାମୀରେ ନାହିଁ । ବିସୂଚିକାସୋଗରେ ତୁଳସୀ ଦେଇ ସହିତ  
ଭମା ପ୍ରାଣତ୍ୟାଗ କରିଅଛି । ତାହାର ବିଷାଦମୟ ଜୀବନକୁସୁମ  
ଅକାଳରେ କାଟଦସ୍ତ ହୋଇଅଛି । ସେ ବାଜେଣୀ ଗଣାର ତାର  
ଅକାଳରେ ଛୁଡ଼ି ଯାଇଅଛି । ଅକାଳରେ ସେ ଇନ୍ଦୁକଳା ନିଷ୍ପ୍ରଭ  
ହୋଇଅଛି । ହାୟ ! ଭମାର ମୃତ୍ୟୁର ପ୍ରକୃତ କାରଣ ରାଜେନ୍ଦ୍ରଙ୍କର  
ଆଉ ବୁଝିବାକୁ ବାକି ରହିଲା ନାହିଁ । ସେହିଦିନୁ ଆଉ କେହି  
ରାଜେନ୍ଦ୍ରଙ୍କୁ ଦେଖିନାହିଁ । ଉଚ୍ଛ୍ୱାସ ଉନ୍ମତ୍ତବତ୍ ଯୁବକ ନିରୁଦ୍ଦେଶ  
ହେଲେ । ହରିଚନ୍ଦନ କଟକ, ପୁରୀ, କଲିକତା ଆଦି ନାନା ସ୍ଥାନ  
ଗୋଜାଇ ଦୃଳିଆ ଦେଇ ନିରସ୍ତ ହେଲେ ।



## ପଞ୍ଚଦଶ ପରିଚ୍ଛେଦ

ଧନଞ୍ଜୟ ପୁରୀରେ ଓକାଳତି କରି ସ୍ଥାୟୀ ଜୀବନ ଆରମ୍ଭ କରିଅଛନ୍ତି । ଉମାର ଅପ୍ରତ୍ୟାଶିତ ଅନ୍ତର୍ଦ୍ଧାନ ଫୁଲଝରକୁ କନକ ପକ୍ଷରେ ଅସହ୍ୟ କରିଦେଲା । ସେ ନରକପୁରୀ ସଦୃଶ ସେ ପାପପୁରୀକୁ ପରିତ୍ୟାଗ କରି ପୁରୀ ଯିବାକୁ ଉଚ୍ଛ୍ଵେଷିତ ହେଲା । ଧନଞ୍ଜୟ ଅଗତ୍ୟା ତାକୁ ପୁରୀ ନେଲେ । ଅନ୍ନପୂର୍ଣ୍ଣା ଓ ପାଇକରା ମଧ୍ୟ ସକଳଶୁଣାଧାର ପୁଅ ପୁଅବଧୂ ସଙ୍ଗରେ ରାମ-ସୀତାହନ ଅଯୋଧ୍ୟା ପରି ସୁଗ୍ରାମ ପରିତ୍ୟାଗ କରି ପୁରୀବାସ କଲେ ।

ଲକ୍ଷ୍ମୀସ୍ମରୁପିଣୀ କନକର ପୁଣ୍ୟ ବଳରେ ହେଉ ବା ନିଜର ଧୀଶକ୍ତି ଓ ଅଧ୍ୟବସାୟ ବଳରେ ହେଉ ଅଥବା ଉଭୟର ସମ୍ମିଳିତ ଫଳରୁ ହେଉ ଧନଞ୍ଜୟଙ୍କ ଧନ, ମାନ, ଯଶ, ଖର୍ଚ୍ଚି ସର୍ବତୋଭାବରେ ଉତ୍ତରୋତ୍ତର ଉନ୍ନତ ହେଲା । ସେ ନାନା ଦେଶହତକର ଓ ସମାଜହତକର କାର୍ଯ୍ୟରେ ପୁରୋବର୍ତ୍ତୀ ହୋଇ ରାଜସରକାର ଓ ଜନସମାଜ ଉଭୟର ଯଶସ୍ଵୀ ହେଲେ । ସମୁଦ୍ରକୂଳରେ ପ୍ରକାଶ୍ଠ ଅଟ୍ଟାଳିକା ପ୍ରସ୍ତୁତ ହେଲା ଏବଂ ନାନା ସତ୍‌କାର୍ଯ୍ୟରେ ତାଙ୍କର ସଦୁପାର୍ଜିତ ଅର୍ଥ ବ୍ୟୟିତ ହେଲା । ସେ ଅବିଳମ୍ବରେ ରାଜଦ୍ଵାରରେ ସମ୍ମାନିତ ହେଲେ । ଏତେ ସମ୍ପଦ ମଧ୍ୟରେ ଥାଇ ମଧ୍ୟ ସେମାନେ ନିର୍ଲିପ୍ତ ନିଷ୍କାମ ଭାବରେ ସ୍ଵକର୍ତ୍ତବ୍ୟ-ମାନ ପାଳନ କରି ଧର୍ମପଥରେ ଅଗ୍ରସର ହେଉଅଛନ୍ତି ।

‘ବ୍ରହ୍ମନଷ୍ଟୋବ୍ରହ୍ମସ୍ତଃ ସ୍ୟାତ୍ ତଦ୍ବିଜ୍ଞାନପରାୟଣଃ । ଯତ୍ ଯତ୍ କର୍ମ ପ୍ରକୃତୀତ ତଦ୍ବ୍ରହ୍ମଣି ସମର୍ପୟେତ୍ ।’ ଏହା ସେମାନଙ୍କ ଜୀବନରେ ସାର୍ଥକ ହୋଇଅଛି । କନକ ବହୁସନ୍ତାନର ଜନନୀ ହୋଇ ମଧ୍ୟ ଶୃଙ୍ଖଳା ଓ କାର୍ଯ୍ୟବିଭାଗଦ୍ୱାରା ଆଦର୍ଶ ଗୃହିଣୀ ହୋଇପାରିଅଛି । ଅଥଚ ଆବାଲ୍ ନିୟମିତ ଅଭ୍ୟାସ ଯୋଗୁଁ ନାନା ସଦ୍‌ଗୁଣ ପାଠ ଏବଂ ପାକପ୍ରଣାଳୀ, ଗାର୍ହସ୍ଥ୍ୟବିଧାନ, ଶିଶୁପାଳନ ତଥା ବିବିଧ-ବିଷୟକ କବିତା, ଗଳ୍ପ ଓ ଜୀବନଚରିତ ରଚନା କରି ଦେଶରେ ଖାତ ଲଭ କରିଅଛି । ରଞ୍ଜେନ୍ଦ୍ର ଗୀତାଧର୍ମ ସେ ସାଧନ କରିବାକୁ ଯତ୍ନ କରିଅଛି । ପ୍ରବାଣ ପଣ୍ଡିତ ସାହାଯ୍ୟରେ ସ୍ୱାମୀ ସ୍ତ୍ରୀ ଗୀତାଧର୍ମ ଅନୁଶୀଳନ କରିଅଛନ୍ତି ଓ ଗୀତାର ନିଃସ୍ୱାର୍ଥ ଧର୍ମ ଗୃହସ୍ଥାଶ୍ରମରେ ପ୍ରୟୋଗ କରୁଅଛନ୍ତି ।

‘ସସ୍ତ୍ରୀକୋ ଧର୍ମମାଚରେତ୍’ ଏହି ଦମ୍ପତିଠାରେ ସାର୍ଥକ ହୋଇଅଛି । ଏକ ଆତ୍ମା, ଏକ ଉପାୟ, ଏକ ଉଦ୍ଦେଶ୍ୟ । ଏକର ଭାବ ଅନ୍ୟର କାର୍ଯ୍ୟରେ ପ୍ରକଟିତ ହେଉଅଛି । ସବୁ କରନ୍ତି, କାହିଁରେ ଲିପ୍ତ ନ ଥାନ୍ତି । ପାଇକରା ଯଥାସମୟରେ ପୌତ୍ର-ପୌତ୍ରୀମାନଙ୍କ ମୁଖାରବିନ୍ଦ ଚୁମ୍ବନ ଓ ବାଳଗୋପାଳଙ୍କର ପଦଧୂଳି ଯୁବକରେ ଧାରଣପୂର୍ବକ ଅପୂର୍ବ ସୁଖଶାନ୍ତି ସମ୍ବୋଧନ କଲେ । ସୁଦକ୍ଷ ଗୁମାସ୍ତା ଉଦ୍ଧବ ମଞ୍ଜୁ ଜମିଦାରୀ ଆଦିର ସୁବ୍ୟବସ୍ଥା କରି ବିଷୟ ସମ୍ପତ୍ତି ଅତି ସୁନ୍ଦରରୂପେ ପରିଚାଳନା କଲେ । ଭଗବାନଙ୍କ କରୁଣା ହେଲେ ନାରିକେଳଫଳାମୁବତ୍ ନାନା ଅପ୍ରତ୍ୟାଶିତ ଭାବରେ ଅର୍ଥାଗମ ଓ ଅଭ୍ୟୁଦୟ ହୁଏ । ତଦ୍‌ବ୍ୟତିରେକେ ‘ଗଜଭ୍ରାଜକପିତୃଧବତ୍’ କେଉଁଆଡ଼େ ଅନ୍ତର୍ହିତ ହୁଏ । ହରିଚନ୍ଦନ ସପରିବାରରେ ଆସି କେତେ ଥର କନକଲତାକୁ ସଙ୍ଗୁଳି ଗଲେଣି ଓ ତାର ସନ୍ତାନାଦି ହେବା ପରେ ନାତି ନାତୁଣୀକୁ ସଙ୍ଗୁଳି

ଗଲେଣି । ତାଙ୍କର ସୁଖ ବା ଦୁଃଖ ଯାହା କହନ୍ତି, କନକର ଚାରିପଟେ  
 ପୁଅ ଓ ଚାରିପଟେ ଝିଅ ବୁଢ଼ାଙ୍କ ଉପରେ ଚଢ଼ି ତାଙ୍କ ନିଶ ଟାଣି  
 ଅଭିମନ୍ୟୁଙ୍କୁ ସପ୍ତରଥୀ ବେଢ଼ିଲପରି ଅସ୍ତବ୍ୟସ୍ତ କରନ୍ତି । ପଦ୍ମାବତୀ  
 ଏ ସୁଖ ଦେଖି ମନେ କରନ୍ତି—ରାଜେନ୍ଦ୍ର ଯୋଗୁଁ ସିନା କନକର  
 ଏତେ ସୁଖ । ହାୟ ! ‘ଗଲ ପୁଅ ବାହୁଡ଼ ନଇଲ ଲେ କୋଇଲି’  
 ପ୍ରାଣରେ ପ୍ରତିଧ୍ବନିତ ହୁଏ । ଟୁଆଁ ବାବୁ ଓରଫ ଅଭିରାମ ଏହି  
 ସ୍ଥାନରେ ଜନୈକ ଡେପୁଟିରୂପେ ଅବସ୍ଥିତ । ସରକାରୀ  
 ଓକିଲ ଧନଞ୍ଜୟ ରାୟ ଯେତେବେଳେ ଟୁଆଁ ବାବୁଙ୍କ ମିଶଲରେ  
 ଠିଆ ହୋଇ ‘ହଜୁର’ ସମ୍ବୋଧନ କରି କହନ୍ତି, ସେତେବେଳେ  
 ଜାଣିବା ଲୋକେ ହାସ୍ୟ ସମ୍ବରଣ କରି ପାରନ୍ତି ନାହିଁ । ଏହି  
 ପାପର ପ୍ରାୟଶ୍ଚିତ୍ତ କରିବା ଉଦ୍ଦେଶ୍ୟରେ ଟୁଆଁ ବାବୁ ଘରେ ଆସି  
 ପିତୃସ୍ତସ୍ୟଙ୍କ ପଦଧୂଳି ମସ୍ତକରେ ଗ୍ରହଣ କରନ୍ତି । ରତ୍ନମଞ୍ଜରୀ  
 ସତକୁ ସତ କେନ୍ଦ୍ରାପଡ଼ାନିବାସୀ ଜଣେ ବିଲତଫେରନ୍ତା ପ୍ରଫେ-  
 ସରଙ୍କ ଅଙ୍କ ଶୋଭିତ କରିଅଛନ୍ତି । ସଂକ୍ଷେପତଃ ଏହି ବର୍ଦ୍ଧିଷ୍ଣୁ  
 ପରିବାର ଦିୱାନ୍ ଦେଶବିଖ୍ୟାତ ହୋଇଅଛନ୍ତି । ଏମାନଙ୍କ ଘରରେ  
 ଅଳ୍ପଦିନ ପୂର୍ବେ ଗୋଟିଏ ବାଳବିଧବା ବ୍ରାହ୍ମଣ-ବାଳିକାର ବିବାହ  
 ହୋଇଯାଇଅଛି । ଶୀତଳ ଜଳର ଗଢ଼ାର ପ୍ରଦେଶରେ ବାଡ଼ିବାନଳ  
 ସଦୃଶ ଏହି ହାସ୍ୟମୟ ପରିବାରରେ ‘ରାଜେନ୍ଦ୍ର-ଉମା’ ବିଷୟକ  
 ଗଢ଼ାରତମ ବିଷାଦ କାହାଣୀର ସ୍ମୃତି ପ୍ରଜ୍ବଳିତ ହେଉଥାଏ । ହାୟ !  
 କେବେ କେଉଁ ଯୁଗରେ ରାଜେନ୍ଦ୍ର-ଉମା ମିଳନ ହେବ !  
 ହେବ କି ?

## ଶୋଡ଼ଶ ପରିଚ୍ଛେଦ

ଦିନେ ଶୁଣାଗଲା ଯେ ଜଗନ୍ନାଥ ମନ୍ଦିର ବେଢ଼ାରେ ହର-  
ଦ୍ଵାରରୁ ଆଗତ ଜଣେ ଭରତବିଶ୍ଵାସୀ ସନ୍ନ୍ୟାସୀ ଗୀତାର  
ନିଷ୍କାମଧର୍ମ ବିଷୟରେ ବକ୍ତୃତା ଦେବେ । ପୁରୀର ତାବଜୀୟ ଭଦ୍ର-  
ବ୍ୟକ୍ତି ଉପସ୍ଥିତ ହେଲେ । ଧନଞ୍ଜୟ ପରିବାର ମଧ୍ୟ ଅଭ୍ୟସ୍ତ  
ସାନ୍ଧ୍ୟଦର୍ଶନସୂତ୍ରରେ ବକ୍ତୃତା ଶୁଣିଲେ । ବକ୍ତା ଅନର୍ଚ୍ଚଳ ପ୍ରାକ୍ତଳ  
ସଂସ୍କୃତ ସଙ୍ଗେ ସଙ୍ଗେ ବିଶୁଦ୍ଧ ଇଂରେଜୀ ଅନୁବାଦ କରି ସ୍ତ୍ରୀୟ  
ବକ୍ତବ୍ୟ ମନୋହରଭାବରେ ପ୍ରକାଶ କରୁଥିଲେ । ଚନ୍ଦ୍ରାୟ ପରିପକ୍ୱ  
ଜ୍ଞାନ, ଗଭୀର ସାଧନା, ନିରହଙ୍କାର ଭାବ, ଅପୂର୍ବ ବ୍ୟକ୍ତିତ୍ୱ  
ସନ୍ଦର୍ଶନ କରି ଶ୍ରୋତୃମଣ୍ଡଳୀ ମନ୍ତ୍ରମୁଗ୍ଧବଦ୍ଧ ଶ୍ରବଣ କରୁଥିଲେ ।  
ସ୍ୱପ୍ନଦୃଷ୍ଟବଦ୍ଧ ବକ୍ତାଙ୍କର ସୌମ୍ୟମୂର୍ତ୍ତି ଦର୍ଶନ କରି କନକଲତାର  
ଲେତକଧାର ବହୁଯାଉଥିଲା । ଧନଞ୍ଜୟ କନକର ସଂସ୍କୃତ-ଚର୍ଚ୍ଚା,  
ବିଶେଷତଃ ଗୀତାନୁଶୀଳନ ଅବଗତ ଥିବାରୁ ଏଥିରେ ବିସ୍ମିତ  
ହେଲେ ନାହିଁ । କନକର ହୃଦୟର କାରଣ କିନ୍ତୁ ଭିନ୍ନ । ସେ ଏ  
ସନ୍ନ୍ୟାସୀଙ୍କୁ ରାଜେନ୍ଦ୍ର ବୋଲି ଚିହ୍ନିଥିଲା ।

ପ୍ରକୃତ ପ୍ରେମ କେବେ ବୃଥା ହୁଏ ନାହିଁ । ରାଜେନ୍ଦ୍ର ଉମାକୁ  
ହରାଇ ଉଦ୍‌ଭ୍ରାନ୍ତବଦ୍ଧ ଭାରତର ନାନା ଶୀର୍ଷ ନଗର ଗିରିକନ୍ଦର  
ପରିଭ୍ରମଣପୂର୍ବକ ନାନା ସାଧୁ ସନ୍ନ୍ୟାସୀଙ୍କ ସାହଚର୍ଯ୍ୟ ଲାଭ

କରି ପ୍ରକୃତ ଆନ୍ଦୋଳନ ସାଧନ କରିଅଛନ୍ତି । ନାନା ସ୍ଥାନରେ ସମାଜହତକାରୀ ସମ୍ପ୍ରଦାୟ ସଙ୍ଗରେ ମିଳିମିଶି ପ୍ରାଣମନ ସମର୍ପଣ କରି ଜନହତକର କାର୍ଯ୍ୟ ସମ୍ପାଦନ ଓ ଦରିଦ୍ରନାରୀପୁଣ୍ୟଙ୍କ ସେବାନୁଷ୍ଠାନପୂର୍ବକ ଜ୍ଞାନ, କର୍ମ ଓ ଭକ୍ତି ସିଯୋଗ ସାଧନ କରି ପ୍ରାଣକୁ ପବିତ୍ର ଓ ହୃଦୟକୁ ଗଭୀର କରିଅଛନ୍ତି । ବାଲ୍ୟକାଳର ଗୀତାଭକ୍ତି କାଳେ ଗୀତାଧର୍ମସାଧନ ଓ ଚର୍ଚ୍ଚରେ ସିଦ୍ଧିରେ ପରିଣତ ହେଲା । ନିଜେ ସାଧକ ଦଳ ଗଠନ କରି ମହାମଣ୍ଡଳୀର ଅଧିନାୟକ ନିର୍ବାଚିତ ହେଲେ । ସବୋପରି ସେବା ତତ୍ପର ଦଳର କର୍ତ୍ତବ୍ୟ ହେଲା । କାଶୀ, ଦ୍ଵାରକା, ହରିଦ୍ଵାର, ରାମେଶ୍ଵର ପ୍ରଭୃତିରେ ତତ୍ପର ଦଳ ବିପନ୍ନସାହାଯ୍ୟ, ଦରିଦ୍ରସେବା ପ୍ରଭୃତି ନିମିତ୍ତ ଖ୍ୟାତ ଲାଭଲେ । ବହୁକାଳ ପରେ ଶେଷରେ ପୁଣ୍ୟରେ ପହଞ୍ଚିଲେ । କନକଲତା-ପରିବାର ସହିତ ତାଙ୍କର ପ୍ରସ୍ତସମିଳନ ସଦୃଶ ଆତ୍ମାଦର୍ଶନକ ମିଳନ ହେଲା । ଯୋଗକୁ ହରିଚନ୍ଦନ ପରିବାର ମଧ୍ୟ ସେ ସମୟକୁ ପୁଣ୍ୟ ଆସିଥିଲେ ।

କିନ୍ତୁ ହାୟ ! ‘ଦୁର୍ଗାପ୍ରତିମା’ ପଦ୍ମାବତୀଙ୍କୁ ଆଉ ରାଜେନ୍ଦ୍ର ଦେଖିଲେ ନାହିଁ । ସେ ପ୍ରିୟତମ କନିଷ୍ଠପୁତ୍ରର ବିଚ୍ଛେଦଦ୍ଵାରା ଦର୍ଶ୍ୟାଭୂତା ହୋଇ କିପୂର୍ବକାଳ ପୂର୍ବେ ଇହଲୀଳା ସମ୍ବରଣ କରିଥିଲେ । ଶେଷ ମୁହୂର୍ତ୍ତରେ ‘ହା ରାଜେନ୍ଦ୍ର’ କହିବା ପରେ ତାଙ୍କର ଅମର ପବିତ୍ର ଆତ୍ମା ଦେହପଞ୍ଜର ପରିତ୍ୟାଗ କରି ଅମର-ଧାମକୁ ମହାପ୍ରସ୍ଥାନ କରିଥିଲା । ଏହି ସମ୍ବାଦ ଶୁଣି ‘ଦୁଃଖିନୀ ଜନନୀ’ ଉଚ୍ଚାରଣ କରି ଧର୍ଯ୍ୟକାଳବ୍ୟାପୀ କଠୋର ନିବୃତ୍ତି-ପନ୍ଥା-ପଥକ କୌପୀନଧାରୀ ସେହି ବୈରାଗୀଙ୍କ ନେତୃତ୍ଵରେ ଅଶ୍ରୁବିନ୍ଦୁ ଦେଖା ଦେଲା । ସେ ଗଭୀର ସମାଧିରେ ନିମଜ୍ଜିତ ହେଲେ । ତତ୍ପର ଆତ୍ମା ପରମାତ୍ମାଙ୍କଠାରେ ଜନନୀଙ୍କୁ ଲେଖିଲା କି ?



ପଦ୍ମାବତୀଙ୍କ ପ୍ରତିମୂର୍ତ୍ତି କନକଲତା ଯେତେବେଳେ ପ୍ରିୟ ସହୋ-  
ଦରଙ୍କ ଶରୀର ଆଶ୍ରେଣୀ କରୁଥିଲେ, ତେତେବେଳେ ଭିତରେ  
ବାହାରେ ଜନନୀଙ୍କୁ ଦେଖି ଅର୍ଦ୍ଧନିମିଳିତଲେତନ ବୈରାଗୀ  
ଭଜାରଣ କଲେ, “ମା, କି ଆରାମଦାୟୀ ତୋର ପୁଣି !” ଆହା,  
ଜଗତକୁ ପ୍ରଥମ ଆଗମନ ଓ ଜଗତର ଶେଷ ମେଲଣି ବେଳେ  
ମା ଜନନୀ ଜଗନ୍ନାଥୀ ହେ ନାହିଁ ! ପ୍ରାଣୀକୁ ଆରାମ ଓ ଶାନ୍ତି ଦେବା  
ନିମିତ୍ତ ତୋତେ କି କାରୁଣିକ ବିଧି ପ୍ରେରଣ କରିଅଛନ୍ତି ?  
ଭାରତର ନାନା ବିଶ୍ୱଦେଶପର୍ଯ୍ୟଟକ ସନ୍ନ୍ୟାସୀ-ସମ୍ପ୍ରଦାୟ-ଲଲମ  
ବିଶ୍ୟାତ ଜଗନ୍ନାଥ ଦାସଙ୍କର ଏବମୂଳ ବାଳକୋଚିତ ଭାବ ଦେଖି  
ଶିଷ୍ୟବର୍ଗ ବିସ୍ମିତ ହେଲେ ।

ଗୁଣ କେବେ ଲୁଚି ରହେ ନାହିଁ । ସନ୍ନ୍ୟାସୀଙ୍କ ଗୁଣ ମନ୍ଦଳ  
ଉଠିଲା । ସହରର ବିଶିଷ୍ଟତମ ଭଦ୍ରବ୍ୟକ୍ତିମାନଙ୍କ ଅନୁରୋଧରେ  
ଏହି ଜଗନ୍ନାଥ ଦାସ ପୁରୀରେ କିଛିଦିନ ଅବସ୍ଥାନପୂର୍ବକ ବିବିଧ  
ବିଷୟରେ ବକ୍ତୃତା କରି ନାମସଂକୀର୍ତ୍ତନ, ଦରିଦ୍ରସ୍ତୋତନ, କୁଷ୍ଠାଣ୍ଡମ  
ସ୍ଥାପନ ପ୍ରଭୃତି କେତେକ ଅନୁଷ୍ଠାନ କରି ପୁଣି ଦେଶାଟନରେ  
ବହିର୍ଗତ ହେଲେ ।

ଯାଅ ସନ୍ନ୍ୟାସୀ, ଯାଅ ! ତୁମ୍ଭ ପରି ପରହିତରତ  
ସାଧୁଜନଙ୍କଦ୍ୱାରା ଦେଶ ପବିତ୍ର ଓ ଧନ୍ୟ ହେଉ ଏବଂ ପୃଥିବୀ  
ସ୍ତରରେ ପରିଣତ ହେଉ । ବାହାରେ ରାଜେନ୍ଦ୍ର ଓ ଭିତରେ କନକ  
ସେହି ଏକ ଧର୍ମ ପାଳନ କରୁଅଛନ୍ତି । କନକ ପରିବାର ଭିତରେ  
ଥାଇ ବରୁ ବାରବ, ଅତ୍ୟୁ ଅଭ୍ୟାଗତ, ସ୍ୱାମୀ ପୁତ୍ର, ଶ୍ୱଶୁର  
ଶାଶୁ, ଦାସ ଦାସୀ ପ୍ରଭୃତିଙ୍କ ସେବା କରୁଅଛି ଏବଂ ରାଜେନ୍ଦ୍ର  
ଦେଶବିଦେଶ, ପରିଚିତ ଅପରିଚିତ, ସ୍ୱଧର୍ମୀ ଅନ୍ୟଧର୍ମୀ, ସୁଲଭଃ  
ବିଶ୍ୱପରିବାର ମଧ୍ୟରେ ‘ସେବାଧର୍ମ’ ପାଳନ କରୁଅଛନ୍ତି । ଏକ

ଲତାରେ ବଢ଼ି ପୁଷ୍ପ ପ୍ରସ୍ତୁତି ହୋଇଥିଲେ । ଉଭୟେ\*ବିଶ୍ଵ-  
ପିତାଙ୍କ ଶ୍ରୀଚରଣସରୋଜରେ ଶ୍ରୀଶାସ୍ତ୍ର ପାଉଅଛନ୍ତି, ସୌନ୍ଦର୍ଯ୍ୟ ଓ  
ସୌରଭ ବିକରଣ କରି ବିଶ୍ଵଜନଙ୍କ ମନ ମୋହିତ କରୁଅଛନ୍ତି  
ଏବଂ ନିଜର ସ୍ଵ ସଫଳ ସାର୍ଥକ କରୁଅଛନ୍ତି । ରଜେନ୍ଦ୍ର ଓ  
କନକଲତା ! ଧନ୍ୟ ଭୂମିମାନଙ୍କର ଜନକ ଜନନୀ ! ଧନ୍ୟ  
ଭୂମିମାନଙ୍କର ଜୀବନ !




---

ବ୍ରହ୍ମପୁର ଓଡ଼ିଶା ପ୍ରିଣ୍ଟିଂ ଓ୍ଵାର୍କ୍ସରେ, ଶ୍ରୀ ହାଡ଼ି ରାୟଗୁରୁଙ୍କ ଦ୍ଵାରା  
ମୁଦ୍ରିତ । ୧୯୫୮ ।